
ग्रामुख 


भारतीय शास्त्र के अनुसार कवि वह है जो दर्शन और वर्णन दोनों में निपुण 
हो : दर्शनाद्‌ वर्णनाज्चाथ,,, । रवीद्रनाथ इसी मौलिक जर्थ में कवि थे । उन्होंने 
युग के परिवेश में जीवन-सत्य का दर्शन किया और अपनी अदुभुत प्रख्या के द्वारा 
उसका अमर आरुयान किया | किन्तु चितक के दर्शन में और कवि के दर्शन में स्पष्ट 
भेद यह है कि पहला विचारित होता है और दूसरा अनुभूत । विचारक जहां चितन 
और तक के माध्यम से सत्य का अनुसंधान करता है, वहां कबि अनुभूति के माध्यम 
से उसका साक्षात्कार कर लेता है। फलतः दाशनिक का दर्शन व्यवस्थित, ऋरमबद्ध 
एवं शास्त्रीय होता है और कवि का विकीर्ण । दार्शनिक अपने विचारों को निष्कर्ष 
वे रूप में उपस्थित कर सकता है--करता है, क्योंकि वे तथ्य-रूप होते हैं। किस्तु 
कवि का दर्शन उसकी रचना में रमा हुआ रहता है, यह कल्पना और भाव की 
जाली में बुना रहता है। अतः उसे पुथकू कर फिर से विचार-झग में प्रस्तुत करने 
के लिए सुक्ष्म-गहन शास्त्रीय दृष्टि की अपेक्षा होती है । 
यह एक अपूर्व संयोग था कि रवीद्रनाथ जेगे विश्व-कवि के दर्शन का 
विवेचन करने के लिए डा० राधाकृष्णन जैसे महान्‌ दाशतिक की भेभा का सहयोग 
प्राप्त हो गया । प्रर्या' और उपाख्या का यह गणिकांचन योग ही प्रस्तुत ग्रव्थ के 
गौरव का रहस्य है । डा० राधाकृष्णन्‌ की गणना विश्व केसवश्रेष्ठ दाशेनिकों एवं 
विचारकों में की जाती है; पर ४५ वर्ष पूर्व लिखित इस पुस्तक में ही उनकी गंभीर 
गेधा के दर्शन हो जाते हैं | जब यह पुस्तक लिखी गयी थी तब लेखक तो अपनी' 
तरुणाई के प्रथम चरण में थे ही... स्वयं रवीनद के भी काव्य-सुजन का पूर्वा््ध 
ही था | फिर भी कवि की दृष्टि' तब तक स्थिर एवं पुष्ठ हो चुकी थी। डा० 
राधाकृष्णन्‌ ते कवि के इसी मूल दर्शब! का आख्यान किया है । इस आख्यान में 
ऊहोंने रवीच को शुद्ध भारतीय आध्याता-दृष्टि की पीठिका में उपस्थित कर 
उस समस्त तकों का निरसन किया है जो उन्‍हें ईसाई धर्म-वेतना से अभुप्रेरित 
सिद्ध करने के लिए प्रयासाशील रहे हैं। ऐसे व्यक्तियों को लेखक ने ऐतिहासिक 
चेतना' से शून्य मात्ता है। उनके अनुसार, यदि रवीन्द्रनाथ को व्यक्तिगत ईदुवुर 
के उपासक के रूप में देखा जाय, तो उन्हें उन धामिक भपषतों की छूम्बी' तथा' उदात्त 
परम्परा की एक. जीवंत कड़ी सावन जा रॉकितों हैं जिंत पर भारत को उचित गर्व 
| इसी प्रकार रवीचद्-दर्शन के मानवतावाद का भी सम्यक विश्लेषण करने 

के परचात्‌ छेखक ने उसे मूलतः हिन्दू मानवतावादी विचारधारा के अन्तर्गत ही 
प्रतिष्ठित किया है । 

किसी भी कवि के दर्शत की विवेचना में काव्य और दर्शन के हन्द्र का प्रर्न 
सहज ही उठाया जाता है। काव्य और दर्शन के इस शाव्वत इन्द्र को ध्यान में रख 
कर लेखक ने रवीन्द्र की कविता का भी समुचित' मुल्यांकन' किया है। और इस 
सन्दर्भ में वे दाशनिक ही नहीं, काव्य-मर्मज्ञ के रूप में भी प्रकट होते हैँ। रवीसन्द्र- 
काव्य की दार्शनिक दीक्षा को समझ्षने में यह अध्याय अत्यन्त उपयोगी है। 

दाइनिक दृष्टि को बहुमान तभी दिया जा सकता है जब वह अपने 
समसामयिक जीवन को समझने में सहायता दे. ,. विशिष्ट दिजश्ाओं में कार्य करने 
की प्रेरणा दे | डा० राधाक्ृष्णन्‌ से अधिक दर्ब्ञन के इस उपयोग को कौन जानता 
है ! स्वभावतः उन्होंने रवीन्द्र-साहित्य से प्राप्त सन्देश की व्याख्या' कर उसे! जन- 
सामान्य के लिए सुलभ कर दिया है। 

वस्तुतः प्रस्तुत पुस्तक आधुनिक भारत के दो सर्वश्रेष्ठ मतीषियों को एक 
साथ समझने में सहायक होगी । इसके माध्यम से हम कवि रवीख थे ही नहीं, 
डा० राधाकृष्णन के भी विचारों से अवगत हो सकेंगे । ऐसी' महत्वपूर्ण पुस्तक का 
अनुवाद करने के लिए श्रीमती डा० ज्ञानवती दरबार को में हार्दिक बधाई देता 
हूँ | उनका अनुवाद मूछ स्थापनाओं को सुधरी भाषा में व्यवत करने में रुफल हुआ 
है । अनुवादक की अपनी शैली सुध्ठु और प्रवाहमयी है और उन्होंने बड़े परिश्रम 
तथा अवधान के साथ अपने कर्तव्य का पारून किया है । 


श्रावणी, २०२० 
_दिल्‍ली-विश्वविद्यालय नगेख 


निवेदन 


अपने पिछछे जसादिन पर जब डा० राधाकृष्णन ने पूज्य राजेन्द्रवाबू फो 
एक पुस्तक (पौज्नोशिग ऑफ दि स्पिरिंट) भेंट की थी, उसी रामय मेने उसका 
अनुवाद आरंभ किया था और उरा समय मेंसे अनुभव किया था कि बहू थालछवा के 
चलने-जैसा गेरा प्रयाता था | किन्तु दो उग्र भरकर बालक और णागे चछने का 
साहस करने लगता है। समय आता है कि वह बौड़ने भी छगता है। यह तो में मानूंगी 
कि अभी दौड़ने जितना साहस ती मुझमें नहीं आया; हां, इस पुरतक का अनुवाद 
करके दो कदम और आगे चलने की हिम्मत मेने अवश्य को है । 

जिन पिनों रवीच-शताब्बी-धमारोह की घूम थी, यह पुस्तक मेरे हाथ में 
आयी । में अथ से इति तक इसे पढ़ गयी और पढ़ते-पढ़ते कई जगह मं कबि और 
छेखक दोनों के भाव और विचारों के बुने ४रा चिभ्र-पटल प्र अपने गस के रग भरने 
लगी । मेने सोचा, यदि चितन की एस छड़ियों को लेखक ते अंग्रेजी में पिरोया है, 
तो क्यों न में उन्हें हिंप्दी कड़ियों में भी जोड़ दूं । लेखक ने रत अपनी भूगिका में 
लिखा है. कि “अनुवाद चाहे कितना ही उपयुवत बयों मे हो, उनमें मूछ रचना की 
गद्य-अ्रतिभा का अभाव रहता ही है।” बही में भी यहां दोहरा राकती हूं । किन्तु 
उदारगना कवि ने रामीक्षक फ़ेखक के प्रगारा को सराहा और उसका अभशिनन्दग 
किया, इसी प्रकार जब गे इस अनुवाद को पूरा करते डा० राधाकृष्णन के पास 
ले गयी तो उन्होंने गेरा उत्साह बढ़ाया । उन्होंने कहा, यह मेरी' पहलछी' पुस्तवा है 
और १९१८ में छिखी' थी जब में उम्र में काफी छोटा था ।' मंगे उन्हें उत्तर दिया 
था--ठीक बह्ढी अवस्था तो गेरी भी है । इस पर मेरी बात काटते हुए उ्कोने 
कहा-- नहीं, तुमरो भी छोटा | में जब २० राछ का ही था, तभी से गैने टैगोर को 
पढ़ना आरंभ किया और में उनका भवत बन गया । बही भवित की घारा इसमें 
स्वयं प्रवाहित हो उठी । उनके एस उत्तर से मुझे बुछ रंतोष हुआ और यह सीच- 
कर साहस भी मिला कि इसका अनुवाद करने में मुझे हिचक नहीं होनी चाहिए । 
पूज्य राजेंद्रबाबू ने भी मृशे इस कार्य फे लिए प्रेरित किया । एस प्रदार दो गहा- 
पुरषों के आशीर्वाद रे गने यह वाठित कार्य आरंभ किया । 

में यहां स्वीकार करती हूं कि इराका अनुवाद करतेन्यारते रथाम-रथान पर 
कभी में इसके भावों की गहराशयों में $ब जाती, कभी जीवन की गहरी' व्यधा को 
घड़ियों में इस पंतितयों मे सुझे सानवना की धपकी दी और भीख एकारत की' 
अंधेरी रात में उनीदी आंसूभरी' आंखों को गानो छोरी वैकर रुल्ाया--भीर जीवस 
की कयणा में कभी-कभी गेरे गम पर राहातुभूति का गल़हात लगाया--- 

डेखक कवि के हृदय थी फरणा का रस पाकर अपने तत्त्व-ितत में एक गई 

मर्मेस्पर्शी सहानुभूति से आप्छावित हो गया हैं जिससे जीवन को व्यथा अन्तर की 
महानतम आस्था बन गयी और सत्य की अनुभूति जीवन में दीप-शिश्ला बनकर 
जगमगा उठी । उसीके मधुर आलोक में उनके भावों और विचारों को अभिव्यर्तित 
का पृथ मिल गया। ज्योति से ज्योति जगती है; धर्म और दर्शन से सिचित लेखक 
का हुदय-दीप कवि की अन्तरूज्योति से जग उठा। उसी द्विगुणित प्रकाश को छेखक 
ने श्रद्धा से इस पुस्तक में संजोया है । 
लेखक के दर्शन में रवीचद्धनाथ के भाव और विचार पारदर्शक बन गये हृ 
जिन्हें पाठक सहज ही आर-पार देख सकता है। रबीद् के संगीत-स्वरों ने छेखक के 
युवक-हंदय पर ऐसी टकोरें की हैं जितसे चिन्तन-ध्वनियां प्रतिध्वतित हो उठीं । 
ध्वनि के बाद प्रतिध्वनि की नाईं, कवि रवीन्द्र के भावों के बाद दार्शनिक राधाकृष्णन 
के विचारों का अनुगमन अपने-आप होता चलता है। संवेदना और विचारों का 
समत्वय होता है और लेखक अपनी दर्शन-इष्टि से इसीका पुनः विश्लेषण करता है 
जो अधिक स्पष्ट बतकर हमारे सामने आ जाता है। संवेदना जैसे-जैसे अधिक गहन 
बनती जाती है, विचार जैसे-जैसे अधिक प्रौढ़ बनते जाते हैं, अनुभव होता है लेखक 
का भावोद्वग भी वेग पकड़ता जाता हैं। संवेदतशीक कवि ने मानव-जीवम के सुख- 
दु:ख में एकाकार होकर अपना हुदय खोछ दिया है, जबकि तरुण लेखक ने अपने 
आराधक कवि के ध्यात में उसकी आत्मा से एकाकार होकर अनजाने ही' उसके 
सुन्दर छा का प्रत्यक्ष दर्शत किया जाने पड़ता है। और तव ध्यानमर्त चितनश्षील 
लेखक ने बताया है कि किस प्रकार प्रकृति और मनुष्य वे प्रति उनका प्रेम अनजाने 
भाव से भगवान के प्रति उनके प्रेम में विछीन हो गया--सत्यं शिव सुन्दरम' की 
भाव-त्रिवेणी में खो गया और सबके साथ उनका हृदय भी उस स्वर, लग और 
ताछ में एकरस हो गया । 
.... इसके साथ ही दार्शनिक लेखक न इस पुस्तक में मानव, मानवता और गानब- 
: धर्म के मर्म को समझाने का यत्न किया है। उन्होंने रवीद्धताथ टैगोर के विचारों 
के अनुह्प राष्ट्र और राष्ट्रीयता के सही अर्थ का दर्शन किया और कराया है, धर्म 
और शिक्षा-प्रम्बन्धी तत्त्व-चिन्तन का सार बताया है, राजनैतिक और सामाजिक 
सुधार का मार्ग दिखाया है तथा नैतिक उत्थान और आशिक पू्र॒र्ति्माण का पथ 
प्रशस्त किया है। इस प्रकार रवीद्धताथ टैगोर के जीवन-दर्शन की छाया में जो भी' 
शुभ और मंगल था, उसे अपने चिन्तन की लड़ी में पिरोकर इस पुस्तक में संगृहीत 
कर दिया है। निरचय ही इससे हम अपना और राष्ट्र का दोनों का कल्याण कर 
सकते हें । 
हिन्दी-पाठकों के समक्ष इस पुस्तक को रखते हुए मुझ खुशी है। इस प्रयार भ॑ 
में कितनी सफल हुई हूं, इसका निर्णय तो सुविज्ञ पाठकों पर ही छोड़ती '। 
नई दिल्‍ली 
$ तितम्बर, १९६२ >>तीनवती वरथार 

रवीद्धनाथ टैगोर की रचनाओं से में सबसे पहले सन्‌ १९१८ में परिचित 
हुआ । उनकी गीतांजलि' और साधना का मुझपर गहरा असर पड़ा | मैंने 
दि क्वेस्ट'* नामक पत्रिका में दो लेख लिखे, जिनमें उनके जीवन-दर्शन की, भारतीय 
आत्मा की मौलिक अभिव्यक्ति के रूप में मैंने व्याख्या की । टेगोर ने इन लेखों 
को अत्यधिक संतोषप्रद' ही नहीं, सहानुभूतिपूर्ण और प्रवाहपूर्ण शेलीयुक्त' कहने 
की कृपा की । इन शब्दों से प्रोत्साहन पाकर मैंने अपने इस विचार का टैगोर तत्त्व- 
दर्शन! नामक पुस्तक के रूप में विस्तार किया । 

जब मेंने उनसे पुस्तक के प्रूफ पढ़ने, और, संभव हो तो इसका प्राक्कथन 
लिखने की प्रार्थना की, तब उन्होंने अपने ढंग का विलक्षण उत्तर दिया, आपकी 
पुस्तक का प्राककथन लिखना मेरे लिए बड़ा कठिन है, क्योंकि में नहीं जानता कि 
उसे लिखने में मेरा क्या कत्तंव्य है । यदि इसका उद्देश्य पाठकों का मार्ग सरल 
बनाना है तो ऐसे कार्य को कुशछता से करने के लिए मैं अन्तिम व्यक्ति होऊंगा। 
क्योंकि अपने ही दर्शन-शास्त्र के विषय में कुछ कहने में मेरी स्थिति मि० जूदें की 
जैसी थी, जो अपने सारे जीवन में स्वयं जाने बिना ही गद्य का सृजन करते 
रहे । यह कहने से मेरे अहंकार को गुदगुदी हो सकती है कि मेरी रचनाओं के 
प्रवाह में दार्शनिक विचारों का खरा सोना निहित है, और उस प्रवाह की 
रेती को धोकर सोने की ईंटें बन सकती हैं तथा उन इंटों को पिघलाकर उसके 
टुकड़ों से सुन्दर आभूषण बन सकते हैं । फिर भी यह सब खोज निकालना पाठकों 
का काम हू; मेरे लिए यह भयंकर जिम्मेदारी होगी कि में उस तत्त्व के शोधकों को 
उसकी प्राप्ति का आश्वासन दूं और उसकी अनुभूति का विश्वास दिलाऊं। यदि 
एक डाक्टर किसी रोग पर एक वैज्ञानिक निबंध लिखता है और मैं अपने शारीरिक 
ढांचे पर उसे घटित करूँ तो उसके सत्य की साक्षी बनना मेरे लिए बड़ी भद्दी धृष्टता 
होगी; क्‍योंकि मुझे तो केवल कष्ट की अनुभूति है, लेकिन उसका निदान डाक्टर 
के हाथ में हे ।/* इन संगत कारणों से उन्होंने प्राकक्थन लिखना जहां अस्वीकार 
तुरंत ही किया, वहां उन्होंने मुझे इस रचना को उन्हें समपंण करने की स्वीकृति 
दे दी; और जब पुस्तक प्रकाशित हुई तब उन्होंने इसके संबंध में बहुत ही उदार 
अभिमत प्रकट किया, जिसे, अब में समझता हूं कि यह पुस्तक उसके योग्य नहीं है, 
क्योंकि इसमें यौवन का उत्साह तो है परन्तु संयम की कमी है । उन्होंने लिखा था 


१ अप्रेल और जुलाई, १९१७ 
* ९ मई, १९१८ 

कि “आपकी पुस्तक मिली और उसे पढ़कर मुझे खुशी हुई। जब आपने उसके फरमे 
मेरे पास भेजे थे तब उन्हें देखने के प्रति में बहुत ही उदासीन था | इसीलिए मैंने 
उन फरमों को श्री एंड्रज् को देखने के लिए दे दिया। में अपनी ही रचनाओं के 
दर्शनतत्त्व के सम्बन्ध में कोई निश्चित धारणा बनाने की धृष्टता नहीं कर सकता; 
. और यदि मैं करू भी तो वह गरूत भी हो सकती हूँ । इसलिए, आपकी पुस्तक के 
. सम्बन्ध में जितना भी मुझसे बन पड़ा, मेने अपने-आपको उसके विषय से अनासक्त 
रखने का यत्न किया और मेने उसे इस तरह पढ़ा मानो वह किसी अन्य व्यक्ति से 
सम्बन्ध रखती है, मुझसे नहीं । यदि उस पुस्तक की समालोचना को, जिसका मुझसे 
सम्बन्ध है, गंभीरतापूर्वक स्वीकार न भी किया जाए, तो भी में कह सकता हूं कि 
वह मेरी आशाओं से बढ़-चढ़कर है । इस पुस्तक में आपके प्रयत्न के मनोनिवेश 
और आपकी पेनी दृष्टि को देखकर में चकित हो गया। शब्दाडंबर तथा पांडित्य- 
प्रदर्शन से मुक्त इसकी भाषा के साहित्यिक सौष्ठव के लिए मैं आपको अभिनन्दनीय 
समझता हूं ।”! 
उनसे मेरा व्यक्तिगत परिचय सन्‌ १९१८ में हुआ जब वह मैसूर आये। 
तब यह पुस्तक प्रकाशित हो चुकी थी। उसके बाद से में उनका स्नेह और मेत्री पाता 
रहा, जो बीतते वर्षों के साथ अधिक घनिष्ठ होती गई और उनके जीवन के 
अन्तिम समय तक बराबर बनी रही । 
इस पुस्तक का द्वितीय संस्करण १९१९ में प्रकाशित हुआ, किन्तु उसके बाद 
अन्य संस्करणों को छपवाने में मुझे संकोच-सा रहा, क्योंकि मुझे ऐसा अनुभव हुआ 
कि यह पुस्तक टेगोर के अंग्रेजी-लेखन और उनकी बंगला-रचनाओं के अनुवादों 
पर आधारित है। जिस लेखक की रचनाओं को में उनके मूल रूप में नहीं पढ़ सकता 
था, उसकी पुस्तकों की समीक्षा करना मुझे कुछ अनुचित रूगा । अनुवाद चाहे 
कितने ही उपयुक्त क्‍यों न हों, उनमें मूल रचना की पद्य-प्रतिभा का अभाव रहता ही 
है । इसलिए दो संस्करणों के निकल जाने पर मैंने इसके अन्य संस्करण नहीं निकलने 
दिये । किन्तु अब, टेगोर के इस शताब्दी-समारोह के अवसर पर, विभिन्न 
जनसमुदायों की मांग को ध्यान में रखकर मेंने इसके पुनः प्रकाशन की स्वीकृति दे दी । 
लगभग ४५ वर्ष पूर्व के, दाशनिक समस्याओं के प्रति, मेरे दृष्टिकोण को समझने 
में शायद यह उपयोगी हो । द 
फरवरी, १९२१ में मेरा सम्बन्ध करूकत्ता-विश्वविद्यालय से हुआ और वहां 
मुझे कविवर से मिलने के कई अवसुर मिले । करकत्ता-विश्वविद्याल्य में रहते हुए 
मैंने अनुभव किया कि भारत में दर्शनशास्त्र के विद्यार्थियों के लिए वर्ष में कम-से- 
कम एक बार मिलने की बहुत आवश्यकता है, जिससे विचारों का आदान-प्रदान 


अराधामा/ का कमाए का कमर 3/3९। का शा अकआजर #/ ताक फ्रमक भाप क पैप।त ला ३७ छतलक्ेस ,अ२७ कककउ ३० 8०20८ पक भा कर अपफअ (सा ० कक #मकाबरप+, सके ॥। 


$ दिसम्बर २८, १९१८ के पत्र से 

हो और दर्शन के अध्ययन को प्रोत्साहन मिले | परिणामस्वरूप दिसम्बर, १९२५ 
में 'भारतीय दर्शन-परिषद्‌' का जन्म हुआ। १९ दिसम्बर, १९६२५ के दिन 
उसके प्रथम अधिवेशन के सभापतित्व को ग्रहण करने के लिए टैगोर को मनाने 
में हम सफल हुए । 

भारत प्रतिकूलताओं का देश है । टैगोर - जैसे व्यक्ति की भी छिद्रान्वेषक 
आलोचना हुई। एम० रोमांरोलां को कलकत्ता से लिखे एक पत्र' में उन्होंने कहा, 
“व्यक्तिगत रूप से मैं नहीं समझता कि आवश्यकता से अधिक सावधान रहनेवाले 
मेरे डाक्टर ने मुझे रोककर (यूरोप की यात्रा पर जाने से) समझदारी की। वह यह 
नहीं समझते कि भारत में रहने से मुझपर कितना मानसिक दबाव पढ़ता है। 
नैतिकता-सम्बन्धी एकाकीपन, जो मेरे लिए सतत और अदृश्य भार है, मुझे सबसे 
अधिक तंग करता है ।” संसार-भर के महान्‌ मस्तिष्क वाले लोगों का यह अनुभव 
है कि उन्हें गलत समझा जाता है और वे अंतरात्मा की वेदता से पीड़ित रहते हैं । 
क्रियात्मक चिंतकों के रूप में उनका कर्मृत्व उनपर आत्मा का एकान्त लाद देता 
है; किन्तु ऐसे मनुष्यों द्वारा समाज पर उनका प्रभाव प्रयत्वपूवंक डाछा जाता हे 
जो न तो सदा उन्हें समझते हैं और न ही उनके प्रति सहानुभूति रखते हैं। जब 
कविवर ने 'हिब्बटं-भाषणमाला' के निमित्त ऑक्सफोर्ड की यात्रा के लिए मेरे 
निमंत्रण की बात सुनी, तो उन्होंने स्वयं अपनी हिब्बर्ट-भाषणमाला के सम्बन्ध में 
मुझे लिखा कि “यदि छोटी-मोटी चिन्ताएं, तुच्छ दावे, झूठी अफवाहें और 
गूंजती चर्चाएं, जो भारत में रहते हुए मुझे चारों ओर से घेरे रहते हैं, मुझे कुछ 
काल के लिए भी अवकाश दे देंगे, तो मुझे आशा है कि अगले वर्ष के अक्तूबर के 
अन्त में ऑक्सफोडड के श्रोताओं के सामने पढ़ने के लिए अपना भाषण समय पर 
लिखना मेरे लिए संभव हो सकेगा । यदि उस समय अपने कमजोर स्वास्थ्य के 
कारण मैं यूरोप की यात्रा नहीं कर सका तो क्या आप उन भाषणों को मेरी ओर 
से वहां पढ़ देंगे ?”* सौभाग्य से उन्होंने ऑक्सफोर्ड की यात्रा की । 

मां, १९३० में मैंने ऑक्सफोर्ड के मंचेस्टर कॉलेज में उनके हिब्बटें-भाषण 
सुने, जिनमें उन्होंने भारत की प्राचीन विवेक-बुद्धि की उपयोगिता पर बल दिया। 
उन्होंने कहा, “मेरा धर्म उस श्रेष्ठ व्यक्ति, विश्व की मानवात्मा के साथ अपनी 
आत्मा के समझौते में है ।” उन्होंने हमें प्रेम और मानवता, सौन्दर्य और हास्य का 
धर्म सिखाया | भरी सभाओं ने उनके भाषण सुने । यद्यपि बहुतों ने उन्हें समझा 
नहीं, फिर भी उनके काव्य के जादू और उनकी वाणी के संगीत ने सबको मुग्ध कर 
दिया । उनके वृद्ध चेहरे पर चितन और संघर्ष की गहरी रेखाएं खिंची थीं, किन्तु 

उनके आनन्‍्दमय मुख पर उगनेवाले प्रभात की आभा चमक रही थी। 

१ २५ सितंबर, १९२५ 
+ १६ जुलाई, १९२९ 

२६ दिसम्बर, १९३१ में उनकी ७०वीं वर्षगांठ के समारोह के अवसर पर 
टाउनहाल, कलकत्ता में आयोजित एक आम सभा के अध्यक्ष-पद का सम्मान मुझे 
मिला था, जिसमें दूर और पास के अनेक व्यक्ति, विश्वविद्यालयों और शिक्षण- 
संस्थाओं के प्रतिनिधि, कलाकार, विद्वानू, भारत और यूरोप के शिक्षा-शास्त्री--- 
सभीने इस महान्‌ कवि की उदात्त भावना, उसके गद्य और पद्च, उसके गीत और 
नाटक, उसकी देशभक्ति और समाज-सेवा, आध्यात्मिक स्वतंत्रता, भौतिक उन्नति 
और राष्ट्रीय आत्म-सम्मान के विकास में उसके प्रभावशाली काये के प्रति अपनी 
श्रद्धांजलि अपित की थी । 

सन्‌ १९३३ में जब मैं आंध्र-विश्वविद्यालय का उपकुलूपति था, मैंने टैगोर 
को वाल्टेयर में अपने स्वर्गीय मित्र श्री अल्लादि क्ृष्णस्वामी द्वारा स्थापित अनुदान 
(एनडाउमेंट ) के मातहत भाषण देने को निमंत्रित किया । उन्होंने ८, ९ और १० 
दिसम्बर को तीन भाषण दिये जो मानव ()७७) शीषंक से प्रकाशित हुए । 
२ दिसम्बर, १९३४ को वाल्टेयर में ही मुझे पुनः टैगोर के स्वागत का सुअवसर 

मिला, जबकि उन्होंने विश्वविद्यालय के विद्यार्थियों के सामने अपना भाषण दिया; 
. और उस अवसर पर शांतिनिकेतन के छात्र-छात्राओं ने एक-दो नाटकों का प्रदर्शन 
भी किया । 

जब प्रोफेसर जे० एच० म्यूरहँड और मैंने 'लाइब्रेरी ऑव फिलोसाफी में” 
समकालीन भारतीय दर्शंन' ( (:0मल्एए0907479 ंशतांब० शि7050909 ) पर 
एक अंक निकालने का निश्चय किया, तब टेगोर से भी एक लेख देने की प्रार्थना 
हमने की । बहुत हिचकिचाहट के बाद उन्होंने मेरे पास दो लेख भेजे, जिनका 
हमने उस अंक में उपयोग किया। सन्‌ १९३६ में मैंने उनके पास ऑक्सफोडे यूनि- 
वर्सिटी में दिये अपने उद्घाटन-भाषण की एक प्रति भेजी । इसकी तथा समकालीन 
भारतीय दान की प्रति पाकर उन्होंने छिखा : “आपके उद्घाटन-भाषण को 
पढ़कर मुझे बड़ी खुशी हुई, जिसकी एक प्रति आपने कृपा करके और विचारपूर्वक 
मेरे पास भेज दी। में समझता हूं कि भारत में आज अंग्रेजी के भ्रमणशीर उप- 
देशकों तथा प्रोफेसरों की भरमार है । मेरे लिए आशा की बहुत बड़ी बात यह 
हैं कि आप) वहां हैं। द 

“मुझे 'दशंत-संकलन” (?॥70509099 (:००/०४०४ ) की भी एक प्रति 
आआ्रप्त हुई, पर मुझमें छिपे कवि को दाशनिकों की संगति से कुछ बेचेनी-सी होती 
है । क्योंकि मुझे विश्वास हैँ कि उनके लिए बीच में घुस आनेवाले इस (कवि को) 
को सहन करना कठिन होगा ।* 


१ रेखांकन टेगोर द्वारा किया गया है । 
* २३ नवम्बर, १९३६ को लिखे पत्र से 

सितम्बर, १९३८ में मुझे शांतिनिकेतन जाने का अवसर मिला । उन्होंने मुझे 
वहां के शिक्षकों और विद्यार्थियों के सामने कुछ बोलने को कहा । उस भाषण के 
सम्बन्ध में उन्होंने लिखा--- 

“मुझे इस बात से बड़ी खुशी है कि हमारे विद्यार्थियों को आपके 
संपर्क में आते का अवसर मिला और उन्हें आपके मौलिक विचार तथा सुन्दर भाषण 
की बहुमूल्य भेंट मिली । मैं आपके आकर्षक भाषण की इस स्मृति पर अपनी 
मनीरस तथा सामान्य बातों का आवरण नहीं डालना चाहता । आपने हमारे निमंत्रण 
को कृपा कर स्वीकार किया और आश्रम में आये, जिसे मैं लम्बे चालीस वर्षो 
से, सीमित साधनों और जनता के अल्प सहयोग के बावजूद अपने प्रेम और 
जीवन से सींच रहा हूं । इसीका सबसे अधिक मूल्य है। इस कृपा के लिए मैं 
केवल धन्यवाद दे सकता हूं । 

"दुर्भाग्य से मेरा जन्म बंगाल में हुआ है, जो अपने असाधारण अभिमान के 
कारण किसी भी अच्छे कार्य या गुण को, जिसे पूरा करने के लिए मानव-सहानु- 
भूति की अत्यन्त आवश्यकता होती है, मान्यता देने में सदा उदासीन रहता है । 
जो हो, मेरे जीवन का यह उत्तरकाल है और मैं अपने भाग्य से अब अधिक 
अपेक्षा नहीं कर सकता । मेरा दावा केवल उस कलाकार के जैसा है, जो आपके- 
जैसे आगन्तुकों से पुरस्कृत होता हैं और जिसे यह जानकर कि वह आपको प्रसन्न 
कर सका, परम संतोष होता है ।” 

अपने जीवन के उत्तरकाल में जिस बात से टैगोर को विशेष प्रसन्नता हुई, 
वह थी ऑकक्‍्सफोड्ड-यूनिवर्सिटी द्वारा उन्हें डॉक्टर आऑँव लेट्स की सम्मानित 
उपाधि देने का निर्णय । कुछ वर्ष पहले जब यह प्रस्ताव रक्खा गया था तब छाड्ड 
कर्जन ऑकक्‍्सफोड्ड-यूनिवर्सिटी के कुलपति थे और जब उनसे परामर्श किया गया तो 
: उन्होंने कहा था कि भारत में टैगोर की अपेक्षा और अधिक प्रतिष्ठित व्यक्ति हैं ।१ 
किन्तु ऑक्सफोर्ड भी परिवर्तनशील है । कुछ वर्ष बाद जब लाड्ड हेलिफेक्स कुलपति 
हुए तो उन्हें यह विचार पसन्द आया । टैगोर ने उपाधि को निस्संकोच ही नहीं, 

गरिमा के साथ स्वीकार किया । जॉक्सफोर्ड पाइचात्य जगत्‌ का प्रतिनिधि है और 
१५ “फॉक्स स्टेंगवेज चाहते थे कि ऑक्सफोड्ड या कैम्ब्रिज टेगोर को सम्मान के 
रूप में उपाधि दें। लार्ड कर्जन से जब सलाह ली गई तो उन्होंने कह दिया 
कि भारत में टैगोर से अधिक गण्यमान्य व्यक्ति हैं। मुझे अचरज हुआ कि 
आखिर वे हैं कौन-से लोग ! और मुझे इस बात का खेद हुआ कि इंलेण्ड ने 
एक विदेशी राष्ट्र को यह अवसर प्रदान किया कि वह टेगोर के साहित्यिक 
योगदान को सर्वप्रथम मान्यता दे । 
'मेत ऐण्ड मेमोरीज़--रिकॉलेक्शन्स ऑफ विलियम रोथेन्स्टीन', १९००- 
१९२२ (१९३२), पृष्ठ २६६ 

टैगोर शांतिनिकेतन का पश्चिम के साथ नाता जोड़ने को उत्सुक थे, इसलिए उन्होंने 
शांतिनिकेतन में उपाधि ग्रहण की । “मेरी यह उत्कट इच्छा है कि यह समारोह 
शांतिनिकेतन में हो, जो मेरे जीवन-भर के कार्यों का प्रतीक है, और जिसे संभवत: 
अब भारत में शिक्षा-केन्द्र के रूप में अधिक व्यापक मान्यता मिल सके । मेरी 
धारणा है कि ऑक्सफोडे-विश्वविद्यालय और शांतिनिकेतन के बीच प्रत्यक्ष सम्बन्ध 
उन आद्शों की प्राप्ति में सहायक होगा, जिन्हें हम संकीर्णता और अनुदार भावनाओं 
से त्रस्त संसार में स्थापित करना चाहते हैं।”+ 

ऑक्सफोड-विश्वविद्यालय ने स्व० सर मारिस ग्वायर और मुझे विश्वविद्यालय 
के प्रतिनिधि बनाकर शांतिनिकेतन में दीक्षान्त-समारोह का आयोजन करने और 
सम्मानित डाक्टर की उपाधि देने का आदेश दिया। ७ अगस्त, १९४० के दिन 
दीक्षान्त-समारोह मनाया गया । इस स्मरणीय समारोह में भाग लेना मेरे लिए 
बड़े मौरव की बात थी। उपाधि ग्रहण करते हुए कविवर ने कहा--- 

“ऑक्सफोडं-विश्वविद्यालय के प्रतिनिधिगण, मुझ भारतीय कवि को 
सम्मानित करके आपके प्राचीन विद्या-केन्द्र ने अपनी नम्नता की परम्परा 
को अभिव्यक्त किया है । इस परम्परा का महत्त्व आज बहुत ही गहरा 
हो गया हैँ । मुझे इसका संदेश और उसमें निहित मान्यता स्वीकार करने 
में गौरव का अनुभव हो रहा है । यह वास्तव में मानव की अमर आत्मा 
का प्रतीक है । में शांतिनिकेतन में आप सबका स्वागत करता हूं और मैं 
यह विश्वास दिलाता हूं कि जो मंत्रीपूर्ण उपहार आप मेरे और मेरे देश' 
के लिए लाये हैं, इसका स्थान हमारे दिलों में बना रहेगा और संस्कृति 
के संरक्षण में हम मिल-जुलकर काम कर सकेंगे। 

“ऐसे युग में, जब क्रोध की ज्वाला धधक रही है, तत्त्वों का मूल्य घट 
रहा है और देशों तथा भूखंडों में बरबंरता और विज्ञान द्वारा प्रोत्साहित 
सब-कुछ हड़प लेने की लिप्सा का नग्न तांडव हो रहा है, हो सकता है 
विश्वव्यापी सम्बन्धों की चर्चा करना एक विडम्बना हो। किन्तु काल की 
हिंसा, चाहे वह कितनी ही भयंकर हो, सीमाबद्ध होती हैं । और हम लोगों 
को, जो कालातीत हैं और काल की वास्तविकता के बीच रहते हैं, अन्तिम 
ध्येय की प्राप्ति के लिए शाश्वत सभ्यता के विकास में अपनी आस्था को 
दृढ़ करना चाहिए । 

“ऑक्सफोडें-विश्वविद्यालय द्वारा दी गई इस मान्यता को में भावी 
युग के शुभ लक्षण के रूप में स्वीकार करता हूं । यद्यपि उस युग को देखने 
के लिए में जीवित नहीं रहूंगा, फिर भी शुभ दिनों के पूर्वाभास के रूप में 
में इसे मंत्रीपूर्ण संकेत के रूप में स्वीकार करता हूं ।” 


९ ९ मई, १९४० 


१४ 


इन शब्दों में कवि रवीर्द्र ने उन शाइवत सत्यों में अपनी आस्था अभिव्यक्त 
की, जो नवयुग के लिए अखिल मानवीय आश्ाओं के आधार हैं। मानव- 
जाति एक परिवार है। जो आदमी आत्मिक शौर्य और मानसिक सरलता का 
जीवन व्यतीत करते हैं, वे ऐसे देश में रहते हैं, जो सभी देशों से ऊपर है और 
जिसमें सभी देशों और जातियों के लोग सम्मिलित हैं | टेगोर की विश्वभारती 
और आऑक्सफोडे-विश्वविद्यालय सत्य-निष्ठा और विचार-स्वातंत्र्य को उभारते 
ही नहीं, बल्कि भव्यता, सौन्दर्य, शक्ति और आनन्द आदि गुणों पर बल देते हैं। 

अपने जीवन के अन्तिम समय में कुछ वर्षों तक कविवर का स्वास्थ्य अच्छा 
नहीं रहा । जुलाई, १९४१ में जब उनकी हालत खराब हो गई, तब उन्हें कलकत्ता 
ले जाया गया । ऑक्सफोडं-विश्वविद्यालय द्वारा उपाधि दिये जाने के ठीक एक वर्ष 
बाद गुरुवार, ७ अगस्त के दिन को भारतीय पुनर्जागरण की सबसे महान विभूति, 
जिसने अपने जीवन से जग को आलोकित किया, लुप्त हो गई और देश-भर में 
अंधेरा छा गया। वह उन असाधारण पुरुषों में थे, जिनके बारे में अतिरंजन के 
बिना यह कहा जा सकता है कि न उनकी पीढ़ी और न कोई आनेवाली पीढ़ी 
उनके समान कोई पुरुष पैदा करेगी । “वसुधव कुटुम्बकम्‌' के थोड़े-से प्रतिनिधियों 
में रवीन्द्रनाथ एक थे और भावी विश्व निस्संदेह ऐसे ही लोगों का हे । 


--स० राधाकृष्णन 


नई दिल्‍ली, 
१७ अप्रैल, १९६१ 


प्रथम संस्करण की भूमिका 


पुस्तक स्वयं अपनी परिचायक है । रवीन्द्रनाथ की कृतियों की लोक- 
प्रियता यह दर्शाती हे कि आत्मा के साम्राज्य में नपूर्व हैं और न पश्चिम; तथा 
उनकी रचनाएं सामान्य आवश्यकता को पूरा करती हूँ और विश्व की मांग को 
संतुष्ट करती हैं । प्रश्न है कि विश्व की मांग क्या है ? और वह कंसे पूरी हो सकती 
हैँ ? इस पुस्तक में इस प्रश्न का उत्तर देने का मैने प्रयत्न किया है । 

._ रवीच्धनाथ टेगोर के दर्शन और संदेश की व्याख्या दर्शन, धर्म और कला के 
भारतीय आदशी की व्याख्या है, जो उनकी कृतियों में अभिव्यक्त हुआ हैँ । हम 
नहीं जानते कि यह धड़कन रवीन्द्रनाथ के अपने हृदय की है या भारत का हृदय 
हैं जो इनमें स्पन्दित होता है । उनकी क्ृतियों में भारत ने अपने खोये हुए उस 
दब्द को पाया है, जिसकी उसे खोज थी। भारतीय दशंन और धर्म के ये 
परिचित सत्य, जिनका गलत मूल्यांकन करना अपनी ही जन्मभूमि में एक फैशन 
हो गया था, इन कृतियों में ऐसे ऊंचे आदर और गहरी भावना से प्रतिपादित 
किये गए हैं कि वे एकदम नये प्रतीत होते हैं। भारत की जिस आत्मा से 
रवीन्द्रनाथ प्रेरणा पाते हैं, उसीके परिचय ने मुझे इसकी व्याख्या करने में 
सहायता दी है। 

इस पुस्तक के विरोध में यह कहा जा सकता है कि लेखक वहां एक सुनिश्चित 
अर्थ को ढूंढ़ने का यत्न कर रहा है, जहां कोई अर्थ है ही नहीं, और रवीद्धनाथ के 
विचारों से अपने विचारों को उलझा रहा है । यह दोषारोपण एक ऐसा विराट्‌ 
प्रदन पंदा कर देता है, जिसकी चर्चा इस भूमिका की सीमा में करना कठिन हैं । 
किन्तु यह याद रखना चाहिए कि रवीन्द्रनाथ पद्म लिखते हैं, जबकि यह पुस्तक 
गद्य में है । पद्य अनिश्चित और सुझावमूलक होता हैँ, जबकि गद्य सुनिश्चित और 
व्यंजनात्मक । मैंने यहां कवि के संदिग्ध सुझावों को निश्चित कथनों में बदककर 
उन्हें आधार देने का, उनके परिणाम निकालने का, और जहां आवश्यक रूगा 
वहां, पृष्ठभूमि देने का यत्न किया है। यह पुस्तक रवीन्द्रनाथ के दर्शन को उसीके 
आधारभूत सिद्धान्तों के प्रकाश में व्याख्या करने का प्रयत्न है। में यहां इस 
बात का उल्लेख करना चाहूंगा कि कविवर ने अपने दर्शन के सम्बन्ध में इस 
व्याख्या की सराहना की हू । 

पूत्रे और पश्चिम में राष्ट्रीयता के सम्बन्ध में रवीन्द्रनाथ के विचारों के 
मूल्यांकन के बिना यह पुस्तक पूर्ण नहीं होती, अतः इस विषय पर उनके विचारों 
का विश्लेषण हमने चौथे और पांचवें अध्याय में किया है । इस मूल्यांकन में हमने 

उनकी क्ृतियों के समीप रहकर उनके आन्तरिक मर्म को समझने का यत्न 
किया है । 

भूमिका आभार-प्रदर्शन की अधिकारी है। में रवीद्धनाथ टैगोर का अत्यन्त 
आभारी हूं कि उन्होंने मुझे इस पुस्तक को उन्हें समपेण करने की अनुमति भ्रदान 
की । इस महान्‌ पुरुष के नाम से अपनेकों सम्बन्धित देखकर जो आनन्द मुझे 
मिला है, उससे भी अधिक इस छोटे-से संस्करण पर उनके नाम को अंकित करके 
में समझता हूं कि किसी हद तक मैं उऋंण हो सका हूं। में शान्तिनिकेतन के 
श्री सी० एफ० एण्डूज का बहुत ही ऋणी हूं, जिन्होंने इसके प्रूफ पढ़ने का कष्ट 
किया और कई बहुमूल्य सुझाव दिये। मैं दि क्वेस्ट' के संपादक को भी धन्यवाद 
देता हूं, जिन्होंने अपने पत्र में प्रकाशित दो मूल लेखों का उपयोग करने की 
अनुमति दी । 

--स० राधाकृष्णन 

मद्रास, 
मई २७, १९१८ 

के क्षे 
के श्र 


सुविस्तत जीवन के असीम ज्वार में 

वे ही केवल सन्‍्तोष पा सकते हें, 

जो बुराई से भलाई को पृथक कर सकते हों; 

या अज्ञानता में पड़े रह सकते हें--- 

इन दोनों के बीच में समग्र व्यग्र पीड़ा है । 

तेरे दिव्य पूर्वज्ञान, तेरी दिव्य शक्ति के सामने, 

मेरी यह मंद बुद्धि क्‍या है ? 

विद्यालयों में प्राप्त यह सारा ज्ञान क्‍या है ? 

ऋषि, पुरोहित और पांडित्याभिमानी क्या हूँ ? मूर्ख ! 

विश्व तेरा है, तुझसे पेदा हुआ है, 

तुझमें यह घटता है, तुझसे यह बहता है । 

इसलिए, सांसारिक पांडित्य, किसके द्वारा बुद्धिमत्ता प्रदर्शित की जाती है ? 
यह शाइवत ही जानता है, सबकुछ जानता है, और केवल वही ! 


१ 


“एक महापुरुष संसार की भत्सेना करके उसे बाध्य कर देता 
हैं कि वह (संसार) भी उसकी (महापुरुष की) व्याख्या करे ।' 
रवीन्द्रनाथ टेगोर भी पीछे नहीं रहे । उन्होंने भी संसार को बाध्य किया 
कि वह पत्र-पत्रिकाओं के अनेक लेखों तथा प्रबन्धों द्वारा उनके विचारों 
का विश्लेषण और विवेचन करे। उनकी क्ृतियों की जितनी विश्वव्यापी 
महत्ता तथा लोकप्रियता उनके विचारों की उच्च आदर्शवादिता के 
कारण है, उतनी ही उनकी शैली की गरिमा .और उनके साहित्य की 
भव्यता के कारण भी । ऐसे समय, जबकि सभ्य संसार विकट युद्ध के 
महासंकट में से गुजर रहा है, रवीन्द्रनाथ की शिक्षा की आज विशेष 


॥भकाक 4 २ ॥ कक: ३५ | ३ । व थम 3५ पाइसत्रतए ०३, ' पाक हद तह है ॥ (५०५०३) का डक पकोंप ९ #क//लाकाति काल" ।40॥/7% जप 7७१४70:%//+ााक ०१५१० ॥५(७:९३ क्रक 


$ हीगल। 


१८ रवीन्द्र-दर्शन 


उपयोगिता है--उस शिक्षा की, जिसकी आध्यात्मिक तत्त्वों की 
संसार-सागर से पार उतारने की शक्ति में पूर्ण आस्था है। युद्ध की 
यह विभीषका भले ही राष्ट्रों को घृणा और अहंकार की भावना से तथा 
सम्पत्ति और भूमि की प्रबल लालसा से ऊपर न उठाये, किन्तु यह 
बात अवश्य स्वीकार करनी पड़ेगी कि यह विभीषिका भौतिकवाद 
की पूर्ण असफलता का असंदिग्ध प्रमाण है । 


किसीके महान्‌ होने का केवल यही लक्षण नहीं कि वह सवे- 
पाधारण की चर्चा का विषय हो, किन्तु यह भी लक्षण है कि वह लोगों 
की भ्रान्त धारणा का विषय बने और रवीन्द्रनाथ इससे बच नहीं सके। 
उनके साहित्य की व्याख्या के लिए बहुत-से प्रयत्न किये गए, जो परस्पर- 
विरोधी हैं, क्योंकि कवि के शब्दों के लोग मनचाहे अर्थ लगाते हैँ। उनके 
जीवन-दर्शन के बारे में दो मत हैं । यदि हम एक पक्ष में विश्वास करें, 
तो वह वेदान्ती हँ--ऐसे विचारक हैँ, जिन्हें उपनिषदों से अन्त:प्रेरणा 
प्राप्त होती है। यदि हम दूसरे पक्ष में विश्वास करें, तो वह ऐसे इंइवर- 
वाद के समर्थक हैं, जो ईसाई मत से अभिन्न नहीं तो न्यूनाधिक रूप 
में उसके समान अवश्य है। रवीन्द्रनाथ का भुकाव पहले मत की ओर 
है । “उपनिषदों के इलोक और बुद्ध की शिक्षाएं सदा ही मेरे लिए 
भावना का विषय रही हैं और इसीलिए वे प्राणमुछक असीम वृद्धि से 
सम्पन्न रही हैं; मेने अपने जीवन और प्रवचन--दोनों में उनका उपयोग 
उस रूप में किया है, जिस रूप में जैसे दूसरों के लिए, वेसे मेरे लिए 
वे व्यक्तिगत अर्थ से ओतप्रोत रहे हें और जिस रूप में वे अपने समर्थन 
के लिए मेरे उस विशेष साक्ष्य की प्रतीक्षा में हें, जिस साक्ष्य का 
अपनी वेयक्तिकता के कारण अवश्य ही महत्त्व होना चाहिए ।/* 
इस मत के अनुसार रवीद्धताथ का दशन भारत की प्राचीन प्रज्ञा 
ही है, जिसे आधुनिक काल की आवश्यकताओं के अनुरूप व्यक्त किया 
गया है। उनकी कृतियां आधुनिक युग के एक ऐसे विचारक की उप- 
निषदों की टीका ही हैँ, जिसपर आधुनिक कला की गहरी छाप है। 
उनमें प्राचीन भारत की आत्मा प्रतिबिम्बित होती है । उनका 


* साधना, पृष्ठ ८ 

आदशंवाद भारत के अपने ही अतीत की सच्ची संतति है, और 
उनका दर्शन उद्गम ओर विकास दोनों ही दृष्टियों से भारतीय है । 
डा० कुमारस्वामी के शब्दों में--“रवीन्द्रनाथ टेगोर की विचारधारा 
आवश्यक रूप से भावना और रूप में तत्त्वतः भारतीय है ।” दूसरे मत 
के अनुसार, रवीन्द्रनाथ टेगोर ने, हिन्दूधर्म के अन्य पुनरुद्धारकों के 
समान, इंसाईं मत ओर पाश्चात्य विचारधारा से निःसंकोच बहुत-कुछ 
लिया है, और इन विदेशी तन्तुओं को अपने विश्वास के बाने में बुना है । 
यदि पश्चिम के प्रति वह अपना आभार स्वीकार नहीं करते तो 'स्पेक्टेटर 
के समालोचक के शब्दों में यह स्थानीय देशभक्ति', 'कृतघ्नता' 
और 'पाखण्ड' का उदाहरण है ।* “हम देखते हैँ कि श्री टेगोर ने यूरोप 
से उधार लिये हुए नीतिशास्त्र की शिक्षा में अपनी असाधारण साहित्यिक 
प्रतिभा का इस प्रकार प्रयोग किया है, मानो वह नीतिशास्त्र भारत की 
अपनी ही विशिष्ट चीज है ।' “बहुत ऊंची दिखाई देनेवाली उनकी 
सूक्तियों में पाखण्ड का घातक दोष है ।* इन आलोचकों की धारणा है कि 
रवीद्धनाथ की विचारधारा में अन्तनिहित नेतिकता और दर्शन वास्तव 
में ईसाई मत से लिये गए हैं। ऐसे आलोचक वेदान्त दर्शन को उस 
सिद्धान्त से अभिन्न समभते हैं, जिसके अनुसार परमसत्ता निर्गुण-निराका र 
है, संसार माया है, ध्यान पछायन का साधन है और आत्मा का निर्वाण 
मानव का अन्‍्त है । स्पष्ट ही ये विचार रवीन्द्रनाथ के नहीं हैं। उन्होंने हमें 
'मानवीय' ईश्वर दिया है, संसार के मिथ्यात्व के विचार को घ॒णापूर्ण 
दब्दों में अस्वीकार किया है, कर्म की अत्यधिक प्रशंसा की हे, ओर धर्म- 
परायण आत्मा के लिए जीवन की पूर्णता का विश्वास दिलाया है। ये 
तत्त्व, ईसाई धर्म की विशेषताएं हैं, और “रवीन्द्रनाथ टेगोर हें भी क्‍या ? * 
यदि वह उस प्रकार के एक विशिष्ट ईसाई नहीं, जेसे ईंसाइयों का आगामी 
वर्षों में अधिकाधिक संख्या में भारतवर्ष में आविर्भाव होना है। श्री के ० जे ० 
सौण्डर्स ने कहा हें-“गीतांजलि का ईश्वर हिन्दू-दशेन की अवेयक्तिक, 
निरविकार परम सत्ता नहीं हैं; किन्तु, चाहे वह स्पष्ट रूप से ईसाई मत- 
पसम्मत ईश्वर हो अथवा नहीं, वह तत्त्वतः इंसाईं मत के इंश्वर के समान 
अवद्य है; और उस इंइवर के भक्त तथा प्रेमी का अनुभव सारे इंसाई 
.... $-स्पेक्टेटर, १४ फरवरी, १९१४ 

लोगों के आस्थावान्‌ हृदयों के आन्तरिक अनुभव से अभिन्न है ।”' 
डा. डब्ल्यू० एस० अकुँहर्ट का कहना हैं-“उन्होंने पाइचात्य विचारों के 
लिए अपने मन के पट खोल दिये और ईसाई धर्म से उन्होंने बहुत-कुछ 
लिया है, विशेषकर, ऐसे विचार जिनका प्रभाव उनपर गहरा पड़ा हैं, 
किन्तु जिन्हें हमेशा स्वीकार नहीं किया गया है । इन विचारों को उन्होंने 
पूर्वीय जामा पहनाया है, जिसके कारण इन विचारों का वास्तविक 
उद्गम स्वयं उनकी आंखों और उनके पाठकों की आंखों से ओभल रहा 
हैं। यद्यपि सत्य एक हैं और वह किसी राष्ट्र या स्थान-विशेष की संपत्ति 
नहीं है, तो भी टेगोर के विचारों के मूल ख्लोत की जानकारी न होने से 
प्रायः ऐसे परिणाम निकले हें जो स्वयं सत्य के विकास के प्रतिकूल 
सिद्ध हुए हें। आधुनिक भारत के बहुत-से विचारकों के विचारों की 
तरह रवीन्द्रनाथ के विचारों का उद्गम प्रायः अनुचित रूप से भारतीय 
मान लिया गया है ।”* श्री ऐडवर्ड जे० टामसन के अनुसार, यह कहना 
कि 'गीतांजलि' में व्यक्त विचार हिन्दू विचारधारा का प्रतिनिधित्व 
करते हैं, 'बेहुदा' बात है। वह लिखते हें-“वह व्यक्ति, जिसकी 
ग़णना आज से संसार के महान्‌ धार्मिक कवियों में होनी चाहिए, वह 
अपने-आपको इंसाईं नहीं कहता, किन्तु उसमें हमें इस बात की स्पष्ट 
भांकी मिलती है कि भारत में ईसाई धर्म का क्या रूप होगा, और हम 
देखते हें कि इंसाईं धर्म को भारत में प्राप्त हुआ रूप ईसाई धर्म के मल 
रूप से श्रेष्ठतर है ।* 

आरम्भ में ही अपने मत के लिए दुराग्रह करने से कोई लाभ 
नहीं, क्योंकि इस प्रकार तो मुख्य विवादास्पद प्रइन की टालूमटोल 
हो जायगी । रवीन्द्रनाथ के विचारों की निष्पक्ष व्याख्या से सभी संशयों 
और मतभेदों का समाधान हो जायगा । उनकी किसी भी कति में हमें 
उनके जीवन-दर्शन की व्यवस्थित व्याख्या नहीं मिलती । 'साधना” भी 
प्रवचनों, रहस्यपूर्ण उक्तियों और सम्भवतः चितनों का एक संग्रह है । 





.  इण्टरनेशनल रिव्यू ऑँव मिशंस, १९१४, पृष्ठ १४९ 

* दि फिलासाफिकल इनहेरिटेंस ऑँव रवीन्द्रनाथ टैगोर, इृष्टरनेशनल 
जनेल आँव ऐथिक्स, अप्रैंड १९१६, पृष्ठ ३९८ 

३ क्वार्टेलो रिव्यू, अक्तूबर १९१४, पृष्ठ. ३३० 


रवीन्द्रनाथ टेगोर का द्दोनं--९१ २१ 


यह उनके अध्यात्मशास्त्र का तकंसंगत विवरण नहीं, अपितु आत्मा का 
ऋ्रन्दन हैं; यह व्यवस्थित देन नहीं, वरन्‌ इसमें जीवन-दशन का वाता- 
वरण हें। किन्तु हम अनुभव करते हैं कि वातावरण वास्तविकता के 
विशिष्ट दिव्य दर्शन से ओतप्रोत है । जिन कविताओं में उनकी आत्मा 
की अचेतन अभिव्यक्ति, उनके भक्तिपूर्ण हृदय के उद्गार और उनकी 
काव्यमयी चेतना का उद्घाटन है, उनमें उनका व्यक्तित्व पूर्णतया 
प्रतिफलित हुआ है । उनकी कृतियों में निश्चय ही उनकी बौद्धिक 
धारणाओं की रूपरेखा विद्यमान हैँ । यद्यपि कविता दर्शन से भिन्न हैं, 
फिर भी रवीन्द्रनाथ की काव्य-क्ृतियों से उनके दाशेनिक विचारों तक 
पहुंचना संभव है । 


मानव-जीवन के विरोधाभासों और असंगतियों ने मानव को 
सत्य की खोज के लिए प्रेरित किया । मानव एक सीमित असीम सत्ता है । 
इसमें आत्मा और प्रकृति समन्वित हें । वह पृथ्वी का पुत्र है, किन्तु स्वर्ग 
का उत्तराधिकारी हैँ। “सत्ता के एक ध्रुव की दृष्टि से में लक्कड़ों और 
पत्थरों से: * * * अभिन्न हूं किन्तु अपनी सत्ता के दूसरे ध्रुव की दृष्टि से 
में इन सब प्राकृतिक उपादानों से पृथक्‌ हूं ।/* घटनाओं की प्रकृत 
शृंखला की एक कड़ी होने के कारण मानव आवश्यकता के नियम के 
अधीन है; उद्देश्यों के आध्यात्मिक जगत्‌ का सदस्य होने के नाते वह 
स्वतंत्र है । विज्ञान, कला और नेतिकता में पाये जानेवाऊे इस विरोधा- 
भास के स्पष्टीकरण की आवद्यकता हैं। व्यक्ति पूर्णरूप में 'सत्यं शिवं 
सुन्दरम' में से प्रत्येक की आकांक्षा से प्रेरित होता हैँ; सीमित 
जगत्‌ में वह उनके निकट तक तो पहुंच सकता है, किन्तु पूर्ण रूप से उन्हें 
पा नहीं सकता । हम इन आदरशों को धुंधली दृष्टि से देख सकते हें। 
बौद्धिक दृष्टि से हम सत्य के उस आदर्श को पाना चाहते हें जो पूर्ण, 
सुसंगत और सव्वव्यापक हो । बिखरे हुए तथ्यों का संसार सीमित और 
सप्रतिबंध है । विश्लेषण और व्यवच्छेदन की अपनी प्रवृत्तियों के कारण 
बुद्धि समस्त को ग्रहण करने में असमर्थ रहती हैँ। नेतिकता के क्षेत्र में हमें 

१ साधना, पृष्ठ ६९; फ्रूट गेदरिंग, ३३ 


ह रवीख-दर्शन 


आदर महत्त्वाकांक्षाओं और वास्तविक तथ्यों के बीच खाईं अनुभव होती 
है । भीतरी असीम और निम्न सीमित के बीच संघर्ष रहता है । भीतरी 
असीम आत्मा को आदर्श की ओर प्रेरित करता हैं और निम्न सीमित, 
बीते विकास-क्रमों की विरासत है। "हे सर्वोपरि ब्रह्म, तेरी वंशी की 
तीव्र पुकार में भूल जाता हूं; हमेशा भूल जाता हूं कि उस घर के सारे. 
द्वार, जिसमें में अकेला रहता हूं, प्रत्येक स्थान पर बन्द रहते हैं ।”' 

उच्च सत्ता और निम्न सत्ता के बीच तनाव है । इन दोनों तत्त्वों में 
एकात्मता स्थापित नहीं हो सकी । उच्चात्मा हमारे सामने नैतिक आदर्श 
प्रस्तुत करती है, जिसे हम ठीक समभते हैं; किन्तु हमारी वास्तविक 
निम्न आत्मा उसके उच्च जन्म का विरोध करती है और ऐन्द्रियिक 
सुखों के प्रति आकषित करती है| गीतांजलि (२८) में इस संघर्ष का 
वर्णन किया गया है : 

दृढ़ हैं पाश, किन्तु मेरा मन खिन्न होता है जब उन्हें में तोड़ने का 
प्रयत्न करता हूं । 

स्वतंत्रता ही सबकुछ हे जिसे में चाहता हूं; किन्तु इसके लिए 
आशा करके में अपनेको लछज्जित अनुभव करता हूं। 
.... मुझे निइचय हे कि अमूल्य सम्पदा तुभमें है और तू मेरा सर्वश्रेष्ठ 
मित्र हे, पर इन भड़कीली वस्तुओं को बुहार कर बाहर फेंकने का 
उत्साह नहीं होता, जिन्होंने मेरे कमरे को भरा हुआ है । द 

जो आवरण मुझ पर पड़ा है, वह धूलि का आवरण है, मृत्यु का 
आवरण हैं; में इससे घृणा करता हूं, तो भी इसे प्यार से हृदय से 
लगाता हूं । द 

मेरे ऋणों का अन्त नहीं, मेरी विफलताएं बड़ी हैँ, मेरी लज्जा 
गुप्त और भारी हैं; तो भी जब में कल्याण की भिक्षा मांगने आता हूँ, 
में इस डर से कांपता हूँ कि कहीं मेरी प्रार्थना स्वीकार न कर ली जाय।* 


१ दि गाडंनर, ५-६ 

* ये पंक्तियां हमें सेंट ऑगस्टीन के “कन्फेशन्स' (स्वीकारोक्तियों ) के 
इस श्रेष्ठ उद्धरण की याद दिलाती हैं--“जब घोर निद्रा अंगों पर 
छा रही होती हैँ, तब प्रायः मनुष्य उसे झकझोर कर दूर कर देता 
हूँ; और जब उसे पसंद नहीं कर रहा होता, तब उसे उत्साहित करता हैं । इसी 


रवीन्द्रनाथ टेगोर का दशेन--२ २३ 


यदि हम उच्चात्मा के साथ अपने-आपको एकरूप भी कर लें 
और निम्नात्मा से युद्ध ठान लें, तो हमें प्रायः अपनी हार माननी पड़ती 
है। प्राकृतिक शक्तियां नैतिक शक्तियों की अपेक्षा कहीं अधिक बलवती 
सिद्ध होती हैं। ऐसे संताप से पीड़ित सीमित पुरुष पूछता है, “क्या नेतिक 
आदर एक स्वप्न हे और क्या में मूर्ख हूं, जो इसके लिए प्रकृति की महान 
शक्तियों के विरुद्ध लड़ता हूं ? क्या मेरी विजय की लेश-मात्र भी आशा 
है अथवा मेरे भाग्य में पराजय ही बदी हँँ ! सत्‌ और असत्‌, शिव और 
अशिव के बीच जो संघर्ष हो रहा है, उसका निर्णय करनेवाली कोई 
उच्चात्मा है, जिसपर में भरोसा कर सकता हूं, अथवा इसमें हार-जीत 
केवल संयोग पर निर्भर करती है ? प्रज्ञावान प्राणी होने के कारण 
मानव इस समस्या के व्यावहारिक हल के लिए तड़पता हैं। जबतक 
निश्चित रूप से कुछ भी ज्ञात नहीं होता है, संसार के भयावह अन्याय 
और असत्‌ से व्यथित सीमित आत्मा निराशा-भरे क्रोध से हाथ मलती 
है और परमात्मा के सम्मुख करुण ऋन्‍दन करती हे---अपनी रक्षा के 
लिए अब में क्‍या करूं ? क्‍योंकि में निकृष्ट पुरुष हूं, इसलिए इस 
मृत्यु के शरीर से मुझे कौन बचायेगा ? सीमित जीवन के विरोध यह 
स्पष्ट कर देते हैं कि सीमित पुरुष संसार में परिपूर्ण प्राणी नहीं है; अपितु 
वह ऐसी अपूर्णता है, जिसे पूर्णता की आवश्यकता है । यही कारण हे कि 
ऐसे दर्शन की आवश्यकता अनुभव की जाती है, जो जीवन के इन 
आरंभिक तत्त्वों में, आत्मा और अनात्मा में, मेल बंठाये । 





विश आओ 


तरह यद्यपि मुझे निश्चय था कि अपनी लालसाओं के सम्मुख झुकने की अपेक्षा 
मेरे लिए तेरे प्रेम के सम्मुख समर्पण करना अच्छा हूँ, तो भी यद्रपि पिछले मार्गे 
ने मुझे विश्वास दिलाया, किन्तु पहले मार्ग ने मुझे आनन्दित किया और वेसा 
करने नहीं दिया ।” 'जाग, ऐ सोनेवाले----तेरी इस पुकार का उत्तर देने के लिए 
मुझमें कुछ नहीं हें; किन्तु मेरे पास तो बहुत देर लगाकर उनींदी अवस्था में 
बोले हुए, अभी, हां अभी; तनिक देर रुकिये” केवल ये ही शब्द हें । किन्तु 
'अभी' में अब नहीं था, और तनिक देर” रूम्बा समय हो गई; क्योंकि मुझे भय 
था कि तुम मुझे तुरंत सुन लोगे और मेरी लिप्सा के रोग का तुरन्त उपचार 
कर दोगे, जिस लिप्सा को में बुझा हुआ देखने की अपेक्षा परितृप्त करना 
चाहता था ।” (कन्फेशंस, १शवां) 


ए४ रवीन्द्र-दर्शन 


३ 

यदि जो कछ हमें बद्धि बताती है वह सत्य है, यदि संसार अकस्मात्‌ 
एकत्र हुए ऐसे व्यक्तियों का समह है, जो प्रकृति से संघर्ष करने और 
उसपर विजय पाने का यत्न तो कर रहे हैं किन्तु सफल नहीं हुए, तो 
: बढ्धिमान लोगों के लिए समभदारी की बात यह हू कि वे संसार से 
विरक्‍्त हो जायें और एकान्त में बैठकर उदात्त आदशों को उपासना 
करें, भले ही विश्व विनाश के गत में चला जाय । अपने प्रसिद्ध लेख 
(दि फ्री मेन्स वशिप' में बटण्ड रसल ने इस प्रवत्ति का जोरदार शब्दों 
में प्रतिनिधित्व किया है : “मानव उन कारणों की उपज है, जिनमें उस 
ध्येय का पूर्वदर्शन नहीं था, जिस आदर को वे प्राप्त करना चाहते थे; 
मानवका उद्गम, उसका विकास, उसको आशाएं और आकांक्षाएं, उसके 
स्नेह और उसकी आस्थाएं अणुओं के केवल आकस्मिक मिलन का 
परिणाम है; कितना भी उत्साह, कोई भी पराक्रम, विचार तथा भावना 
की कितनी भी प्रबलता मानव को इस जीवन से परे बने रहने की क्षमता 
नहीं दे सकती, या युगों-युगों के सभी प्रयत्न, समस्त भक्ति और प्रेरणा, 
मानव की मध्याहक्ल की धप-जेसी चमकीली प्रतिभा इन सभीको अन्त 
में अवश्य ही सौर जगत्‌ में लीन होना है, और मानव की सफलताओं 
का सम्पूर्ण मंदिर अनिवायें रूप से विश्व के सर्वेनाश के मलबे के नीचे 
दब जायगा--ये सब बातें यद्यपि एकदम निविवाद नहीं हैं, तो भी इतनी 
अधिक निश्चित हें कि कोई भी दर्शनशास्त्र, जो इस सच्चाई की अव- 
हेलना करता है, अपना अस्तित्व बनाये रखने की आशा नहीं कर 
सकता ।”* “सत्‌ ओर असत्‌ के प्रति उदासीन, विनाश के संबंध में असाव- 
धान, स्वंशक्तिमान स्थूल द्रव्य निर्देयता के मार्ग पर अबाध गति से चलता 
रहता हैं ।/* आध्यात्मिक मनोदशाएं मानवीय उच्च आकांक्षाओं के 
मूल्य को स्वीकार करती हैं और मनृष्यों से यह आशा करती हैं कि वे उन 
आदरशों का मनन करें, जो मनुष्य-मात्र के लिए पवित्र हें। नियति के 
विधान से बचने का उपाय यही है कि मानव को उन बन्ध्रनों को त्याग 
देना चाहिए, जो उसे बाह्य जगत्‌ से बांधते हैं । श्री रसलू ने अनुरोध 

किया हे कि “हमें निजी सुख के प्रयास को छोड़ देना चाहिए और शाइवत 
तत्त्वों के लिए आवेग पैदा करनेवाली अस्थायी इच्छा को भी त्यागना 
चाहिए । यही सच्ची मुक्ति है, यही स्वतंत्र मानव की उपासना हम 
सभी युगों के निराशावादी छोग इच्छाओं के त्याग और भीतरी 
स्वाधीनता की प्राप्ति का आग्रह करते आये हैं। संसार विरोधों से भरा 
हैं और मानव-जीवन एक बहुत बड़ी असंगति है । बाह्य जगत्‌ इतना 
कुटिल दिखाई देता है कि मानव बरबस आत्मा की गहनतम परतों 
में जा घुसता है। इसके परिणामस्वरूप एक प्रकार के पारलौकिक 
रहस्यवाद का जन्म होता है, जो प्रकृति और मानव, दोनों से ही घ॒णा 
करता है पूर्ण ब्रह्म विश्व से एकदम भिन्न और सीमित जगत्‌ से सर्वथा 
प्रतिकूल बताया जाता है । सीमित जगत्‌ की जिन विश्येषताओं से हम 
परिचित हैं, उनका ब्रह्म में सर्वथा अभाव है। केवल यही सत्य है 
और संसार असत्य--इस प्रकार का बद्धिवादी दर्शन पूर्ण ब्रह्म को 
सर्वेथा निराकार, संसार को माया, ज्ञानयोग को मुक्ति का उपाय, 
ओर आत्मा के निर्वाण को मानव का उद्देश्य बना देगा ; किन्तु उस समय 
परम सत्ता ऐसे संकट की स्थिति में पड़ जायगी जिससे उसका संसार से 
कोई सम्बन्ध नहीं रहेगा । यह मत मनुष्य की पराजय या खिन्नता की 
स्वीकृति हैं और यह उसकी सच्ची आवश्यकताओं को कभी प्रा 
नहीं कर सकता । कुछ ऐसे लोग हैं, जो हमें आत्मा और अनात्मा, 
ओऔचित्य और पशु-बल---इन शक्तियों के संघर्ष के बीच पशु-बरू और 
छल-कपट की ओर भुकने की सलाह देते हैं । पृथ्वी का ईश्वर बल और 
प्रतिशोध का ईश्वर है, औचित्य और सद्विवेक का नहीं । यह मत इतना 
असंगत है कि इसके सम्बन्ध में कुछ भी कहना समय नष्ट करना हे। 

एक दूसरा मत परिचम में प्रचलित है, जो मानव की धार्मिक 
आवश्यकताओं पर विशेष रूप से बल देता है। इसके अनुसार आत्मा और 
अनात्मा परस्पर-विरोधी हैं | “पश्चिम इस विचार पर गये करता 
दीखता हे कि वह प्रकृति पर नियंत्रण कर रहा है, मानो हम एक ऐसे 
प्रतिकूल संसार में रह रहे हैं, जहां हमें अपने लिए सभी आवश्यक वस्तुएं 





१ फिलासाफिकल ऐसेज, पष्ठ ६९ 

विपरीत परिस्थितियों या अनिच्छुक हाथों से छीननी पड़ती हैं ।* 
प्राकृतिक जगत ऐसी दुर्देमनीय शवित मानी गई है, जो प्रतिरोध में कठोर 
हैं और समर्पण में मन्द । प्रकृति से अपने युद्ध में मानव को ईश्वर की 
सहायता की आवश्यकता है । मानव-जाति के साथ ईंब्वर भी असत्‌ 
और अन्धकार की शक्तियों पर विजय के लिए संघर्ष-रत है। इस 
प्रकार की सभी धारणाएं अन्त में ईब्वर को सामान्यतया सीमित पुरुष 
बना डालती हैं। अपनी प्रसिद्ध कृति थ्योडिसी' में लाइबनीस ने ईश्वर 
को सीमित बना दिया हैं। वह कहता है कि वर्तमान जगत्‌ सभी संभव 
जगतों में श्रेष्ठ है । स्पष्ट है कि ईश्वर के लिए समस्त विश्वों को उत्पन्न 
करना संभव नहीं था, उसने यथासम्भव सर्वोत्तम विश्व को चुनकर उसकी 
सृष्टि की, और तब पता छगा कि यह जगत्‌ भी पूर्ण रूप से 
दोषरहित नहीं। जे० एस ० मिलभी अपने 'ऐसे ऑन रिलिजन' में सीमित 
इंदवर का समर्थक है । विलियम जेम्स, एफ० सी० एस० शिल्लर और 
हेस्टिंग्स रेशडल एक सीमित और व्यक्तिगत ईश्वर को मान लेते हैं । 
मे सब विचारक विद्व के सम्बन्ध में अनेक को मानते हैं और सृष्टि 
प्रक्रि| की एकता की व्याख्या करने में असमर्थ हैं । ऐसे इंश्वर 





१ साधना, पृष्ठ ५ । ऐबरडीन के प्रोफेसर बेली इस मत से सहमत हैं । 
और उनका विचार है कि धर्म-प्रधान एशिया तथा विज्ञान-प्रधान यूरोप की 
मनोवृत्तियों के विशिष्ट भेदों का अन्तिम रूप से निरूपण “मनुष्य तथा वाताबरण- 
सम्बन्धी' उनके दृष्टिकोणों के भेदों के आधार पर किया जा सकता हूं। उन्होंने लिखा 
है : 'भूमंडल की कुछ जातियों में पाई जानेवाली संसार-विषयक विशिष्ट मनोवृत्ति 
के कारण विज्ञान-सम्बन्धी आन्दोलन ने जन्म लिया; और इस मनोवृत्ति के बिना 
विज्ञान सदा एक जिज्ञासा या असंगति ही प्रतीत होता । थोड़े-से शब्दों में हम यह 
कह सकते हैं कि इस मनोवृत्ति का कारण संसार से मनुष्य की अनासबित की भावना 
है।यह भावना उस भावना से कुछ विपरीत है और बाह्य है, जिस भावना के अनुसार 
बाह्य प्रकृति की प्रक्रिया की अपेक्षा मनुष्य के उद्देश्य अधिक श्रेष्ठ हैं। पूर्व के लोग 
'वैपरीत्य की भावना का अनुभव नहीं करते; वे अपनेकों विश्व का बैसा ही 
अविभाज्य अंश समझते हैं, जैसे कि एक पौधा अपने वातावरण से अविभाज्य ह। 
यह बात इस सीमा तक सत्य हैं कि मानव-जीवन संसार के विशालूतर जीवन की 
नदी की धारा का ही अंश समझा जाता है ।” ((हिब्बट जरनल', अप्रैल १९१७, 
प० ३६३) द 

पर, जो असत्‌ के विरुद्ध बराबर संघर्ष में लीन है और जिसे सफलता 
के लिए मानव की आवश्यकता है, कोई भी धर्म अन्तिम रूप से निर्भर 
नहीं हो सकता । हम संघषे के परिणाम के बारे में निश्चिन्त नहीं हो 
सकते। यह सर्वथा संभव है कि ऐसा ईश्वर, जो असत्‌ से जूकने के कारण 
सीमित है, मानव की तरह अपने उद्देश्य में पराजय का भागी हो जाय; 
इतना ही नहीं यदि केवल मानव इंश्वर की सहायता के बावजूद असफल 
रहता है तो वह वास्तव में उस मनृष्य की भारी असफलता है। वह हार 
और भी अधिक भयानक होगी, यदि परमात्मा ने उस पक्ष का त्याग 
न किया जिस पक्ष में मानव है । सीमित ईब्वर धर्मनिष्ठ आत्मा को 
संतुष्ठ नहीं कर सकता | वह भी उन असंख्य प्राणियों में एक है, जो 
मनुष्य-जेसी सीमाओं के अधीन हैं । ईइ्वराधिष्ठित मानवता तथा 
इंदवर-विरोधी शक्ति के नेतृत्व में चलने वाली प्रक्ृति---इन दोनों 
के बीच खाई बहुत गहरी है । जबतक किसी सिद्धान्त को सा्वभौम 
शक्ति प्राप्त नहीं होती, तबतक निराशावाद का आधार दढ़ है। विजय 
के विश्वास, उल्लास तथा आशा के बिना मानव विरोधी शक्तियों का 
मुकाबला कंसे कर सकता है ! अज्ञात और अज्ञेय शक्ति न जाने क्या कर 
दे--इस भय से उसके जीवन में संशय और दुःख, निर्बेहता और 
विक्षेप ही प्रधान रहेंगे । केवल साव॑भौम सिद्धान्त ही मानव को इस 
निराशाजनक स्थिति से बचा सकता है। पूर्ण ब्रह्म अपनी सम्पूर्णता में 
विश्व है, वह संपूर्ण परिपूर्णता है, जिसमें सत्‌ और असत्‌ का विरोध छिप 
जाता है । इसके विपरीत सीमित ईश्वर का विश्व के एक अंग--शिव 
के साथ ही तादात्म्य किया जा सकता है, जबकि अशिव का अस्तित्व 
स्वतंत्र बना रहता हे । ईश्वर सदगृणियों का सदृगूण है और उसका 
विरोध करनेवाली एक और शक्ति हँ--दुष्ट लोगों की दुष्टता। 
ईंइवर पूर्ण ब्रह्म का केवल एक रूप है, जो गहरी वास्तविकता की एक 
भलक है । आधुनिक ईंश्वरवाद इस कठिनाई से परिचित है, इसलिए 
वह ईश्वरीय अन्‍न्तर्व्याप्तिता पर बल देता है, और इस प्रकार वैयक्तिक 

इंदवर का पूर्ण ब्रह्म में समावेश करता है।" ये मत, जो यहां दिये गए 
१ देलिये डा० कैम्पबेल द्वारा संकलित तथा ऑकक्‍्सफोडे-विचारकों हारा 
लिखित न्यूथिआलाजी, ऐण्ड फाउण्डेशंस', विशेष रूप से डा० मोबरली के निबंध । 

हैं, 'संसार को ठीक प्रकार से नहीं समभते', और इसी कारण परमात्मा 
का दार्शनिक समन्वय प्रस्तुत नहीं करते; क्योंकि किसी भी सच्चे समन्वय 
में मानव और प्रकृति में पूणं विभाजन नहीं हो सकता। हमें ऐसा 
सिद्धान्त चाहिए, जो इन दोनों से ऊपर हो, और जो आत्मा तथा 
अनात्मा प्रत्येक को उचित स्थान और उचित महत्त्व दे और उनके 
आपसी सम्बन्धों में सामंजस्य स्थापित करे--समन्वय का ऐसा सिद्धान्त; 
जिसमें ये दोनों तत्त्व समाविष्ट हों और जिसमें दोनों का प्रतीयमान 
विरोध पास्परिक सम्बन्ध तथा एकता में परिवर्तित हो जाय । 

गम्भीर अध्ययन से हम प्रकृति तथा आत्मा, अनात्मा तथा आत्मा 
के बीच एक स्वाभाविक सम्बन्ध पाते हैं । हम प्रकृति को जान सकते हें, 
उसकी व्याख्या कर सकते हैँ, उसकी प्रशंसा कर सकते हैं, उससे लड़कर 
उसपर विजय पा सकते हँ--यह बात इसका ब्रमात हैं कि प्रकृति 
का मानव-चेतना से घनिष्ठ सम्बन्ध है । “हम अपनी परिस्थितियों से 
किसी भी प्रकार का सम्बन्ध स्थापित न कर पाते, यदि वे परिस्थितियां 
हम से पूर्णतया भिन्न तथा हमारे लिए एकदम परकीय होतीं । “मानव 
प्रतिदिन सफलता प्राप्त कर रहा हैं और यह इस बात का अमाग हे 
कि उसमें और प्रकृति में तकंसंगत सम्बन्ध है; क्योंकि हम किसी भी 
ऐसी वस्तु को आत्मसात्‌ नहीं कर सकते, जो यथार्थतः हमसे सम्बन्धित 
न हो ।” यदि हम मानव को प्रकृति से अलग कर दें 'तो यह कली को फूल से 
पृथक करने के बराबर होगा और उन दोनों के सौन्दर्य का श्रेय दो विभिन्न 
और परस्पर-विरोधी तत्त्वों को देने के समान होगा। “भारतीय मन:चेतना 
को प्रकृति के साथ वंशानुगत संबंध और समस्त सृष्टि के साथ अटूट सम्बन्ध 
स्वीकार करने में कभी संकोच नहीं हुआ ।”' भारत में, जहां सम्यता 
प्रकृति के समीपस्थ वनों में विकसित हुई, वहां प्रकृति और मानव के 
दीच विरोध का अथवा प्रकृति से अतुल सम्पत्ति छीनने का विचार कभी 
नहीं हुआ । 

मानव-चेतना, पशु-जीवन और जड़ प्रकृति ये तीनों एक ही शक्ति के 
विभिन्न वर्ग अथवा एक ही विकास की विभिन्न दशाएं हेँ। आत्मा और 





_ साधना, पृष्ठ ५ और ७ 

अनात्मा के जिन दो भागों में विश्व विभाजित किया गया है, वे एक-दूसरे 
के प्रतिद्वंद्वी नहीं, बल्कि एक ही पूर्ण ब्रह्म की विभिन्न अभिव्यक्तियां हैं; 

उसके अस्तित्व की विभिन्न शैलियां हैं। प्रकृति आत्मा-विरोधी नहीं हैं; 

अनात्मा का अस्तित्व इसलिए है कि आत्मा द्वारा उसका उपभोग हो । 
आत्मा की ज्वाला के लिए यह इंधन के समान हैँ। तैत्तिरीय उपनिषद्‌ 
में भौतिक द्रव्य को अन्न कहा गया हैं। मानव की संकल्प-शक्ति वाता- 
वरण को अन्त में परिवर्तित कर देती हैँ। वस्तुगत प्रकृति का आत्मगत 
इच्छाओं के अनुरूप निरन्तर नियमन किया जा सकता है। अतीत में 
विश्व ने जो प्रगति की है, उसके आधार पर यह स्पष्टतया प्रमाणित होता 
हैं कि आत्मा और जीवन के उद्देश्यों के लिए वातावरण को उपयोग में 
लाने का मानव का प्रयास सफल रहा है। अहंकारशून्यता आध्यात्मिक 
शक्ति की अभिव्यक्ति का साधन है । “पृथ्वी, जल और प्रकाश, फल और 
फूल, उसके लिए ऐसी भौतिक घटनाएं-मात्र ही नहीं थीं, जिनका उपयोग 
किया जाय और फिर उन्हें छोड़ दिया जाय । पूर्णता के आदर की प्राप्ति 
के निमित्त ये चीजें उसके लिए आवश्यक थीं, वैसे ही जेसे स्वरसंगति की 
पर्णता के लिए प्रत्येक स्वर आवश्यक होता है।'' प्रकृति के प्रति यदि हम 
ठीक रुख अपनायें, तो इसके द्वारा हम आत्मा की धड़कन महसूस कर 
सकते हें । एक सच्चा द्र॒ष्टा प्रकृति की घटनाओं में आध्यात्मिक महत्त्व 
देखता है । एक कवि प्रकृति में आत्मा का उच्च ऋन्‍दन सुनता है। “जिस 
व्यक्ति का विश्व-परिचय उसे विज्ञान की खोज से अधिक गहराई में 
नहीं ले जाता, वह उस बात को कभी नहीं समभ पायेगा जिस बात को 
आध्यात्मिक दृष्टिवाला व्यक्ति इन प्राकृतिक घटनाओं में अनुभव 
करता हूँ । जल केवछ उसके अवयवों को ही स्वच्छ नहीं करता, बल्कि 
यह उसके हृदय को भी पवित्र करता है, क्योंकि यह उसकी आत्मा को 
छुता है। पृथ्वी केवल उसके शरीर के भार को ही वहन नहीं करती, बल्कि 
उसके मन को भी प्रफुल्लित करती है; क्योंकि इसका सम्पर्क भौतिक 
मात्र ही नहीं, अपितु इसमें सजीव व्यक्ति की-सी विद्यमानता हैं। जो 
व्यक्ति संसार के साथ आत्मीयता के सम्बन्ध को नहीं समझता, वह एक 

नहीं हैं। जब वह सब वस्तुओं में शाइवत आत्मा के दर्शन करता है, तभी 
वह मुक्ति को पा लेता है, क्योंकि इस प्रकार वह इस संसार के, जिसमें 
उसका जन्म हुआ है; गहनतम महत्त्व को जान लेता है, तब वह पूर्ण 
सत्य का ज्ञान प्राप्त कर लेता है, और तभी निखिलात्म के साथ उसका 
सामंजस्य स्थापित हो जाता है ।”' प्राकृतिक वस्तुओं के आध्यात्मिक 
सौन्दर्य को देखने के लिए कलाकार की दृष्टि चाहिए, कारण कि केवल 
उसीकी दृष्टि परछाइयों और भूठी भलकों की परतों को चीरकर उसमें 
विश्वात्मा के दर्शन कर सकती है। रवीन्द्रनाथ को वह दृष्टि प्राप्त है, जो 
उस रहस्य को भेद सकती है, प्राकृतिक तथ्य जिसका संकेत और 
भविष्यवाणी है । वह प्रकृति के कवि हूं, जिनके हाथों में सर्वाधिक 
अपरिष्कृत जड़ पदार्थ काव्यात्मक छटा से मुखरित हो उठते हे । ईश्वरीय 
आस्था से भरे उनके नयनों में प्रकृति के आध्यात्मिक रूप नाच उठते 
हैं । उनके हृदय में भक्ति की ज्योति जगा देते हैं और उनके होठों पर 
गीतों को गुंजरित कर देते हैँ । ईश्वर द्वारा स्पृष्ट उनकी आत्मा को 
विज्ञान का भौतिक जगत्‌ वेसा ही मधुर और सरल प्रतीत होता है 
जेसे कि एक बच्चे को । “यह एक परियों का विश्व है, जिसमें उन्हें 
बहलाने के लिए तारे बोलते हैं और आकाश नीचे भुक जाता है और 
प्रकृति की सारी सुषमा अपने चमकीले खिलौनों की तश्तरी लिये उनकी 
खिड़की पर आकर आहट करती है ।* उनको यह अनुभव होता ह कि 
“असीम रहस्य का स्पर्श नगण्य और परिचित जगत्‌ को प्राप्त होता 
रहता है, जिससे यह जगत्‌ अवर्णनीय संगीत से मुखरित हो उठता है ।” 
“वक्ष, तारिकाएं और नीले पर्वत “उस अभिप्राय' से दर्द से कराहते 
हैं, जिसकी अभिव्यक्ति शब्दों में नहीं की जा सकती ।””* स्वर्गीय 
आवेग का एक सांस सम्पूर्ण संसार पर से गुजर जाता है, जो इसे पवित्रता 
तथा पृर्णता प्रदान कर देता है। उन्हें 'बातावरण में एक ऐसी सिहरन' 
अनुभव होती है, “जो दूसरे तट से तेरकर आते हुए दूरस्थ संगीत की 

स्वर-माधु री से ओतप्रोत है।* वे दिव्य सत्ता के सान्निध्य से कभी दूर नहीं 
हो पाते है, भले ही वे उसे अपनी इच्छा के अनुसार रूपान्तरित क्‍यों न 
करलें | पावस की गहरी परछाइयां और तूफानी रातें उन्हें इंश्वर की 
उपस्थिति का संकेत देती हैं । रहस्य से आप्लावित आत्मा भंफावात में 
ईश्वरीय वाणी का श्रवण कर सकती है और लहरों के नृत्य में उसका 
दर्शन कर सकती है । 
यह आइचरये की बात नहीं कि रवीन्द्रनाथ प्रकृति की गोद और उन्समु 

क्त वातावरण के जीवन को आध्यात्मिक उन्नति का सर्वोत्तम साधन मानते 
हैं, क्योंकि प्रकृति में धर्मनिष्ठ दृष्टि असीम को अनन्तशयनम्‌ की शान्‍्त और 
मुस्कराती हुई मुद्रा में पड़ा देखती है । रवीन्द्रनाथ के गीतों का विषय 
मठ अथवा एकान्त प्रदेश नहीं, खुले राजमार्ग हूँ । स्वच्छ वायु में वह 
उललसित हो उठते हूँ, किन्तु सुनहरे राजछत्र के नीचे खड़े होने से भी वह 
नहीं हिचकिचाते । उनके मतानुसार ईश्वरीय प्रेरणा ग्रहण करने का 
सर्वोत्तम उपाय प्रकृति के ध्यान में छीन होकर अपने-आपको उसमें 
खो देना है । एकान्त में और नी रवता में हमें प्रकृति में इंइ्वरीय सान्निध्य 
का सुख लेना चाहिए । 

में जागा और उप्तका पत्र प्रभात के साथ मुझे मिला । 

जब रात की निस्तब्धता छा जायगी ओर तारे एक-एक करके 
निकल आयेंगे, तब में उसे अपनी गोद में लिया लंगा और चुप बेठा 
रहुंगा । 

खड़खड़ाती पत्तियां इसे जोर से मेरे लिए पढ़ेंगी, दौड़ती सरिता 
इसका सुरीला गान करंगी और सप्तर्षि आकाश से इसे मेरे लिए 
गायेंगे ।' द 

बोलपुर के अपने स्कूल में रवीन्द्रनाथ ने धार्मिक शिक्षा पर जोर 
नहीं दिया, किन्तु उनका विश्वास है कि धार्मिक भावना और पवित्रता 
स्वयं ही विद्याथियों के जीवन में प्रवेश पा लेंगी, यदि उनका 
वातावरण शुद्ध और सात्तिवक हो । “आजकल हमें पूजा-अर्चना के लिए 
न मंदिरों की आवश्यकता है और न बाह्य विधि-विधानों तथा धार्मिक 
5 काजल, रह 

अनष्ठानों की । हमें जिसकी वास्तविक आवश्यकता है, वह हैं आश्रम । 
हमें ऐसा स्थान चाहिए, जहां प्रकृति की सुषमा और मानव के श्रेष्ठतम 
प्रयासों में मधुर समन्वय किया गया हो । हमारी पूजा का मंदिर वहीं 
है, जहां बाह्य प्रकृति और मानवीय आत्मा का तादात्म्य होता है ।” 
मानव-प्रकृति पर वातावरण के प्रभाव को स्वीकार करते हुए प्राचीन 
आचार्य अपने आश्रमों के लिए वनों की गहन छाया और नदियों के तट 
चुना करते थे। जब हम अपने चारों ओर फैली हुईं दिव्यता से भर जाते 
हैं, तो हम भगवान्‌ का गम्भीर ध्यान और चिन्तन करने के लिए बाध्य 
हो जाते हैं । 

आज मेरे आंगन में अपने सुखद उच्छवासों तथा मर्‌-मर्‌ 
ध्वनि के साथ वसन्‍्त आया है, और मधुमक्खियां अपने पुष्पित कुंज-रूप 
दरबार में अपनी मादकता का काम कर रही हें। 

अब जी चाहता है--तेरे सम्मुख चुपचाप बेढूं और मौत तथा 
निर्बाध अवकाद में जीवन के समर्पण का गीत गाता रहू ।' 

पुनइच-- 

मध्याहन के काम के व्यस्त क्षणों में में कर्मंशील मनुष्य-समुदाय 
में रहता हूं, किन्तु आज इस मेघाच्छन्न निर्जन दिन में म॑ तेरे ही 
सान्निध्य की आझ्या करता हूं । 

यदि तुम मुझे दर्शन नहीं दोगे, यदि तुम मुझे पूर्णतया एकाकी 
छोड़ दोगे, तो मुझे नहीं मालम कि मेरे बरसात के ये लम्बे-लम्बे घंटे 
किस प्रकार बीतेंगे ।* 

हषे तथा उल्लास के ऐसे क्षणों में जब हम मौनरूप से ईश्वर के, 
उस जीवित जाग्रत सामीप्य की आराधना करते हूँ, जिसका हमें प्राकृतिक 
ऐश्वर्य तथा सौन्दर्य के माध्यम से अनुभव होता है और जिसकी आवाज 
विद्व में व्याप्त ऐश्वर्य के ध्यान के द्वारा आत्मा को सुनाई पड़ती 
है, तब हमपर अकथनीय शान्ति छा जाती है। उस समय असीम अपने 
रहस्य हमारे कान में गुनगुनाता है और हमें आत्मा की कहानी तथा 

सृष्टि की गाथा सुनाता है। 

अकथनीय से घनिष्ठ संपर्क स्थापित करने के लिए हमें क्रिया की 
कोलाहलपूर्ण दुनिया से भाग जाना चाहिए तथा जीवन-यंत्र से, 
जो आत्मा का हनन करता है, बच निकलना चाहिए। निर्जीव यांत्रिक 
कार्य व्यक्ति का पतन कर देता है और पशुवत्‌ बनाता है; जबकि प्रकृति 


का जीवन आत्मा को पवित्र करता है और ऊपर उठाता है। प्राकृतिक 


दृश्य की स्वाभाविकता के प्रति उत्साहपूर्ण आत्म-समपंण मानव को 


किस प्रकार उसके ध्येय तक पहुंचाता है, इसका वर्णन रवीन्द्रनाथ ने 
बहुत सुन्दर ढंग से किया हैं 


में भी जल के किनारे लेट गया और. मेने अपने श्रान्त अंगों 
को घास पर फला दिया । 

सेरे साथी तिरस्कारपुर्वक मेरा उपहास करने लगे। गये से सिर 
ऊंचा करके वे तेजी से आगे बढ़ते गये; उन्होंने विश्राम तो क्‍या, पीछे 
मुड़कर भी नहीं देखा। वे दूर के नीले धुंधलक में ओभाल हो गये। उन्होंने 
बहुत-से मेंदानों और पर्वतों को पार किया, तथा वे अजनबी और दूर- 
दूर के देशों में से गुजरे । अनन्त मार्ग के ओ वीर आतिथ्यक, तेरा हादिक 
सम्मान है ! उपहास और उपालम्भ ने मुझे कुरेद-कुरेद कर उठाना 
चाहा, किन्तु मुझमें कोई प्रतिक्रिया न हुईं। आखिरकार मेने आनन्दप्रद 
मान-सर्देन की गहराई में धुृंधले आनन्द की छाया में खोये जाने के 
लिए अपने को छोड़ दिया । 

आखिरकार, जब नींद से जागा ओर आंखें खोलीं, मेने तुम्हें 
अपने पाइव में खड़े पाया, तुम अपनी मुस्कानों से मेरी निद्रा! की 
शन्‍्यता को आप्लावित कर रहे थे।' 

तब स्वगें से बहनेवाली हवा के प्रति हममें ग्रहणशीलता एवं 
संवेदनशीलता आ जाती हैँ । हम उसका साजक्निध्य अनुभव करते हैं 
जो प्रेम-ही-प्रेम और शान्ति-ही-शान्ति है । दिल का बोझ हल्का 


हो जाता है, और आत्मा तुच्छ, कष्टप्रद तथा उद्देशकारक जीवन से 


हित; ॥००ज १४० कै! 


ऊपर उठी दिखाई देती है और आप-से-आप पूर्ण सामंजस्य को प्राप्त 
कर लेती है । ईश्वरीय प्रकाश आत्मा को परिप्लावित कर देता है, 

ईद्वरीय संगीत उसे आत्मविभोर कर देता हैं और आत्मा अपने 
आनन्द को सा्वभौमता के गीत गुनगनाकर अभिव्यक्त करती है । 
इस प्रकार 'तिरस्क्तों के गंदे और मेले-कुचेले पथ पर' दौड़कर भी मानव 
 ईइवर के निकट पहुंचता है ।* 'पोस्ट आफिस' में मिथ्या तक॑ से दूषित _ 
माधव के पूर्वद्वेषों से मुक्त होकर बालक अमल शहरों के शोरगुल तथा 
उनकी चकाचौंध से और भीड़ के कोलाहल से दूर हट जाने की आकांक्षा 
करता हैँ और देहात के पर्बतों और घाटियों में जाने को तड़पता हे । 
यद्यपि यह कहा जाता हे कि संसार में उसका बने रहना उसके घर में 
बने रहने पर ही निर्भर है, तो भी पिजरे का पंछी अपनेको मुक्त पक्षी के 
रूप में देखने की और जंगल के स्वच्छन्द भ्रमण की लालसा करता है । 
जेसा कि “दि साइकल आँव स्प्रिंग' में कहा गया है, “बाह्य जगत का 
निर्माण सूर्य, चन्द्र, नक्षत्र, आदि के उदार उपयोग से किया गया है । 
हमें इसका आनन्द लेना चाहिए, तभी हम उस ईश्वर की लाज रख 
सकते हूं जिसने सृष्टि के निर्माण में इतना अधिक अपव्यय किया है।* 
रवीन्द्रनाथ का प्रकृति-विषयक विचार उस विचार के प्रतिकूल है 

जो प्रकृति को आत्मा और उसकी महत्त्वाकांक्षाओं का विरोधी बताता 
। प्रकृति के प्रति आत्मा के सम्बन्ध के विषय में उनके दृष्टिकोण 
सकारात्मक हं। ये दोनों पूर्ण सत्ता के दो पहल हेँ। प्रकृति और समाज 
ईश्वरीय आत्मा के प्रतिरूप हैं। बाह्य जगत्‌ में भी वही ज्योति जगमगाती 
है, जो भीतरी जगत्‌ में। प्रत्येक हिन्दू का कर्तव्य है कि वह जीवन 
के प्रत्येक क्षण में चीजों की इस सर्वोपरि एकता का स्मरण रखे । 
“अपनी दैनिक पूजा में हम गायत्री का चिन्तन करते हैं । इस मंत्र को 
वेदों का सार माना गया है। इस मंत्र की सहायता से हम मानव की 
स्चेतन आत्मा के साथ विश्व की आधारभत एकता को समझने का 
यत्न करते हूं, शाश्वत आत्मा के द्वारा स्थापित की हुईं एकता को 
प्रत्यक्ष रूप से देखने की शिक्षा प्राप्त करते हें, जिस शाश्वत आत्मा की 
शक्ति से पृथ्वी, आकाश, नक्षत्रादि उत्पन्न हुए हैं और साथ-ही-साथ 
जो उस चेतना के प्रकाश द्वारा हमारे मनों को देदीप्यमान करती हे, 

जो चेतना बाह्य जगत्‌ के साथ निरन्तर चली आई हैँ और आज 
भी चल रही है |” आत्मा का गीत और दिशाओं का संगीत इस देवी 
स्वर-संगीत की ही अभिव्यक्तियां हूँ । 

वही जीवन-सरिता जो दिन रात मेरी नस-नाड़ियों में प्रवाहित 
हो रही है, विश्व में द्रुत गति से दोड़ रही है और लय-तान के साथ नृत्य 
कर रहो है ।* 

वही आत्मा अत्यधिक दूरस्थित सूर्य में और आत्मा की गहनतम 
गहराइयों में निवास करती हे। प्रकृति ऐसी द्वेषपूर्ण प्रतिकूल शक्ति नहीं 
जो पग-पग पर मानव को हेरान करे, संसार हमारे लिए अनजानी पराई 
चीज नहीं । 

जब प्रातःकाल मेने प्रकाश की किरणें देखीं, तो तत्क्षण मेंने 
अनुभव किया कि में इस विश्व में निरा अजनबी नहीं हूं ।* 

संसार की एकता की जो कल्पना रवीन्द्रनाथ ने की है, उससे 
हमें यह विश्वास होता है कि विज्ञान और नैतिकता के आदर्श वास्तविक 
हैं । यह कल्पना हमें सन्‍्मार्ग पर चलते रहने का भी संबल प्रदान करती 
हैं, जिससे दुःख तथा अपराध -की कठोर वास्तविकताएं भी हमें डिगा 
नहीं सकतीं । यह कल्पना हमें यह अनभव कराती हे कि संसार की 
आध्यात्मिक शक्तियां हमारे प्रयत्नों में किस प्रकार हमें सहयोग 
प्रदान करती हैँ । यदि मानव तथा विश्व का और आत्मा तथा अनात्मा 
का भेद सच्चा होता, तो “संसार में परम दुःख और प्रबरू असत्‌ के 
अतिरिक्त कुछ भी न होता । उस दशा में हम न तो असत्य से सत्य 
पर पहुंच सकते और न पाप से कभी भी हृदय की विशद्धता प्राप्त 
करने की आशा कर सकते । उस अवस्था में सभी विरोधी हमेशा 
विरोधी रहते ओर हमें कोई ऐसा माध्यम न मिलता, जिसके द्वारा 
हमारे भेद कभी दूर हो सकते ।* ऐसी स्थिति में हमारा जीवन 

अपव्यय तथा अनोचित्य कीं, भय तथा निर्बेलता की बीभत्स महाविपद्‌ 

होता । किन्तु विज्ञान, कला और नैतिकता के क्षेत्रों में जो प्रगति हुई 
हैं, उससे यह सिद्ध होता हैं कि आत्मा और अनात्मा केवल सापेक्षिक 
रूप से ही एक-दूसरे के विरोधी हें । इस विरोध को भंग करना और 
दोनों से एक आत्मा की अभिव्यक्ति करवाना मानव का काये है । 
यह मत प्रकृति और आत्मा में संतुलन स्थापित करता है और जीवन को 
जीने योग्य बनाता है । यदि सृष्टि में “देवताओं का अस्तित्व है तो मरने 
में भी कोई हज नहीं--मरना भी अच्छा है; और यदि देवता 
नहीं हूँ, तो जीने से बढ़कर संताप कोई नहीं ।' यदि संसार में कोई 
स्वव्यापी आत्मा है, तो जीवन के घोर अन्धकार और विषाद अपनी 
कटुता और तीखापन खो बेठते हें। तब हम अनुभव करते हैं 
कि हम किसी संदेहास्पद किन्तु विवादास्पद विषय पर किसी अज्ञात : 
विरोधी से लोहा नहीं ले रहे, वरन्‌ धीरे-धीरे प्रगति करते हुए हम _ 
उस विजय को प्राप्त करने की चेष्टा कर रहे हें, जो हमारे लिए 
पूर्ण रूप से निश्चित है । पूर्ण विश्वास अन्धकारपूर्ण निराशा का 
स्थान ले लेता है । अनुभव का उलझनों से भरा अव्यवस्थित 
तथा अन्धकारमय संसार स्वेथा स्पष्ट तथा पारदर्शक हो जाता है । 
संदेह लुप्त हो जाता है, और जीवन के विरोध मिट जाते हैं। “समस्त 
कठोरता और बेसुरापन पिघलकर मधुर सामंजस्य में परिणत हो 
जाते हैं ।/* 
(४) 

विश्व का सृजन परम सत्ता की कार्यान्विति और उसकी स्वतन्त्रता 
की अभिव्यक्ति-मात्र हैं। “परमात्मा अपनेको सृजन द्वारा ही अनुभव 
करता हँ--प्राप्त करता है।” सृष्टि के सुजन का सुख ही उस विश्व 
को जन्म देता है, जो ईश्वर से पृथक्‌ नहीं है, किन्तु उससे अभिन्न है । 
इंइवर समस्त संसार का आधार है । यह ईश्वर का आत्म-विच्छेद हे, 
जिसके फलस्वरूप मानव और वस्तुओं का संसार अस्तित्व ग्रहण करता 
है। किन्तु “इस सम्बन्ध के लिए ढत भाव की आवश्यकता हैं ।”* पूर्ण 

ब्रह्म अपने व्यक्तित्व को दो रूपों में विभकक्‍त कर देता हें---आत्मा और 
अनात्मा, ईश्वर और माया, पुरुष और प्रकृति । “जब गायक को 
प्रेरणा प्राप्त होती है, तब वह अपनेको दो रूपों में विभकत कर देता है; 
वह अपने अन्दर दूसरी आत्मा को श्रोता बना लेता है, और बाह्य 
श्रोतागण उसकी इस दूसरी आत्मा का ही मात्र विस्तार हैं । प्रेमी 
अपनी ही दूसरी आत्मा को अपनी प्रेमिका में खोजता है । यह आनन्द 
ही है, जो उस वियोग की सृष्टि करता है, जिससे कि वह बाधाओं में से [ 
गुजरता हुआ अपनी दूसरी आत्मा से फिर से मिलकर एक हो जाय।7” 
अनात्मा या प्रकृति या माया साधारणतया निष्क्रिय तत्त्वरूप मानी जाती 
हें; इसके विपरीत आत्मा सक्रिय तत्त्वरूप माना जाता है। यह उनकी पार- 
स्परिक संपूरकता ही है, जो विश्व की एकता को स्थिर रखती है। इन दोनों 
तत्त्वों की क्रिया तथा अन्योन्य-क्रिया द्वारा ही अनन्त सत्ता अपनें-आपको 
प्राप्त करती हैँ । 'अनात्मत्व' का तत्त्व इंश्वर को बाध्य करता हैँ कि वह 
विश्व में अपने-आपको प्राप्त करे । यह तत्त्व सृष्टि के हृदय में विद्यमान 
स्त्री हैं। (यह तत्त्व ) ऐसी स्त्री हैं जो अपने छलकते हुए माधुय तथा लावण्य 
को सदा ईश्वर को वापस लौटा रही हे; जो प्रकृति में विद्यमान अमर 
नवसोन्दर्य तथा नवयौवन हे, जो वेगवती नदियों के साथ नृत्य करती है 
और नवोदित किरणों के साथ गाती है; जो आह भरती लहरों के द्वारा 
प्यासी भूमि की प्यास बुझाती है; जिसमें अनन्त सत्ता उस आनन्द से 
विभोर होकर एक से दो बन जाती हैँ, जो अपने रूप में स्थिर नहीं रह 
सकता और प्रेम की पीड़ा के रूप में छलक उठता है ।* पूर्ण ब्रह्म से 
आविर्भृत प्रथम सत्ता अनात्मा के साथ विद्यमान वह ईंइ्वर है, अनात्मा 
जिसके विरुद्ध हे। ईश्वर व्यक्तिगत परमात्मा है, जो सीमित मानसों के 
लिए सत्‌ का आदरों है । वह विश्व का पिता, ख्रष्टा तथा शासक है । 
अनात्मा, सकारात्मक इंश्वर का नकारात्मक प्रतिबिब है । सम्पूर्ण विश्व 
इन दोनों तत्त्वों के बीच की अन्योन्य किया में, उसके माध्यम से 
तथा उसके द्वारा विकसित होता है । 

हे भरतर्षभ ! जितनी भी स्थावर या जंगम वस्तुएं उत्पन्न 
होती हैं, उन सम्पूर्ण वस्तुओं को तू क्षेत्र और क्षेत्रज्ञ (प्रकृति तथा 
पुरुष, सान्‍्त तथा अनन्त) के संयोग से उत्पन्न हुई जान ।' 
क्‍ जहूं चेत-अचेत खंभ दोउ मन रच्या हैं हिडोर । 
तह भूलें जीव जहान, जहूं कतहुं नहिं थिर ठोर ॥ 
और चन्द-स्र दोड भूले नाहीं पावे अन्त । 
चौरासी लच्छहु जिव भूले भूलें रवि-ससि धाय । 
कोटिन कल्प जुग बीतिया आने न कबहुं हाय । 
धरनी अकासहु दोऊ भूले भूल पवनहुं नीर। 
धरि देह हरि आपहु भूलें जो लखहीं दास कबीर ॥* 
विश्व परम सत्ता का शाइवत तथा अनन्त बलिदान हैं। भगवद्‌- 
गीता में लिखा है, “समस्त विश्व का आधार बलिदान हैं, यह सृष्टि 
का नियम है ।”? ईइवर अपना बलिदान करता रहता है, जिससे कि 
प्रकृति और मानव-जाति जीवित रह सके । जिसमें विश्व निहित हूं, 
उस पूण सत्ता का आत्मविच्छेद कंवल उसके आनन्द की ही अभि- 
व्यक्ति और विश्व का नियम है। यह “वह आनन्द है, जो पृथ्वी पर 
घास के विलासमय आधिक्य के लिए उत्तरदायी है, जो आनन्द जीवन 
तथा मरण इन दो जुड़वां भाइयों को विस्तृत संसार में अपनी लीला 
करने के लिए नियुक्त कर देता है । जो आनन्द, खिलखिलाहट के द्वारा 
समस्त जीवन को हिलाता और जगाता हुए अंधड़ के साथ बेरोकटोक 
आगे बढ़ता चला जाता है, जो आनन्द पीड़ा के विकसित लाल कमल 
पर अपने आंसुओं के साथ शान्‍्त रूप से स्थिर रहता है, जो आनन्द 
अपनी समस्त संपत्ति को मिट॒टी में मिला देता है, और जो आनन्द 
स्वयं शब्दज्ञान से परे है ।* संसार की मूर्ते समृद्धि को अनुभूति 
के लिए आनन्द के आस्फोट की आवश्यकता है । इस आनन्द के 
परिणामस्वरूप ही सृष्टि का निरन्तर नव-निर्माण होता रहता है : 
..._* भगवद्गीता, १३/१६ 
* कबीर-वाणी, १६ 
३ भगवदगीता, ३/१४ 
४ गीतांजलि ५८ 

तू इस क्षणभंगुर पात्र को पुनः-पुनः रिक्त करता है, और इसे. 
सदा-सर्वदा ही अभिनव जीवन से भरता रहता है ।* 

'साइकल ऑफ स्प्रिंग!* का केन्द्रीय विषय यह शिक्षा है कि 
पुरातन सदा नवीन है। पूर्ण ब्रह्म अपने-आपको वियोग और मिलन के 
द्वारा प्राप्त करता है । 

बच्चा अपनी माता को तभी प्राप्त करता है, जब वह गर्भाशय 
को छोड़ देता हूँ । 

जब में तुमसे अलग कर दिया जाता हूं, तुम्हारे गहस्थ से बाहर 
फेंक दिया जाता हूं, उस समय में तुम्हारी आक्ृति को देखने में स्वतन्त्र 
होता हूं ।* 

शाश्वत को साकार रूप प्रदान करने के लिए यह वियोग आव- 
झइयक है : 

जब तुम एकाकोी रहते थे, तब तुम अपने-आपको नहों जानते थे। 
में आया और तुम जाग गये ।* 

पहले तुम अपनी सत्ता में स्वयं दीवारे खड़ी करते हो, फिर तुम 
अपनी विय॒कत आत्मा को करोड़ों नाम देते हो । तुम्हारे इस आत्म- 
वियोग ने ही मेरे शरीर का रूप धारण किया हे । 

तेरे ओर मेरे महान आडम्बरपूर्ण समारोहों से यह आकाश 
समाच्छादित हे। तेरी और मेरी सुर-तानों से समस्त वायुमंडरू स्पन्दित 
हु तथा तेरी और मेरी आंख-मिचौनी में युग-युग बीतते जाते हें ।* 

यह वियोग की वेदना है, जो संसार-भर में व्याप्त हो जाती हे 
ओर अनन्त आकाश में असंख्य आकृतियों को जन्म देती हे ।* 

किन्तु दोनों का वियोग अन्तिम बात नहीं है । विश्व परमात्मा 

से केवल बहिनिष्क्रमण नहीं, वरन्‌ उसके प्रति अभिगमन भी है। इन 

दोनों का मिलन पूर्ण है, किन्तु विश्व में यह मिलन पैदा किया जा रहा 
है । सान्‍्त सत्ता हमारे प्रति आत्मा के अनन्त सत्ता बनने के कठिन 
परिश्रम के तनाव का प्रतिनिधित्व करती है । अभिप्राय यह है, कि 
विश्व वह संघर्ष है जो ससीम को असीम बनने के लिए करना पड़ता 
है। वास्तव में विश्व ईइवर और मानव इन दोनों के बीच आंख-मिचौनी 
का खेल है । संसार के सभी पदार्थ ससीम-असीम हैं, किन्तु 
दोनों के बीच का तनाव मानवीय चेतना में सर्वाधिक होता हैं। मानव 
आदर्श के अधिक निकट हैं, किन्तु वह मानव के रूप में उसे कभी नहीं 
प्राप्त कर सकता । संसार असीम की ओर विकास की प्रक्रिया है, 
किन्तु निष्पत्ति--परिपाक--नहीं । यदि मानव पूर्ण रूप से असीम को 
प्राप्त कर ले, अर्थात्‌ उसकी अनन्त-रूप में परिणति हो जाय और यदि 
संसार अनन्त-रूप में विकसित होने के उद्देश्य तक पहुँच जाय, तब न 
संसार होगा और न अनिवार्य रूप से पूर्ण ब्रह्म ही । 
हे स्वर्गों के स्वामी, यदि में न होता तो तेरा प्रेम कहां 
रहता ?' 
यद्यपि ईश्वर सब-कुछ है, प्रत्येक वस्तु ईश्वर नहीं । रवीन्द्रनाथ 
सारे संसार को ईश्वर की अभिव्यक्ति मानते हैं, फिर भी विभिन्न वस्तुएं 
ईइवर को विभिन्न मात्राओं में अभिव्यक्त करती हैं । इस प्रकार वह 
वास्तविकता की मात्राओं के विचार को स्वीकार करते हैं । “सान्‍्त 
में अनन्त की अभिव्यक्ति, जो समस्त सृष्टि की प्रेरक शक्ति है, अपने 
पूर्ण रूप में न तो नक्षत्रजटित दुलोकों में दिखाई पड़ती है, न पुष्पों की 
सुषमा में ही । यह्‌ तो मानव की आत्मा में हैं ।* ऊध्वंगामी दृष्टिवाला 
प्राणी--मानव, अन्य सामान्य प्राणियों की अपेक्षा ईइवर की अधिक 
उच्च कोटि की अभिव्यक्ति है; और पशु उस कीट की अपेक्षा 
उच्च है, जो मिट॒टी के ढेले से अधिक उच्चतर हैं । “तुम 
दूसरी वस्तुओं को तो देते हो, पर मुझसे तुम मांगते हो ।? 
इस प्रतिबंध के अधीन हम कह सकते हैं कि संसार के वे पदार्थ परमात्मा 

के अंग हें, जिन्हें पूर्ण होने की प्रबल आकांक्षा है । ईश्वर पूर्णता का 
असीम आदर हैं। मानव, जो कुछ वह है, वह भी अभी उसे बनना है। 
अपनी सान्तता के कारण वह अपने उद्देश्य को प्राप्त नहीं करता । उसके 
आदशे की तुष्टि उसकी अपनी सत्ता को लांघकर स्थित है। इस आदरहों 
की पहुंच उसकी पकड़ से परे है । मानव इसे प्राप्त करने का कठिन प्रयत्न 
करता है किन्तु यह उसके प्रयत्न को निष्फल कर देता है । वह इस 
उद्देश्य को स्वप्न में देखे दृश्य की तरह देखता हैं, जिसकी तीव्रता से 
अभिलाषा की गई है ।' हमारे लिए मानव और वस्तुओं का सीमित 
जगत्‌ अपूर्ण से पूर्ण तक की यात्रा के मार्ग का प्रतिनिधित्व करता हें । 
हम मार्ग देखते हे, अभी तक उसका अन्त--उदृश्य नहीं देखते । संसार 
के द्वारा और उन सुविधाओं के द्वारा, जिन्हें यह संसार हमें प्रदान 
करता है, “सब-के-सब तीर्थ-यात्री संसार के अपने सच्चे उत्तराधिकार 
की ओर आगे बढ़ रहे हेँ।”* तीथ्थ॑यात्री अनन्त के अन्वेषण में जो 
प्रगति करते हैं वह प्रगति ही मात्र संसार है । यहां का प्रत्येक पदार्थ 
चिल्लाकर कहता हैं, “में तुझे, केवल तुझे चाहता हूं ।” और फिर 
शाश्वत जीवन की प्राप्ति के लिए संघर्ष करने लगता है । 


(५) 


जबतक ससीमता के अंश मानव से चिपके हैं और जबतक उसकी 
बुद्धि, उसके संवेग और उसकी संकल्प-शक्ति सान्त प्रक्ृति से बंधे हें, 
तबतक वह आदश को प्राप्त नहीं कर सकता। सीमित बुद्धि संसार 
को आत्मा और अनात्मा, प्राणी और वातावरण---इन विरोधी शक्तियों 
में विभक्‍त कर देती है, और हमें उस अन्तिम एकता के दर्शन नहीं कराती 
जिसमें सापेक्ष रूप से ये विरुद्ध शक्तियां एकाकार-रोधी-रूप से स्थित रहती 
हैं। अंतिम एकता अपने-आपको विषयी और विषय, मानव और प्रक्ृति- 
इन दो अवयवों में विभकत कर लेती है। बुद्धि अभिव्यक्तियों का अध्ययन 
करती है, किन्तु उस एकता तक नहीं पहुंच पाती, जहां ये दोनों अवयव 
मिलकर एक हो जाते हें---यह विरोधी तत्त्वों के उस संघर्ष में उल्लसित ' 

'होती है, जो संसार का खेल है । बुद्धि उस परिपूर्ण को, जिसमें ये भेद 
मिटाये नहीं, वरन्‌ खपाये जाते हँ---उस एकता को, जो वस्तुओं की अन्तिम 
व्याख्या है, समझ नहीं पाती । वह विश्व-काव्य का विश्लेषण करती हैं 
और उसमें “इसकी लयों के नियम का उसके विस्तार और संकोचन के 
तथा गति और प्रयोग के माप-तोल का, तथा उसके रूपों और लक्षणों के 
विकास का अनुसंधान-मात्र कर पाती है ।” इसमें संदेह नहीं कि ये “मन 
की सच्ची उपलब्धियां हैं,” किन्तु रवीन्द्रनाथ कहते हैं---“हम इतने से ही 
सनन्‍्तोष नहीं कर सकते ।” हमारा विचार अन्तिम रूप से उनमें विराम 
नहीं पा सकता । अभी भी हम विरोधी तत्त्वों के अधिकार में हें । उपनिषद्‌ 
में लिखा है, “जबतक द्वैतवाद है, तबतक तुम्हारे लिए भय बना रहेगा। 
बुद्धि का जगत्‌ “रेलवे स्टेशन के समान है, किन्तु स्टेशन का प्लेटफामे 
हमारा घर नहीं ।”' “सत्‌ तथा असत्‌, सत्य और असत्य, आत्मा ओर 
अनात्मा, सौन्दर्य और कुरूपता--अपने इनसब भेदों की बुद्धि का संसार 
परम सत्‌ के मार्ग पर एक-एक पड़ाव है। संसार के बौद्धिक चित्र में भेद 
की निद्चित रेखाएं होती हैं । बुद्धि विरोधी तत्त्वों को निरपेक्ष पूर्ण बनाती 
है, और इस कारण यह व्यवस्था विरोधों से भरपूर हो जाती हैं; किन्तु 
यदि हम पैनी दृष्टि से देखें, तो पता चलेगा कि बुद्धि द्वारा प्रति- 
पादित ठोस भेद वास्तव में द्रव होते हैं और वे आइचर्यजनक पूर्ण सत्ता 
में मिलकर एक हो जाते हैं । “जो यवनिका तूने विश्वरूपी नाट्यशाला 
में खड़ी की है, उसपर दिन और रात की तूलिका से असंख्य चित्र अंकित 
किये गए हैं । उसके पीछे तेरा सिंहासन है, जो वक्र रेखाओं के आइचरयें- 
पूर्ण रहस्यों से बुना गया है, और जिसमें सरलता की नीरस रेखाओं 
का सर्वथा अभाव हैं ।”* सान्‍त और अनन्त इन दोनों के परे पूर्ण ब्रह्म 
है, जिसे समभने में सान्‍त बुद्धि असमर्थ रहती है । हमारा मन उसतक 
नहीं पहुंच सकता । इसे देखने के लिए हमारी आत्मा घुंघले अज्ञात में 
से भांकती है, किन्तु वह उसे वहां नहीं पा सकती, जहां हमें मोटर और 
हवाई जहाज ही दीख पड़ते हैं । हमारी दृष्टि बाह्य हैँ और ईश्वर का 

अस्तित्व वहां नहीं; हमारी दृष्टि अन्दर को मुड़ती हे किन्तु ईश्वर वहां. 
भी नहीं मिलता । 
भीतर कहूं तो जगभय लाजे, 
बाहर कहूं तो भूठा लो ।' 

जबतक हम उसे सब कहीं---अन्दर और बाहर, अंधकार में 
और प्रकाश में --नहीं देखते, तबतक हम उसे नहीं देख सकते । जाब 
के नाटक में जोफर से कहलवाया गया है, “क्या तुम खोजकर ईश्वर 
का पता नहीं छगा सकते ? क्या तुम पृर्णता-प्राप्त सर्व शक्तिमान सत्ता 
को नहीं ढूंढ सकते ? बह, स्वर्ग-जितना ऊंचा है, तुम क्या कर सकते 
हो ? पाताल-लोक से भी अधिक गहरा है, क्या तुम जान सकते 
हो ? ” जिस सहज ज्ञानात्मक अन्तदृष्टि से हम ईश्वर को देख सकते हें, 
वह हमें बुद्धि से नहीं प्राप्त हो सकती । पूर्ण सत्ता सर्वोच्च एकता है, 
जिससे सकल पदार्थों का विकास होता है; किन्तु वह इतना ऊँचा और 
सूक्ष्म हैं कि हमारी भावनाएं, कल्पनाएं तथा विचार उसका यथोचित 
वर्णन नहीं कर सकते । उसका छलकता हुआ जीवन हमारी सारी बौद्धिक 
सीमाओं को तोड़कर बहने लगता है। विशुद्ध तथा पूर्व-ग्रहों से वियुक्त 
बालक की-सी सरल दृष्टि ही उसे देख सकती है। जब आत्मा ईहवर में 
लीन होती है तब वह उसका दर्शन कर लेती है। “ब्रह्म के साक्षात्कार 
से आत्मा स्वयं ब्रह्म बन जाती है।”” तक॑-वितरक॑ निरर्थक है। नेयायिकता 
हमें उसका साक्षात्कार नहीं करा सकती । वह निदशन-प्रदर्शन से ऊपर 
की वस्तु है। बुद्धि उस दैवी रहस्य की थाह नहीं ले सकती । जो अपनें- 
आपको लुप्त रख सके, वही ईह्वर है। “अंधेरे में उसकी भलक मिल 
सकती हे, पर दिन में वह दिखाई नहीं देता ।”* वह केवल सहज ज्ञान 
से जाना जा सकता है। रवीन्द्रनाथ कहते हैं, “हमारी आत्मा में परम 
सत्ता का दर्शन प्रत्यक्ष और तात्कालिक उस अन्तद्‌ ष्टि से ही हो सकता 
है, जो किसी प्रकार के भी तक॑-वितर्क और प्रमाण पर निर्भर नहीं है।* 

सीमित बद्धि के चक्ष के लिए यह अन्धकार है, अभंद्य अन्धकार है । 
इंद्र अन्धकक्ष का राजा है। हम अंधेरे कारागार में रहते हैं, जो 
उन दीवारों से घिरा हुआ है, जिन्हें हमारी सानन्‍्तता ने खड़ा किया हैं, 
जो हमें दूसरों से पृथक करती हें। इस कारागार के बाहर श्रकाश हें, 
अंधेरा नहीं । यदि एकाएक हमारे उन अशिक्षित नेत्रों के सम्मुख 
महान दृश्य उपस्थित हो जाय, जो केलि-कुंजों में ही वस्तुओं को देख 
सकते हैं, यदि यह अप्रत्याशित रूप से हमारी उस सामान्य चेतना के 
सम्मख अपनेको प्रकट कर दे, जो तुच्छ किन्तु इठलाते हुए अहं-भाव 
से इस प्रकार चिपटी रहती है मानो यही संसार में सबकुछ है, तो 
उस दद्य का वह साक्षात्कार आंखों को चौंधिया देगा और चेतना 
को भकभोर देगा | महामना अर्जुन तक के लिए भी, जिसकी आत्मा 
में देवी ज्योति प्रजज्लित थी और जिसका हृदय परमात्मा की भक्ति 
से ओतप्रोत था, सार्वभौम सत्ता के रूप में इंश्वर का अमित दशेन 
श्रद्धा-विस्मयान्वित, असह्य और भयंकर हो गया था। अपनी अत्यधिक 
चमक से वह मरणधर्मा मानव की आंखों को चकाचोंध कर देता हैं । 
घोर कष्ट की वेला में जब ईश्वर प्रकट होता है, तो उसका रूप 
भयावह होता है । 
काला, काला--ओह, तू तो अनन्त रात्रि से भी बढ़कर काला 
है ! मेने तुझे केवल एक भयंकर क्षण ही देखा । अग्नि की ज्वाला तेरे 
रूप पर गिरी---तु उस डरावनी रात-जेसा दिखाई दिया, जिसमें कोई 
धमकेतु भयावह रूप में चक्कर रूगाता हुआ भूल रहा हो---ओह, तब 
मेंने आंखें मंद लीं--में तुझे और अधिक देर तक न देख सका । अंधड़ 
के डरावने बादल-जंसा काला, तठहीन समुद्र के समान काला, जब 
संध्या के समय डूबते सूरज की लालिमा उस समुद्र की गरजती हुईं 
लहरों को छ जातो हू !* 
.... एक भयंकर क्षण तक राजकुमारी ने शाइवतता के नेत्रों से वस्तुओं 
के हृदय को टटोला, और ऐसे सूर्यों और ऐसी सृष्टियों को देखा, जो ठंडे 

पड़ चुके थे और जो जम चुकी थीं । हम न पूर्ण अंधकार में देख सकते हैं 
और न पूर्ण प्रकाश में । हमारे लिए दोनों अंधकारपूर्ण हँं---एक अत्यधिक 
ज्योति के कारण और दूसरा इसके पूर्ण अभाव के कारण । हमें हर कहीं 
परस्पर-विरोधी वस्तुओं का मिश्रण चाहिए, और वह हमें अपने ठोस 
दिखाई देनेवाले संसार में मिलता है। दि किंग आँव दि डार्क चेम्बर' 
नामक नाठक में अपनी ज्ञाति आत्मा के लिए आत्मा के शाश्वत अन्वेषण 
का चित्रण है । उस नाटक की राजकुमारी अपने पति और प्रिय स्वामी 
को अनुभूतिमूलक विश्व में--मृत्युलोक में, देखना चाहती हे, जहां 
ग्रीष्मकाल के लिए सुन्दर भवन हैं और भ्रमण तथा यात्रा के लिए 
मोटरगाड़ियां; अर्थात्‌ देशकाल और कार्य-कारण के संसार में वह अपने 
पति को दूसरे साधारण व्यक्तियों के मध्य साधारण व्यक्ति के रूप॑ में 
देखना चाहती है। वह इस प्रकार उसतक नहीं पहुंच सकती । वैज्ञानिकों 
का कथन हे--दृरबीन की सहायता से कोई भी व्यक्ति समस्त व्योम 
को छान सकता है, पर उसे इंश्वर नहीं मिल सकता । इसी प्रकार 
राजकुमारी भी इंश्वर के अस्तित्व के सम्बन्ध में अविश्वासी बन सकती 
है, क्योंकि उसकी दृष्टि अनुभव के संसार तक सीमित है । “कौंडिन्य, 
मुझे ऐसा लगता है मानो इन लोगों का कोई राजा है ही नहीं । किसी 
प्रकार इन्होंने इस अफवाह को बनाये रखा हैं ।”' कल्पना अथवा 
परिकल्पना के रूप में इंश्वर का विधान किया गया है, और यह शायद 
चतुर लोगों ने जनसाधारण पर अंकुश रखने के लिए किया है । जीवन 
एक निराशाजनक प्रइन बन जाता है और ईश्वर एक समस्या। यदि 
राजकुमारी उसे ठीक दृष्टिकोण से देखती है, तो वह उससे दूर नहीं; 
किन्तु यदि वह अनुभूतिमूलक दृष्टिकोण से देखती हैँ तो ईश्वर दूर है । 
परम सत्ता एक प्रेत के समान है, जो उसकी पहुंच के बाहर है। ईश्वर 
सदा राजकुमारी से प्यार करता है, किन्तु जबतक वह उसे उस स्थान 
पर ढूंढ़ती है, जहां वह पश्ु-पक्षियों, पेड़-पत्थरों आदि को देखती है, 
वह उसे नहीं पा सकती । 

कारण यह है कि ब्रह्म ऐसा विषय नहीं, जिसे हम अपने सान्‍्त 

नेत्रों से देख सकें । यह वही प्रकाश है, जिसकी सहायता से हम अन्य 
सब विषयों को देखते हें । हम ब्रह्म को विषय के रूप में कैसे देख सकते 
हैं, जबकि वह विषयी और विषय दोनों ही है; जबकि यह वह प्रकाश 
है जिससे हम देखते हैं, और यह वह प्रकाश है जिसे हम देखते हें ? 
इस प्रकाश के अतिरिक्त और कोई ऐसी वस्तु हमारे पास नहीं, जिससे 
हम उसे देख सकें । यदि हम अपनेको ठीक कर लें तो हम उसे हर जगह 
देख सकते हें । हम स्वयं और सारा विश्व उसके अस्तित्व के सनातन 
साक्षी हें । वह जीवन का जीवन और आत्मा की आत्मा है । वह हमारे 
भीतर ही विद्यमान है। हमें समुद्र की गहराई नापने और आकाश 
गाहने की जरूरत नहीं; उसतक पहुंचने के लिए न स्वर्गारोहण की 
जरूरत है और न पाताल में अवतरण की । केवल आत्मा को साधने की 
आवश्यकता है। यदि हम साधारण दृष्टि से ऊपर उठ सकें तो उसे 
देख लेंगे । हृदय में चिरपोषित अपने भ्रमों को हमें छोड़ना चाहिए । 
साधारण छोगों की स्थूल बुद्धि को हमें स्थूल मानना चाहिए | ऐहिक 
चेतना का धामिक चेतना में परिवर्तत आवश्यक है । यदि हम ससीमता 
से मुवित पा लें, बौद्धिक स्तर से ऊपर उठ जाएं और आवरण को 
चीरकर देखें तो हमें इंश्वर के स्पष्ट दर्शन होंगे । ईश्वर के दर्शन के 
लिए हमें वास्तविकता की हरूम्बाई-चौड़ाई तथा गहराई, इन तीन 
आयामों से भिन्न किसी दूसरे ही आयाम ( डायमेंशन ) में पहुंचना 
होगा । हमें व्यक्तित्व के बंधन को तोइना होगा, और इन्द्रियों के 
आधिपत्य को शिथिल करना होगा, तभी हमारा अज्ञान दूर हो सकता 
है । हम पृथक्‍ता के प्रकाश से मुक्त होते हैं और परमात्मा को 
उस अलौकिक अंधकार के रूप में दखते हें, जिससे सारा संसार 
आप्लावित है । सुरंगमा ने कहा हैं--“एक ऐसा दिन आया जब मेरे 
अन्दर बठे विद्रोही को विदित हुआ कि वह पूर्णतया परास्त हो गया हैं, 
और तब नम्नतापूर्वक मेने आत्मसमर्पण करते हुए भूमि के रजकण 
को प्रणाम किया । तब मेंने देखा कि वह सौन्दर्य में बेसा ही अप्रतिम है 
जसा आतंक में । ओह, में बच गई और मेरा उद्धार हो गया ! ”' तब 


| *लमबननतथ+काििककामलपफाण+++-नअआ२ल्‍ल ७. 

हम देखेंगे कि हमारी साधारण चेतना सच्चा अन्धकार है, और 
लोकातीत परम सत्ता शाइवतता की पूर्ण ज्योति हे। राजकुमारी 
कहती हे--“तुम्हारे दर्शन से मुझमें अरुचि हुई, क्योंकि मेने केलि-कुंज 
में तथा अपनी महारानी के वक्षों में तुम्हें पाने का प्रयत्न किया था.। 
वहां तुम्हारा निकृष्ट-से-निकृष्ट सेवक भी तुमसे अधिक सुन्दर दिखाई 
देता है । मेरी आंखों की तीत्र अभिलाषा-विषयक विह्नलता सदा के 
लिए शान्‍्त हो गई है। मेरे भगवान्‌ ! तुम सुन्दर नहीं हो--तुम्हारी 
तुलना नहीं की जा सकती ।” जबकि परब्रह्म धामिक अन्तर्ज्ञान के लिए 
बिलकुल स्पष्ट और प्रभायुक्‍त हे, ठंडी बौद्धिकता के लिए अंधकारपूर्ण । 
अपनी परम श्रेष्ठ चमक के कारण' * * ““वह अंधकारपूर्ण होता है, 
जेसे कमजोर आंखों के लिए सूर्य की तीव्र ज्योति अंधकार ही है ।”'" 
(दि नाइट' में वान ने लिखा है : 

जेसे यहां लोग कहा करते हें कि अब देर हो गईं हे और भुटपुटा 
हो गया हे, क्योंकि हमें अब साफ नहीं दिखाई पड़ता; उसी तरह कुछ 
कहा करते हें कि परमात्मा में गहरा और चौंधिया देनेवाला प्रकाश 
है। ओह, कितना अधिक में उस रात्रि को चाहता हूं, जिसमें में उस 
परमात्मा में धुंधले तथा अद्द्य रूप में रह सकता हूं । 

सीमित चेतना के लिए ईश्वर बहुत दूर है, धर्मपरायण आत्मा 
के लिए वह सर्वथा निकट है । ईश्वर विद्यमान है, फिर भी अविद्यमान 
है । भगवद्गीता में कहा है, “वह निकट और दूर हैं।” ईंशोपनिषद्‌ में 
लिखा है, “वह दूर हैं और निकट भी।” “जब आप सोचते हैं कि वह यहां 
नहीं है, तब आप दूर, और दूर, भटकते हैं, और गीली आंखों से उसे 
व्यथ ढूंढ़ते हें । जहां वह दूर है, वहां वह प्राप्य है; जहां वह निकट है, 
वहां वह परम सुख ही है।” “लोगों ने उसका असीम और अप्राप्य के रूप 
में गान किया है, किन्तु मेंने तो उसे बिना ही दृष्टि के अपनी ध्याना- 
वस्थाओं में देखा है, “ध्यान घर देखिया नेन बिन पेखिया, अगम अगाध 
सब कहत गाई। /* सन्त तुकाराम लिखते हें, “हे मानव, तू परमात्मा 


१ टेलर 
* कबीरबानी, १७; देखिये २१ तथा २३ भी 

की खोज में एक स्थान से दूसरे स्थान में क्यों घमता है ? जिस तरह मृग 
यह नहीं जानता कि उसकी नाभि में अमूल्य कस्तूरी है, उसी तरह तू 
यह नहीं जानता कि तुझमें क्या है। अपने अन्दर परमात्मा की खोज कर, 
और वह तुझे मिल जायगा ।” रवीन्द्रनाथ कहते हैँ, “क्योंकि तुम मेरे 
हृदय के केन्द्र में थे, इसलिए जब मेरा हृदय भटकता फिरा, तब उसने 
तुम्हें नहीं पाया ।'* 

जैसे अपने अभीष्ट द्वार पर पहुंचने के लिए यात्री को प्रत्येक 
अनभिलषित द्वार को खटखटाना पड़ता है, उसी प्रकार अन्त में 
अन्तरतम मन्दिर में पहुंचने के लिए प्रत्येक को सारे बाह्य संसारों में 
भटकना पड़ता हैं । 

अपनी आंखों को बन्द करने और “तुम यहां हो ! --यह कहने 
से पहले उन्हें दूर-दूर भकटना पड़ा ।* 

इस प्रकार सहज ज्ञान के द्वारा बुद्धि को लांघ कर हम 
सांसारिक व्यवहार में शिशुवत्‌ सरल तथा भोले हो जाते हें। तब 
हमारा ज्ञान प्रज्ञा में परिणत हो जाता है । ईश्वर “इस बात की 
प्रतीक्षा में रहता है कि मनुष्य प्रज्ञा में अपने शैशव को फिर से कब 
प्राप्त करता हैं ।३ 

जसे स्वप्न में आत्मा की आंखों को खुली रखने के लिए शरीर 
की आंखें बंद हो जाती हैं, उसी तरह यदि आत्मा की आंखों को 
खुली रखना है, तो शरीर की आंखों का बंद रहना आवश्यक है। 
“हां, जब यह सोती है, मन आंखों के साथ चमक रहा होता है ।* 
इस प्रकार रवीन्द्रनाथ, अन्य रहस्यवादियों की तरह, सहज ज्ञान 
और बुद्धि के पथ में भेद करते हें--सहज ज्ञान का मार्ग प्रेम से पगा 
प्रज्ञा का मार्ग है, जबकि बुद्धि-पथ निरीक्षण से प्राप्त ज्ञान का मार्ग 
हे ।* सहज ज्ञान हमें विज्ञान द्वारा अधीत बाह्य रूपों को भेदकर 





* फ्रद गैटरिंग, ६९ 

२ गीतांजलि १२ 

अन्दर पैठने और वस्तुओं के अन्तर जीवन को देखने का सामर्थ्य 
प्रदान करता हैं । सच्चा अनुभव या अन्‍्तर्ज्ञान बलपूर्वेक कार्य करानेवाला 
और असंदिग्ध होता है। “दि किग ऑफ दि डाक चेम्बर' के जनादेन ने 
संसार-रचना की सोद्देश्यता की ऐसी युक्ति को जोरदार डराब्दों में 
प्रस्तुत किया हैँ, जो भगवान्‌ को अनुमिति का विषय बनाती है, प्रेक्षण 
का नहीं । “किन्तु सवेत्र व्याप्त सुन्दर व्यवस्था तथा नियमितता को 
देखो---बिना किसी राजा के तुम इसकी व्याख्या केसे कर सकते हो ? ” 
यह युकति केवल वितण्डावाद के लिए दी गई है, क्योंकि इस प्रश्न का 
समाधान सहज ज्ञान के द्वारा किया जाता है। “आपने राजा का दशेन 
किया है यानहीं ? हां या नहीं ? ' कबीर ने कहा है---“अंध भेदी कहा 
समभेंगे, ज्ञान के घर ते दूरा ।/* जो तक हमें मिट॒टी के तोलने या हवा 
के मापने में सहायक हो सकता है, वह हमें ईंइवर का रूप नहीं दिखा 
सकता । सच्ची धर्मपरायण आत्मा तक या अनुमान नहीं करती, वरन्‌ 
मनन करती है और प्रकाश की प्रतीक्षा करती है । कवि, कलाकार और 
प्रेमी सहज ज्ञान के मार्ग का अनुसरण करते रहते हैं, रहस्यवादी इसे 
जानता है और दिव्य दशन के पूर्ण प्रकाश में जीवनयापन करता है। 


(६) 

वेदान्त-प्रंथों में और रवीन्द्रनाथ की कृृतियों में परमात्मा की 
जो विशेषताएं बतलाई गईं हें, उनमें हमें विचार की समानता मिलती 
है। यह प्रसिद्ध धारणा कि वेदान्त का ब्रह्म सर्वथा निराकार है, मिथ्या है । 
रवीद््धनाथ ने इस मिथ्या धारणा का विरोध किया हैं। वह कहते हैं , 
“भारत द्वारा समथित अनन्त सत्ता सूक्ष्म आकाश-कुसुम नहीं थी, जिसमें 
अन्तवंस्तु का सवेथा अभाव हो । भारत के ऋषियों ने जोरदार शब्दों में 
कहा था--“इस जीवन में उसे जानना जीवन के प्रति सच्चा होना है, 
इस जीवन में उसे न जानना मृत्यु का सूनापन है ।” तो हमें उसे कसे 
जानना है ? “प्रत्येक में और सबमें उसकी अनुभूति पाकर। केवल 
प्रकृति में ही नहीं, वरन्‌ परिवार में, समाज में और राज्य में जितना 

अधिक हम सबसमें विश्व-चेतना का अनुभव करते हैं, उतना ही अधिक 
हमारे लिए अच्छा है। यदि हम इस अनुभूति में असमर्थ रहते है, तो हम 
नाशोन्मुख हो जाते हैं ।”* वेदान्त के विचारक ईंइ्वर को अनुभवातीत 
संसार की विजनता में स्थान नहीं देते | बोलपुर-विद्यालय में प्रति साय॑ 
उच्चरित होने वाला यह मंत्र--“जो परमात्मा अग्नि में है, जो जलू 
में है, जो सारे संसार को भेदकर उसके अन्दर पैठता है, जो औषधियों 
में है, जो वक्षों में है, उस परमात्मा को में बारम्बार प्रणाम करता 
हूं १... उपनिषदों से लिया गया हैं। जितना वेदान्तियों का पूर्ण ब्रह्म, 
उतना ही रवीन्द्रनाथ का ईश्वर मूर्त आत्मा है । 

वह वहीं है, जहां किसान कठोर भूमि को जोतकर खेती फर 
रहा है; जहां मजदूर पत्थर फोड़कर रास्ता तेयार कर रहा है ।* 

उपनिषदों के ऋषियों से लेकर सभी मतों और धर्मों के रहस्य- 
वादी ईश्वर की सर्वान्तर्व्याप्तिता के विश्वास के बारे में एकमत हें । 
सेंट पॉल ने कहा हें---“वह सबसे ऊपर है, सबके अन्दर से गुजरा हुआ 
हैं और सबके अन्दर है ।” ऐसा ही हम पढ़ते हैं, “पत्थर को उठा, और 
वहां तू मुझे देखेगा; लकड़ी को चीर, और में उसके अन्दर विद्यमान 
हूं। इस प्रकार तक करना ठीक नहीं कि वेदान्त का पूर्ण ब्रह्म निप्फल 
आकाश-कुसुम है और रवीन्द्रनाथ का ईश्वर सगुण सत्ता है, और 
इसलिए रवीन्द्रनाथ वेदान्ती नहीं हैं । यह तर्क अकाटय है, केवल तर्क 
के आधारभूत वाक्य (गप्रेमिसेज) तथ्य-विरोधी हैं । 

आलोचक यह युकति दे सकते हैं कि वेदान्त दर्शन ईश्वर के स्वरूप 
के सम्बन्ध में अस्पष्ट है। यह ठीक हैँ कि वेदांत कहता है--ईश्वर सर्वस्व 
है; किन्तु वह यह भी कहता है--ईह्वर कुछ भी नहीं । “वह यह नहीं, यह 
नहीं, (नेति-नेति) रहस्यवाद की यह उलभन, जो ईश्वर को कभी 'सब- 
कुछ' ओर कभी “कुछ भी नहीं बना देती है, वेदांत की ही विशेषता नहीं, 
अपितु समस्त रहस्यवादी साहित्य की विशेषता है। रवीन्द्रनाथ की 


* साधना, पृष्ठ २०; देखिये पर्सनेलिटी, पृष्ठ ५६-५७ 
* द्वेताश्वतरोपनिषद्‌, २।१७ 
3 गीतांजलि, ११ 

कविताएं इस विशेषता से भरपूर हैं । उनके कुछ पृष्ठों में पूर्ण ब्रह्म 
अमूर्तं, निराकार और निर्भय हू, किन्तु ऐसा ईंब्वर नहीं जो आराधना 
और पूजा के योग्य हो । यह “अतर्क्य सत्ता हैं जो नाम और रूप से 
रहित है ।”* 

किन्तु वहां, जहां आत्मा के मुक्त विहार के लिए अनन्त आकाश 
फेला हुआ है, निष्कलंक दइवेत दीप्ति का विस्तार है, न दिन है न रात्रि, 
न रूप हे न रंग, ओर शब्द तो है ही नहीं ।* 

दूसरी ओर इसी कविता में रवीन्द्रनाथ ने सारे विश्व को ईश्वर 
की अभिव्यक्ति बतलाया है : 

तू आकाद भी है और तू घोंसला भी है ।* 

कबीर की सूक्तियों के बारे में भी बहुत-कुछ यही बात सत्य है : 

दृष्टि न मुष्टि परगट अगोचर, 

वातन कहा न जाई लो ४ 

निराकार निरगुन अबिनासी”* 

जो पहुंचे जानेंगे वोही 

कहन सुनन ते न्यारा हे । 

रूप सरूप कछ वह नाहों, 

ठोर ठांव कछ दीसे नाहीं । 

अजर तूल कछु दृष्टि न आईं, 

कंसे कहूं सुमारा है ।' 

उनके विचार के दूसरे पहल को प्रकट करने के लिए हम निम्न 
उद्धरण प्रस्तुत कर सकते हैं : 

आपहि ब॒च्छ बीज अंक्रा, 

आप फ्लफल छाया । 


गीतांजलि, ९५ 

आप हि सूर किरन परकासा, 

आप ब्रह्म जिउ माया । 

अनन्ताकार सुन्न नभ आप, 

स्वांस सबद अरथाया । 

निःअच्छर अच्छर छर' आगे, 

मन जिउ ब्रह्म समाया । 

आतम में परमातम दरसे, 

परमातम में भांईं। 

भांई में परछांई दरसे, 

लखे कबीरा सांई ।१ 

उपनिषद्‌ ऊपरी रूप से ऐसे परस्पर-विरोधी वर्णनों से भरे पड़ 
हैं, क्योंकि वे भारतीय ऋषियों के आध्यात्मिक अनुभवों के लिखित 
विवरण हैं। “वह यह नहीं है, वह वह नहीं हैं।* “वह न स्थूल है न 
सूक्ष्म, न छोटा हैँ न दीघे, न अग्नि-सा छाल हे न पानी-सा तरल; 
वह परछांईं, अंधकार, वायु, जल, आसक्ति, रस, गंध, नेत्र, श्रुति, 
वाणी, मन, प्रकाश, श्वास, मुख, परिमाण--इन सबसे रहित है; न उसके 
कुछ अन्दर है न बाहर; यह कुछ नहीं निगलता है और न कोई इसे 
निगलता हैँ ।”* इसके विपरीत दूसरी मनोवृत्ति को प्रकट करने के लिए 
हम छान्दोग्य उपनिषद्‌ को उद्धत कर सकते हैं, “अपने जीवन के लिए 
इस सम्पूर्ण संसार ने परम देवता को धारण किया हैँ। वह देवता सत्य 
है। वह सा्वभौम आत्मा है । हे रवेतकेतु, त वही है ! ४ मुंडक उप- 
निषद्‌ में लिखा हें--“यह अनइ्वर ब्रह्म जो दायें-बायें, ऊपर-नीचे, 
सवंत्र व्याप्त है, अनन्त विश्व है, सबकुछ है !”५ इन दो विवरणों के 
. बीच जो विरोध है, वह केवल प्रतीयमान है, वास्तविक नहीं । यदि 
हम अपनी सान्‍्त बुद्धि के द्वारा परम सत्ता तक पहुंचना चाहेगें, तो हम 


१७७७७ ७शएशणणणणाणणणणणााणणणााणणा आलम मनन नक 


थ 

* बहदारण्यकोपनिषद, ३,६ 

3 बृहदारण्यकोनिषद, ३॥८,४४-२२ 

४ बह॒दारण्यकोनिषदू, ११७७ | 

£ बृहदारण्यकोपनिषदू, २११; श्वेताश्वतरोपनिषद्‌ ४।२-४ भी देखिये 


रवोन्द्रनाथ टैगोर का दर्शन--१ ब- 


अपने प्रयत्नों में असफल रहेंगे। केन उपनिषद्‌ में लिखा हे---“यह ज्ञात 
से अतिदूर है, और अज्ञात से अत्युच्च ।” तैत्तिरीय उपनिषद्‌ में 
लिखा है---“मन को साथ लेकर चलनेवाले शब्द इसे समझे बिना लौट 
आते हैं ।” पूर्ण निरपेक्ष एकता बौद्धिक ढ्वत के विरुद्ध है, और परम सत्ता 
का बौद्धिक विवरण नकारात्मक, 'नेति-नेति' रूप रह जाता है। किन्तु 
जब हम बुद्धि के तल से धर्म, काव्य और दरोन के क्षेत्र में ऊंचे उठ जाते 
हैं, हम अपने सम्मुख उसका स्पष्ट दशन कर लेते हैं । जब हम यह कहते 
हैं कि परम सत्ता बुद्धि की पहुंच से परे है, तब हमारा यह अभिप्राय नहीं 
होता कि बुद्धि परम सत्ता के विरुद्ध हे । केवल परम सत्ता में ही बुद्धिवाद 
की सफलता है । “प्रेम में सत्ता के सारे विरोध अपनेकी विलीन कर 
देते हें और समाप्त हो जाते हैं। केवल प्रेम में ही एकता तथा द्वेत की 
असंगति नहीं होती ।”* सहज ज्ञान के स्तर पर--सहज ज्ञान की दृष्टि 
से परम सत्ता सब-कुछ अपने अन्दर समा लेनेवाला प्रेम है, जिससे 
हम घनिष्ठ सम्बन्ध स्थापित कर सकते हें, जिसे हम प्रेम कर सकते हैं 
और जिसकी आराधना और पूजा कर सकते हैँ । परम सत्ता सम्पूर्ण 
विश्व है। सृष्टि परमात्मा का नृत्य या लीला है । “करता आनन्द-खेल 
लाई ओंकार ते सृष्टि उपाई । आनन्द धरती' ** * ॥ खेल का यह 
सकल पसारां । खेल मांहि रहें संसारा ॥* 


(७) 

अब प्रदन यह उठता है, क्‍या रवीन्द्रनाथ का इंश्वर वेयक्तिक हैं, 
वेदान्त-सम्मत व्यक्तित्वहीन ब्रह्म नहीं ? हां, गीतांजलि' में परमात्मा 
को व्यक्ति माना है । अपने विकास की परम्परा में वेदान्त-दर्शन ने 
भी इस प्रकार का विचार प्रतिपादित किया हैँ। कला, दर्शन, धर्म ऐसी 
विशिष्ट प्रणालियां हैँ, जिनके माध्यम से ब्रह्म अपनेको मनुष्य-जाति के 
सम्मख उपस्थित करता है । क्योंकि मनष्य त्रित्व है, इसलिए परमात्मा 
भी त्रित्व हैं । मानवीय व्यक्तित्व बुद्धि, संवेग तथा संकल्प का समवाय है, 
और परम आदशें, भाव, संकल्प और तक को संतुष्ट करने के लिए 
परम सौन्दर्य, परम शिव तथा परम सत्य के रूप में प्रकट होता है; 


१ साधना, ११४ २ कबीरवाणी, ८२ 


हु रवीद्ध-दर्शन 


और क्योंकि मानवीय व्यक्तित्व तीन का समवाय है, और क्योंकि 
ये तत्त्व एक-दूसरे से संघर्ष नहीं कर सकते, और क्योंकि इनमें से कोई- 
सा एक अपने विचार को पूर्ण नहीं कर सकता, यदि वह स्वयं अपने 
और दूसरे दो के रूप में संगठित नहीं होता । ऐसा होने पर भी परम 
आदशे के अन्दर विद्यमान सत्य, सौन्दर्य तथा शिव इन विभिन्न पहलुओं 
में कोई बेसुरापन नहीं है । यह आदर परम सौन्दर्य के रूप में आनन्द 
के लिए, परम सत्य के रूप में ज्ञान के लिए, और परम शिव के रूप में 
संकल्प के लिए, मनुष्य की क्षमता के अनुसार, अपने-आपको दर्शाता है। 
तीनों की अन्त्व॑स्तु भिन्न नहीं होती, यद्यपि उनका रूप भिन्न होता 
हैं। कला, दर्शन और धर्म पूजा के विभिन्न रूप और अभिव्यक्तियां 
हैं तथा परमात्मा को प्राप्त करने के विभिन्न मार्ग हें । विशेष विधि 
मन:प्रकृति-सम्बन्धी उन विशेषताओं पर निर्भर है, जिनके द्वारा स्रष्टा 
ने मानव-स्वभाव को समुद्ध किया है । समस्त आत्माएं--सनन्‍्त, साधु 
तथा ऋषि--परमात्मा से एकाकार होने का प्रयत्न करते हें । रहस्य- 
वादी आत्माएं, जिनके मन भावना-प्रधान तथा कल्पना-प्रधान हैं, अपनी 
भक्त को प्रेम, पूजा तथा आराधना के द्वारा अभिव्यक्त करते हें । वे 
अपने प्रेम के विषय का मानवीयकरण कर देती हें । रवीन्द्रनाथ में 
कला-पक्ष की प्रधानता है। उनके कल्पना-वेभव, उनकी अनुभूति की 
प्रबलता और उनके भावातिरेक की तीव्रता के कारण उनके शब्द संगीत 
तथा कविता में परिवर्तित हो जाते हैं । गीतांजलि की कविताएं अनन्त 
के प्रति सान्‍त का समपंण हैं । दोनों के बीच प्रेमी और प्रेमिका के 
सम्बन्ध की कल्पना की गई है--संसार-भर के रहस्यवादियों द्वारा 
यही उपमा प्रस्तुत की गईं हे। समस्त रहस्यवादी साहित्य में यह 
उपमा जीवात्मा और परमात्मा के सच्चे संबंध को व्यक्त करने के लिए 
काम में लाई गईं है। कृष्ण के प्रति राधा की भाव-प्रवण अनुरक्ति 
परमात्मा के प्रति आत्मा की तीत्र छालसा की प्रतीक है। जब कृष्ण, सारी 
सृष्टि को अपनी ओर आह्ृष्ट करने के लिए, अपनी बांसुरी पर दिव्य 
संगीत गाते हैं, राधा उसे तन्‍्मयता से सुनती है और उसपर अपना सर्वेस्व 
न्‍्योछावर कर देती है। मानवीय प्रेम का यह सादृश्य इस बात में है 
क्‍ कि पूर्ण प्रेम में दो होते हुए भी वे एक ही कहलाते हेँ--लौकिक प्रेम 


रवीद्धनाथ ठेगोर का दर्शन--१ प्‌ 


में पुरुष और स्त्री दो होते हें, फिर भी उनकी जीवनधारा एक ही 
होती है ।' 
आत्मा का उत्सगे, प्रेम की पूर्ति और दूसरी आत्मा से 
प्रेम--ऐक्य--ये मानवीय प्रेम की विशेषताएं हैँ, और ये ही ब्रह्म 
की प्राप्ति की लालसा में भी विद्यमान हें । किन्तु यदि हम 
इस उदाहरण को बहुत दूर ले जाने का प्रयत्न करते हैं, तो 
हम कठिनाइयों में फंस जाते हूँ । अन्तिम रूप में मस्तिष्क तथा हृदय 
में, तक॑ तथा विश्वास में, विच्छेद नहीं रहेगा ।* रवीन्द्रनाथ ने इस 
बात को स्वीकार करने में काफी बुद्धिमत्ता की हैँ कि जिस वेदान्त- 
सम्मत ब्रह्म को वह अन्तिम दाशनिक एकता मानत हैं, वह बौद्धिक 
वर्णन से परे है । किन्तु क्योंकि वह कलाकार हैं, इसलिए वह अपने 
आध्यात्मिक अनुभवों को प्राकृतिक प्रतीकों के द्वारा अभिव्यक्त करते 
हैं। उनकी भाषा लाक्षणिक है, और यदि उनकी अक्षरश्ः व्याख्या की 
जाय तो उससे जो भाव प्रकट होंगे, वे असंगत और परस्पर-विरोधी 
होंगे। कुमारी एवेलिन अंडरहिल ने 'कबीरबानी' की प्रशंसनीय 
भूमिका में यह टिप्पणी की है, “रहस्यवादी साहित्य की यह महत्त्वपूर्ण 


१ फारसी के कवि का गीत है : 

“आंखें चार हुईं। दो आत्माओं में परिवर्तन हुए । और अब में यह स्मरण 
नहीं कर सकता कि वह आदमी है और में स्त्री हूं, या वह औरत है और में आदमी 
हूं । जो कुछ मैं जानता हूं वह यह है कि पहले दो थे, प्रेम हुआ और अब एक हैं । 

रवीन्द्रनाथ ने लिखा है: “प्रेम में तुम्हें इसका एक पक्ष वेयक्तिक मिलेगा, 
दूसरा अवैयक्तिक । एक ओर तुम्हारा साकारात्मक कथन होता हे--मैं हूं; 
दूसरी ओर समान रूप से दुढ़ अस्वीकृति होती हे--में नहीं हूं । इस अहं के बिना 
प्रेम क्या है ? दूसरी ओर यह भी बात है कि इस अहंभाव के होने मात्र से प्रेम कैसे 
सम्भव है ?” “साधना, पृष्ठ ११४-११५ 

* तुलना कीजिये--- 

“सौन्दयें, शिव तथा ज्ञान तीन बहनें हैं, 

वे एक-दूसरे के प्रति प्रेम में पागल हैं, मनुष्य की मित्र हैं, 

वे एक ही छत के नीचे एक साथ रहती हें, 

और आंसुओं के बिना एक-दूसरे से कभी भी पृथक्‌ नहीं की जा सकतीं ।* 

--टैनिसन, पैलेस आँव आट्टे' 


५६ रवीन्द्र-दशेन 


विशेषता है कि जब महान्‌ अनुध्यानी, अगोचर सत्ता से अपने मिलन के 
स्वरूप को, हमें बतलाने का प्रयत्न करते हैं, तब उन्हें ऐन्द्रियिक कल्पना 
और अलंकार-ग्रोजना के किसी रूप को प्रयोग में लाने के लिए विवश 
होना पड़ता है, यद्यपि वे जानते हैं कि ऐसी अच्छी-से-अच्छी कल्पना 
और अलंकार-योजना भी स्थूल और अपरिशुद्ध होती है ।” गीतांजलि 
की कविताओं से यदि हम यह अनुमान करें कि परमात्मा मनुष्य के 
ऊपर उसके विरुद्ध एक व्यक्ति हे, तो हम गलती करेंगे। रवीन्द्रनाथ के 
लिए परमात्मा वह सत्ता नहीं, जो बहुत ऊंचे स्वर्ग में स्थित है; वरन्‌ 
वह एक आत्मा है जो मानवों और समस्त जीवन-संसार में अन्त- 
व्याप्त हैं। रवीन्द्रनाथ का प्रेम लिगातीत आध्यात्मिक प्रेम है, जो 
अधिकतर संसार के लिए दुरूह हे--वह एक ऐसा प्रेम है, जो अंधकार 
में घुल-मिलकर लुप्त हो जाने के लिए ब्रह्मरूपी समुद्र में अपनेको 
खो देता है, या जो श्वेत प्रातःकाल की मुस्कराहट में, या पारदर्शक 
पवित्रता की शीतलता में, विद्यमान हो सकता है ।” दर्शन द्वारा प्रति- 
पादित ब्रह्म, भक्ति-सम्प्रदाय के अनुयायियों के लिए धर्म के क्षेत्र का 
ईश्वर बन जाता है। इंद्वर ब्रह्म की सर्वोच्च अभिव्यक्ति है, जो विश्व 
का व्यक्तिगत प्रभु है। प्रेमी और प्रेमिका का भेद तबतक बना रहता 
है, जबतक पूर्ण प्रेम में दोनों एक नहीं हो जाते । तब व्यक्तिगत ईश्वर 
ब्रह्म में घुल-मिलकर ल॒प्त हो जाता हैँ । यदि रवीन्द्रनाथ को व्यक्तिगत 
इंश्वर के पुजारी के रूप में देखा जाय, तो उन्हें उन धामिक भक्तों 
की लम्बी तथा उदात्त उत्तरोत्तरता में सजीव उदाहरण समझा जा 
सकता हैं, जिनपर भारत को उचित ही गये हैं और जिनमें से कुछ हें 
मानिक्कवसागर, रामानुज, नामदेव, वल्लभ, कबीर, चण्डीदास, 
चेतन्य, नानक, दादू, तुलसीदास और तुकाराम । भक्ति-सम्प्रदाय का 
_ जबसे भारत में प्रारम्भ हुआ, तभी से इसका निरन्तर इतिहास 
मिलता हैँ । डा० मेक्निकोल ने कहा है-/ईश्वरवाद की परम्परा इस 
देश में प्राचीनकालिक और देशज है ।***“किसीको भी यह 
कल्पना नहीं करनी चाहिए कि भक्ति शब्द से जो भाव व्यक्त होते हें, 





2७ 


ु गीतांजलि, ८० 

उनका भारत में विदेश से आयात किया गया ।”* जो आलोचक 
यह कहते हैं कि रवीन्द्रनाथ ने ईसाई मत से बहुत-कुछ ग्रहण किया हैं, 
उनमें वास्तव में आइचर्यंजनक रूप से ऐतिहासिक चेतना” का अभाव 
है--वास्तव में यह ऐसा दोष है, जो भारतीयों पर प्राय: लगाया 
जाता है। दशन के ब्रह्म और धर्म के इंब्वर, दोनों का ही वेदान्तदशैन 
में स्थान है । जो लोग इन दोनों को एक-दूसरे से सर्वथा भिन्न बताते हैं, 
वे वास्तव में वेदान्तरशंन को नहीं समझते | श्री रिचर्ड गा ने भग- 
वद्गीता के सम्बन्ध में जोकुछ कहा है, वह वेदान्त के दूसरे साहित्य के 
सम्बन्ध में भी सत्य है : “जो सिद्धान्त कृष्ण द्वारा प्रतिपादित बतलाये 
जाते हैं, वे सर्वेद्वरवादी तथा एकेइ्वरवादी विचारों के, दाशैनिक 
विचारों के तथा परमात्मा में शुद्ध एवं गंभीर धामिक विश्वास के अद्‌- 
भुत मेल को प्रदर्शित करते हें।”'* सान्त व्यक्ति निराकार ब्रह्म को साकार 
सत्ता के रूप में विचारने के लिए बाध्य होता है। दूसरे शब्दों में, हम कह 
सकते हें कि जो ब्रह्म सौन्दर्य तथा कुरूपता, सत्य तथा असत्य, सत्‌ तथा 
असत्‌ इन विरोधी युग्मों से अतीत है, वह मनुष्य के लिए पूर्ण सौन्दय्य, 
पूर्ण सत्य और पूर्ण शिव के रूप में प्रकट होता है । पू्ण ब्रह्म अपूर्ण सत्ता 
के प्रेम के लिए अपनेको सौन्दर्य से सुसज्जित करता है। महर्षि देवेन्द्र- 
नाथ टेगोर की आत्मकथा में उद्धत निम्न अवतरण* सांतता के कारण 
होनेवाली आत्मा की परिश्रांति के लिए भक्त के योगदान को सुन्दर 
रूप से चित्रित करता है : 
हैं संसार के आध्यात्मिक पथ-प्रद्शेक, तृ निराकार हैं, 
तो भी मेने सनन में तेरी प्रतिमा की कल्पना की है; 


१ इण्डियन थीइज्म, पृ० २७५ | रवीन्द्रनाथ ने लिखा है--भारतीय ब्रह्म-विद्या 
में हमें दो विरोधी विचारधाराएं दिखाई पड़ती हैं : निर्गण-निराकार ईश्वर और 
सगुण-साकार ईइवर, अद्वेतवाद तथा द्वेतवाद । पूजा तबतक सम्भव नहीं, 
जबतक हम द्वतवाद को स्वीकार नहीं करते; और तबतक भक्ति नहीं हो सकती, 
जबतक हम एक' पर अपना ध्यान नहीं जमाते ।' ---(“मॉडर्न रिव्यू, अगस्त 
१९१३) ये दोनों एक ईर्वरत्व को दो रूप हैं । 

* एनसाइक्लोपिडिया ऑफ रिलिजन एण्ड ऐथिक्स--भाग २; पृष्ठ ५३६ 
3 स्ट्रे बडे स, ६२ 

मैंने प्रशंसा के शब्दों का प्रयोग करके तेरी अनिर्बंचनोयता 
की उपेक्षा की है । 

मैंने तीर्थ-यात्राएं करके, और दूसरे तरीकों से तेरी सर्वे- 
व्यापकता पर आघात किया हे । 

हे सर्वशक्तिमान्‌ परमात्मन्‌ ! आत्मा की परिभ्रांति के कारण 
जो ये तीन अतिक्रमण में कर चुका हूं, उनके लिए तुझसे क्षमा-याचना 
करता हूं । 


$ 9 5 

जीवन-इवास अमरत्व का इवास हे । द्वरीर भस्मसात्‌ हो 
जाता है । अरी मेरी संकल्प-शक्ति, तू अपने कार्यों का स्मरण कर ! 
हे परमात्मन्‌, हे अग्नि, आप समस्त कार्यों के ज्ञाता हूं। आप उनकी 
पूति के लिए हमें सन्‍्मार्ग पर चलायें ! हमें आप कुटिल पाप से दूर 
रक्‍खें ! हम आपको नमस्कार करते हें ! 
“-ईशोपनिषद्‌ 
जो कोई संसार के जीवन का उत्तरदायित्व ग्रहण करता है 
तथा अपने जीवन का बलिदान करता हे, वह, इस प्रकार मरता हुआ 
भी, जीता हें । 
“-स्विनब ने 
तथ्य का ज्ञान करानेवाली वास्तविक सूक्ष्म दृष्टि की प्राप्ति 
धर्म का लक्षण है । वह सूक्ष्म दृष्टि हमें तभी प्राप्त हो सकती है, जब 
हमारी आत्माओं का इस प्रकार विस्तार हो कि हमारे अन्दर 
अखिल विश्व के लिए आत्मीयता की अनुभूति जाग्रत हो जाय । 
आत्मा का यह विस्तार---'अनुभूति की यह व्यापकता--न तो हम 
अपनी धन-सम्पत्ति की वृद्धि से प्राप्त कर सकते हूँ और न अपने प्रभुत्व 
के विस्तार से, वरन्‌ यह विस्तार तो अपने सान्‍्त तथा सीमाबद्ध 
'स्व' को त्यागने से ही हो सकता है । तथापि चेतन्य के स्वातन्त्र्य की इस 
प्राप्ति के लिए हमें मूल्य चुकाना पड़ता हे | वह मूल्य क्‍या है ? मूल्य 
हैं आत्म-त्याग । वास्तव में हमारी आत्मा अपनेको तभी प्राप्त कर 
सकती है, जबकि यह अपना त्याग करती है । उपनिषद्‌ में लिखा हे : 
“तुम्हें त्याग के द्वारा उपलब्धि होगी। तुम्हें लोभ नहीं करना चाहिए।”* 
“हमारे अन्दर अनन्त का चेतन्य है--यह बात तभी सिद्ध होती है, 
जब हम अपनी प्रचुर धन-सम्पत्ति के प्रति आत्मीयता की भावना से 


$ साधना, पृष्ठ १९ 


६० रवीन्द्र-ददन 


मुक्ति में आनन्द अनुभव करते हैं । और तब हमारा कर्तव्य होता हैं 
स्वत्व-त्याग, अर्थात्‌ संन्यास की ओर प्रगति; यह हमारे जीवन का 
अभिन्न रूप ही हो जाता है। यहं नंदी के उस प्रवाह की तरह है, जो 
स्वयं नदी ही है ।* आध्यात्मिक सफलता दे डालने अर्थात्‌ स्वत्व-त्याग 
में है । संसार की तनिक भी परवाह किये बिना ही हम इसपर विजय 
प्राप्त कर सकते हें । यह विचार दीपक और तेल की उपमा से स्पष्ट 
किया गया हैं। “दीपक अपने तेल को धारण करता है, उसे वह पूर्णतया 
सुरक्षित रखता है और उसका तनिक भी क्षय नहीं होने देता । इस 
प्रकार वह अपने चारों ओर के दूसरे सभी पदार्थों से पृथक्‌ हैं और 
क्ृपण है। किन्तु जब उसे जलाया जाता हैँ तो वह तुरन्त अपने अर्थ को 
प्राप्त कर लेता है, पास और दूर की सभी चीजों से उसका सम्बन्ध 
स्थापित हो जाता है, और वह ज्वाला को प्रज्वलित करने के लिए 
अपने तेल के कोश को, मुक्त रूप से, उत्सर्ग करता है ।* अहं की 
समाप्ति होने पर प्रेम की तुष्टि होती है । आत्म-केन्द्रित जीवन ईंश- 
केन्द्रित हो जाता है । यह कहा जाता है क्वि यदि मनुष्य परमात्मा को 
नहीं देखेगा तो जीवित नहीं रहेगा । निश्चय ही जीवित नहीं रहेगा । 
किन्तु जबतक मनुष्य मनृष्य है, वह उसे नहीं देख सकता । जब वह उसे 
देख लेता है, वह मानव नहीं रहता ।* उस विशालता और भव्यता के 
सम्मुख मानव का व्यक्तित्व समाप्त हो जाता है। उस समय सर्वे- 
व्यापी प्रेम व्यक्ति की चेतना पर आक्रमण करता है और उसपर छा 
जाता है। उस समय उसका सम्पूर्ण व्यक्तित्व--देह, मन और आत्मा--- 
परमात्मा के प्रति समपित हो जाता है । 

नोले आकाश से एक आंख मुझे टकटकी लगाकर देखेगी और 





$ पसंनेलिटी, पृष्ठ ६३. 

*+ साधना, पृष्ठ ७६ 

* “सान्‍्त जीवों के लिए निरपेक्ष की सत्ता की पूर्ण अनुभूति असम्भव है । 
इस प्रकार उसे जानने के लिए हमें अस्तित्व में आना पड़ता है और 
उसके बाद हमारी सत्ता समाप्त हो जाती हैँ ।” (ब्रैडले : एपीयरेंस ऐंड 
रीयलिटी) 

मुझे मौन निमंत्रण देगी। मेरे लिए कोई चारा नहीं होगा, कोई चारा 
नहीं होगा और में तेरे चरणों में पूर्ण निर्वाण प्राप्त करूंगा ।' 

.. परम आनन्द की यह अवस्था “मृत्यु नहीं, वरन्‌ पूर्णता है ।॥” 
यह चेतना की पूर्णता हे, जिसमें नतो दृष्टि को धुंधघला करनेवाली धूल 
है और न अंधकार। यह पूर्ण स्वच्छता और पारदर्शकता की अवस्था है 
जिसमें से परमात्मा की किरणें बिना किसी विघ्न-बाधा के आ-जा 
सकती हें। यह पूर्ण सामंजस्य, पूर्ण प्रेम और परम आनन्द है। इस सर्वे- 
व्यापी चेतना में सान्‍्त और अनन्त आलिगित होकर एकाकार हो जाते 
हैं। एक आकाश की तरह अन्तर और बाह्य दोनों एक हो जाते हैं 
जैसे असीम और ससीम दोनों मिलकर एक हो जाते हैं ।* (बाहरा- # 
भीतरा एक आकासवत। घरिया में अधार भरपूर छागी || ) यह सर्वनाश 
नहीं, वरन्‌ आत्मा की लोकोत्तरता, आत्मा की अत्युल्कृष्टता हैं । यह 
अनन्त जीवन है । “यह प्रातःकाल के प्रकाश में दीपक की निष्प्रभता 
है, यह सूर्य का विनाश नहीं ।» “नेटलशिप' के इस अवतरण से यह 
बात स्पष्ट हो जायगी--“कल्पना करो कि सारे मनुष्य एक-दूसरे के 
प्रति हमेशा ही इस प्रकार की अनुभूति रखते थे जेसी वे आजकल 
कभी-कभी उनके प्रति रखते हें, जिन्हें वे सबसे अधिक प्यार करते 
हैं । भछाई करने से संसार की सारी पीड़ा निगीर्ण हो जायगी । 
जहांतक हम ऐसी अवस्था की कल्पना कर सकते हैं, यह अवस्था वह 
होगी, जिसमें व्यक्तियों का सर्वेधा अभाव होगा; किन्तु इस अवस्था में, 
एक-दूसरे में और एक-दूसरे के लिए, केवल एक ही (व्यक्तित्व-शून्य ) 
विश्व-सत्ता होगी । जिसमें सत्ता ने चेतना का रूप धारण किया था, 
वह चेतना दूसरे की वह चेतना हो सकती थी जो स्वयं उस चेतना 
से अभिन्न थी, अर्थात्‌ एक सामान्य चेतना । संसार का प्रायश्चित्त 
इसी प्रकार का हो सकता था ।” बनंड बोसान्के हमसे उस मनोवृत्ति 
पर विचार करने के लिए कहता है, जो मनोवृत्ति काव्य-कला की किसी 


| अल  बताल«जलननतनलभलपनलानन अपन % 





* कबीरवाणी, १७, देखिये साधना, पृष्ठ ४३ भी 
3 साधना, पृ० ८२; बृहदारण्यक उपनिषद्‌, ४। ३,२१ 

सर्वोत्कृष्ट रचना के पढ़ने से हमारे अन्दर पैदा हो जाती है । “जब 
रेक्सपीयर या बिथोवन क्षण-भर के लिए आप पर अपना जादू कर 
देता है, स समय आप कठिनाई से अपने-आपको पहचान पाते हैं ।” 

मानवीय जीवन में हम शीघ्र ही आत्म-विस्मरण की इस अवस्था से 
लौट आते हैं, किन्तु परमानन्द की सर्वोच्च अवस्था में हम इस अवस्था 
के सातत्य को प्राप्त कर लेते हैं । चरम अवस्था निरपेक्ष के व्यक्त अंग 
के रूप में व्यक्तित्व का पूर्णतया रूप-परिव्तेन है । उस समय स्वतन्त्र 
मिथ्या संकल्प-शक्ति नष्ट हो जाती हैँ; परमात्मा के सम्मुख संकल्प- 
शक्ति का पूर्ण समर्पण उस संकल्प-शक्ति को दिव्य बना देता है । हम 
इस अवस्था को, पार्थक्य से नहीं वरन्‌ समावेश से, बहिष्करण से नहीं 
अन्तर्भाव से, प्राप्त करते हैं । इसलिए यह जीवन की पूर्णता है । “जीवन 
पूर्णता में समाप्त हो जाता है ।/ * व्यक्ति अपने अन्दर अनन्त की 
अनुभूति का प्रयत्न करता है, इसकी पूजा करता हे, प्रेम से इसका 
आलिगन करता हैँ और अन्त में इसके साथ एक हो जाता हैे। इस 
उद्देश्य के प्राप्त होने तक मनुष्य सांसारिकता में फंसा रहता है । जब 
इसकी प्राप्ति हो जाती है, तब मनुष्य को परमात्मा से पृथक्‌ रखने- 
वाला उसका भिथ्या व्यक्तित्व समाप्त हो जाता हैँ। “जब कोई तुमे 
जान लेता हैँ तब उसके किसी विरोधी की सत्ता नहीं रहती, तब 
कोई दरवाजा बन्द नहीं रहता ।* तब आत्मा मृत्यु या उससे भी 
अधिक भयानक लगनेवाली किसी भी चीज का मुकाबला करने के 
लिए तेयार रहती है । क्योंकि तब यह उस अनन्त जीवन की सहभागी 
बनती हू, जिसे मृत्यु पराजित नहीं कर सकती । “मेरा सम्पूर्ण शरीर 
और मेरे अंग उसके स्पर्श से पुलकित हो गये हैँ, जो स्पर्शातीत हें; और 
यदि इस अवस्था में मत्य आती हो, तो आये ।”४ अनन्तता की इवेत 
चमक उसे भर दंती है, और उसके हृदय में तीव्र उत्साह और उसकी 


१ गिफ्फड लेक्चसं--भाग १, पृष्ठ २६० 

* फ़ट गैदरिंग, ५४ 

3 गीतांजलि, पृष्ठ ६३; देखिये बृहदारण्यक उपनिषद्‌ २।४, १४ भी 

आत्मा में संगीत की स्थापना कर - देती है। वह अनन्त यौवन और 
शक्ति से सम्पन्न हो जाता है, और संसार को प्रकाश से भर देता है ।* 


08) 

अनन्त जीवन के इस मत के साथ-ही-साथ, हमें पुन्जेन्म के सिद्धान्त 
के भी दर्शन होते हैं : द 

जब माता बच्चे को अपने दायें स्तन से अलग करती है, वह रोने 
लगता है, जबकि अगले ही क्षण बाएं स्तन से उसे सान्त्वना सिल 
जाती है ।' 

मृत्यु जीवन से वेसे ही सम्बद्ध हे जेसे जन्म । 

चलने का अभिषप्राय जिस तरह फदम उठाना है, उसी तरह 
कदम रखना भी हे ।* द 

भारतीय दाशनिकों की तरह, रवीन्द्रनाथ भी, उद्देश्य की सिद्धि- 
पर्यन्त, व्यक्तियों की क्रमिक पूर्णता में विश्वास रखते हूँ । उद्देश्य की 
प्राप्ति से पूर्व, आत्मा को बहुत-से जीवनों में से गुजरना पड़ता हैँ । “तूने 
मुभे अन्तहीन बनाया है, इसीमें तेरी प्रसन्नता हैं। इस भंगुर पात्र को 
तू बारम्बार रिक्त करता है और इसे सदा नवजीबन से भी पूर्ण करता 
है। मेरी यात्रा में जो समय लगता है, वह दीर्घ है, और उसका मार्ग भी 
दीघ है । में प्रकाश की प्रथम किरण के रथ पर सवार होकर बाहर 
आया, और मेने बहुत-से तारों और ग्रहों पर अपनी यात्रा की छीक 
बनाई और अनेक संसारों की मरुभूमियों में से अपनी यात्रा जारी 
रकक्‍्खी ।* पूर्णता की ओर प्रगति में मनुष्य को, अपनी काया के क्षीण 
हो जाने के कारण, फिर से नया शरीर धारण करना पड़ता है, और 
यह पुनर्नवीकरण ही मृत्यु है। “यह तू ही है, जो दिन की थकी हुई 
आंखों पर रात्रि का पर्दा डाल देता हैं कि जिससे जागरण के नवीन 

आह्वाद में उनमें नवीन दृष्टि आ जाय ।* मृत्यु केवल अधिक उन्नत 

..._१ साधना, पृष्ठ १४ ; भगवदगीता, २५५-५८ 
गीतांजलि, ९५ 
स्‍्ट्रे बडे स, २६८ 
गीतांजलि, १ और १२ 
गीतांजलि, २५ 

और अधिक पूर्ण जीवन के लिए ही तैयारी है । 
.. आगामी जीवन के सम्बन्ध में, रवीन्द्रनाथ का वही मत है, जो 
उपनिषदों के उन ऋषियों का है, जो अमरता और पुनर्जीवन को दो 
भिन्न रूपों में मानते हें--पूर्णता का जीवन और वह जीवन, जो अन्त- 
हीन है तथा निरन्तर चलता रहता है। ये दोनों ही जीवन अपने-अपने 
क्षेत्र में मानने-योग्य हैं । जबतक मनुष्य सान्‍्त और ससीम है और अपने 
स्वार्थी स्वभाव का त्याग नहीं करता है, तबतक उसका प्रारब्ध चरितार्थ 
नहीं होता; और जबतक उसे परमात्मा के साथ एक होने का चरमोत्कर्ष 
प्राप्त नहीं होता, तबतक वह नेतिक जीवन को अपनाकर उस उद्देश्य को 
प्राप्त करने के लिए कठिन प्रयत्न करता रहता है, जिसे वह प्राप्त नहीं 
'कर पाता है। वह हमेशा ही अपने उद्देश्य के समीप बना रहता है, परन्तु 
उसे कभी प्राप्त नहीं करता है। कांट के मत में यदि ससीम सत्ता इस 
असम्भव कार्य को करना चाहती है तो उसके लिए अनन्त समय पर्याप्त 
नहीं है। जबतक मनुष्य ससीम और क्षणभंगुर व्यक्तित्व के साथ ऐक्य 
और अभिन्नता बनाये रखता है तब तक वह अंतहीन विकास-क्रम और 
शाइवत सामीष्य के नियम से बद्ध रहता है। जैसा कि भारतीय मानते हैं, 
बह जन्म-मरण के चक्र में बंधा रहता है। वह एक जीवन से दूसरे जीवन 
को प्राप्त करता है, मृत्यु जीवन में केवल एक गौण घटना-मात्र हो जाती 
है। मृत्यु का रूप होता है, एक दृश्य से दूसरे दृश्य में परिवर्तन । किन्तु 
जब व्यक्ति सावंभोम जीवन के प्रति पूर्णहप से आत्मसमर्पण कर देता 
है, और आत्मा परम आत्मा के साथ मिलकर एक हो जाती है, तब वह 
व्यक्ति स्वर्ग के परम आनन्द को प्राप्त करता है और अनन्त जीवन का 
भागी बनता है । वह जीवन-मरण की यातना से मुक्त कर दिया जाता है 
. और समय के उस अनुक्रमण से भी मुक्त कर दिया जाता है, जिसके साथ 
मौत की ही एकमात्र संगति है। जिस नैतिक जीवन में व्यक्ति उद्देश्य 
को प्राप्त करने का प्रयत्त करता रहता है, वह जीवन समय का अन्त- 
हीन अनुक्रमण हे, जिसका सम्बन्ध सान्‍्त से है; किन्तु जब नैतिक जीवन 
धर्म में निगीर्ण हो जाता है, तब आत्मा काल का अतिक्रमण कर जाती 


है, और काछातीत के परिमाण से शून्य अमरता को प्राप्त कर 
लेती हुं। | 

कवि की दृष्टि में “निरपेक्ष/ (पूर्ण ब्रह्म) एक ऐसा 'सप्राण 
अवयवी' है, जो पदार्थ के विभिन्न तत्त्वों, जीवन, चेतना और बढद्धि से 
बना हुआ है। ये तत्त्व अवयवी की अभिव्यक्तियां हें; किन्तु यदि वे 
'अवयवी' का स्थान ग्रहण करने का प्रयत्न करते हैं, तो ये वास्तव में 
माया बन जाते हैं। “निरपेक्ष' के अवयवों के रूप में ये तत्त्व वास्तविक 
हैं; किन्तु यदि ये इससे असम्बद्ध होते हैं, तो मायिक--भ्रमात्मक--- 
होते हें । संसार का वास्तविक स्वरूप क्‍या हैँ और उसमें मनुष्य का क्‍या 
स्थान हें--इस बात का अज्ञान अविद्या है । यह अविद्या हमें माया के 
बन्धनों में बांध देती है। उस समय सान्‍्त सत्ता दीन बन जाती है और 
प्रकृति ऐसा बन्धन हो जाती है, जिससे हमें मुक्ति प्राप्त करनी चाहिए । 
माया के संसार में हमारा व्यक्तित्व चरम सत्य प्रतीत होता है, किन्तु 
यदि हम इस भ्रम पर विजय प्राप्त कर लेते हैं, तो हमें अनुभव होता 
हैँ कि हमारी व्यक्तिगत चेतना सावंभौम चेतना की अनुपम अभिव्यक्ति 
हैं । “प्रत्येक वस्तु में माया और सत्य का यह द्वेत है। यदि हमारी 
आत्मा केवल वेयक्तिक और सान्‍्त है, और यदि यह अपने पार्थक्य को 
निरपेक्ष समभती है तो माया हे; यदि यह सार्वभौम और अनन्त 
सत्ता में--परमात्मा और सर्वात्मा में--अपनेपन को निहित समझती 
हैं तो यह सत्य है । १ देवीभागवत पुराण में लिखा है कि जब शक्ति 
संसारोन्मुख होती हे तब वह माया होती है; जब वह इंशोन्मुख होती 
है, तो वह ईंश के रूप में दिखाई पड़ती है ।* यह सोचना उचित नहीं 
कि संसार की स्वतन्त्र सत्ता हैं। “यह संसार-रूप संगीत क्षण-भर के 
लिए भी कभी इसके गायक से पृथक नहीं किया जा सकता । संगीत 
और संगीत के गायक एक-दूसरे से पृथक्‌ नहीं किये जा सकते ।!$ 
विश्व की लीला परमात्मा के चारों ओर केन्द्रित हैं । 

बांसुरी बजानेबाला अदृश्य होकर सबके बीच बांसुरी बजाता हे । 

१ साधना, पृष्ठ ८५ 

और हम उन्मत्त हो जाते हैं और नाचते हैँ ।* 

यदि हम दोनों को पृथक करते हैं, तो हम यथार्थ सत्ता को ससीम 
और असीम, इन दो काल्पनिक सत्ताओं में विभकत कर देते हैं । वास्तव 
में ये दोनों ही अयथार्थ और भ्रामक हेँं। केवल-मात्र ससीम सत्ता 
'प्रकाशरहित दीपक' और 'संगीतशून्य वीणा' के समाव है । केवल- 
मात्र अनन्त सत्ता भी 'पूर्ण रिक्तता' हैं। दोनों अपने संयोग में ही 
यथार्थ हैं । “जैसे गीत और उसका गायक एक हैं, उसी तरह अनन्त और 
सान्‍्त एक हैं ।”* सान्‍्त के साथ विवाह-सम्बन्ध में जुड़ जाने पर ही 
अनन्त सृष्टि कर सकता है; यदि दोनों पृथक्‌ रहें तो अनन्त सृष्टि नहीं 
कर सकता । केवल बहुत्व के द्वारा ही परमात्मा की एकता का अनुभव 
किया जाता हैं। “यदि यथार्थ का अर्थ गलत समभ लिया जाय और 
उसपर ठीक बल न दिया जाय, तो वह अयथार्थ हो जाता है ।”* इस 
प्रकार माया ऐसी मनोलीला है, जो हे भी और नहीं भी । 


(४) 

जब हम प्रकृति और समाज के वास्तविक महत्त्व को समभ लेते 
हैं, तो हमें पता चलता है कि उनका उद्देश्य हमें अनन्त तक पहुंचने के 
योग्य बताना है। उद्देश्य की प्राप्ति, ऐन्द्रयिक संसार के भंमटों से 
छुटकारा पाकर नहीं, वरन्‌ उन्हें आध्यात्मिकता का रूप देकर ही, 
हो सकती है । रवीन्द्रनाथ टेगोर शरीर को आत्मा का बंदीगृह या कब्र 
नहीं समभते, जिससे कि इसे छुटकारा दिलाने की आवश्यकता हो । 
उनके विचार में मनुष्य प्रकृति के साथ बंधा हुआ है, मनुष्य की आत्मा 
भौतिक इन्द्रिय-संस्थान से संबद्ध है। आत्मा का शरीर से सम्बन्ध 
आत्मा की पवित्रता को करंकित करनेवाला नहीं, वरन्‌ उसके स्वरूप 
के विकास के लिए आवश्यक शर्ते है। प्रकृति अपने-आपमें बुरी नहीं, इसका 
अच्छा या बुरा होना दूसरी बातों पर निर्भर है । यदि व्यक्ति अपनी 

विषयासक्ति से सन्तुष्ट हे, और वह अपनी दृष्टि को परमात्मा की 

ओर उन्मुख नहीं करता है, तो प्रकृति उसके लिए मोहक हो जाती है। 
इसके अतिरिक्त यदि इसे उच्च आत्मा का उपकरण बनाया जाता है, 
तो उसके विरुद्ध कुछ भी नहीं कहा जा सकता । अपनें-आपमें प्रकृति 
सदाचार-निरपेक्ष हैं । आत्मा इसे अनुप्राणित करती है । मनुष्य का 
यह कतेंव्य हैं कि वह प्रकृति को परिवर्तित करे, इसकी परकीयता 
और क्षण-भंगुरता को समाप्त करे, और इससे उस भावना को पूर्णतया 
प्रकट करवाये, जिसके लिए यह अभिप्रेत है ।* 


यदि हम प्रकृति को परमात्मा से पृथक समभते हें, तो इसका 
अभिप्राय हैं कि हम माया के संसार में हें । परन्तु यदि विश्व में 
परमात्मा अन्‍्तर्व्यापी है, तो कैसे हम इस भौतिक शरीर को गन्दगी 
मानकर इसका परित्याग कर सकते हें ? परमात्मा का सुजनात्मक प्रेम 
विश्व की रचना का मूल कारण हैं; इसलिए यह सुनिश्चित है कि इसमें 
दिव्य परमात्मा की पूर्णता की भलक दिखाई पड़ेगी। संसार परमात्मा 
का प्रतिषेध नहीं है, यह तो उसकी जीवित-जाग्रत प्रतिमा है; उसका 
विरोधी नहीं, इसे तो आत्मा का प्रतीक और उपकरण बनाया ही जाना 
चाहिए। शरीर को आत्मा का चिह्न और वाणी बनाया जाना चाहिए । 
“फूल धूल से पैदा होते हैं, किन्तु उसके कारण की अपवित्रता स्वयं 
फूल में ही समाप्त हो जाती हैं ।”* रवीन्द्रनाथ ने इन्द्रियों की अव- 
हेलना करने का विरोध किया है । 


नहीं, में अपनी इन्द्रियों के दरवाजें कभी भी बन्द नहीं करूंगा 
दर्शन, श्रवण और  स्पशे के आनन्द तेरे ही आनन्द का वहन करेंगे।३ 

१ टेनिसन इस विचार के अति निकट पहुंच जाता है, किन्तु उसने मौलिक 

रूप से मन के प्रति शरीर के सुनिश्चित सम्बन्ध की उपेक्षा की है। ऐसा 

मालम पड़ता हे कि वह द्रव्य और आत्मा को परस्पर-विरोधी समझता 
हे: 

“शरीर और अंग का यह भार, 

क्या वे दोनों उससे तेरे विभाजन के चिह्न और प्रतीक नहीं हैं ? 
* टकर 
3 गीतांजलि, ७३ 

रवीन्द्रनाथ ने लिखा हैं, 

धूल अपमानित की जाती है किन्तु बदले में वह अपने फूलों को 
ही भेंट देती है ।' 

प्रकृति का संसार न तो स्रष्टा का मायाजाल हैं और न शैतान का 
फंदा । यह वह लीला-क्षेत्र है, जहां हमें अपनी आत्माओं का निर्माण 
करना है । 

इसी प्रकार व्यक्तियों और वस्तुओं का संसार कोई ऐसी वस्तु 
नहीं है, जिससे बचना आवश्यक हो । यह तो सान्‍्त व्यक्ति को उसके 
उद्देश्य तक पहुंचने योग्य बनाने के लिए है । “संपूर्ण संसार हमें दिया 
गया है, और हमारी सारी शक्तियों का अन्तिम अभिप्राय यह विश्वास 
है कि हमें उनकी सहायता से अपनी विरासत पर कब्जा प्राप्त करना 
है। * प्रकृति और समाज ही केवल ऐसे उपकरण हूँ, जिसके द्वारा सान्‍्त 
सत्ता की अनन्तता प्रकाश में छाई जा सकती है; और वह सामग्री है, 
जो सान्‍्त सत्ता को इसके उद्देश्य की पूि में सहायता दे सकती है। 
अखिल विश्व जीवित-जाग्रत आत्मा से अन्तःप्रविष्ट तथा अनुप्राणित 
हैं और इसलिए आत्मा की पुकार का प्रत्युत्तर देता है। यदि हम ठीक 
तरीके से संसार से नाता जोड़ते हैं, तो इसका एक भी कण ऐसा नहीं, 
जो अत्यधिक मनोरंजक और दिव्य न हो। कोई भी चीज परमात्मा 
की प्राप्ति का माध्यम, अमरता का प्रवेश-द्वार बन सकती है : “सारे 
मार्ग तुझे ही प्राप्त कराते हैं ! ” दृश्य संसार में कुछ भी इतना निकृष्ट 
' नहीं कि वह आत्मा के उपयोग में न आ इसके | इस धुंधले गहन संसार 
में सर्वत्र ब्वेत चमक के लिए खिड़कियां खुली हें । 

तंग गली के संकुचित अवकाश सें महादानी परमात्मा हमारे 
दान के लिए अखिल विश्व का उद्घाटन कर सकता है ।१ 

: है मेरे प्रभु, तेरी हवेली अनन्त है | ४ 





१ स्ट्रे बड स, १०१, पृष्ठ २६ 
3 साधना, पृष्ठ १३७ 

3 रेमिनिसेन्सेस, पृष्ठ २२१ 

पृथ्वी में स्वर्ग को खूब ठूंस-ठंसकर भरा गया है, सारी सत्ता 
परमात्मा से आप्लावित है। “क्यों, सारा देश राजा से परिपूर्ण, 
और ठुंस-ठुंसकर भरा हुआ है ।”* ग्रीस के एक विचारक के 
अनुसार, “सोने की जंजीर के द्वारा पृथ्वी स्वर्ग के साथ बंधी हुई है । 
संसार की छोटी-से-छोटी वस्तु में भी अज्ञात के लिए भविष्यवाणी की 
दक्ति विद्यमान है । सब-कहीं विश्व एक ऐसा द्वार हैँ, जिसमें से हम 
अपनी आध्यात्मिक विरासत तक पहुंच सकते हैँ । कहीं भी इसपर 
चोट करो, कहीं भी इसपर कब्जा करो, यह प्रभु की हवेली का मार्ग 
खोल देती है !” “वह आता है, आता है, सदा आता है प्रतिक्षण और 
प्रतियुग, प्रतिदिन और प्रति-रात्रि वह आता है, सदा आता है ।”* 
परमात्मा की सेना में कभी भी कोई भरती हो सकता है, इसमें कभी 
भी अत्यधिक विलम्ब नहीं होता । “दिन की समाप्ति पर में इस आशंका 
से शीघ्रता करता हूं कि कहीं द्वार बन्द न हो जाय॑, किन्तु मुझे मालूम 
पड़ता हैं कि तब भी समय शेष है ।”» यदि हम किसी अवसर को चूक 
जाते हैं, तो वह सदा के लिए हमारे हाथ से निकल जाता है, वह कभी 
दुबारा नहीं आता । घटना घट चुकने के बाद पछताने का कोई लाभ 
नहीं । किसी भी क्षण रात्रि हो सकती है, जिस समय कोई भी आदमी 
काम नहीं कर सकता । ज्योंही संसार हमारे सम्मुख सुअवसर उप- 
स्थित करता है, हमें उनसे लाभ उठाना चाहिए, क्‍योंकि वे हमारे 
आमंत्रण पर उपस्थित नहीं होते । “हमें परमात्मा के स्वागत के लिए 
सदा ही तेयार रहना चाहिए, क्योंकि इस बात की अधिक सम्भावना है 
कि जब वह आये तो हम तैयार न हों; और जब हम तैयार हों तो वह 
न आये ।४ द 

प्राकृतिक उपकरण और संसार की घटनाएं आत्मा को उत्पीडित 
करेंगी, यदि हम उनका उपयोग आध्यात्मिक और स्वार्थरहित उद्देश्यों 
के लिए न करके, अपनी इन्द्रियासक्ति और उपभोग के लिए करेंगे। 
१ दि किग आँव दि डाक चेम्बर, पृष्ठ १४ 
२ गीतांजलि, ४५ 
3 गीतांजलि, ८२ 
४ दिगाड्डनर, ८, ३६, ५७ और ६६ 

दीपक क्‍यों बुर गया ? 

मेंने वायु से इसकी सुरक्षा के लिए इसे अपने चोगे को आड़ दी, 
इसी कारण दीपक बुभ गया । 

फूल क्यों मुर्काया ! 

मेंने प्रेमातिरेक में उसे अपने सीने से लगाया, इसीलिए फूल 
मुरभा गया। 

धारा क्‍यों सूख गई ? 

इसे अपने उपयोग में लाने के लिए मेंने इसके आर-पार एक बांध 
बना दिया, इसीलिए धारा सूख गई । 

वीणा का तार क्यों टूट गया ? 

मेंने इससे उस स्व॒रलहरी को बलपुर्वक उत्पन्न करने का प्रयत्न 
किया, जो इसकी दाक्ति से बाहर थी, इसोलिए वीणा का तार टूट 
गया ।१ 

“मनुष्य का स्थायी आनन्द किसी वस्तु के ग्रहण में नहीं, वरन्‌ 
अपनेको उसके प्रति समर्पित करने में है, जो अपनी अपेक्षा अधिक महान्‌ 
है, तथा अपनेको उन विचारों के प्रति समपित करने में है, जो वेयक्तिक 
आत्मा की अपेक्षा अधिक विद्याल हें-जैसे अपने देश का विचार, मानवता 
का विचार, परमात्मा का विचार ।”* संसार हमें अपने सर्वेस्व को 
न्‍्यौछावर करने के सुअवसर प्रदान करता हे । निःस्वार्थ आदशों के प्रति 
ऐसे सब उत्सगों में अथवा उच्च महान्‌ कार्यों के प्रति ऐसे सब समर्पणों 
में, अनन्त सत्ता का कुछ-न-कुछ स्पर्श होता है। इसीलिए उस समय 
हम परमात्मा के चरणों का अनुभव कर लेते हें और अपने-आपको 
भूल जाते हैं । एक उच्च और उदात्त आदर्श आत्मा को मुक्त कर देता 
है। यह हमारी स्वार्थपरायणता से हमारी मुक्ति कराता है और हमारे 
लिए अमरता का द्वार खोल देता है। दैनिक व्यवहार की सामान्य 
_पाथिव चीजें भी हमें स्वर्ग ले जायंगी, यदि हम अपनेको उनपर 

पूर्णतया न्‍्यौछावर कर दें। इस प्रकार के कार्यों में धर्म के विशिष्ट 


१ दि गा्डनर, ५२ 

रूक्षण विद्यमान होते हैं। “जब कभी हम किसीके प्रति ऐसा तीत्र 
अनुराग अनुभव करते हूँ कि अनन्त आत्मा हमें तुच्छ एवं नगण्य 
मालम पड़ने लूगती हैँ और वह सत्ता, जिसके प्रति तीब्र अनुराग होता 
है, वही सर्वेस्व मालम पड़ने लगती है, तथ्य यह है, कि उस समय, 
हमारी मनोवृत्ति मूलतः: धार्मिक होती है ।' आदर्श का अलोकिक महत्त्व 
और उस आदर के प्रति आत्मा की पूर्ण दंडवत्‌ प्रणति--ये दोनों बातें 
एक ही अनुभव के दो पूरक पक्ष हैँ । हमें आदर्श को सम्मुख रखकर 
उसके प्रति यह श्रद्धांजलि प्रस्तुत करनी चाहिए कि “तुम ही मेरे सारे 
विश्व हो ! में तुममें खो गया हूं ।/* अर्जुन ने अनुराग-प्रवण होकर चित्रा 
के प्रति जो-कुछ कहा है, उसपर विचार कीजिये । “केवल तुम ही पूर्ण हो, 
तुम ही एक ऐसी नारी हो, जो संसार की सम्पत्ति है, जो निर्धनता की 
समाप्ति है, जो सब प्रयत्नों का उद्देश्य है। संसार में दूसरी भी नारियां हैं 
जो केवल शने:-शने: जानी जा सकती हैं । पल-भर के लिए भी तुम्हारे 
दर्शन कर लेना सदा-सर्वदा के लिए सम्पूर्ण पूर्णता को देख लेना है।”* 
चित्रा इस अभिनन्दन का प्रत्युत्तर देती है, “मेंने उसकी प्रिय ! मेरी 
प्रियतम ! ' इस पुकार को सुना और मेरे समस्त विस्मृत जीवन मिलकर 
एक हो गये और मेरे उन सब जीवनों ने इसका प्रत्युत्तर दिया । मेने कहा, 
मुझे लो, मेरा सर्वेस्व लो ! ” और मेंने अपनी भुजाएं उसकी ओर 
फेला दीं . . . स्वर्ग और पृथ्वी, समय और अवकाश, हें और बलेश, 
मृत्यु और जीवन सभी एक साथ असह्य आनन्दातिरेक में विलीन हो 
गये ।/४ 

अपने प्रेमी के प्रति नारी के आत्म-समर्पण की अपेक्षा पृथ्वी पर 
कुछ भी अधिक स्वर्गीय नहीं हैं । आत्मा की लोकातीतता सभी प्रकार के 
आध्यात्मिक अनुभवों का चिह्न हैं। यह उस आवेग में भी पायी जाती 
है जिसके दर्शन विज्ञान, कछा और नैतिकता के अनुरागपूर्ण अनुसरण 
में होते हैं। मानवीय प्रेम में भी इस प्रकार के क्षण आते हैं । “केवल कुछ 

मधुर घंटों के लिए ही हम दोनों अमर बना दिये गए हैं ।' हम तब 
परमात्मा की पोशाक को भालर को छते हूं, यद्यपि हम इसे जानते 
नहीं । “हे मेरे राजा, सामान्य भीड़ के किसी आदमी की तरह अज्ञात 
रूप में बिना बुलाये मेरे हृदय में प्रवेश करने पर भी तुम मेरे जीवन के 
बहुत-से अस्थायी क्षणों पर अनन्तता की मोहर छगा देते हो ॥*१ 
धामिक अनुभव 'स्व' की इस पूर्ण उपेक्षा और शरीर, मन तथा आत्मा 
पर अधिकार करनेवाले परमात्मा के प्रति समर्पण की भावना की अपेक्षा 
कुछ भी अधिक नहीं हैँ । यह अनुभव हमारे स्वार्थ की समाप्ति और 
सम्पूर्ण की प्राप्ति का अनुभव है । जिन सान्‍्त आदर्शों का हम निःस्वार्थ 
होकर अनुसरण करते हें, उनके बारे में, जल्दी या देर से, हमें यह बात 
मालम पड़ जायेगी कि वे आत्मा की आवश्यकताओं की पूर्ति करने में 
असमर्थ हैं। यद्यपि पूर्ण मानव-प्रेम बहुत-कुछ इस धामिक अनुभव-जेसा 
होता है, फिर भी हमें यह बात शीघ्र ही मालूम हो जाती है कि यह प्रेम 
हमारी उस अनन्त उत्कट अभिलाषा को सन्तुष्ट नहीं कर सकता, जो 
हममें ईश्वरीय पूर्णता के लिए विद्यमान है । भले ही मानव-प्रेम से हमें 
ईश्वरीय पूर्णता का रास्ता मिल जाय, लेकिन यह अन्तिम उद्देश्य कभी 
नहीं बन सकता । “यदि उनके प्रेम का निरपेक्ष केन्द्र सभी प्राणी हूं, चाहे 
वे पशु हों या मनुष्य, तो उस प्रेम में कष्ट मिलेगा, और उन्हें रोग, 
मृत्यु और वियोग का शिकार बनकर निराशाओं से पीड़ित होना पड़ेगा, 
किन्तु यदि उन्हें अपने वेयक्तिक जीवन के केन्द्र और उसकी पृष्ठभूमि 
में अनन्त व्यक्तित्व की चेतना अनुभव होगी, तो प्रेम की शक्ति पूरी 
तरह से सन्तुष्ट हो जायगी और सारे मध्यावकाश पूर्ण हो जायंगे । 
और उनके हर्ष और क्लेश पूर्णता में मिछकर एकाकार हो जायंगे, जो 
एक परम आनन्द है ।* हम पूर्ण आदर्श के साथ एक होने की छालसा 
रखते हैं । “उस विनाश के समय और आत्मा की पूर्ण नग्नता के समय 
हमें सौन्दर्य में मिलकर एक हो जाना चाहिए । कोई सान्‍्त वस्तु हमारी 
$ दि गार्डनर, ४४. द 
२ गीर्तांजलि, ४३ 


३ अमेरिका की महिलाओं के प्रति टेगोर का विदाई-संदेश, 'करण्ट ओपि- 
निअन', अप्रैल, १९१७ 

इस उत्कट अभिलाषा को शान्त नहीं कर सकती । “मुझे अपनी व्यर्थ 
की लालसा के लिए खेद है। मेरे परमात्मा, किसीसे मिलकर एक होने 
की मेरी यह आशा तेरे सिवाय और किससे पूरी हो सकती है ! ”'* 


(५) 
इससे यह परिणाम निकलता है कि परमात्मा से अधिष्ठित 
आत्मा अपनेको मनुष्य की सेवा में मिटा देगी। जेसे प्रेमी के लिए 
अपने प्रेम-पात्र के शरीर में कुछ भी अस्वच्छ या अपवित्र नहीं होता, ठीक 
वेसे ही परमात्मा के प्रेमी के लिए भी परमात्मा के विशाल शरीरभूत 
मानव-जगत्‌ में कुछ भी अस्पृश्य नहीं । असंगति तथा विरोध के संसार 
से ऊबकर विचार में ही मग्न रहनेवाले ब्रह्माज्ञानी को यह प्रलोभन हो 
सकता है कि वह सामाजिक कार्य से अपना मुंह मोड़ ले, किन्तु उसके 
लिए सान्‍्त सत्ता ऐसी अभावात्मक सत्ता बनी रहेगी, जो अमूर्ते एवं 
निष्फल है । इस बात का कोई विशेष महत्त्व नहीं है कि हम उसे सत्‌ 
कहते हैं या असत्‌; यह तो रुचि और प्रकृति की बात है। किन्तु, जैसा 
कि कबीर ने कहा है, हमें “रिक्तता में कुछ भी प्राप्त नहीं होता। 
(नहीं अपनपो सुन में सुद्ध न पेहो)” किन्तु सर्वोच्च 
सावंभौम सत्ता अर्थात्‌ परमात्मा के प्रति भक्ति अर्थंशन्य है, 
यदि विशिष्ट सान्‍्त सत्ता अर्थात्‌ मनुष्य के लिए किये जाने वाले कामों 
से इसका कोई सम्बन्ध नहीं है । वह एक (परमात्मा) बहुतों से (मनुष्यों 
से) परे नहीं है, किन्तु बहुतों में विद्यमान है। जो सच्चा ब्रह्मज्ञाती अपने 
प्रत्यक्ष अनुभव से विश्व की केन्द्रभूत संगति का ज्ञान प्राप्त कर लेता 
है, उसके लिए “वर्तमान से परे कोई रहस्य नहीं, असम्भव के लिए कोई 
प्रयत्न नहीं, मनोहरता के पीछे कोई छाया नहीं, घने अन्धकार में 
टटोलने का काम नहीं । “अनन्त सान्‍्त से भिन्न नहीं, अपितु 
परिवर्तित रूप में सान्‍त ही है ।* अनन्त जीवन से अभिप्राय समयातीत 
१ दि गा्डनर, ५० 
* कबीरवाणी, २० 
2 दि गा्डनर, १६ 
४ गीतांजलि, ७८ 

जीवन से नहीं है, किन्तु यहीं और अभी, आत्मा में सभी चीजों की और 
सब चीजों में आत्मा की प्रत्यभिज्ञा के जीवन से हैं । धामिक आत्मा 
विश्व में निवास करती है और इसे परमात्मा के आवास के अधिक 
उपयुक्त बनाने में सहायता देती है । यह कहा गया हैँ कि “जितना-कुछ 
तुमने मेरे भाइयों में से सर्वाधिक नगण्य के लिए किया है, उतना तुमने 
मेरे लिए ही किया है। “जो यह सोचते हैं कि भले ही वे मनुष्य की सेवा 
और कल्याण से उदासीन और उसके विरोधी क्‍यों न रहें, परमात्मा 
की पूजा उन्हें अपने उद्देश्य तक पहुंचने में सहायता करेगी, वे 
मुक्ति के यथार्थ रहस्य को नहीं जानते हैं। परमात्मा राजा 
के मन्दिर में भी नहीं रहता है, यद्यपि उस अद्भुत कलाक्ृति के 
निर्माण में दो करोड़ का सोना लगा था, और वह अत्यधिक व्ययवाली 
विधियों से प्रतिष्ठित किया गया था; क्योंकि उस मन्दिर का निर्माण 
उस वर्ष हुआ था, जब सहायता की प्रार्थना करते हुए हजारों ऐसे 
मनुष्य व्यर्थ ही उसके द्वार पर खड़े थे, जिनके घर जला दिये गए थे।”१ 

इंब्वर के अन्तर्व्यापित्व के विचार के लिए सबसे पहले व्यक्तिगत 
पवित्रता की--शरीर, मन, हृदय तथा संकल्प-शक्ति की पवित्रता 
की---आवश्यकता है । योग, ज्ञान, भक्ति तथा कर्म के मार्ग आत्मा के 
विकास और अनुशासन के लिए अपनाये जाने चाहिए ।* 

मेरे प्राणों के प्राण, 

यह जानते हुए कि मेरे सारे अंगों से तुम्हारा सजीव सम्पर्क 
है, में अपने शरीर को हमेशा पवित्र रखने का प्रयत्न करूंगा । 

यह जानकर कि तुम वह सत्य हो, जिसने मेरे मन में विवेक 
की यह ज्योति जगाई है, में अपने विचारों से सदा सब असत्यों को 
पृथक्‌ रखने का प्रयत्न करूँगा । 

यह जानकर कि मेरे हृदय के अन्तरतम मन्दिर में तुम्हारा 
वास हूं, में अपने हृदय को सब बुराइयों को दूर करने का प्रयत्न 
करूंगा ओर अपने प्रेम को निर्मल रखूंगा । 





१ फ़ूट गेर्दरिंग, २४ 
* भगवद्गीता, १७/१४-१६ 

और यह जानकर कि तुम्हारी शक्ति मुझे कार्य करने की 
शक्ति प्रदान करती है, सेरा यह प्रयत्न होगा कि में अपने कार्यों में 
तुम्हें अभिव्यक्त करने का प्रयत्न करूं । 

ईश्वर के अन्‍्तर्व्यापित्व की चेतना से हम इस परिणाम पर 
पहुंचते हें कि सामाजिक न्याय आवश्यक हैं। प्रत्येक मनुष्य के बारे में 
हमारी यह धारणा होनी चाहिए कि वह अपने-आपमें एक उद्देश्य है, 
साधन नहीं । रवीन्द्रनाथ टगोर ने दरिद्र बस्तियों के जीवन, कठोर 
परिश्रम, वेश्यावत्ति और राजनेतिक शोषण की आधुनिक समस्याओं 
का विशेष हवाला देते हुए उपनिषदों, बाइबिल, भगवद्गीता तथा 
कांट के सुपरिचित प्रसंगों पर टिप्पणी की है । “जिन देशों में नरभक्षण 
प्रचलित है, वहां मनुष्य मनुष्य को अपना भोजन समझता है । ऐसे 
देश में सम्यता कभी नहीं पनप सकती, क्‍योंकि वहांपर मनुष्य अपनी 
उच्च मान्यताओं को खो बठता है । और निचश्य ही उसे सामान्य 
प्राणी बना दिया जाता हे ****- हमारी इच्छाएं मनुज्य में विद्यमान 
सत्य के सम्बन्ध में हमें अन्धा बना देती हैं और यह अपनी आत्मा 
के प्रति अपने द्वारा की हुईं सबसे बड़ी गलती है । यह हमारी अन्तरात्मा 
को निष्प्राण कर देती हैं और यह आध्यात्मिक आत्महत्या का क्रमिक 
उपाय हे । इससे सभ्यता के शरीर में धणाजनक घाव पैदा हो 
जाते हैं, इसने गंदी झोंपड़ियों और चकलों को अपने से सम्बन्ध रखने- 
वाली प्रतिहिसात्मक दण्ड-संहिताओं को, तथा अपनी क्रूर कारावास- 
पद्धतियों को ही जन्म नहीं दिया है, अपितु स्वराज्य के अनुशासन 
ओर आत्म-सुरक्षा के उपायों से विदेशी जातियों को वंचित करके 
उन्हें स्थायी रूप से हानि पहुंचानेवाली शोषण कीं व्यवस्थित पद्धतियों 
को भी जन्म दिया हे ।* इस उद्धरण से यह बिल्कुल स्पष्ट हो जाता 
हैं कि रवीन्द्रनाथ के हृदय में अत्याचार तथा सामाजिक अन्याय के 
लिए कितनी घणा थी और सामाजिक कल्याण के लिए कितनी उत्कट 
अभिलाषा थी । 


$ गीतांजलि, ४ 
२ साधना, १० १०८-१०९ 

धामिक आत्मा का सच्चा महान्‌ कार्य या उद्देश्य एकान्तवास या 
सर्बस्व-त्याग नहीं है; उसका महान्‌ उद्देश्य यह हैँ कि वह इस बात 
को पहचाने कि मनुष्य में काये करने का असीम तथा अनन्त 
सामथ्यं है और वह समाज का सदस्य बने और अपने साथी मनुष्यों 
की सेवा के लिए अपनेको पूर्ण रूप से समपित कर दे। भगवद्गीता 
में लिखा है, “जो कोई देवताओं के द्वारा प्रदान की हुईं उत्तम वस्तुओं 
को उन्हें भेंट किये बिना उनका उपभोग करता है, वह निश्चय ही 
चोर है ।”' विद्व के प्रति अपनेपन या एकता के अनुभव को वजह 
से ब्रह्मज्ञानी पृथ्वी के सुधार और मानवता को सूखी बनाने के लिए 
कार्य करने लगता है । क्‍योंकि ऐसे ब्रह्मज्ञानी की आंखों के सामने 
पूर्ण बने हुए मनुष्य का दृश्य हमेशा बना रहता है, इसलिए 
उसका प्रेम भूखे और प्यासे, बीमार और दुबले, अपरिचित और 
नंगे, प्रत्येक प्राणी के लिए प्रकट होता है | वह अनुभव करने रुगता 
है कि परमात्मा उन सभीमें तो निवास करता हे; दरिद्वरों की बस्ती 
में उत्पन्न शिश भी तो परमात्मा की ही रचना हैँ । “यहां तो तेरा 
पादपीठ है, और वहां तेरे पर टिके हैं, जहां अधिक-से-अधिक 'दीन, 
हीन तथा क्षीण मनष्य वास करते हूं ।”१ 


(६) 


मुक्त आत्मा इस संसार से बचकर दूर नहीं भागना चाहती, 
वरन्‌ इसे सुधारने का प्रयत्न करती हूँ । परन्तु वह यह सारा कार्य 
इसलिए करती है, क्योंकि ऐसा करने में उसे आन्तरिक शान्ति तथा 
विश्वान्ति अनुभव होती है । मुक्त आत्मा का यह कार्य उसी प्रकार का 
है, जिस प्रकार के कार्य के करने से दिव्य सत्ता को सान्‍्त सत्ता की अपेक्षा 
विशिष्टता प्राप्त होती हैं। अभिप्राय यह है कि परमात्मा का काये जैसे 
प्रम आनन्द है, उसी तरह मुक्तात्मा का सुधारकार्य भी परम 
आनन्द ही है। “आनन्द से सब प्राणियों की उत्पत्ति होती है, आनन्द 
से ही वे जीवित रहते हैं, आनन्द की ओर ही उनकी गति होती है और _ 
. ) भगवदगीता, ३/१२ 
* गीतांजेलि, १० 

आनन्द में ही वे लीन हो जाते हैं ।” किन्तु यह आनन्द अपनेको ऐसी 
व्यवस्थाओं में--ऐसे नियमों में--अभिव्यक्त करने लगता है, जो 
(व्यवस्थाएं) इस आनन्द को बन्धन में डालने वाली शंखलाएं प्रतीत 
होती थीं; जबकि सचाई यह है कि व्यवस्थाएं प्रेम या स्वातन्त्र्य की ही 
अभिव्यक्ति होती हैं। “उसीके भय से अग्नि प्रज्वलित होती है, उसी 
के भय से सूर्य चमकता है, उसीके भय से वायु, मेघ तथा मृत्यु 
अपने-अपने कत्तेव्यों का पालन करते हैं ।”* निरपेक्ष ब्रह्म में व्यवस्था 
और प्रेम एक ही होते हैं, एक-दूसरे के विरोधी नहीं | यही बात मुक्त 
आत्मा के सम्बन्ध में भी सत्य है। उसके द्वारा की गईं पूर्ण सेवा उसका 
पूर्ण स्वातन्त्रय ही है। जिसका आनन्द ब्रह्म में केन्द्रित है, वह निष्क्रिय 
रहकर कंसे जीवित रह सकता है ? “हमारे प्रभु ने भी स्वयं अपने-आप 
को सृष्टि के बन्धनों में आनन्दपूर्वक बांधा है । वह सदा के लिए हमसे 
बंधा हुआ है।”* उपनिषदों के अनुसार वह ब्रह्म ज्ञान, शक्ति और कर्म है, 
किन्तु उसका कर्म उसके आनन्द की अभिव्यक्ति है । जिस तरह अपने 
आनन्द से भरपूर होने के कारण गायक गाता है, उसी तरह आनन्द से 
भरपूर दिव्य गायक विश्व को उत्पन्न करता है। ईशोपनिषद्‌ में लिखा 
हे---“कर्म करता हुआ ही तू सौ वर्षों तक जीने की इच्छा कर £ ” 
मक्तात्मा द्वारा प्राप्त की हुईं परमानन्द की स्थिति अकमंण्य विश्वाम की 
स्थति कमला-सुरभित भूमि नहीं है, क्योंकि परमात्मा की पूजा और 
मनृष्य की सेवा दोनों एकरूप हैं । गीतांजलि (५२) में प्रेमी के प्ररनोत्तर 
में इस विद्या को इस प्रकार प्रकट किया है, “तेरे प्रेम की क्या निशानी 
दोष है ? तेरे प्रेम का प्रतीक क्या है ? यह न तो फूल है, तन सुवासित 
करनेवाले द्रव्य, न सुगन्धित जर से पूर्ण पुष्पपात्र, वरन्‌ यह है 
ज्वाला की तरह दमकती और वज्ञपात की तरह भीषण तेरी मजबूत 
तलवार ।” इस प्रकार का ज्ञान होने पर प्रेमी संकल्प करता है--- 
“आज से में सारे तुच्छ अलंकारों को छोड़ता हूं। मेरे हृदय के स्वामी, 
अब में निभृत में बेठकर प्रतीक्षा नहीं किया करूंगा और रोया नहीं करूंगा, 


अकलतउनतनापलणतम ७, 

और न मुभमें, प्रेम के बर्ताव में लज्जा की लाली होगी, न मिठास। सांज- 
श्रृंगार के लिए तूने मुझे अपनी तलवार दी है। मुझे गुड़िया के अलू- 
करणों की भी अब आवश्यकता नहीं रही ।”” ब्रह्म को दृढ़ता से 
पकड़कर ही मुक्त आत्मा संसार में अपने विरोधी--अनिष्ट--का 
मुकाबला करने के लिए आगे बढ़ती है । 
परन्तु यह क्रियाशीलता किसी निजी स्वार्थ के लिए नहीं होगी । 
इस बात में इसकी बच्चों के कार्यों से समता है । बच्चे काम करने में 
आनन्द अनुभव करते हैं, क्योंकि काम करना उनके लिए काम करना 
नहीं, वरन्‌ अतिरिक्त शक्तियों की अभिव्यक्ष्तिमात्र है, उनकी अतिरिक्त 
शक्तियों को खेल द्वारा भी बहिर्मुखी होने का मौका मिलता हैँ। काम 
करने का उनका संकल्प स्वार्थ या उपयोगितावाद से प्रेरित नहीं होता । 
“उसने धूल से घणा करना और सोने के पीछे मारे-मारे फिरना नहीं 
सीखा ।”* “मोती निकालनेवाले मोतियों के लिए गोता लगाते हैं, 
व्यापारी व्यापार-हेतु अपने जहाजों में यात्रा करते हैं, जबकि बच्चे 
कंकड़ों-पत्थरों को इकट्ठे करते और उन्हें फिर से बिखेर दिया करते हैं । 
वे छिपे खजानों को पाने का प्रयत्न नहीं करते, न ही उन्हें यह मालम है 
कि जाल कंसे बिछाया जाता हैं ।” संसार की कठिनाइयां उन्हें प्रभावित 
नहीं करतीं । “तूफान पथशून्य आकाश में भटकता है, पथविहीन जल में 
जहाज नष्ट हो जाते हूँ, मृत्यु का नतंन होता है, पर बच्चे खेलते हैँ ।”$ 
ब्रह्माधिष्ठित आत्माओंवाले मनुष्य, बच्चों की तरह भोले-भाले होते 
हैँ, और जीवन के आनन्द-मात्र के लिए ही कार्य करते हैं ।” अनन्त 
संसारों के सागर-तट पर बच्चों का यह महान्‌ सम्मिलन है ।”* 
वेदान्त दशेन और इसके अर्वाचीनतम व्याख्याता रवीन्द्रनाथ 

का सिद्धान्त वह निश्चयात्मक आदर्शवाद है जो सांसारिकता तथा 
सान्त सत्ता से भागने का प्रयत्न तो नहीं करता, परन्तु अपने में अनन्त 

सत्ता का अधिग्रहण किये रहता है। उन्होंने हमें व्यावहारिक ब्रह्मवाद 

प्रदान किया है, जो न केवल हमें व्यावहारिक संसार में रहने और काम 
करने देता है, अपितु कार्य को पवित्रता का और जीवन को परमात्मा के 
प्रति समपंण का रूप प्रदान करता हैँ । किन्तु यह ध्यान रहे कि व्यावहा- 
रिक संसार के कार्य में ही हमारी सारी शक्ति न खप जाय, जिससे 
कि सावेभोम सत्ता का दृश्य ही हमारी आंखों से ओझल हो जाय । 
सर्वे्यापी परमात्मा के विचार के सर्वथा वशीभूत रहते हुए ही हमें 
संसार में कार्य करना चाहिए। “हे परमात्मन्‌, मेरी इस प्रार्थना को 
स्वीकार करो कि में बहुतों के खेल में एक के स्पर्श के परम आनन्द को 
कंभी भुला न बेठं ।”" 


(७) 
मनुष्य का उद्देश्य अपने अन्दर विद्यमान आत्मा या अनन्त सत्ता 
की अनुभूति हैं । यह मनुष्य का धर्म हैं। धर्म का शाब्दिक अर्थ स्वभाव, 
वास्तविकता या सार है। मनुष्य का सार अनन्त सत्ता है। उसका धर्म 
अनन्त बनना है, वास्तव में वह प्रच्छन्न रूप में अनन्त ही है । व्यक्तिगत 
सत्ता का उद्देश्य सावंभौम सत्ता का रूप ग्रहण करना हे । 
स्वयं को आत्मा और प्रकृति की सीमाओं से मुक्त करने और 
परमात्मा के राज्य में स्थान ग्रहण करने के लिए जान-बूककर किया 
हुआ प्रयत्न, मनुष्य की वह विशेषता है जो उसे सृष्टि के दूसरे प्राणियों 
से भिन्नता प्रदान करती है। “मनुष्य में, प्राणी के जीवन ने एक अगला 
मोड़ लिया है; वह उस संसार के प्रारम्भ में आया है जो कि उसकी 
अपनी संकल्प-शक्ति और शक्ति से बनाया जाना हें ।”* मनुष्य व्यक्ति 
है। अनन्त विकास की स्वतन्त्रता से उसके सभी कार्यों को विशिष्टता 
प्राप्त होनी चाहिए। यदि वह सजेनात्मक स्वतन्त्रता के संसार में 
अपने हिस्से के कार्य को करने में असफल रहता है तो वह अपने अन्दर 
विद्यमान अनन्त सत्ता के प्रति पाप करता हैं। उसकी मुक्ति अपनेपन' 
की संकुचित सीमाओं से अपने व्यक्तित्व को स्वतन्त्र करने में है । यह 
मुक्ति अनन्त सत्ता की अनुभूति है, जो सान्‍्त सत्ता के समर्पण से ही 
२ पसंनेलिटी, पृष्ठ ८८ 

प्राप्त की जाती है। मनुष्य को अपने प्रिय सान्‍्त हितों के छोड़ने में पीड़ा 
और कष्ट होता है। कठोपनिषद्‌ में लिखा है, 'साधना--ईश्वर की 
प्राप्ति, का मार्ग उस्तरे की तेज धार के समान है ।! “मनुष्य में अनन्त 
संत्ता उसी तरह विद्यमान है, जिस तरह तिलों में तेल, दही में मक्खन, 
नदी में जल या काष्ठ के दो खण्डों में अग्नि छिपी होती है ।* तिलों 
से तेल निकालने के लिए हमें उन्हें दबाना पड़ता है, मक्खन प्राप्त करने 
से पहले दही को मथना पड़ता है, जल के लिए भूमि को खोदना पड़ता 
हैं और अग्नि के लिए काष्ठ-खंडों को रगड़ना पड़ता है। यही पीड़ा या 
कष्ट है । जबतक अनन्त सत्ता-रूपी उद्देश्य की प्राप्ति नहीं होती, तब- 
तक हमें कष्टों और संकटों को सहना पड़ता हे । हमें सान्‍्त सत्ता के 
विरुद्ध युद्ध करने होते हैं, किन्तु वे युद्ध भौतिक नहीं, आध्यात्मिक होते 
हैं। प्रत्येक क्षण हम अपनी सान्तता से उच्चता प्राप्त करते रहते हैं। यह 
सान्‍्त या निम्न का स्वभाव हैँ कि वह उच्च के उत्थान से पूर्व ही अदृश्य 
हो जाता है। जो माता अपने आकषेण, शान तथा सौन्दर्य को बहुत 
अधिक मूल्यवान समभती है, उसे अपने पहलौटे बेटे को देखने के उच्च 
आनन्द के लिए उन सबका बलिदान करना पड़ता है। यह आनन्द घोर 
कष्ट के बाद मिलता है, जिसमें उसे अपने आकर्षण को तो गंवाना ही 
पड़ता है, जीवन को भी खतरे में डालना पड़ता है। इस बात को रवींद्र- 
नाथ ने इस कल्पना के द्वारा स्पष्ट किया हे-“ पुष्प से फल अवश्य पैदा होना 
चाहिए ।” किन्तु जब पुष्प के फल घारण करने का समय आता है + - * 
वह अपनी सुन्दर पंखुड़ियों को गिरा देता है और क्रर मितव्ययिंता उसे 
अपनी मधुर गंध छोड़ने के लिए भी विवश करती है ।”* पुष्प के रूप में 
विकसित होने के लिए कली को, फल के लिए पुष्प को, बीज के लिए 
फल को और पौधे के लिए बीज को अपना बलिदान करना पड़ता है। 
जीवन अनन्त जन्म तथा अनन्त मृत्यु की प्रक्रिया है। जन्म मृत्यु है और 
मृत्यु जन्म है। सारी उन्नति बलिदानस्वरूप है । जिस सानन्‍्त आत्मा को 

अनन्त आत्मा में रूपान्तरित होना होता है, जो इसकी भवितव्यता है, 
उसे यह रूपान्तरण आसानी से नहीं प्राप्त हो जाता । इसकी अनन्त 
आत्मा के रूप में अभिव्यक्ति के लिए हमें कठोर साधना करनी पड़ती 
हुैँ। जबतक मनुष्य सान्‍्त है, तबतक उसके अन्दर विद्यमान अनन्त 
सत्ता सान्‍्त में से फट पड़ने का प्रयत्त करती रहती है । आत्मा 
शारीरिक बन्धनों के विरुद्ध खीभती रहती है । जो अनन्त सत्ता मनष्य 
में पहले से ही विद्यमान है, उसे वास्तविकता का रूप प्रदान करने के 
लिए मनुष्य के अन्दर-ही-अन्दर सदा प्रयत्न होता रहता है। जो विघ्न- 
बाधाएं आत्मा की मक्‍त तथा निविष्न अभिव्यक्ति में बाधक बनती 
0 उनसे छुटकारा पाने के लिए शक्ति के प्रयोग का अभिप्राय 
हुं युद्ध और संघर्ष । सान्त के द्वारा खड़ी की हुईं सारी बाधाओं को 
नष्ट करने के लिए अनन्त सत्ता के उठ खड़े होने के घोर प्रयत्न का 
अभिप्राय है तनाव और कष्ट । इसलिए जबतक अनन्त सत्ता की प्राप्ति 
नहीं होती, तबतक सान्‍्त व्यक्ति का जीवन घोर प्रयत्न तथा अथक 
परिश्रम का जीवन है, जिसमें साहसिकता और खतरा हे, तनाव और 
मुठभेड़ है। “मेरे स्वामी, जिस समय तारों के स्वर मिलाये जा रहे 
थे, उस समय पीड़ा अति तीब्र थी ।”' कष्ट से पीड़ित होना हमारी 
सान्तता का लक्षण है। यह मनुष्य का अधिकार है। “अपूर्ण सत्ताओं 
के रूप में यह हमारी वास्तविक विभूति है ।*** -यह वह रोकड़ है, 
जिसे हमें इस जीवन में किसी भी अमूल्य पदार्थ की प्राप्ति के लिए 
अवध्य ही चुकाना पड़ता है, चाहे वह शक्ति हो, या बुद्धिमत्ता हो या प्रेम । 
पीड़ा पूर्णता अर्थात्‌ आनन्द की अनन्त अभिव्यक्ति की अनन्त सम्भावना 
की प्रतीक है ।* इसलिए संघर्ष संसार में सर्वोच्च वरदान है। मनष्य 
इसके लिए पंदा हुआ है, क्योंकि इसके द्वारा ही वह अपने उद्देश्य को प्राप्त 
करता हे । 

रवीन्द्रनाथ की दृष्टि में, अपूर्णता उच्च पद-प्रतिष्ठा से नीचे 
गिरने का चिह्न नहीं है, बल्कि इस प्रतिष्ठा की ओर उन्नति की एक शर्ते 

है । यह सन्‍्तोष का विषय है कि संसार अपूर्ण है । 

* फ्रूट गैदरिंग, ४९ और पर्सनेलिटी, पृष्ठ १०३ 
+ साधना, पृष्ठ ६४-६५ 

कोई भी सदा नहीं जीता, हे भाई, और कुछ भी देर तक नहीं 
टिकता । 

इस बात को मन में रवखो ओर प्रसन्न रहो ! 

सुन्दरता हमारे लिए मधुर है, क्योंकि वह भी हमारे जीवन के 
साथ उसी अस्थायी ताल और लय के साथ नाचती हे । 

ज्ञान हमारे लिए बहुमूल्य है, क्योंकि हमें कभी भी इसे पूर्ण करने 
का अवसर नहीं मिलेगा 

किन्तु इसका यह अभिप्राय नहीं कि निरपेक्ष सत्ता अपूर्ण हैं, 
क्योंकि रवीन्द्रनाथ कहते हैं : “अनन्त स्वर्ग में सभी कुछ किया गया और 
वहीं उसकी परिसमाप्ति हुईं ।”* जैसे सूर्य में धब्बे हैँ और पर्वत में गहरी 
खाइयां हैं, इसी प्रकार निरपेक्ष सत्ता में अपर्णता निहित है, किन्तु सम्पूर्ण 
सत्ता पूर्ण तथा उदात्त है। विश्व में अपूर्णता आवश्यक वस्तु है। यह ऐसी 
ही वास्तविक है जेसीकि स्वयं यह उत्पन्न सृष्टि । अपूर्णता से रहित 
विश्व स्थिर और अप्रगतिशील शून्य हैं। किन्तु अपूर्णता अन्तिम 
वस्तु नहीं है । यह अपने-आपमें उद्देश्य नहीं हैं। यह पूर्ण में अभिभूत 
होने के लिए विद्यमान है। जिस तरह अस्वाभाविक सत्ता अपूर्ण सत्ता है, 
उसी प्रकार अपूर्ण आंशिक है।” अपूर्णता पूर्णता का निषेध नहीं, 
सान्तता अनन्तता की विरोधी नहीं; वे पूर्णताएं ही हैं जो खण्डों में प्रकट 
हुईं हैं, अनन्तता ही हैं जो सीमाओं में प्रकट हुईं हैं ।* “यदि अपूर्णता 
संसार में अन्तिम वस्तु होती तो पृथ्वी मनुष्यों के रहने के लिए कोई 
स्थान न होती। आत्मा की मृत्यु या विनाश के स्थूल अर्थ में निर्वाण, 

मनुष्य का लक्ष्य होगा । 
ह अपूर्णता अन्तिम चीज है, इस मिथ्या विश्वास का कारण यह है 
कि हमें इस बात की पर्याप्त समभ नहीं कि संसार में बुराई और अपूर्णता 
का क्या स्थान है। यदि हम तथ्यों को, सम्पूर्ण में उनकी स्थिति से पृथक 
करेंगे, तो वे विषम तथा बुद्धि से अग्राह्म मालूम पड़ेंगे । “यदि हम केवल 

* दिगार्डनर, ६८ 
१ साधना, पृष्ठ ४८ 
४ साधना, पृष्ठ ७१ 

मृत्यु के एक तथ्य को ही सम्पूर्ण सत्ता से अलग करते हैं, तो हमें 
इसकी निस्सारता दिखाई पड़ती हैं और हम भयभीत हो जाते हें । 
जीवन की वह सम्पूर्णता, मृत्यु जिसका एक भाग है, हमारी आंखों से 
ओम हो जाती है।” अपने-आपमें 'क्रॉस' के पूर्ण बलिदान का अभिप्राय 
था मृत्यु और अत्याचार, किन्तु इसमें, मृत्यु पर आत्मा की विजय, यह 
आध्यात्मिक तथ्य निहित था, जो अंधकार में चमकता था और जिसने 
इसको अभिभूत कर लिया था। भौतिक घटना हमें परमात्मा के लिए 
. अन्तिम भेंट के रूप में शरीर के बलिदान के योग्य बनाती है। यह पृथ्वी 
पर अन्तिम उपहार है जिसे हम सम्पूर्ण के प्रति समरपित कर सकते हैं । 
मृत्यु में सान्‍्त आत्मा की सत्ता ही निराकृत हो जाती है । इस प्रकार 
यदि हम मृत्यु को उसकी पूर्ण स्थिति में देखें तो वह अपनी भयंकरता 
को खो देती हैँ और कब्र अपनी विजय को । अपने स्वाभाविक रूप में 
मृत्यु परमात्मा की संदेशवाहक बन जाती है।” वर्तमान युद्ध में दृष्टि 
गोचर तथ्य किसीको भी मानवता से निराश कर सकते हैं। मानव 
के, जो परमात्मा की मूति है, युद्ध ने टुकड़े कर दिये हैं । किन्तु यदि 
हम युद्ध के बाह्य रूप द्वारा भ्रम में न पड़ें और इस युद्ध के बारे में 
उद्वेग-शून्य और सन्तुलित दृष्टिकोण अपनायें, तो हमें इस युद्ध में केवल 
मृत्यु और रोग की तीक़ पीड़ा ही दिखाई नहीं पड़ेगी, अपितु वह 
नयी अत्तर्राष्ट्रीया भी जन्म लेती दिखाई पड़ेगी, जो आत्म- 
बलिदान और नि:स्वार्थता पर आधारित है । अभी तक सभ्यता नर- 
संहार को अपना मूल आधार बनाती रही हू । “जब कभी कोई 
प्राचीन सभ्यता नाशोन्मुख हुई और नष्ट हुईं तो केवल इन्हीं कारणों 
से, कि मनुष्यों के हृदय कठोर हो गए और मनुष्य का मूल्य कम 
हो गया, या राज्य या किसी शक्तिशाली मनुष्य-समुदाय ने लोगों 
को अपनी शक्ति का साधन-मात्र समझना शुरू कर दिया, या निर्बल 
जातियों को दास बनाकर और हर प्रकार से उन्हें दबाये रखने का 
प्रयत्न करके अपनी महानता की नींव को ही हिला दिया; अर्थात्‌ 
उसने स्वतन्त्रता तथा न्याय्य व्यवहार के अपने प्रेम को तिलांजलि 


१ गीतांजलि, ८६ 


८४ द रवीर्द्र-दर्शन 


दे दी। सभ्यता किसी भी प्रकार के नर-संहार पर अपनेको जीवित 
नहीं रख सकती; क्योंकि जिस सभ्यता के कारण मनुष्य सच्चा मनुष्य 
बना रहता है, उसका संवर्धन प्रेम और न्याय से ही हो सकता है ।”' 
हमें विश्वास है कि इस युद्ध के परिणामस्वरूप आज का दर्शन, जिसने 
मनुष्य को मशीन बना दिया है और जो यंत्र-विज्ञान के शब्दों में सम्यता 
की व्याख्या करता है, लुप्त हो जायगा और उसका स्थान आत्मा का 
दर्शन ले लेगा। इस दर्शन के अनुसार सभ्यता प्रेम और न्याय पर 
आधारित होगी । हमें विश्वास है कि मानव-प्रक्ृति की पवित्रता और 
आत्मविकास के सुअवसरों के प्रति उसके अधिकार को केवल यूरोप में 
ही नहीं, वरन्‌ सारे संसार में मान लिया जायगा । हम इस बात में 
विश्वास करने के लिए तैयार नहीं कि यूरोप के जनसंहार और पागरूपन 
का उद्देश्य केवल जनसंहार और पागलूपन ही था। रवीन्द्रनाथ के दर्शन 
के अनुसार युद्ध यह बतलाता है कि वर्तमान सभ्यता का स्वरूप 
यांत्रिक और अस्थायी है और इसका उद्देश्य उस सभ्यता का मार्गे 
तैयार करना है जो कम-अधिक आध्यात्मिक हो । 

संसार में दु:ख का क्या स्थान है ? रवीद्धनाथ का कहना है कि 
जब कभी किसी व्यक्ति की इच्छा की पूति नहीं होती तो उस समय उसे 
पीड़ा होती है। परन्तु वह कभी इस बात को जानने की परवाह नहीं 
करता कि उसकी इच्छाएं उसकी यथार्थ आवश्यकताओं को 
प्रकट करती हैं या उसकी स्वार्थमय स्वभाव-जन्य आवश्यकताओं को। 
वास्तव में परमात्मा उसकी ऊपरी आत्मा की बहुत-सी इच्छाओं को 
पूरा न करके उसकी सहायता करता है : “समय-समय पर मेरी इच्छाओं 
को पूरा न करके और मुझे मेरी निर्बेल तथा अनिश्चित इच्छाओं के 
संकटों से बचाकर तुम दिन-प्रतिदिन मुझे पूर्णरूप से अपने ग्रहण के 
योग्य बना रहे हो ।* रवीद्धनाथ के साहित्य में हमें ऐसे भी प्रसंग 
मिलते हैं, जहां उन्होंने यह बताया है कि संसार के कष्ट तथा दुर्भाग्य 
ऐसे सुअवसर हें, जिन्हें परमात्मा ने मनुष्य के वास्तविक उद्देश्य के 

प्रति उसके ध्यान को आकर्षित करने के लिए उसे प्रदान किये हैं । 

4 साधना, पृष्ठ १११-११२ 
* गीतांजलि, १४; फ्रूट गैदरिंग, ८५ 

दुर्भाग्य ने तेरे दरवाजे को खटखटाया है, और उसने तुझे यह 

संदेश दिया है कि तेरा स्वामी सजग हे और वह रात्रि के अन्धकार में 
से तुझे प्रेम-सिलन के लिए पुकार रहा है ।* 

हें पवित्र परमात्मन, हे सजग प्रभो, आप अपने प्रकाश और 
गर्जन के साथ उस समय आयें जब इच्छा भ्रान्ति और मलिनता से 
मन को अन्धा बना देती हू !* 

हैं परमात्मन्‌, मेरा शुष्क हृदय दिनों ओर बहुत दिनों से वर्षा 
से वंचित रक्‍्खा गया हुं। क्षितिज भयावह रूप में नग्त हँ--न सुदुल 
वारिद का सक्ष्मतम आवरण हे, न दूरस्थ शीतल बौछार का धुंधला- 
सा भी संकेत हू । 

यदि आपकी यही इच्छा हे तो आप म॒त्यु की कालिसा से आवत 
भयंकर तृफान को भेजिये और विद्यत के कदाघात से आकाश को इस 
छोर से उस छोर तक चोंका दीजिये ! * 

प्रेम के कारण ही परमात्मा कष्ट भेजता है। परमात्मा मनष्य 
से कहता है : “में तुम्हें आराम पहुंचाता हूं, इसीलिए चोट मारता हूं; 
प्यार करता हूं, इसीलिए दण्ड देता हूं ।”* “दि किंग आँव दि डार्क 
चेम्बर' में सुदर्शना यह अनुभव करती है कि उसके पाप के कारण 
परमात्मा से उसके ऐक्य की सम्भावना ही विचार की वस्तु नहीं रही 
हैं । परन्तु उसका स्वामी कहता हूँ : “समय आने पर यह सम्भव हो 
जायगा “ जिस आनन्द-रहित गहरी कालिमा ने आज डर से तुम्हारी 
आत्मा को हिला दिया है, वह एक दिन तुम्हारे लिए सान्त्वना और 
मुक्ति होगी। मेरे प्रेम का और मतलब ही क्या हो सकता है ? ”* इसकी 
इससे तुलना कीजिये, “प्रभु जिसे प्यार करता है, उसे वह पवित्र भी 
करता है ।” वह हमें “बेंत मारता है, जिससे पाप धुल जाता हैं ।” कष्ट 
और संकट आत्मा को पवित्र करते हैं । धातु उस समय सबसे अधिक 


१ गीतांजलि, २७ 
* गीतांजलि, ३६ 
9 गींतांजलि, ४० 

चमकीली होती है जब वह भटटी में से गुजर चुकती है । उदाहरणाथर्थे, 
यदि प्रेम पूर्ण रूप से एकरस बना रहता है, तो वह आनन्द-ही-आनन्द 
होता है, उसमें गम्भीरता नहीं होती। “प्रेम को अवश्य ही अपनी क्रीड़ा 
से खींचकर बुलाया जाना चाहिए जिससे कि वह शोक का प्याला पिये 
और उसे आंसुओं के स्वर्ग में ले जाया जाय । प्रेम में यदि पीड़ा की 
चोट नहीं होगी तो वह 'मृत्यु की सर्दे उदासीनता' होगी।'* अमेरिका 
के 'इवनिंग विस्कन्सिन' नामक समाचारपत्र के प्रतिनिधि से रवीन्द्रनाथ 
ने कहा था : “केवल कष्ट और पीड़ा द्वारा ही तुम अपने कुचल डालने- 
वाले बोभ से मुक्त होओगे । मुझे नहीं मालम है यह कष्ट तुम्हारे ऊपर 
किस रूप में आयेगा, किन्तु रास्ता केवल यही है । केवछ भारी कष्ट 
और भयंकर मान-मर्देन से ही तुम्हें सम्पृ्णं बनाया जायगा ।* पीड़ा 
केवल दण्ड ही नहीं है, बल्कि यह मनुष्य द्वारा परमात्मा के नियमों के 
पालन न किये जाने का चिह्न भी है । सम्पूर्ण विश्व को परमात्मा का 
अन्तर्व्यापी विवेक आदेश दिया करता है । भवितव्यता कोई अन्धी 
शक्ति नहीं, वरन्‌ दूरद्शिता है। निःसन्देह परमात्मा दया का प्रेमपूर्ण 
भगवान्‌ है, किन्तु वह न्याय का देवता भी हैँ । उसका प्रेम कानूनों के 
माध्यम से अपने-आपको अभिव्यक्त करता हैँ । क्योंकि वह अपने प्रार्थी 
के लिए अपने नियमों का उल्लंघन नहीं करता है, इसलिए वह कठोर 
और निर्देय प्रतीत होता है ।* कोई भी कभी उसे प्रभावित करने में 
समर्थ नहीं हुआ हे ।* सुदर्शना उसी सुर में कहती है, “क्या वह हमेशा 
ही चट्टान की तरह कठोर और निर्देय रहेगा' ' ' 'क्या मेरे आंसू और 
मेरी प्रार्थनाएं उसे कभी प्रभावित नहीं कर सकेंगी ! ”$ 


१ दि गाड्डेनर, ६८ 

फ्रूट गैदरिंग, ३८ 

'मॉडन रिव्यू! १९१७, पृष्ठ ३७२ 

तुलना कीजिये, 'उसे तू अपने पापों को बता, जो निर्देय होने पर भी 
अधिक-से-अधिक न्यायकारी है। और जो न्यायकारी होने पर भी अधिक- 
से-अधिक दयालु हैं । (आस्कर वाइल्ड, फलोरेंटाइन ट्रैजेडी) 

१ दि किंग ऑफ़ दि डाक चेम्बर, पृष्ठ १२९ 

६ दि किंग ऑफ़ दि डार्क चेम्बर, पृष्ठ १२९ 

पाप स्वार्थ है। अपनी वास्तविक आत्मा के प्रति सच्चे बने रहना 
मनुष्य की असफलता हैँ। मनुष्य के अन्दर जो दिव्य आत्मा है, उसके 
विरुद्ध यह विद्रोह है । यह सम्पूर्ण का त्याग है। “ये हमारी इच्छाएं ही 
हैं, जो हमारी आत्मा की अनुभूति के अवसरों को सीमित करती हें, 
हमारी चेतना के विस्तार में बाधक बनती हूँ और उस पाप को जन्म देती 
हें, जो अन्तरतम बाधा है, जो वियोग तथा अनन्यता के गवे को उत्पन्न 
करती हुईं हमें अपने परमात्मा से अलग रखती हैँ। क्योंकि पाप केवल 
एक क्रिया नहीं हैं अपितु यह जीवन का रुख है, जो यह मान लेता है कि 
हमारा उद्देदय सान्‍्त है, हमारी आत्मा अन्तिम सत्य है, और हम सब 
मौलिक और तात्त्विक रूप से एक नहीं हैं, बल्कि हममें से प्रत्येक की 
अपनी पृथक्‌ वेयक्तिक सत्ता हैं ।* बुराई आत्मा की मिथ्या स्वतन्त्रता 
का समर्थन है । यह व्यक्ति का सारे संसार के विरुद्ध विरोध है, जो 
व्यक्तिगत आत्मा का आधार और सत्य है । यह अपनी सच्ची आत्मा 
के विरुद्ध ऊपरी आत्मा का दावा है। यह आत्मा के विरुद्ध आत्मा के 
विभाजन का प्रतिनिधित्व करता है । जो आत्मा छायारूप है, उसका 
उस आत्मा के प्रति विरोध है, जो वास्तविकता हैँ । “जो कुछ तुम हो, 
उसे तुम देखते नहीं हो। जिसे तुम देखते हो वह तुम्हारी परछाई हैं ।”* 
जब स्वार्थ के मानदण्ड स्थापित हो जाते हैं, तब मेरे-तेरे में भेद प्रारम्भ 
'हो जाता है, मनुष्य धन-सम्पत्ति की कल्पनाप्रसूत वस्तुओं का दास बन 
जाता है, जिनका वास्तविक मूल्य नहीं है, किन्तु जो मात्र मायाजाल हैं 
जिनकी उत्पत्ति का आधार स्वार्थभयी कल्पना है । 

में अकेला ही बाहर आया और अपने प्रेम-सिलन-स्थल के रास्ते 
'पर चल पड़ा । परन्तु वह कौन है, जो इस मृक अन्धकार में मेरे पीछे 
आ रहा है ! 

में उसकी उपस्थिति से बचने के लिए एक ओर चल पड़ता हूं, 

किन्तु में उससे पीछा छूड़ा नहीं पाता। 


) साधना, पृष्ठ १११ 
गा ट्रे बर्ड स, पृष्ठ र ८ 

वह अपनी अकड़ की चाल से पृथ्बी की धूल उड़ा रहा है, वह मेरे 
प्रत्येक शब्द में अपनी ऊंची वाणी को सिश्चित कर रहा हैँ । 

मेरे प्रभो, वह मेरी ही अपनी तुच्छ आत्मा है। उसे कोई लज्जा 
नहीं, किन्तु उसके साथ तेरे दरवाजे पर आते हुए मुझे लज्जा अनुभव 
होती है ।' 

हमारी स्वार्थभरी इच्छाएं हमारी जंजीरें हें, और हमारी 
सम्पत्तियां हमारी सीमाएं ।* “कुहरा पृथ्वी की इच्छा की तरह है। 
यह उस सूर्य को छिपा देता है, जिसके लिए पृथ्वी रोती-कलपती है ।”* 
स्वार्थ वह कुहरा है, जो हमारी दृष्टि को धूमिल कर देता है और हमें 
अपनी असली सत्ता को भुला देता है। अपनी स्वार्थपरायणता में हम 
यह सोचते हें कि सान्‍्त पदार्थ हमारे अन्दर की अनन्त की अभिलाषा 
को संतुष्ट कर सकते हैं । जब हम मिथ्या उद्देश्यों को प्राप्त करने का 
प्रयत्न करते हैं, तो हम अपनी इच्छाओं से बंध जाते हैं ।* जो कुछ हमें 
प्राप्त होता है, उससे हमारी वास्तविक इच्छाएं तृप्त नहीं होतीं । फिर 
भी हृदय पर बोक बना रहता है, फिर भी परमात्मा के लिए प्यास 
रहती है, अनन्त और सर्वोत्कृष्ट के लिए भूख रहती है । यह हमारी 
सान्‍तता और अशक्ति का चिह्न हैँ। वास्तव में हम भलाई को प्राप्त 
करना चाहते हें, किन्तु अज्ञानवदश्ञ गलत चीज को ही भलाई समझ 
लेते हें। बुराई बुराई के रूप में मनुष्य का उद्देश्य नहीं है। अज्ञान और 
स्वार्थपरता के कारण हम यह विश्वास करते हैं कि परम सुख का रास्ता 
धन-सम्पत्ति की प्राप्ति का रास्ता है। हमारे लिए इस बात की कल्पना 
करना कठिन हैँ कि हम किस सीमा तक भौतिकवादी हो गये हैँ । मनुष्य 
धन-सम्पत्ति के भारी संचय के लिए पृथ्वी के एक छोर से दूसरे छोर 
तक जाता है। जिस मनुष्य के अन्दर अपनी वास्तविक आत्मा है, उसे 
धन और धन से खरीदी जा सकनेवाली वस्तुओं से सान्त्वना नहीं मिल 

सकती । तो भी एक बात में हमारी दिलचस्पी है कि हम कैसे तुरन्त 

१ गीतांजलि, ३० 
$ गीतांजलि, ७, ८, ९ तथा २९; फ्रूट गैदारिंग, ११ 
» स्ट्रें बडे स, ९४ 
४ गीतांजलि, ३१ 

. घनी बन सकते हूँ या धन बना सकते हैं। इस बात की वे तनिक परवाह 
नहीं करते यदि दूसरे आदमी धन पैदा करने की दोड़ और हड़बड़ी में 
नीचे चले जाते हें और घनोपाज॑न के पागरूपन का रास्ता ऐसे असंख्य 
आदमियों से घिरा है, जिनको इस मार्ग में भारी कष्ट सहन करने पड़ते 
हैं । मनुष्य समभता है कि उसे उस असीम अव्यवस्था तथा गड़बड़ी में 
आनब्द प्राप्त हो रहा है, जो उस समय उत्पन्न होती है जब आत्मा की 
आत्मा से मुठभेड़ होती हैं और जब आत्मा प्रकृति के नीचे कुचली जाती 
है। कितु जो धन प्राप्त करते हैं, वे हमेशा की तरह दुःखी रहते हें । 
वे अपने महलों की अतुरू सम्पत्ति, अपनी मोटरकारों की लागत 
और अपनी दराबों के ऊंचे मूल्यों के सम्बन्ध में एक-दूसरे से स्पर्धा 
करते रहते हें । संसार की अच्छी चीजों के लिए संघर्ष तबतक जारी 
रह सकता है जबतक कि प्रलूय नहीं होता, किन्तु इससे आत्मा कभी 
सन्तुष्ट नहीं होती । सुख और शान्ति दूर रहेगी, विश्वान्ति का आनन्द 
अज्ञात रहेगा और आत्मा की तड़प अतृप्त रहेंगी । मनुष्य के ऐसे 
उद्देश्य भी हैं, जो मौत के साथ समाप्त नहीं होते । यदि वह पूर्णतया 
भौतिक होता तो उसे प्रकृति द्वारा सन्तुष्ट किया जा सकता था। 
मनुष्य में तो आत्मा का अमर तत्त्व हैं। “जो समय को जीत लेता है 
और जो उस समय में भी रहता है और रहेगा, जब समय का अस्तित्व 
ही नहीं रहेगा ।/* उसकी आत्मा को भौतिक जगत्‌ से सन्तुष्ट नहीं 
किया जा सकता। “मानवीय जीवन की दुःखद घटना हमारे जीवन 
के वे व्यर्थ प्रयत्न हें जिनके द्वारा हम उन वस्तुओं की सीमा का विस्तार 
करना चाहते हैं जो कभी भी असीम नहीं बन सकतीं" और जिनके 
द्वारा हम सान्‍त की सीढ़ियों में हास्यास्पद रूप से वृद्धि करके अनन्त 
तक पहुंचने का प्रयत्न करते हैं ।* आत्मा की आवश्यकता अनन्त 

सन्‍्तोष है। किन्तु जबतक यह सान्‍्त और स्वार्थी है, और जबतक यह 
संसार के विरुद्ध अपनेको खड़ा करती है, तबतक उस आदशे की प्राप्ति 
नहीं हो सकती । आत्मा हमेशा ही उससे सीमित होगी, जो उसके बाहर 


$ कारलाइल 
* साधना, पृष्ठ १५०-१५१ 

है। यह अनगिनत तरीकों से पदार्थों को इकट्ठा करती रह सकती है, किन्तु 
इसकी अवस्था जैसी संसार की खोज से पहले थी, संसार की खोज के 
बाद उससे अच्छी नहीं है। सीमा अभी भी वहां हैं। पदार्थों की प्राप्ति 
से केवल थकान की पीड़ा बढ़ गई है। निराशावाद इसका परिणाम है। 
शोपनहार का यह सिद्धान्त सत्य है कि अपनी एकान्तिक वेयक्तिकता 
में व्यक्ति का अपने महत्त्व को स्थापित करने का प्रयत्न मात्र 
उसके कष्ट को ही बढ़ाना है। इस अवस्था से छुटकारे का उपाय यह ट्‌ 
कि व्यक्ति अपने से परे विद्यमान उद्देश्य के प्रति भकित के द्वारा अपनी 
एकान्तिकता को छोड़ दे । यदि मानव-स्वभाव इतना सीमित है कि 
उसके लिए अधिक बड़े उद्देश्य में तल्लीन होना असम्भव है, तो मनुष्य 
का भाग्य सचमुच दयनीय है । उस अवस्था में किसी आचारशास्त्र, 
तंकंशास्त्र और अध्यात्मशास्त्र का बुद्धिगम्य हो सकना असम्भव हे। 
प्रासंगिक रूप से रवीद्धनाथ ने उस दुर्भाग्य की ओर भी संकेत किया हें, 
भारतवर्ष जिसका शिकार बन रहा है। जबकि पश्चिम इत दोषों के 
सीमातीत कुपरिणामों के प्रति सजग हो रहा है, भारतवर्ष तेजी से 
उनका शिकार बन रहा है। वह शनेः-शने: आत्मा और भौतिक 
परिस्थितियों की अधीनस्थता के अपने आदर्शों को भौतिकतावाद 
और आमोद-प्रमोद के आदर्शों से बदल रहा है। निर्धनता से डरते 
हुए और स्वर्ग के पीछे दौड़ते हुए शिक्षित वर्ग इस दिशा में सबसे बुरे 
पापी हैं। बहुत-से सीधी तथा ऊंची चट्टान पर रह रहे हैं, और बहुत- 
से पैसे और पद के कठोर उद्योग की थकान के कारण लड़खड़ा रहे हें 
घन की इस प्रतियोगिता में जिनके भाग्य ने सहायता की है वे उन 
मनुष्यों को बुरा समभकर उनकी केवल हँसी उड़ाते हैं जो आध्या- 
त्मिक विषयों में अपना ध्यान लगाते हैं । 

घर जाते हुए मनुष्य मुझे सरसरी निगाह से देखते हैं, मस्कराते 
हैँ, और मुझे शर्भिन्दा कर देते हैं। में अपने चेहरे पर अपने आंचल को 
डाले हुए भिखारी की तरह बेठता हूं, और जब वे मुभसे पुछते हें कि 
तुम क्या चाहते हो, तो में आंखें नीची कर लेता हूं और उन्हें उत्तर नहीं 

दे पाता हूं ।* 

$ गीतांजलि, ४१ 

मेरे परमात्मा, जिनके पास तेरे सिवाय सब-कुछ है, वें उनकी 
हँसी उड़ाते हुं जिनके पास तुम ही हो और कुछ नहीं ।* 

उपनिषद्‌ में कहा है, “कोई मनुष्य धन-सम्पत्ति से अमरता प्राप्त 
नहीं कर सकता ।” धन-सम्पत्ति केबल साधन है, साध्य नहीं । किन्तु 
जब यह साध्य बनकर मनुष्य-जाति पर सवारी करती हे तो 
मनुष्य पतित हो जाता है,' क्योंकि जब मनुष्य अपने अस्त्र-शस्त्रों 
को अपना देवता मान लेता है और “जब उसके अस्त्र-शस्त्र जीत जाते 
हैं तो वह स्वयं पराजित हो जाता है ।”* हमारी प्रार्थना यह होनी 
चाहिए, “हे नाथ, मुझे उस धन-सम्पत्ति का छोटे-से-छोटा अंश दीजिये 
जो संसार की सारी सम्पदा को व्यर्थ समझती है ।”* 

जो बात व्यक्तियों के बारे में सत्य है, वह राष्ट्रों के बारे में भी 
सत्य है। स्वार्थ यहां पर भी बुराई की जड़ है। मानवता के विचार से 
वंचित देशभक्ति बड़े परिमाण में केवल स्वार्थ ही है। व्यक्ति सम्पत्ति 
चाहता है, राष्ट्‌ भूमि चाहता है; दोनों ही अवस्थाओं में भौतिक पदार्थों 
के लिए लोभ और भूख है। साम्राज्यवाद उस स्वार्थे के सिवाय कुछ 
नहीं है जिसका आकार विद्याल है और जिसका सारे राष्ट्‌ से संबंध 
हैं । यह स्वार्थपूर्ण राष्ट्रीयवा का परिणाम हैं। यह मानवीय लोभ 
और लालसा का व्यवस्थित रूप हूँ । राष्ट तब भी सन्तुष्ट नहीं होते, 
जब उनकी महत्त्वाकांक्षाएं भी पूरी हो जाती हँ । सिकंदर महान्‌ 
ने आह भरकर कहा था कि अब कोई भी संसार उसकी विजय के लिए 
दोष नहीं रहा। जो युद्ध यूरोप को खून में डुबो रहा है, उससे भी 
यही शिक्षा मिलती है । यूरोप के राष्ट्रों ने अपना चाहा सब-कुछ 
पा लिया है; पृथ्वी की सारी अच्छी चीजें, व्यापार, बन्दरगाह आदि 
उनके हें। वे अपने लिए जीते रहे हैं, दूसरी जातियों को हानि पहुंचाकर 
वे स्वप्नातीत रूप में धनी हो गये हैं, और उन्हें किसी चीज की कमी 
नहीं है, तो भी वे चिन्तातुर हैं। उनकी महत्त्वाकांक्षा का कोई अन्त नहीं 

है। हम उन्हें नये आधिपत्यों को प्राप्त करने के ज्वर से पीड़ित देखते हें, 
जिसके लिए वे उन्मत्त प्राणियों की तरह इधर-सें-उधर भागतें-फिरते 
हैं, मानों उन्हें डांसों ने काट लिया हो। “लगातार अपने भण्डारों को 
भरते रहना यह अन्तहीन रूप से थकानेवाला कठिन काम है । 
भौतिक सम्पत्ति की वृद्धि से अनन्त का सन्‍्तोष नहीं प्राप्त किया जा 
सकता । बाह्य लाभ जितना बड़ा होता है, उतना ही बड़ा आन्तरिक 
असन्तोष होता है । समुद्र में भी प्यासे रहते हैं । वहां सब जगह 
पानी है, किन्तु पीने के लिए एक बूंद भी नहीं है । रवीन्द्रनाथ ने इन 
शब्दों के द्वारा पाइचात्य सभ्यता की मूलभूत त्रुटियों की ओर संकेत 
किया है। “यहां के तुम सब लोग सतत संघर्ष की अवस्था में दिखाई 
पड़ते हो । जीने के लिए यह कठोर संघर्ष है । यहां उस विश्वान्ति, 
उस मानसिक शान्ति और उस चिल्तनात्मक उपशमन को कोई 
स्थान नहीं है, जिसकी हम अपने देश में, अपनी जीवन-प्रे रणाओं 
के स्वास्थ्य के लिए, आवश्यकता अनुभव करते हैं।” जहां बिली 
सण्डे नामक प्रचारक व्याख्यान दिया करता था, यहुदियों के 
उपासना के उस पंडाल के वातावरण के सम्बन्ध में कुछ बतलाते हुए 
किसीने कहा है : “यहां तो चर्च के वातावरण की अपेक्षा सर्कंस का 
वातावरण अधिक है | उपासना के इस अस्थायी मन्दिर में ब्रह्मविद्या 
की अपेक्षा मनोरंजन और मनोविनोद की सामग्री अधिक है. . . . .* 
इसी बात को एक नवयुवक ने इन शब्दों में प्रकट किया है, “अब में 
चलचित्र देखने नहीं जाता' * * 'में तो उस पंडाल में जाता हूं, जो कि 
अस्थायी रूप से यहृदियों द्वारा प्रार्थना-उपासना के लिए लगाया गया 
है । यह अच्छा तमाशा हैं और मुझे इसके लिए कुछ भी व्यय नहीं 
करना पड़ता ।”* जब प्रार्थना का मन्दिर मनोरंजन का केन्द्र बन 
जाता है, चर्च जाना उत्तेजना के लिए छोटा रास्ता बन जाता है, तो 
इससे यह मालम पड़ता है कि मनुष्य का मन कितना नीचा और 
छिछोरा हो गया है । पाइ्चात्य समालोचकों की दृष्टि में भी यह 

दोष आया है। हमारे सामने वर्तेमान सभ्यता के रोग के लिए ऐडवर्ड 
कारपेण्टर का इलाज हैँ । मैथ्यू आरनल्ड ने इस कमजोरी को इन 
शब्दों में प्रकट किया है : 

हम सरसरी निगाह से देखते हें और सिर हिलाते हें और 

जल्दी से आगे बढ़ जाते हें। द 
. और कभी एक बार अपनी आत्माओं को मरने से पहले 

अपने सामने नहीं रखते । 

हमारा विद्वास हैं कि केवल गति जीवन है, और यह भी विश्वास 
हे कि इसका जितना वेग होगा, उतना ही अधिक वह प्राणशक्ति को 
प्रकट करेगा ।* 

(९) 


होना और बन जाना, शान्ति और संघषे यथार्थ के अविभाज्य 
पहल हें। निरपेक्ष सत्ता में संगति और शान्ति जितनी सम्मिलित 
है, उतना ही खिचाव और तनाव पाइचात्य व्यक्ति की विद्यमानता 
की परवाह नहीं करता है, किन्तु वह कुछ बन जाने के संघर्ष की 
दुनिया में तल्‍लीन रहता है । करने और बनने के इसी आग्रह के कारण 
“हमको पदिचिम में शक्ति का मद दिखाई पड़ता है ।/* श्री जी० लॉज 
डिकिसन ने टिप्पणी की है: “सारा अमेरिका नियागरा हें--जो 
दिशाहीन शक्ति है, महत्त्वहीन कोलाहल है और सिद्धिहीन गति है ।” 
पाइचात्यों के लिए रवीन्द्रनाथ की शिक्षा यह हे कि उन्हें उत्तेजनापूर्ण 
जीवन नहीं बिताना चाहिए । नवीनता और उत्तेजना के लिए प्रेम 
जीवन का सिद्धान्त नहीं होना चाहिए । प्रकृति पर विजय के कारण 
नशे में चर पश्चिम को विश्वान्ति और चिन्तन के लिए अवकाश की 
आवश्यकता है । “हमारे देश में खतरा विरुद्ध दिशा से हैँ ।$ हम होने 
के पहल पर बल देते हें, पर हो जाने की दुनिया की परवाह नहीं करते, 
और इसलिए हमें आत्मा का उन्माद' होता है। आत्मा की बातों 


) “करेण्ट ओपीनियन” अप्रैल, १९१७ में अमेरिकन महिलाओं के लिए 

का ध्यान रखते-रखते हमारा संसार की वस्तुओं की ओर ध्यान नहीं 
रहा हैं और इसलिए अब हम संसार से दीघकालीन उदासीनता तथा 
पारलौकिकता का फल भोग रहे हैं । हमने कभी अपने देश की भारी 
जनता के लिए भौतिक जीवन की उन आवद्यक परिस्थितियों की 
व्यवस्था करने की परवाह नहीं की है, जो सभ्य जीवन के लिए अपरि- 
हाय हैं। इस सम्बन्ध में हमें पश्चिम से बहुत-कुछ सीखना है । रवीन्द्र- 
नाथ, पाच्चात्यों द्वारा देह के ऐसे संवर्धन का, जिससे आत्मा भूखी मर 
जाती है, और प्राच्यों के आत्मा के संरक्षण के, जिससे देह की हिसा 
होती है, दोनों के समान रूप से प्रचंड विरोधी हैं। वास्तव में दोनों की 
पूर्ण संगति आदर्श है । जीवन के प्रति सन्तुलित मनोवृत्ति के लिए 
संसार में जितनी आवश्यकता विचार और चिन्तन के लिए अवकाश 
तथा एकानन्‍्त की है, उतनी ही क्रियाशीलता की भी हैँ । हमें चिन्तन की 
दान्ति और जीवन का संघर्ष, आत्म-परित्याग का आनन्द और निर्माण- 
कला का अभिमान दोनों को ही चुनना पड़ता है, इनमें से किसी एक को 
नहीं । “किन्तु सच्ची आध्यात्मिकता, जिसकी शिक्षा हमारे पवित्र ग्रंथों 
में दी गई है, वह शक्ति है जो आन्तरिकता तथा बाह्मता के पारस्प- 
रिक शान्तिपूर्ण सन्‍्तुलन से निर्मित होती है।”* रवीद्धनाथ इस अर्थ 
में असांसारिक नहीं हैं कि संसार के प्रति उन्हें घणा है, यद्यपि उन्होंने 
संसार की बातों को आत्मा की बातों से कम महत्त्व का माना हैं। 
जो संसार से बचना चाहता है, वह उनके लिए असहनीय है, “तुम्हें 
यह जान लेने का शौक हू कि में इस संसार को प्यार करता हूं जहां 
तुम मुझे लाये हो ।”* उन्होंने भारत के उन अव्यावहारिक स्वप्न- 
द्रष्टा आध्यात्मिक पुरुषों का, जिनमें कार्य की शवित नहीं, कर्म 
और सामाजिक आदशेवाद के प्रचारक बनने का आवाहन किया है । 
जो व्यक्ति संसार के कार्य से बचकर भागता है, वह उस व्यक्ति की तरह 
है जो युद्धभभूमि से भाग खड़ा होता हैं। जीवन विश्वान्ति नहीं, बल्कि 
खेल हे; कवायद नहीं वरन युद्ध है। रवीन्द्रनाथ ने हमें चेतावनी दी है 

कि हमें अपनेको दिवास्वप्नया गम्भीर चिन्तन में ही लीन नहीं रखना 
चाहिए, वरन्‌ यथार्थ का मुकाबला करना चाहिए और जीवन के 
युद्ध में लड़ना चाहिए । भारतीय संन्‍्यासी को रवीन्द्रनाथ की सलाह हैं, 
“अपने ध्यान-धारणा से बाहर आ और अपने धप-दीप तथा फूलों को एक 
ओर रख ! यदि तेरे वस्त्र लीर-लीर हो जाते हें और उनपर दाग़-धब्बे 
पड़ जाते हैं तो तेरा क्या नुकसान है ! उससे मिल और परिश्रम करके 
तथा पसीना बहाकर उसकी सहायता कर ! ”+ इसमें सन्देह नहीं कि 
रवोन्द्रनाथ इस बात से अभिन्ञ हें कि “जो अच्छे कार्य करने में तत्पर 
है, उसे भला बनने का समय नहीं मिलता ।” *बवह आज के भारत के 
देशभक्त के प्रति कठोर हूँ, जो कि अभिमान की सीमा तक पहुंची हुईं 
आत्म-चेतना के साथ गरीबों की गंदी गलियों में सहायतार्थ घ॒मता है, 
क्योंकि ऐसा करना फंशन है; और सभाएं करता फिरता है, क्योंकि वेसा 
संसार का तरीका हें; व्याख्यान देता फिरता हैँ क्योंकि वह पदोन्नति 
का मार्ग हैं । जो आदमी समाज की इस प्रकार की गन्दगी को दूर 
करने में लगे हुए हैं, वे अपनी आत्मा की रुग्णता पर परदा डाल रहे हैं 
ओर वास्तव में भारत के बच्चों के शाइवत कल्याण को भी हानि पहुंचा 
रहे हैं ।जो सच्चा कार्यकर्त्ता अपने काम में आनन्द के लिए काम करता 
हैं, वह अपने कार्य को बिना किसी प्रदर्शन के सादगी और स्वाभाविकता 
से करता है। “मंदान की घास से लेकर आकाश के तारों तक प्रत्येक 
ठीक वही कर रहा है।”* “या तो तुम्हारे पास काम है या काम नहीं है । 
जब तुम यह कहते हो कि 'हमें कुछ करना चाहिए', तब शतानी शुरू 
होती है ।”* “जो भलाई करना चाहता है, वह दरवाजा खटखटाता 
है; जो प्यार करता है, उसे दरवाजा खुला मिलता है ।* रवीन्द्रनाथ 
ने अपने व्यवसाय के प्रति ऐसे पूर्ण आत्मसमर्पण की वकालत की है कि 
वह उसके लिए अज्ञात हो जाता हैँ। क्‍योंकि सर्जेनात्मक क्रिया और 
१ भीतांजलि, ११ 

आनन्द का ऐसा नियम है कि “अपनी महानतम स्थिति में व्यक्ति 
आत्म-विस्मृत होता है।* 

केवल पूर्ण आदर्श का अनुसंधान ही अनन्त आत्मा को सन्तुष्ट 
कर सकता है। सम्पूर्ण से कम कोई चीज “मृगतृष्णा की तरह मिथ्या, 
बुलब॒ले की तरह रिक्त * होती है। “अंश में पूर्ण की मूर्ति देखना असंगत 
है। जल्दी या देर से अंश की सन्तुष्ट न करने की प्रकृति अपनेको व्यक्त 
कर देगी ।” “हमें अपने बुरे काम को, असंगति के जीवन को, समाप्त 
करना चाहिए । क्योंकि बुराई अनन्त नहों है, और असंगति अपने- 
आपमें उद्देश्य नहीं हो सकती ।* “बुराई दिन-दहाड़े पूर्णतया जीवन- 
धारा को अधिकृत और अवरुद्ध नहीं कर सकती, और इसके 
स्वत्वों का अपहरण नहीं कर सकती । क्योंकि ब्राई को समाप्त 
होना पड़ता हे | इसे भलाई में विकसित होना पड़ता है। यह 
खड़ी नहीं रह सकती और सबसे लड़ाई नहीं लड़ सकती।” 
कोई भी तुच्छता हमें असत्यता की दीवारों में सदा के लिए बन्द नहीं 
रख सकती ।”* “गलतियां अपने नाश की केवल भूमिकाएं हें।”* 
क्योंकि गलती और असत्यता अपनी अचन्तेंग्यापी ताकिक असंगतियों 
और विरोधों से अवश्य समाप्त हो जायंगीं, यदि उनके परिणाम 
निकलने तक उन्हें हल किया जायगा। इसी तरह बुराई भी स्वयं 
अपनी विरोधी दिखाई पड़ेगी और अपने मौलिक सिद्धान्तों के विरुद्ध 
सिद्ध होगी, और उस उद्देश्य के लिए अपनी अपर्याप्तता को 
स्वीकार करेगी, जिसे सनन्‍्तुष्ट करने के लिए वह अभिप्रेत थी। सब 
चीजों के विरुद्ध पाप बना नहीं रह सकता। बुराई वह मनोवत्ति है, जो 
सतत रूप में कभी जारी नहीं रक्खी जा सकती । केवल अनन्त सत्ता 
ही आत्मा को सन्तुष्ट कर सकती हैँ । “हमारा हृदय तबतक अशान्त 
0७......................नब.- 

रहता हैँ जबतक कि उसे तुझमें विश्वान्ति प्राप्त नहीं होती ।” 
--यह ऑगस्टाइन का कथन है । कोई भी दूसरी चीज॑ इसे सनन्‍्तुष्ट 
नहीं करती । टालेर ने घोषणा की है: “आत्मा की इच्छा ऐसी खाई है, 
जिसे सिवाय अनन्त भलाई के और किसीसे पाटा नहीं जा सकता ।” 
इसी तरह से रवीन्द्रनाथ ने भी घोषणा की है : “तेरे चेहरे को देखे 
बिना मेरे हृदय को कोई विश्वान्ति या विराम नहीं मिलता है ! ” “मेरा 
हृदय इस बात को सदा दोहराता रहे कि में तुझे, केवल तुझे, चाहता 
हूं । दूसरी जो इच्छाएं रात-दिन मेरे ध्यान को बंटाती हैं, वे पूर्णतया 
मिथ्या और निरथक हैं ।* 

पाप पर विजय प्राप्त करने के लिए हमें अपनी एकान्तिकता 
को तिलांजलि देनी पड़ती है और अपने विश्वास को दृढ़ता से सब-कुछ 
अन्तनिविष्ट करनेवाले सम्पूर्ण में स्थापित करना चाहिए। मनुष्य की 
चेतना तब पूर्ण हो जाती है जब वह परमात्मा की चेतना में अन्तर्लीन 
हो जाती है । धर्म हमें परमात्मा के उस प्रेम के बारे में बतलाता है, 
जिसमें हमारे सारे पार्थिव सम्बन्ध निगीर्ण हो जाते हें । परमात्मा के 
साथ आत्मा के केवल ऐसे सम्बन्ध में ही हमारी कामनाओं की सिद्धि 
होती है । यह अन्तिम स्थिति पूर्ण आनन्द और पूर्ण संगति की 
स्थिति है, जिसमें सारी असंगतियों पर काबू पा लिया जाता है; एक 
अनन्त शान्ति है, जिसमें जीवन का क्षोभ शान्‍्त हो जाता हैं। ऐसी 
अवस्था में सब मान्यताओं का मूल्य परिवर्तित हो जाता है । 

जब में अपने क्षणों का यह अन्त सोचता हूं तो क्षणों की बाधा 
दूर हो जाती हे और मे मृत्यु के प्रकाश में उपेक्षित धन-को्षों से भरपूर 
तेरे संसार को देखता हूं । इसकी निम्नतम स्थिति विरल हैँ, इसका 
तुच्छतम जीवन विरल हू । 

जिन चोजों की में व्यर्थ इच्छा करता रहा और जो चोजें मुझे 
मिलीं, उन्हें जाने दो । किन्तु मुझे सचमुच उन चीजों को अपने पास 
रखने दो, जिनको में सदा उपेक्षा की दृष्टि से देखता रहा और ठुकराता 
रहा।* 

बहुत-कुछ, जिसे हम महान्‌ कहते हें, अपनी महत्ता खो बेठता है; 
बहुत-कुछ, जिसे हम तुच्छ कहते हैँ, महान्‌ बन जाता है। हम मनुष्य का 
मूल्य मनुष्य के रूप में देखेंगे और उसकी संपत्ति के अनुसार उंसके मूल्य 
का निर्धारण नहीं करेंगे । यह संभव है, बच्चा, दास और वेश्या ऐसे 
राज्य में विद्वान, धती और राजा से उच्चतर स्थान प्राप्त कर ले। उस 
समय हम आत्मा के माध्यम के रूप में धन का, और मन के साधन के 
रूप में प्रकृति का, वास्तविक महत्त्व पहचानेंगे। हमें मालूम पड़ेगा कि 
आत्मा की वस्तुएं वास्तविक हैं और अन्तिम आश्रय के रूप में वे ही 
केवल वास्तविक हें । मनुष्य को मनुष्य से विभक्त करनेवाली दीवारें 
पारदर्शक हो जायंगी; स्वार्थ जो एकमात्र पाप है माया की प्राप्ति का 
प्रयत्न प्रतीत होगा । तब हम 'दि किंग आँव दि डार्क चम्बर' की राज- 
कुमारी के साथ एक स्वर में कहेंगे, “इसमें मेरा कुछ भी नहीं हे। हे 
भगवान्‌ ! यह सब आपका हैं ।”” 
ु पादचात्य इंसाई धर्म और वेदान्त धर्म, इन दोनों के बीच स्पष्ट और 
. निशचयात्मक भेद मनुष्य के प्रति परमात्मा के संबंध में है । पाइचात्य 
इंसाई धर्म मनुष्य की पाप-परायणता, अपराध-प्रवृत्ति और परमात्मा 
द्वारा मुक्ति की आवश्यकता पर बल देता है। यदि मनुष्य को, जो स्वभाव 
से ही भ्रष्टाचारी है, पुण्यात्मा बनना है, तो ऐसा वह देवी शक्ति को 
हृदय में धारण करके ही सकता हैँ। किन्तु रवीद्धनाथ मनुष्य के 
. स्वभावत: दोषी होने के इस सिद्धान्त को स्वीकार नहीं करते हैं । “कुछ 
लोग मानते हैँ कि मनुष्य का स्वभाव पापपरायण है और केवल 
परमात्मा के विशेष अनुग्रह से ही किसी विशेष व्यक्ति की रक्षा की 
जा सकती है । यह कथन इसी प्रकार का है कि बीज का स्वभाव अपने 
छिलके के अन्दर बंद रहना हे और केवल किसी विशेष चमत्कार से 
ही उसे पेड़ के रूप में उपजाया और बढ़ाया जा सकता है ।* रवीन्द्र 
के मत में परमात्मा और मनुष्य के बीच की बाधा उसी तरह दूर हो 
जाती हे जिस तरह वेदान्तदशन में । अनन्त शक्ति मनुष्य में रहती है 

और वही मनुष्य होने का उत्कर्ष है । “यूगों पुरानी जीवन की इस 
धड़कन पर मुझे गयव है, जो इस पल भी मेरे रक्त में थिरकन कर रही है।* 
मनुष्य में अनन्त शक्ति इस अर्थ में नहीं है कि उसका पूर्णतया अनुभव 
कर लिया गया है, वरन्‌ इस अर्थ में हैं कि वह उसमें सुप्त रूप में विद्यमान 
है । मनुष्य परमात्मा की केवल विशेष स्थान में अभिव्यक्ति है । जो 
प्रकाश इस संसार में आनेवाले प्रत्येक व्यक्ति को आलोकित करता है, 
वह उसमें है, यद्यपि वह उसमें से दीप्तमान नहीं होता हूँ । प्रगति मनुष्य के 
अंदर विद्यमान पूर्ण प्रकाश का, सदा बढ़ती हुईं और चमकदार ज्योति 
के साथ आविर्भाव या बाहर प्रकट होना है । पूर्ण प्रकाश के बाहर 
चमकने के लिए आवृत करनेवाले अज्ञान को दूर करना पड़ता है। 

हम सबसें एक अन्तरतम केन्द्र हं, 

जिसमें सच्चाई अपनी पुर्णता में निवास करती हे; 

और जिसके चारों ओर, एक दीवार के बाद दूसरी दीवार हैं, 

और जिसे अन्दर चारों ओर से अनुभूतिशुन्य मांस ने घेर 
रखा हे... . क्‍ 

और उसे जानने के लिए अधिक सत्य तो यह हे कि बाहर को 
एक मार्ग है, 

जिसमें से वह बन्द दीप्ति बचकर बाहर निकल सकती हें; 

अपेक्षा इसके कि वह उस दीप्ति को अन्दर भेजने का मार्ग हो, 
जो दीप्ति बाहर मानी गईं हु। 

हमें अविद्या को दूर करने की, माया या स्वार्थपरता के बन्धनों 
को तोड़ने की आवश्यकता हे और हमें उस क्रुद्ध परमात्मा की प्रार्थना 
के परिणामस्वरूप बाहर से देवी आत्मा को प्रविष्ट कराने की 
आवश्यकता नहीं, जो परमात्मा अब भी मनुष्य को प्यार करता है 
और उसकी दुर्बलता पर दया करता है । प्रकाश विद्यमान है, किन्तु 
अंधकार और स्वार्थपरता के बादल में लिपटा हुआ है । पाप उस 
अन्धकार का आसक्तिपूर्ण प्रेम है जिसे हम वास्तविक आत्मा समझते 
हें । तिमिराच्छन्न और मलिन आत्मा यह मान बेठती हे किजो 

आनन्द वह उठा रही है उससे उस ईश्वर का कोई संबंध है, जिससे 
कि वह आत्मा स्वयं संबंधित है। यह अपने अंधकार में आनन्द लेती है 
और यही आनन्द इसकी मृत्यु और विनाश है । पापी आत्मा का यह 
विश्वास है कि समय के चक्र उसे उसकी आवश्यकताओं तथा आराम 
को प्रदान करने के लिए आगे बढ़ते हें । उसके लिए सूर्य तथा चन्द्रमा 
चमकते हैं और पेड़ अपने फूल और फल धारण करते हूँ । जब मिथ्या 
स्वावलंबन समाप्त हो जाता है तो उसके ये मापदण्ड उसकी आंखों से 
ओझल हो जाते हैं और मनुष्य बच जाता है। “जब में पतवार छोड़ 
देता हूं, मुझे मालम होता है कि उसे तेरे ग्रहण करने का समय आ गया 
है ।”१ तब वह अनुभव करता है कि सारी सृष्टि एक है, जिसका केन्द्र 
परमात्मा है । यह कहा जाता है कि माइकेल एंगेलो ने कहा था कि 
संगमरमर के प्रत्येक खण्ड में प्रतिमा होती है और मूृतिकार उन बाधाओं 
को दूर करके उसे प्रकाश में लाता है, जिनके द्वारा “मनुष्य की दिव्या- 
कृति छिपी रहती है । इसी तरह से हमें भी अनन्त शक्ति की अभि- 
व्यक्ति की बाधाओं को दूर करना पड़ता हैँ । मुक्ति अनुग्नह से नहीं, 
अविद्या और स्वार्थपरता को दूर करने से प्राप्त होती है । “भारत 
का अपना विशेष विचार यह हैँ कि मनुष्य की सच्ची मुक्ति अविद्या से, 
अज्ञान से मुक्ति है। यह किसी ऐसी चीज को नष्ट करने में नहीं है, जो 
वास्तविक और निविवाद है, क्योंकि वसा होना सम्भव नहीं । किन्तु 
ऐसी वस्तु को नष्ट करने में है जो अभावात्मक है और जो हमारे सत्य 
के दर्शन में बाधक है | जब यह बाधा, जो अज्ञान है, दूर हो जाती हैं, 
केवल तभी पछक को ऊचा किया जाता है, जिसमें आंख की कोई हानि 
नहीं है ।* 
वेदान्त के विचारों के अनुसार परमात्मा और मनुष्य की बीच 
की बाधा अनुल्लंध्य नहीं है । मनुष्य वसा ही पूर्ण हो सकता है जैसा कि 
पिता है, जो स्वर्ग में रहता है । तैत्तिरीय उपनिषद्‌ में लिखा है, “जो 
ब्रह्म] को जान लेता है, वह मुक्ति प्राप्त कर लेता है।” मुण्डकोपनिषंद्‌ 

का कथन है, “जो परब्रह्म को जान लेता है, वह सचमुच ब्रह्म हो जाता 
हैं ।” किन्तु पश्चिम ने कभी अनन्त सत्ता के साथ हमारी एकता 
के विचार को स्वीकार नहीं किया है । “मनुष्य के परमात्मा होने की 
विवक्षा को इसने दूषित माना है और इसे इंश-निन्दा कहकर पुकारा 
है ।” रवीद्धनाथ इस विचार पर दढ़ हैं, “हां, हम अवश्य ब्रह्म बनेंगे 
और हमें इस बात को दढ़ता से कहने में चुकना नहीं चाहिए । हमारी 
सत्ता निरर्थक है यदि हम कभी भी उस उच्चतम पूर्णता की प्राप्ति 
की आश्या नहीं कर सकते, जो वहां विद्यमान है ।”* हम जान चुके हैं 
कि मनुष्य के व्यक्तित्व की पूर्णता परमात्मा के स्वरूप को प्राप्त करने 
तथा प्रेमातिरेक के परिणामस्वरूप आत्मा-त्याग में हैँ । प्रकृति के इस 
संसार में मनृष्य अपनी मानवीय सीमाओं और तृष्णाओं के साथ पैदा 
हुए हें और तो भी. . . .अनन्त के स्व॒तन्त्र सक्रिय जीवन में अपने 
परमात्मा के साथ मिलकर एक हो गये हैं ।/* कोई हिन्दू इस बात 
को स्वीकार नहीं कर सकता कि जो ईसा के लिए संभव हो सका है, 
वह दूसरे आदमियों के लिए असंभव है। जो पूर्णता ईसा ने प्राप्त की 
थी, उसे सभी आदमी प्राप्त कर सकते थे, यदि वे चाहते । जिस 
प्रकार परमात्मा ने सभी युगों और देशों के द्वारा सन्देश दिया था, 
उसी प्रकार ईसा के द्वारा संदेश दिया । जब उच्चतम पूर्णता प्राप्त हो 
जाती हैं, तो उस जगदात्मा के साथ मनुष्य का स्वरैक्य हो जाता है, 
और तब उसकी आत्मा अनन्त तत्त्व के साथ पूर्ण संगत होती हुईं 
धड़कती है। 


(१०) 
निषेध के प्रबल नन्‍्यायशास्त्र और निष्क्रियता के संनन्‍्यास-प्रधान 
आचारशास्त्र द्वारा समर्थित अद्वेत के कठोर दर्शन और रवीन्द्रनाथ टैगोर 
के मानव-दर्शन के बीच प्रबल विरोध हे। शंकर के जन्म से पहले जिन 
शताब्दियों में भारतवर्ष बाह्य आक्रमणों का और आन्तरिक अराजकता 
का शिकार था, और परिणामस्वरूप भारत में घोर राजनैतिक 

क्षीणता छायी हुईं थी, उस समय संन्यास का संदेश देनेवाले बोद्ध धर्म 
ने उस भारतीय जनता को बहुत अधिक आकर्षित किया, जो उस समय 
तक जीवन से ऊब चुकी थी। बौद्ध धर्म के कुछ अवान्तर मतों के अनुसार 
कर्म से बचना मुख्य उद्देश्य है। सर्वोच्च बुद्धिमत्ता इस बात में है 
कि मनुष्य संसार से विरक्त होकर आत्मा में लीन हो जाय । बौद्ध 
धर्मावलम्बी के अनुसार, “यह संसार क्षणिक, घृणा-योग्य और दुःख- 
प्रद है; काया भार है, कामना बुराई है, और व्यक्तित्व कारागृह ।” 
जीवन के महान्‌ आनन्द का स्थान इस संन्यास-संहिता ने ले लिया है । 
क्योंकि मनुष्य बाह्य संसार के साथ संघर्ष कर रहे थे, इसलिए उन्होंने 
उस धर्म का आश्रय लिया, जो उन्हें आन्तरिक शान्ति के अन्वेषण का 
अवकाश देता था । जिस तरह अपने राजनैतिक जीवन के सबसे 
अधिक बुरे दिनों में ग्रीक लोग अपने ही साधनों पर आश्वित कर दिये 
गए थे, क्योंकि उन्हें बाह्य संसार में कोई आनन्द उपलब्ध नहीं रहा था, 
उसी तरह भारतवासियों ने भी जीवन के प्रति अपने सन्तुलित दृष्टि- 
कोण को छोड़कर एकपक्षीय अमूर्ते मत को अपना लिया था। यह व्यक्ति- 
वाद है, जिसके अनुसार व्यक्ति उस संसार से पृथक्‌ रहना चाहता है 
जो माया का ही विस्तार है । परिणामस्वरूप संसार के मूल्य का अपूर्ण 
अंकन हुआ । चिन्तन मनुष्य का एकमात्र उद्देश्य हो गया ओर संसार 
के विरुद्ध विद्रोह उसका साधन । भारतीयों ने सोचा, उन्हें उन बाधाओं 
को दूर कर स्वतन्त्रता प्राप्त करनी चाहिए, जिन बाधाओं ने मनुष्य को 
संयोगवश होनेवाली संसार की घटनाओं पर आश्रित कर दिया था, 
और आत्मा की निःसंग सत्ता में शान्ति प्राप्त करने का प्रयत्न 
करना चाहिए । शंकर का कार्य समन्वय करना था और हिन्दूधर्म को 
वह रूप प्रदान करना था, जिससे कि हिन्दूधर्म उन आत्माओं को भी 
संतुष्ट कर सकता, जिन्हें बोद्ध धर्म के सिद्धान्तों की शिक्षा मिली थी । 
शंकर के दाशेनिक समन्वय में बौद्ध धर्म और वेदान्त धर्म दोनों 
के केन्द्रीय सिद्धान्तों को मिलाकर एक करने का विशिष्ट प्रयत्न है । 
प्राचीन भारतीय ऋषि संसार के प्रति बहुत अधिक अपनापन अनुभव 

करते थे और समष्टि को अपने अंदर समानेवाले ईश्वरत्व में विश्वास 
करते थे। किन्तु बौद्ध धर्म संसार की प्रक्रिया में परमात्मा की 
आवश्यकता अनुभव नहीं करता है। यद्यपि भारत के प्राचीन ऋषियों 
ने संसार के आनन्दों से बचने की आवश्यकता पर बल कभी नहीं दिया, 
तो भी वे ऐन्द्रिय जीवन अर्थात्‌ एक विशेष प्रकार की विशिष्ट विषया- 
: सक्ति के जीवन का विरोध करते थे। बौद्ध धर्म के अनुसार मनुष्य का 
परम लक्ष्य संसार से छुटकारा है। वेदान्त धर्म के मौलिक सिद्धात्तों में 
किसी प्रकार का परिवर्तन किये बिना, शंकर ने उनके साथ बौद्ध धर्म 
के माया तथा मठवाद के सिद्धान्तों को संश्लिष्ट कर दिया। बौद्ध धर्म 
सान्‍्त विश्व के प्रवाह के सिद्धान्त का प्रचार करता था और शंकर ने 
स्वीकार किया है कि विश्व माया है। शंकर के दर्शन की स्पष्ट रूप 
से दिखाई पड़नेवाली बहुत-सी असंगतियों का कारण यह है कि वह 
बौद्ध धर्म तथा वेदान्त धर्म को अपने संइलेषण में यथासंभव 
अपने-अपने रूप में बनाये रखने के लिए अत्यधिक उत्सुक थे। 
वेदान्ती के रूप में वह ब्रह्म या निरपेक्ष सत्ता को नहीं छोड़ सकते । 
किन्तु जब वह बोद्ध धर्मावलम्बी के इस सिद्धान्त को स्वीकार करते हैं 
कि सान्‍्त मिथ्या है, उस समय उनकी निरपेक्ष सत्ता कुछ ऐसी चीज 
बन जाती है, जिसमें सब-कुछ लणप्त हो जाता है, और कुछ भी उपलब्ध 
नहीं होता। यदि परिवर्तन और वद्धंनशीलता को अवास्तविक माना 
जाय, तब तो स्थायित्व भी अवास्तविकता में परिवर्तित हो जाता है; 
किन्तु वेदान्तसम्मत निरपेक्ष सत्ता उनका पीछा नहीं छोड़ती है; और 
यह ठीक ही हे कि वह उस सत्ता को छाद्ध स्वीकृति या पूर्णता के रूप 
में देखता है । शंकर के साहित्य में कुछ प्रसंग मिलते हैं, जहां संसार 
और निरपेक्ष सत्ता के बीच संबंध का उनका ठीक दृष्टिकोण दिखाई 
पड़ता है । किन्तु इन प्रसंगों ने अपनी प्रभावशीलता खो दी है, क्योंकि 
उनके साहित्य में विरोधी मत को प्रकट करनेवाले प्रसंग मिलते हैं और 
उनके दर्शन के व्याख्याताओं ने उनकी उपेक्षा ही कर दी है। किन्तु इस 
बात का प्रतिवाद नहीं किया जा सकता कि वेदान्ती के रूप में शंकर सत्ता 
की जिस स्वीकारात्मक पद्धति का अनुसरण करते हैं और बौद्ध धर्म के 
व्याख्याता के रूप में कभी-कभी सत्ता की जिस निषेधात्मक पद्धति का 

अनुकरण करते हैं, उनकी आपस में असंगति और विरोध है। 

बौद्ध धर्म ने क्योंकि दो हजार वषे पूर्व आरयों के प्राचीन संतु- 
लित दृष्टिकोण को भंग कर दिया था, इसलिए भारत में पदार्थ के 
विरुद्ध आत्मा विद्रोह करती रही है । जब इस देश में बोद्ध धर्म बिल्कुल 
समाप्तप्राय हो गया, तो शंकर की विचारधारा ने उस ज्योति को 
प्रदीप्त रखा है । यद्यपि बौद्धधर्म अपनी जन्मंभूमि से विशेष सम्प्रदाय 
के रूप में लप्त हो गया है तो भी बौद्धधर्म की शिक्षाएं भारत की धार्मिक 
शिक्षाओं का आवश्यक अंग रहीं, क्योंकि हिन्दू दशेन के सामान्य विकास 
में बौद्धधर्म के सिद्धान्त हिन्दूधर्म में खप गये । वे भारतीय विचार के 
मुख्य प्रवाह में मिलकर एक हो गये। प्रातःस्मरणीय सन्‍्तों और ज्ञानियों 
का विशाल दल इस आदहों के अनुसार जीवन व्यतीत कर चुका है; वे 
ऐन्द्रिय संसार के साथ के सभी प्रकार के सम्बन्धों की दृढ़ता से निन्‍्दा 
करते रहे हैं, और सांसारिक जीवन को प्रबलता से अस्वीकार करते 
रहे हैं । भारत के प्राचीन ऋषि संसार-त्याग को केवछ एक कारण मानते 
थे, उद्देश्य नहीं। संसार की प्रबल स्वीकृति तथा संसार के दृढ़ त्याग-- 
इन दोनों के बीच की संतुलित संगति पर देश के मानवतावादी 
विचारकों ने बल दिया था। रवीन्द्रनाथ टेगोर मानवतावादी विचार- 
धारा के प्रतिनिधि हैं । हिन्दूधर्म की विचारधारा से रवीन्द्रनाथ की 
विचारधारा भिन्न हैं--इस धारणा का कारण यह है कि हिन्दूधर्म को उस 
अद्वेत वेदान्त के विशेष रूपों में से अभिन्न मान लिया गया है जो इतिहास 
की आकस्मिक घटनाओं के कारण संसार का प्रतिवाद करनेवाला सिद्धान्त 
बन गया । रवीन्द्रनाथ का धर्म उपनिषदों, भगवद्गीता और पीछे बने 
आस्तिक दर्शनों के प्राचीन ज्ञानियों के धर्म के समान हैं । 


: ३: 

उसने कविता के संबंध में कहा--और कितनी दिव्य थी बह, 
““एक प्रकाश, एक प्रेम--एक आत्मा, जो वायु की तरह बदलती 
है, जैसे भी वह चाहती है, चाहे इधर, चाहे उधर । एक ओस, जो 
ऊपर से परमात्मा के देश से बरसी हे; एक शक्ति, जो स्वप्न की तरह 
आती है और जाती है और जिसका कभी भी कोई भी पता नहीं छूगा 

सकता, वह हे पृथ्वी पर स्वर्ग का प्रकाद, सत्य की उज्ज्वलतम किरण ! 
““शेली 
मनुष्य-जाति को अधिकाधिक यह पता चलेगा कि हमें, जीवन 
की व्याख्या के लिए और अपनेको सांत्वना देने के लिए, अपनेको 
जीवित रखने के लिए, कविता की ओर मुड़ना पड़ेगा । कविता के बिना 
हमारा विज्ञान अपूर्ण प्रतीत होगा और जिसे हम आजकल धर्म और 
दर्दोन समझ रहे हैं, उसमें से बहुत-कुछ का स्थान कविता ग्रहण 
करेगी .. . एक दिन आयेगा जब हमें अपने पर आइचर्य होगा कि हम 
उनपर विश्वास करते रहे और उनको गम्भीरता से ग्रहण करते 
रहे, और जितना अधिक हम उनके खोखलेपन को जान लेंगे, उतना 
ही अधिक हम कविता द्वारा प्रदान किये हुए 'ज्ञान के इवासोच्छवास 

और उसकी अधिक परिष्कृत तथा उत्कृष्ट आत्मा का सूल्य समझेंगे। 
--मेथ्यू आनंल्ड 

(१) 


प्रथम अध्याय के प्रथम खण्ड में हम कह चुके हैं कि रवीन्द्रनाथ 
तात्त्विक दृष्टि से कवि हें, और दाशेनिक नहीं, यद्यपि हमारे लिए 
उनके काव्य से उनके दार्शनिक विचारों को एकत्र कर लेना संभव है। 
ऐसे भी आलोचक हें, जिनका मत है कि रवीन्द्रनाथ की कविता प्रथम 
श्रेणी की नहीं है, क्योंकि यह आध्यात्मिक विद्या और रहस्यवाद 
से भरी हुईं है। रवीन्द्रनाथ की दाशनिक शिक्षा से संबंधित प्रथम दो 

अध्याय इस विचारधारा को पुष्ट। ही करते हैं और रवीन्द्रनाथ की 
कविता की महत्ता के संबंध में पाठक के दिल में सच्चा संशय पेदा 
हो जाता है । कविता के परम्परागत रूप में परिवर्तत से कठिनाई 
और भी अधिक बढ़ गई है और इसने संशय को और भी गुरुता 
प्रदान करने में सहायता की है, जिससे संशय प्राय: निश्चय में बदल 
गया है । यहां हम यह विचार करेंगे कि यह आलोचना किस 
मात्रा में व्यायसगंत है, और प्रसंगतः काव्य और दर्शन के पारस्परिक 
संबंध के विषय में रवीन्द्रनाथ के विचारों का अवलोकन करेंगे और 
इसी प्रकार से दूसरे विषयों पर विचार करेंगे । 


(२) 

प्रारम्भ में जिस समस्या का समाधान करना है, उसका संबंध 
कला, विशेषतः काव्यकला के उद्देश्य से हैं । दि साइकल आँव स्प्रिंग' में 
रवीन्द्रनाथ ने लिखा है, “हम (कवि) मनुष्यों को उनकी इच्छाओं 
से मुक्त करते हैं ।/” इन शब्दों में उन्होंने स्वतंत्रता के मार्ग के रूप 
में कछा के ठीक कार्य की ओर संकेत किया है । कलाकार हमें संसार 
के बंधनों को भुलाने में सहायता देता है, और हमारे लिए उन अदृष्ट 
संबंधों को प्रकट करता है, जिनके द्वारा हम अनन्तता से बंधे हुए 
हैं । सच्ची कला जीवन की मात्र यांत्रिकता से हमारे विचारों को 
हटाती है, और हमारी आत्मा को उसकी तुच्छता से ऊपर उठाती हे। 
यह आत्मा को संसार की अशान्त करनेवाली क्रियाओं से मुक्त करती 
हैं और हमें, “हमारे कोलाहलपूर्ण रुग्ण-प्रकोष्ठ से! बाहर निकालती 
है। यह रूढ़ संसर्गों और एक ढरें के विचारों के जाल से हमारे मन 
को मुक्त करती है । सारी कला का रहस्य आत्म-विस्मरण हैँ। कवि 
या कलाकार हमारे अन्दर विद्यमान कवि या कलाकार को मुक्त कर 
देता है । और यह वह तभी कर सकता है, जब उसकी कला-कृति की 
उत्पत्ति आत्मविस्मरण के आनन्द से उद्भूत हुई हो । वह अन्य सभी 
पदार्थों से मुंह मोड़ लेता है और जिस विशेष विषय की वह व्याख्या 
करना चाहता है, उसीसे अपना तादात्म्य स्थापित कर लेता है, उसी 

में अपनी चेतना को लीन कर देता है और अपनेको डबो देता है। 
वह उस पदार्थ को पुकारता है, जिसके सौंदर्य को वह प्रकट करना 
चाहता हे । 
मेरी आत्मा ! हें उग्र आत्मा, भले ही त्‌ प्रचण्ड हो, किन्तु तृ 
मेरा स्वरूप बन जा ! " 
जब आत्मा की इस प्रकार की विस्मरण की अवस्था होती 
है, और उसका अनात्म से तादात्म्य होता है, जब कलाकार 
का आन्तरिक जीवन उसके बाह्य जीवन से अभिन्‍न हो जाता है, 
तभी कला का जन्म होता है। ऐसा इसलिए है, क्योंकि कला 
आनन्द से उत्पन्न हुईं है और वह स्वयं आनन्द को उत्पन्न करती 
है। जब हम कहते हैँ कि कला का काये या उद्देश्य मनोरंजन करना हैं, 
तब यह नहीं समझा जाना चाहिए कि कछाकार या स्रष्टा 
आनन्द देने के सजग प्रयोजन से कला का निर्माण प्रारम्भ करता 
है, और न यह समझना चाहिए कि सामाजिक रसज्ञ आनन्द लेने का, 
जानबूझकर, कोई उपाय करता हैँ । कलात्मक सर्जना और मनोरंजन, 
दोनों स्वत:प्रवरतित और अज्ञात रूप से अनुभूत होते हें । कलाकार 
श्रोताओं को प्रसन्‍न करने या संसार को आनन्दित करने की किसी 
विशेष प्रेरणा से अपनी कंति की रचना नहीं करता । कलाकार की 
गम्भीर आत्मानुभूति ही कला-कृति का बाह्य रूप धारण कर लेती हे । 
जब हृदय उस आत्मानुभूति से अभिभूत हो जाता हैँ तो वाणी मुखर हो 
उठती हे । विलियम ब्लेक ने कहा हें--“अतिरेक के मार्ग पर चलकर 
ही बुद्धिमत्ता के प्रासाद तक पहुंचा सकता हैँ । रवीन्द्रनाथ के अनुसार 
कला का उद्गम, “अतिरिक्त के प्रदेश में* होता है । अतिरिक्त 
शक्ति कला द्वारा अपने निकास का प्रयत्न करती है । कला आनन्द की 
पुत्री है। खेल में मनुष्य की अतिरिक्त शक्तियों की अभिव्यक्ति होती 
है । जब मनुष्य को किसी उद्देश्य को प्राप्त करना होता है, तो वह 
अपनी वाणी का प्रयोग करता है; किन्तु जब उसका इस प्रकार का 
कोई उद्देश्य नहीं होता, तो वह गाता है। वह अपने परों से चलता 
* शी... 

हैं, जब उसका कहीं पहुंचने का उद्देश्य होता हे । किन्तु जब उसका 
ऐसा कोई उद्देश्य नहीं होता, तो वह नाचता है । मनुष्य अपने हाथ 
से लिखता है, और इससे कार्य भी करता है, जब उसे कोई उद्देश्य 
पूरा करना होता हैं । किन्तु जब उसका ऐसा कोई उद्देश्य नहीं होता, 
तो वह उससे चित्र बनाता है। किन्तु यदि हमारा सारा समय और 
हमारी सारी शक्तियां युद्ध और व्यापार में, विज्ञान और उद्योग में 
समाप्त हो जाती हैं, तो हम अपने बहुमूल्य समय और शक्तियों को 
चित्रकारी और मूर्ति-शिल्प में, संगीत और नृत्य में नहीं लगा सकते ! 
उस समय हमारे समाज में उन अकर्मण्यों--कलाकारों-के लिए कोई 
स्थान नहीं होता । किन्तु कला अकर्मण्यता से उत्पन्न हुईं है, कार्ये- 
तत्परता से नहीं । कला में हम अपनी भौतिक या बौद्धिक आवश्यक- 
ताओं की पूर्ति का प्रयत्न नहीं करते। हम केवल अनुभव करते हैं 
और आनन्द उठाते हैं, किन्तु हम विश्लेषण या नाप-तौल नहीं करते । 
उन तथ्यों की पुनरावृत्ति, जो उपयोग में छाये जा सकते हैं या जिनका 
लाभ उठाया जा सकता है, जेसे “सूर्य गोल है, जल द्रव हैँ, अग्नि उष्ण 
है---असह्य होगी। किन्तु सूर्योदय के सौन्दर्य के उस वर्णन की शाइवत 
दिलचस्पी” बनी रहेगी, जिसका कोई भी आथिक या उपयोगितावादी 
मूल्य नहीं. - . “क्योंकि वहां सूयदिय का तथ्य नहीं, किन्तु उसका 
हमसे सम्बन्ध श्ञाइ्वत दिलचस्पी का विषय हे ।”' कला का विषय 
व्यक्तित्व का संसार है । कला व्यक्तित्व की अभिव्यक्ति हैँ । किन्तु 
यह युक्ति दी जा सकती है कि सारी क्रिया आत्माभिव्यक्ति है; और 
इसलिए यह कहने में, कि कला आत्माभिव्यक्ति है, कोई विशेष अंतर 
नहीं पड़ता । किन्तु हमें यह स्मरण रखना चाहिए कि कला के अतिरिक्त 
प्रत्येक दूसरे क्षेत्र में क्रियाशीलता किसी-न-किसी चीज का साधन 
होती है, जबकि सोन्दये में हमारा कोई गृढ़ उद्देश्य नहीं होता । 

.. हम किसी चीज को इसलिए जानना चाहते हैं कि उसे उपयोग 
में ला सकें । कला में आत्माभिव्यक्ति का कोई दूसरा उद्देश्य नहीं 
होता । यह अपना उद्देश्य अपने-आप हूै। आत्माभिव्यक्ति हुआ करती 

हैं, क्योंकि यह बिना हुए नहीं रह सकती । इसे किनन्‍्हीं भौतिक या 
आथ्थिक आवश्यकताओं को पूरा नहीं करना होता। “जब हमारा हृदय 
प्रेम में या दूसरे तीव्र मनोभावों में जाग्रत होता है, तो हमारे व्यक्तित्व 
में बाढ़ और ज्वार-भाटठा आ जाता है ।”' कविता कार्य नहीं है, 
किन्तु जैसा कि ब्राउनिंग ने कहा है, यह आस्फोट या विस्फोटक हे। 
क्योंकि कला आत्म-विस्मरण के आनन्द से उत्पन्न होती है, इसलिए 
यह आनन्दित करने या आनन्द को उत्पन्न करने के उद्देश्य को पूरा 
करती है, और इस प्रकार आत्मा को उसकी जंजीरों से मुक्त होने 
और अपने-आपसे तथा संसार से शान्ति प्राप्त करने के लिए सहायता 
प्रदान करती है । यह हमें उठाकर उस उच्च मनोदशा में ले जाती 
है, जिसमें प्रत्येक वास्तविक चीज व्यावहारिक रूप में कुछ भी नहीं 
रहती । यह आत्मा को इसके अपने स्वाभाविक घर में प्रविष्ट कराने 
में और स्वतन्त्रता तथा सौन्दर्य के ऐसे राज्य की नागरिकता के 
दावे को प्रा कराने में सहायता करती है, जिस राज्य में सभी सबे- 
सत्ताधारी होते हैं और कोई भी प्रजा नहीं होता । साथ में यह उच्च- 
तर जीवन को भी प्रभावित करती है, जिसका यह अंश है, क्‍योंकि 
यह अनन्त को सामान्य जीवन में ले जाती हेँ। इस प्रकार यह 
जीवन को आभूषित करती हैँ और सत्ता को आनन्दित बनाती हैं । 

कला उपदेशात्मक नहीं होती । इसका कार्य आनन्दित करना 
है, उपदेश या शिक्षा देना नहीं। यह हमें उच्च उद्देश्यों के लिए 
अज्ञात रूप से उत्साहित किया करती हैं और शिक्षाएं नहीं दिया 
करती । दर्शन तक-वितर्क कर सकता है और शिक्षा दे सकता है, 
धर्म उपदेश दे सकता हैँ और आदेश दे सकता है; किन्तु कला केवल 
आनन्द देती है और प्रसन्‍न करती हैं। शिक्षा और आत्मोन्नति 
कला के परिणाम हो सकते हूँ, किन्तु इसका उद्देश्य आनन्दित करना 
मात्र हे। जबकि यह अपने प्रकाश से चमकती है, उस समय यह 
प्रकाश दूसरे को प्रभावित कर सकता हैं। कविता क्‍योंकि कला की 
ही उपजाति है, इसलिए इसका उद्देश्य प्रसन्‍नता प्रदान करना है, न कि 
लाभ पहुंचाना । 


न्‍अतनारनामदमललकसकपागाकलनन न ननन क लक... ननशननण कलवरकतनप जलन नीलनननक, 

कला के उद्देश्य के इस विचार से भारतीय विचारधारा की 
कोई सहानुभूति नहीं है--लोगों की यह सामान्य धारणा मिथ्या हैं । 
“भारत के प्राचीन काव्यशास्त्रज्ञों ने नि:संकोच कहा है कि आनन्दानुभूति 
साहित्य की आत्मा है--ऐसी आनन्दानुभूति, जो अनासक्त हो ।”१ 
कला का उददेश्य--आनन्‍्द, जब उस सुख से अभिन्‍न समझ लिया 
जाता है, जिसकी सुखवाद के स्थूल अर्थ में व्याख्या की जाती है, 
तो भारतीय विचारधारा इसके प्रति विरोध प्रकट करती हैं। 
जब कला हमारी उत्तेजना की अनभति की सनक के लिए आयोजन 
करती हैँ, तो इसकी आलोचना की जाती हे और इसे दूषित ठहराया 
जाता है। भारतीय कला में संसार-त्याग की व्यंजना उसके आध्या- 
त्मिक उद्देश्य के विरुद्ध विद्रोह की अभिव्यक्ति नहीं, किन्तु उस सुख- 
वादी रुख के प्रति विद्रोह की अभिव्यक्ति है, जिसने उसके उद्देश्य को 
अध:पतित कर दिया है। सौन्दर्यमयी भावना आध्यात्मिक अनुभव हैं 
केवल व्यक्तिगत अनुभव नहीं । जब कला आध्यात्मिक स्वतंत्रता 
की प्राप्ति का साधन नहीं रहती, और केवलरू मनोरंजन का कारण बन 
जाती है, तब वह कला के अपने सच्चे स्वरूप से वंचित हो जाती है । 


. (३) 

कला की उपजाति के रूप में यद्यपि काव्य का उद्देश्य हमें 

दर्शन से परिचित कराना नहीं है, तो भी यह तबतक अपना प्रयोजन 
पूरा नहीं कर पाता, जबतक इसमें दाशनिकता की दृष्टि समाहित नहीं 
हो । यदि काव्य के द्वारा अनन्त सत्ता की अभिव्यक्ति नहीं होती, तो 
यह हमें कभी आनन्द प्रदान नहीं कर सकता। हीगल के शब्दों में काव्य 
का उद्देश्य--“कल्पना के सम्मुख सुसंगत संसार के अंतिम आदश के 
स्वरूप को प्रस्तुत करना है ।” अरस्तू ने कहा था कि “काव्य संपूर्ण 
साहित्य में सबसे अधिक दा्शनिकता लिये होता है, क्योंकि उसका उद्देश्य 
सत्य है।” सच्चा कवि वह है, जो प्रत्येक अंश में संपूर्ण को देखता है 
ओर काव्य के द्वारा संपूर्ण दृष्टि की अभिव्यक्ति करता है। “काव्य का 
मुख्य उद्देश्य केवल मनोरंजन करना, या मनुष्य-जाति के अच्छे-बुरे 

अनुभवों को केवल अभिव्यक्त करना, या मानव-प्रकृृति के और मानव- 
जीवन के हमारे ज्ञान को केवल बढ़ाना नहीं है। किन्तु यदि काव्य का 
यह उद्देश्य है, तो इसका अत्युच्च उद्देश्य आदशे सत्य का उद्घाटन भी 
है, अर्थात्‌ उस संसार का उद्घाटन, जिस संसार की यह संसार केवल 
छाया है या भद्दी नकल है; अर्थात्‌ उस अनन्त, अपरिवर्तनशील तथा 
विशिष्ट सत्ता का उद्घाटन, जो पृथ्वी के जड़ पदार्थ तथा समय के 
साम्राज्य की अताक्त्विक और अनह्वर घटनाओं का आधार है ।”* कोई 
विशेष कृति काव्य हे या नहीं--इस बात को परखने में हमारी सहायता 
देनेवाली कसौटियों में एक सुनिश्चित कसोटी यह है कि वह हमें दृष्टि 
की संपूर्णता प्रदान करती है या उसमें संपूर्ण सत्ता के केवल बाह्य रूप 
ही प्रकट होते हैं। इसलिए, दर्शन और काव्य को परस्पर-विरोधी 
बतलाने के स्थान पर हमें यह कहना चाहिए कि काव्य तभी काव्य 
हो सकता है, जब वह यहां बतलाये हुए अर्थ में तात्त्विक रूप से 
दाशंनिक हो । 

जो मन शान्त है, जो आत्मा शान्त है, केवल वही अच्छी काव्य- 
रचना करने में समर्थ है। एक क्षुब्ध आत्मा या एक चिन्तित मन उच्च 
काव्य प्रदान नहीं कर सकता । जीवन की लय ही अपनेको काव्य की 
लय में प्रकट करती है । हृदय में माधुय होगा, तभी जिह्ठा में स्वर का 
माधुर्य होगा। आत्मा को समस्वरता तभी प्राप्त होती है, जब मन 
संशयशील नहीं होता । तभी आत्मा एक प्रकार की निष्क्रियता 
में मग्न होती हे, सृष्टि की स्वत:प्रवुत्ति के लिए अपनेको समपित 
करती है, और उसमें अपने आनन्द को अनुभव करती है। मानवीय 
आत्मा काव्य के परमोल्लास तक तभी ऊंची उठ सकती हे, जब वह 
अपने से बाहर की वस्तुओं की आत्मा से समस्वरता स्थापित कर लेती 
है । “उस संसार को जिसकी आत्मा रेखाओं तथा रंगों, संगीत तथा 
गतियों, संकेतों तथा कानाफूसियों, और अनिवेचनीयता की सारी 
व्यंजनाओं की अन्तहीन लय में अभिव्यक्ति के लिए तड़पती प्रतीत होती 
है, उसकी अपनी रचनाओं में उसे व्यक्ति की अभिव्यक्ति के लिए 


१ चटन कौलिन्स, दि ट्र फंक्शन आँव द पोषट्री' 

मानवीय हृदय की अपरिसमाप्त अभिलाषा के रूप में अपनी संगति 
अनुभव होती है।”' काव्य मानव-हृदय में विश्व के सुरीलेपन को गूंज 
हैं। जिस आत्मा को विश्व से शान्ति नहीं मिलती, जो यह सोचती हैं 
कि संसार नष्ट होने के लिए छोड़ दिया गया है, क्योंकि परमात्मा 
स्वर्ग में ही रहता है, वह महान्‌ कवि नहीं बन सकती । जो निराशा- 
वादी व्यक्ति उच्च तथा निम्न सत्ताओं के बीच अपरिहायें व्यवधान को 
अनुभव करता है, जो लोकोत्तरतावादी व्यक्ति आदर्श को संसार की 
प्रक्रिया तथा समय से परे समभता है, और जो संसार का प्रतिवाद 
करनेवाला संन्यासी इस जीवन से उड़कर श्न्यता में लीन होना चाहता 
हैं--ये सभी महान्‌ कवि नहीं बन सकते, क्योंकि उनका संसार से 
विरोध है। 'निराशावादी काव्य' यह शब्द अपने-आपमें विरोधी हैं; 
क्योंकि जिस व्यक्ति के लिए इस संसार में कुछ भी सारभत नहीं हैं, 
वह कवि नहीं बन सकता । सच्चे कवि को या तो संसार में आनन्द 
उपलब्ध होता है, या उसे आनन्द होता ही नहीं । रवीन्द्रनाथ ने इन 
शब्दों में संसार की आत्मा से कलाकार की आत्मा के संबंध का वर्णन 
किया है, “संसार आन्तरिक व्यक्ति से पूछता हे--हे मित्र ! क्‍या 
तुमने मुझे देख लिया हैँ ? क्या तुम मुझे प्यार करते हो ?--उस 
सत्ता के रूप में नहीं, जो तुम्हारे लिए फलों तथा भोजनों की व्यवस्था 
करती है; उस सत्ता के रूप में नहीं, जिसके नियमों की तुमने खोज कर 
ली है, बल्कि उस सत्ता के रूप में जो निजी है, वेयक्तिक है ?” कलाकार 
उत्तर देता है, हां, मेंने तुम्हें देख लिया हे, मेंने तुम्हें प्यार किया है 
और तुम्हें जान लिया हे,--इसलिए नहीं कि मुभे तुम्हारी आवश्यकता 
है, इसलिए भी नहीं कि मेंने तुम्हारा आश्रय लिया हैं और शक्ति के 
अपने उद्देश्यों की पूर्ति के लिए तुम्हारे नियमों का उपयोग किया है । 
में उस सामथ्यं को जानता और पहचानता हूं जो कार्य करती हें, 
आगे बढ़ती है और शक्ति की ओर ले जाती है, किन्तु यह बात नहीं 
है। में तुम्हें देखता हूं, और यह भी जानता हूं कि तुम कहां स्थित हो 
और मेरी कया स्थिति है ?”* क्‍योंकि विश्व के लिए निःस्वार्थ प्रेम 
१ पर्सनेलिटी, पृष्ठ ३२-३३ 

अपनी ही आत्मा का उद्घाटन है, इसलिए यह प्रेम ही संसार के प्रति 
कलाकार की सच्ची मनोवृत्ति है। आत्मा को संसार के साथ अपनेपन 
का भाव होना चाहिए और इससे किसी श्रकार का अपरिचय--- 
परायापन, नहीं अनुभव करना चाहिए । उसे इस रूप में चिल्ला 
पड़ना चाहिए, “क्या यह पृथ्वी भी उसको नहीं, जिसने स्वर्ग बनाया 
है ?”१ सच्चे कवि को ध्वनियों के व्यतिक्रम में--जिसे प्रकृति कहते 
हैं--समस्वरता सुनाई पड़ती है, वह बुराई के हृदय में भलाई 
अनुभव करता हैं, और समय में शाइवतता को देखता हे। आत्मा 
के विध्न और संसार के विरोध उसे यह सोचने के लिए प्रेरित 
नहीं करते हैं कि परमात्मा या तो अस्तित्वशून्य है, या यदि है, तो 
वह पागल हो गया है; बल्कि ये उसके संसार-सम्बन्धी दृष्टिकोण को 
दृढ़ता प्रदान करते हैं । निश्चय ही वह कुरूपता तथा बुराई को पीड़ा- 
स्वरूप समझेगा। “जब उन्होंने तुझ पर प्रहार किया तो तुझे पीड़ा 
हुई, इसने मुझे पूर्णतया छेद दिया। * 
जैसे समस्त सच्चे दर्शन में, वैसे ही समस्त सच्चे काव्य में, उद्देश्य 
का सामंजस्य होना चाहिए । कवि संसार के दुः:खद विरोधों के वर्णन 
' में अपनी कला का प्रदशन कर सकता है, किन्तु उसे यह विश्वास है कि 
इस सबका उद्देश्य शांति और समाधान हैं, न कि असंगति या निराशा । 
इससे यह अभिप्राय नहीं कि पांचवें अंक का पांचवां दृश्य विवाह या 
आशीर्वाद का होता चाहिए | इसका यह भी अभिप्राय नहीं कि उसे 
संसार को विरोधों और संघर्षों से शून्य स्वगे समझना चाहिए | कवि को 
संसार का, इसकी कुरूपता, पीड़ा और संत्रास तथा अपूर्णता के साथ, 
सामना करना चाहिए; किन्तु अन्त में हमें यंह अनुभव करना चाहिए 
कि जिस संसार में हम रहते हैं, वह काफी अच्छा हैँ। वह आत्मा के उपद्रव 
का भी वर्णन कर सकता है, किन्तु उसका केवल यही परिणाम निकलना 
चाहिए कि इस संसार के अन्दर सुव्यवस्थित शांति है। उन महान्‌ 
दु:खान्त रचनाओं के परिणाम बड़े शुद्ध तथा ऊंचे उठानेवाले होते हैं, 

जो आत्मा के कष्टों का तथा उसके प्रलापों का वर्णन करती हैं। जो 
दुःखान्त रचना हमारे हृदय में निराशा और असंतोष की छाप रूगा 
: देती है, वह कला की कृति के रूप में असफल होती है । सच्ची कला में 
अन्तिम अनुभूति विजयोल्लास और सन्तोष की होनी चाहिए । दुःखान्त 
रचना विशिष्ट सत्ता में सावंभौम सत्ता के नियम का निदर्शन है और 
व्यक्तियों के कष्टों में संपूर्ण सत्ता की अनुभूति का प्रदर्शन है। किसी 
दूसरे मार्ग को अपनाने का अर्थ होगा, ताकिकदा और विश्व के सौन्दर्य 
को तिलांजलि देना। उद्देश्य का विरोध केवल उन आंशिक दृष्टि- 
कोणों के कारण ही सत्य प्रतीत हो सकता है, जो दृष्टिकोण विज्ञान 
और गद्य के ही एकाधिकार होते हैं । उनके लिए संसार प्रश्न प्रतीत हो 
सकता है, किन्तु दाशनिक तथा कवि के लिए नहीं । उनका काम यह 
दिखाना हूँ कि विरोध तथा अव्यवस्था अंतिम बातें नहीं हैँ । वे पृथ्वी 
की ट्टी हुईं चापों का पूरा चक्र बनाते हें । दाशनिक यह तक करता है 
कि सारी असंगति अपरिज्ञात संगति है, कवि हमें बुरी चीजों में भलाई 
की आत्मा के दशन कराता है। संसार की शाशवत समस्वरता हमें कवि 
के गीतों में सुनायी पड़ती है । “मेरे कवि, अपनी रचना को मेरी आंखों 
से देखना और अपनी ही शाइवत समस्वरता को ध्यानपूर्वक सुनने के 
लिए चुपचाप मेरे कानों के प्रवेश-द्वारों पर खड़े होना, क्‍या यह तेरा 
आनन्द है ? 
(४) क्‍ 
इस मत को समझ लेने पर काव्य का प्रकृतिवादी विचार दूषित 
ठहरता हैँ। जैसे कला प्रकृति से भिन्न है, इसी तरह प्रकृतिवादी काव्य 
सच्चे काव्य से भिन्न हैं। पहले प्रकार के काव्य को निरीक्षण की 
अधिक आवश्यकता होती है, जबकि दूसरे प्रकार के काव्य को निरीक्षण 
किये हुए भौतिक जगत्‌ के संबंध में चिन्तन की आवश्यकता होती है । 
दर्शन सामान्य बुद्धि नहीं, वरन्‌ उसकी आलोचना है; इसी तरह काव्य 
जीवन नहीं, वरन्‌ उसकी आलोचना है। जँसे दर्शन तथ्यों का विवरण 
. मात्र नहीं, वह उन्हें नियमित और व्यवस्थित भी करता है, वेसे ही 

काव्य तथ्यों की नकल ही नहीं; वह उनकी व्याख्या भी करता 
है। तथ्यों के गम्भीर अभिप्राय का उद्घाटन करके दर्शन उनके 
बाह्य रूपों की आलोचना करता है, और कवि तथ्यों की बाह्य आकृति 
के मुकाबले में उनके आन्तरिक आध्यात्मिक सौन्दय्य को प्रकट करता 
हैं । आदशंवादियों की परम्परा के अनुसार दर्शन अनुभव का निर्माण 
है। संसार के जिन सन्निकट तथा प्रत्यक्ष तथ्यों से दाशनिक जिज्ञासा 
प्रारम्भ होती है, उन्हें वहां समन्वित किया जाता हैं, जहां उनकी 
सन्निकटता तथा बाह्मयता खण्डित होती हैं। इसी तरह कवि-कल्पना 
संसार के तथ्यों से खेल खेलती है और उनके द्वारा सम्पूर्ण सत्ता की 
आत्मा को प्रकट करवाती हैँ । काव्य जीवन और प्रकृति की कल्पना- 
शुन्य नक़लू नहीं है । कवि का उद्देश्य वस्तुओं में जीवन को और प्रकृति 
में आत्मा को उद्घाटित करना है । दाशंनिक हमें बतलाता हू कि यांत्रि- 
कता विश्व का अन्तिम रूप नहीं है, जबकि कवि उन चीजों में भी जीवन 
अनुभव करता है, जो मृत समभी जाती हैं । क्योंकि जिस तरह सच्चाई 
की तथ्य से केवल-मात्र अनुरूपता नहीं है, उसी तरह काव्य भी प्रकृति 
के तथ्यों की केवल-मात्र अनुकृति या मन का प्रवाह नहीं है । दोनों ही 
सर्जनात्मक पुर्ननिर्माण हूँ, दोनों ही जीवन के दर्पण हैं । उस जीवन के 
नहीं जो बाह्य है, वरन्‌ उस जीवन के जो गंभीरतम है और जो जीवन 
का सर्वोत्तम रूप है । यदि काव्य उन बातों को हूबहू रूप में प्रकट करने 
में हैं जिनका हम हृदय की धड़कन के बिना अनुभव करते हैं, जेसा कि 
हमारे वर्तमान कुछ कवि करते हैं जब वे मिट्टी के तेल के कनस्तर और 
तार-व्यवस्था के बारे में गाते हैं, तो यह सच्ची कविता नहीं 
होती । कीट्स के अनुसार सोन्‍्दय्य सत्य हूँ, प्रकृतिवाद नहीं । कविता 
निर्माण है नकल नहीं; यह दिव्य दर्शन है, प्रतिलिपि नहीं ; यह चित्र हैं, 
फोटोग्राफ नहीं । भारतीय विचारधारा आत्मा से विरहित प्रकृति के 
प्रति उदासीन हैँ। इस प्रकार की प्रकृति मायिक घटना है। यह उस रूप 
में वास्तविक हैँ, जिसमें यह देवी तत्त्व या आत्मा का उद्घाटन करती 
है। कला मानव-मन का वह प्रयत्न है, जो प्रकृति के तथ्यों के आध्यात्मिक 
अभिप्राय और आन्तरिक सौन्दय को ग्रहण करता है । संसार की वस्तुएं 
अपने-आपमें सुन्दर नहीं हैं, किन्तु ऊपर बतायी हुईं बातों की व्यंजना 

करने के कारण सुन्दर हैं । किन्तु जब काव्य चीजों का यथातथ्य चित्रण 
करने का प्रयत्न करता है तो वह काव्य नहीं रहता, तब वह गद्य, 
विज्ञान या कोई दूसरी चीज बन जाता हैँ। काव्य बाह्य स्वरूप को 
महत्त्व देने की अपेक्षा अनुप्राणित करनेवाली आन्तरिक आत्मा को 
अधिक महत्त्व प्रदान करता है। सच्चे काव्य का मूल तत्त्व प्रकृति के 
प्रति निष्ठा नहीं, वरन्‌ उसकी आत्मा के प्रति निष्ठा है । 

जबकि यह कहना ठीक है कि काव्य भावाभिव्यक्तिपरक तो हो, 
परन्तु इसे निजी या वैयक्तिक अनुभूति की अभिव्यक्ति नहीं होना 
चाहिए। इसे सावंभौम मस्तिष्क या सामान्य संकल्प-शक्ति का कथन होना 
चाहिए । इसे उस अनुभूति की अभिव्यक्ति करनी चाहिए जो चिन्तन 
के आलोक से आलोकित हो। जिस तरह से प्रत्येक प्राकृतिक तथ्य हमारे 
सन्मुख उसके आदर्श उद्देश्य के प्रकाश में प्रस्तुत किया जाता हैँ, उसी 
तरह प्रत्येक आत्मगत भावना कवि के सम्पूर्ण अनुभव के निदर्शेन के 
रूप में प्रकट की जानी चाहिए। काव्य में कवि का कोई विशिष्ट 
मनोभाव मात्र ही प्रकट नहीं होता, वरन्‌ उसकी समस्त अनुभूति 
प्रकट होती है। प्रत्येक अनुभूति को कवि के उस पूर्ण दिव्य दर्शन के अंग 
के रूप में प्रकट किया जाता है, जो कवि की कृति की अन्त:प्रेरणा होता 
हैं । रवीन्द्रनाथ ने लिखा है : “काव्य मात्र भावना या अभिव्यक्ति 
नहीं, यह तो रूप की रचना हे । कवि के अन्दर छिपे सूक्ष्म क्रियात्मक 
कौशल के कारण विचार आकार ग्रहण करते हें । यह सर्जनात्मक 
शक्ति काव्य का उद्गम है। इन्द्रियानुभूतियां, भावनाएं और भाषा तो 
इसको केवल उपादान कारण हैं ।" सच्ची कविता संवेग और चिन्तन 
का मिश्रण है। केवछ अनुभूति या संवेग की कोई वाणी या उक्ति नहीं 
हो सकती । यह तो वाणीरहित होगी, जिस तरह से दर्शन में आत्म- 
निष्ठावाद (सब्जेक्टिविज़्म) है। विचार द्वारा भावना के संयम के 
अभाव में स्पष्ट अनुभूति नहीं हो सकती और इसलिए कविता भी नहीं बन 
सकती |” सौन्दर्य की सृष्टि असंयत कल्पना का काम नहीं । जब भावावेश 
को पूरी शक्ति प्राप्त हो जाती है तो वह अनियंत्रित अग्नि की तरह 

नाशक शक्ति बन जाता है ।”” बडे सवर्थ का भी यही अभिप्राय 
है, जब वह कहता है कि “कविता वह संवेग है, जिसका स्मरण या 
अनुस्मरण प्रशान्ति के क्षणों में किया जाता है । कभी-कभी काव्य की 
वेशभूषा की सरलता हमारे अन्दर यह अ्रान्त धारणा उत्पन्न कर 
देती है कि काव्य ऊपरी अनुभूति की अभिव्यक्ति है, किन्तु स्वाभा- 
विकता और सरलता प्रशिक्षण और अन्तरनिहित विचार के प्रतिकूल 
अनुपात में होते हैं । “वह प्रशिक्षण बहुत अधिक जटिल हे, जो हमें स्व॒र- 
संगति की पूर्ण सरलता की ओर ले जाता है ।”* काव्य हमारी 
शक्तियों के विश्वाम या अवरोध के लिए नहीं है । इसमें कठोर परिश्रम 
और आलोचनात्मक चिन्तन अन्तनिहित होता हैं । जब मनुष्य की 
शक्तियां उच्चतम स्थिति में होती हें, तो अनुभव होता है मानो बे 
निम्नतम स्थिति में हें । यह उस दृष्टि की भ्रान्ति के सदृद्य हैं, जिसमें 
गति और गति-शून्यता दोनों एक मालूम होते हैँ । कलाकार सामान्य 
लोगों की अपेक्षा अधिक तीज जीवन व्यतीत करता है, क्योंकि केवल 
तीव्रता से ही अन्तदृष्टि पैदा होती हैं। 

लोकोत्तरता का जो मत पद्य को गद्य से भिन्न मानता है, वह 
उन आद्शों को काव्य का विषय मानता है, जीवन में जिनकी कोई 
वस्तु-स्थिति नहीं है । यह मत प्रकृतिवादी मत का सर्वथा विरोधी है और 
समान रूप से अमूर्ते और अवास्तविक हैँ । शास्त्रीय कवि, जो प्राचीन 
“बस्त्रों की बाधाओं से रहित तेराक के रूप में अधिक आसानी से पानी 
को चीरता चला जाता है,” वह स्वप्नलोक या परीलोक की रचना 
करता है, जिसमें जीवन के अन्दर आवद्यक रूप से विद्यमान कष्ट 
और पीड़ा की उपेक्षा की गई हे। ऐसा कवि यथाथर्थवादी कवि के 
सर्वेथा विपरीत है, जो संसार का उस रूप में चित्र बनाता है, जिस रूप 
में वह नयन-पटल को प्रभावित करता है और है, उस रूप में हमें 
संसार का हूबहू चित्र प्रदान करता है जो उसका बाह्य रूप है। 
यह कथन कि काव्य जीवन से असंबद्ध है, उसी प्रकार असत्य है जेसे 

यह कहना कि काव्य जीवन की केवल प्रतिलिपि मात्र है । कवि 
के लिए पृथ्वी उसका घंर हैं और स्वर्ग उसकी आशा । एक सच्चा दर्शन 
हमें यह बतलाता है कि यथार्थ तथा आदशे, प्रकृति तथा कला, जीवन 
तथा आलोचना और निरीक्षण तथा चिन्तन--इन सबके बीच भेद 
आपेक्षिक है। किन्तु ये दोनों परस्पर-विरोधी हो जाते हैं, जब हम चीजों 
के बाह्य रूपों, जो प्राकृतिक कहलाते हैँ, और उनके आच्तरिक गुप्त 
रूप, जो बाह्य सतह के अन्दर व्याप्त होते हैं तथा जिन्हें हम दाशनिक 
कहते हें--इन दोनों प्रकार के रूपों के बीच भेद की सुनिश्चित रेखा 
खींचते हैँ। किन्तु का केवल प्रकृति हैं, जिसका गहराई से अनुभव और 
चिन्तन किया गया है। “कला स्वयं में प्रकृति है ।'* 

काव्य के प्रकृतिवादी और लोकोत्तरतावादी दृष्टिकोण, दर्शन 
के प्रकृतिवादी यथार्थवाद और लोकोत्तरवादी आदशेवाद इन दो चरम 
विरोधी मतों के अनुरूप हैं। काव्य के इन दोनों दृष्टिकोणों के अनुसार 
काव्य के विषय बाह्य तथ्य या अमूर्ते आदर्श होने चाहिए | आचार- 
शास्त्र में इन दोनों के प्रतिरूप उपयोगितावादी अर्थ में सुखवाद और 
संसार के प्रति निःस्पृहता के अर्थ में बुद्धिवाद है। सब एकपक्षीय हैं। सच्चा 
दर्शन हमें सिखलाता है कि सम्पूर्ण में वे आदर्श सम्मिलित हें जो यथार्थ 
सत्ताओं में व्याप्त हैं । यथाथ बुद्धिसंगत हैँ । दोनों के अन्दर सम्बन्ध- 
विच्छेद अवास्तविक और तथ्य के विरुद्ध है। काव्य में वास्तविक 
अनुभव के तत्त्व सम्मिलित होने चाहिए। किन्तु उन्हें सच्चे आदर्श की 
दृष्टि से प्रयोग में लाना चाहिए। इसमें हम यह मान लेते हैं कि प्रकृति 
ओर मनुष्य का अंतिम सत्य एक ही हैँ और यही सन्तुलिति दशेन का 
परिणाम है। भारत के प्राचीव उपनिषद्‌ ही नहीं, बल्कि आधुनिक 
आलोचनात्मक आदशेंवाद के नवीनतम दर्शन भी यही कहते हें कि जो 
सिद्धान्त मनुष्य के आदशे के रूप में मानवीय कल्पना में काम करता 
है, और जिस उद्देश्य के प्रति प्रकृति अपने अन्तनिहित विचार की शक्ति 
से संचालित होती हू, वे दोनों एकरूप हें । कारलाइल के द्वारा अनूदित 
गेटे (5०८४४८) की ये पंक्तियां कवि की सच्ची भावना प्रकट करती हैं: 

जसे प्रकृति के लाखों-करोड़ों परिवर्तेत निरन्तर एक परिवर्तन- 
दनन्‍्य शक्ति की घोषणा करते हें, 
उसी तरह विचार के विशाल राज्य में एक सिरे से दूसरे 
सिरे तक एक विशाल रहस्य घमता है, जो सदा एक-सा 
रहता हे, 
यह सत्य हे--अनन्त बुद्धि हे--जिसका परिधान सोन्‍्दर्य हु, 
जो देश और काल से ऊपर है अपनी निष्ठा में पूर्ण तथा 
शान्त रहता हैं । 
रवीन्द्रनाथ के लिए अतिरेक रूप में यथार्थवाद और आदशवाद 
दोनों ही ठीक नहीं हैं । उनके लिए यथार्थवाद, जो कला से प्रकृति को 
उसके बाह्य रूप की पूर्ण प्रतिलिपि के रूप में वर्णित कराता है, वह 
काव्य का वेसा ही मिथ्या विचार है जेसे आदर्शवाद का, जो गलियों में 
घूमना गवारा नहीं करेगा; किन्तु उस आदर्श के माध्यम से आकाश में 
खुशी से उड़ेगा, जिसका तथ्य से कोई सम्बन्ध नहीं । उन्होंने उस 
मत को स्वीकार किया है, जो दोनों का उच्च ऐक्य है जिसमें दोनों 
को सीमित किया गया हैँ और दोनों को पूरा । कला न तो यथार्थ 
और अपूर्ण से सम्बद्ध हे और न आदश और स्पष्टता से; वह उस 
प्राकृतिक सत्ता से सम्बद्ध है, जो इसके अन्तनिहित आदशें में समा- 
विष्ट हैं । “में एक आदर्श जीवन में विश्वास करता हूं । मेरा विश्वास 
है कि एक छोटे-से फूल में एक जीवित शक्ति है, जो उसके सौन्दये 
में छिपी हे तथा जो एक तोप से भी अधिक शक्तिशाली है। 
मेरा विश्वास हे कि प्रकृति जिस शक्ति से अपने-आपको पक्षियों 
के कलरव में व्यक्त करती है, वह कानों को बहरा बनानेवाले तोप के 
शब्द से भी अधिक शक्तिशाली है | मेरा विश्वास हैं कि एक आदरों 
पृथ्वी पर मंडरा रहा है। यह आदशें उस स्वर्ग का आदर्श है जो 
केवल काल्पनिक ही नहीं, वरन्‌ अन्तिम वास्तविकता है, जिसकी 
ओर सारी चीजें आगे बढ़ रही हें। मेरा विश्वास हैँ कि स्वर्ग 
का यह दृश्य धूप में, पृथ्वी की हरियाली में, बहती हुईं जलधाराओं 
में, वसन्‍्त के सौन्दर्य में और शरद ऋतु की प्रात:कालीन शान्ति में 
दर्शनीय हें। इस पृथ्वी पर सब कहीं स्वर्ग की आत्मा जाग्रत है और 

! अपनी वाणी को प्रकाशित कर रही हैं . . .। रवीन्द्रनाथ का प्रकृति- 
प्रेम इतना गम्भीर हे कि प्रकृति का प्रत्येक रूप उनके लिए सौन्दर्य का 
प्रतीक बन जाता हैँ । वह प्रकृति को प्रकृति के लिए नहीं, वरन्‌ इसलिए 
प्यार करते हें कि वह उसे ईश्वरीय सत्ता का एक गुण समभते हैं। वह 
प्रकृति को उस आनन्द के आधिक्य के लिए नहीं, जिसे यह जीवन में 
प्रवाहित करती है, वरन उन संकेतों और सूचनाओं के लिए जिन्हें यह 
उच्चतर आध्यात्मिक जीवन प्रदान करती है, प्यार करते हैं । घास की 
एक पत्ती या धूल का एक कण भी उनके लिए अज्ञात से संदेश लाता है । 
उनके लिए प्रत्येक फूल पूजा का प्रतीक हैं, प्रत्येक माला गीतांजलि हैं, 
प्रत्येक वन मन्दिर है और प्रत्येक पर्वंतशिखर परमात्मा का निवास-स्थल 
हैं। बहते हुए पानी का शब्द, पत्तों की मर्‌-मर्‌ ध्वनि, पक्षियों का गीत 
उस महान्‌ परमात्मा की स्तुति के बहुत-से स्तोत्र-गान हें। उन्हें विश्वात्मा 
में विश्वास है । जिसे विश्वास नहीं है, वह महाकवि नहीं हो सकता । 
परमात्मा की सर्वव्यापकता का दर्शन सच्चे और महान्‌ काव्य का 
आधार बनाया जाना चाहिए । भारतीय कवि के लिए संसार में इंश्वर 
की व्यापकता दाशनिक परिकल्पना का विषय नहीं है, वरन यह उसी 
तरह वास्तविक है जैसे धूप या पैरों के नीचे पृथ्वी ।* उनके लिए “कला 
के क्षेत्र में हमारे अन्दर विद्यमान पुरुष अपने उत्तरों को उस परम 
पुरुष के लिए भेज रहा है, जो हमारे प्रति अपनेको तथ्यों के प्रकाशहीन 
जगत्‌ के पार अन्तहीन सौन्दर्य के जगत्‌ में प्रकाशित कर रहा है।”* 
यथार्थ आदर्श को ढंक लेता है, प्राकतिक आध्यात्मिक को और कला 
का कार्य जो वह करती है, यह है कि वह गह्म आध्यात्मिक आदर्श को 
उजागर कर देती हूँ। प्रकृति का लक्ष्य आत्मा बनना है। कलाकार 
या कवि का कार्य प्राकृतिक सत्ता को उसकी उद्िष्ट आध्यात्मिक 
पूर्णता की ओर ऊंचा उठाना हे। कवि उस आत्मा को मकत करता 

है, जो प्रकृति में बन्दी हैं। जब कवि उस आदर्शवाद से अनुप्राणित होता 


) डब्ल्यू० डब्ल्यू० पीयरसन-लिखित 'शान्तिनिकेतन' में रवीन्द्रनाथ ठैगोर 

हैं जिससे उसका शरीर और आत्मा परिपूर्ण होते हैं; उस समय यदि वह 
प्रकृति का स्पश करता हैं तो यह अपनी भौतिकता खो देती है। 
. जो सामान्य है, वह अपनी सामान्यता को, जो पाथिव हैं वह अपनी 
पाथिवता को, और जो शानन्‍्त और अपूर्ण हेँ वह अपनी शान्तता और 
अपूर्णता को खो देता हूँ । आध्यात्मिक सत्ता की दुर्देम्य संवेदना 
बुद्धि से अभिभूत कवि का मन, पदार्थों के जीवन के पाथिव आवरण 
में से फांकता है । ग्रीकों का यह मत कि 'कुछ खास चीजें सुन्दर हैं तथा 
शेष अन्य कुरूप, और कलाकार को केवल उनकी विशिष्टता का 
ध्यान रखना होता है--सत्य नहीं सिद्ध होता । ग्रीक लोग अपने 
देवताओं की मूर्तियां मनुष्यों के पूर्ण नमून्रों से बनाया करते थे, जिन्हें वे 
सुन्दर समभते थे, किन्तु भारतीय ऐसे मानवीय नमूनों की परवाह नहीं 
करते; वे आध्यात्मिक दृष्टि की स्वत: प्रवृत्ति के प्रति अपनेको केवल 
समर्पित कर देते हेँ। शुक्राचार्य ने कहा है, “कलाकार को देवताओं 
की प्रतिमाओं को केवल आध्यात्मिक चिन्तन के द्वारा ही प्राप्त करना 
चाहिए । उसके लिए आध्यात्मिक दृष्टि ही सर्वोत्तम और सत्यतम 
मापदण्ड है। उसे इसपर निर्भर होना चाहिए और बाह्य इन्द्रिय-गोचर 
दृश्य पदार्थों पर नहीं . . . किसी देवता का रूप प्रस्तुत करना बहुत 
अच्छा है, भले ही वह सुन्दर न हो, अपेक्षा इसके कि असाधारण 
रूप से सुन्दर मानव के रूप को प्रस्तुत किया जाय ।”” सामान्य 
भारतीय विचारधारा के अनुसार रवीन्द्रनाथ भी सौन्दर्य को 
स्वानुभूतिमूलक मानते हें। किसी भी चीज को इसका माध्यम 
बनाया जा सकता हैं। भद्दी चीज भी इस दृष्टि से निरर्थंक 
नहीं हैं। “कला में मनुष्य अपनेको प्रकाशित करता है न कि अपने वर्ष्ये 
विषयों को ।” * हमें आध्यात्मिक स्वरसंगति पैदा करनी चाहिए और तब 
सम्पूर्ण संसार में संगीत फूट पड़ेगा | “यह तनन्‍्त्री के तार पर हमारे स्पर्श 
की तरह हे । यदि यह अत्यधिक क्षीण है तो हम केवल स्पर्श से ही 
परिचित होते हैँ; किन्तु यदि यह दृढ़ है तो हमारा स्पर्श तान के रूप में 

हमारे पास लौट आता हैं और हमारी चेतना तीब्र हो जाती है ।”* 
इसलिए तन्‍त्री का तार न तो यह है और न वह ; प्रत्येक चीज हमारे स्पशे 
पर निर्भर है कि वह क्षीण है या दढ़। दूसरे शब्दों में यह बात है कि हम 
आध्यात्मिक अग्नि से पूर्ण हें या नहीं, अथवा हम इसे इस तरह भी प्रकट 
कर सकते हैं और कह सकते हैं कि वह आत्मा जिसमें अग्नि अन्तनिहित 
है, वह तंत्रीवाले किसी वाद्य उपकरण की तरह है और कोई भी पदार्थ जो 
इसपर चोट करता है, ध्वनि को उत्पन्न करता हैं । “मनुष्य के व्यक्तित्व 
का एक प्रयत्न यह है कि वह उस प्रत्येक चीज को मानवता में परिवर्तित 
करे, जिससे उसका वास्तविक सम्बन्ध हैं । और कला पेड़-पोधों के 
विस्तार की तरह है, जिससे यह मालम पड़ता हे कि परिणाम में मनुष्य 
ने रेगिस्तान को अपने प्रयोजन व लिए कृषि-योग्य बना दिया है ।* 
संसार की चीजों का समय के प्रवाह और अवकाश की आपेक्षिकता से 
उद्धार किया जाता है और उन्हें उस प्रकाश में देखा गया है, जो न कभी 
समुद्र पर था, न कभी स्थल पर । वास्तविक कवि की दृष्टि में आध्यात्मिक 
रूप ऐसे सरल और स्वाभाविक हैं और ऐसे वास्तविक हैं जेसे खुली 
आंखों के लिए समुद्र या सूर्य का प्रकाश । सच्चे काव्य में यथार्थ 
को आदरशे का रूप दिया जाता है और आदरशी को यथार्थ का; और 
काव्य का यह विषय सर्वथा अक्षत्रिम तथा पूर्ण रूप से वास्तविक है।. 
टेनिसन के अनुसार काव्य यथार्थ घटना से भी अधिक सत्य है। इसलिए 
महान कविता के अन्दर अवश्य ही आदर्श दृष्टि या सच्चा दशन 
सम्मिलित होना चाहिए। भले ही हमें काव्य अपनी वाग्विदग्धता 
से सम्मोहित कर दे, अपने कौशल से चकित कर दे, अपने वभव से 
रोमांचित कर दे, अपनी विविधता से हमारा मनोरंजन कर दे, अपनी लय 
से लोरी देकर हमें सला दे और असाधारण घटना के लिए हमारी 
जिज्ञासा को शान्त कर दे ; किन्तु यदि इसमें आध्यात्मिक दृष्टि का अभाव 
है तो यह पद्च-तलू पर उतर आता है और काव्य नहीं रहता। 
(५) 

काव्य सर्जनात्मक है, जबकि गद्य विवरणात्मक। काव्य अपने- 

आपमें उद्देश्य है, जबकि गद्य किसी उद्देश्य का साधन । प्रत्येक सच्चे 
कवि में सृजनात्मक दृष्टि होती हे, जो सौन्दर्य की उत्पत्ति के लिए 
सहायक होती हैं। यदि सृजन का कारये विद्यमान है तो वह काव्य है, 
चाहे वह पद्य में हो या न हो | छन्ददास्त्र के नियम कवि के लिए हूँ, पर 
कवि उनके लिए नहीं । कला-कौशल उद्देश्य का केवल साधन है । जो 
कला-कौशल का ध्यान रखते हें और सृजनात्मक भावों या आध्यात्मिक 
दृष्टि के बिना तुकबन्दी करते हें, वे तुक्कड़ होते हैँ, कवि नहीं । चरणों 
की नियत संख्या से पद्य बनाये जा सकते हूं, कविता नहीं । कविता के लिए 
तो कलाकारों के अनुरूप दृष्टि और आच्तरिक प्रेरणा की आवश्यकता 
होती है । कला-कौशल कविता में ओज की उत्पत्ति में सहायक नहीं होता। 
यह भी कहा जा सकता हैं कि जो कला नियमों का अनुसरण करती है 
वह सौन्दर्य-विहीन होती है । यह तो उस धर्म के अनुसार है जिसमें आस्था 
नहीं; उस नेतिकता के समान हैँ जिसमें वीरता नहीं। ऐसे भी लोग हें, 
जो यह कल्पना करते हूँ कि इस बात का कोई महत्त्व नहीं कि कवि क्‍या 
कहता है, शर्ते यह है कि जो कुछ कहे अच्छी तरह कहे । पर यह उपादान 
को रूप से अछग करना हे; वास्तव में ऐसा करना उचित नहीं । 
रवीन्द्रनाथ के लिए दृष्टि और रूप, जिनमें उसकी प्रतिष्ठा की गई है, 
अविभाज्य हें। आत्मा और शरीर एक हैं, बाह्य आन्तरिक की 
अभिव्यक्ति है ।! कारलाइल ने लिखा हे: “रूपों पर जोर देना उपयुक्त 
है। धर्म और दूसरी सारी चीजें निसर्गंत: रूप धारण करती हैं । सब 
उपादान कारण रूप धारण करते हूँ; किन्तु रूप यथार्थ और उपयुक्त 
भी होते हैँ और अयथार्थ एवं अनुपयुक्त भी । कोई सबसे अधिक 
संक्षिप्त परिभाषा यह कर सकता हैं कि, जिन रूपों को कोई उपादान 
आपसे-आप ग्रहण कर लेता है, यदि हम उस तथ्य की गहराई को 
समझते हूँ, तो वे रूप उसकी वास्तविक प्रकृति और आशा के अनुरूप 
होते हैं, सही होते हैं, अच्छे होते हे; इसके विपरीत जिन रूपों में किसी 
उपादान को जानबूझ कर ढाला जाता है, वे बुरे होते हैं । इसी प्रकार 
एस० टी० कौलरिज ने कहा है : “वह रूप बाहर से थोपा गया होता 

है, यांत्रिक होता हैं । जब किसी उपादान को उस पूर्व-निश्चित रूप में 
ढाल दिया जाता है, जो आवश्यक रूप से उपादान के गुणों का परिणाम 
नहीं होता--जेसाकि तब होता है जब हम गीली मिट्टी को जैसा 
चाहते हैं वेसा रूप देते हें, जिसका उसके सख्त होने पर बना रहना 
हमें अभीष्ट होता हैं। इसके विपरीत जीवधारियों की शारीरिक 
आक्ृति जन्मसिद्ध होती है। प्राणी जेसे-जेसे अन्दर से विकसित होता है, 
वैसे-बैसे पूर्व-निर्धारित आकृति को धारण करता चला जाता है, और 
इसके विकास की पूर्णता इसके बाह्य रूप की पूर्णता के साथ एकाकार 
और अभिन्न है । जैसाकि जीवन है, वेसी ही आकृति है ।”' आकृति 
और उपादान एक ही होते हैँ, एक-दूसरे के लिए बने होते हैं। जेसे 
जल अपना मार्ग बनाता है, उसी तरह उपादान अपनी आक्ृति का 
निर्माण करता है । काव्य में आत्मा अवतार लेती है, देह धारण 
करती है, और शरीर आत्मा से अनुप्राणित हो जाता है। महत्त्वपूर्ण _ 
बात है सृजनात्मक दृष्टि । दिव्य दृष्टि न होने पर, काव्य केवल विद्धत्ता- 
प्रदर्शन का अनुराग बन जाता हैँ या पाण्डित्य-प्रद्शेन के लिए शब्दों 
का आडम्बर बन जाता है । 

ऐसे भी आलोचक हें जो यह सोचते हैं कि रवीन्द्रनाथ महाकवि 
नहीं हैं, क्योंकि उनका रुख काव्य के बाह्य रूप के प्रति उपेक्षापूर्ण है। किन्तु 
रूप ही दृष्टि के लिए माध्यम है, वह आत्मानुभूति का साधन है । कला का 
उद्देश्य रूप की प्राप्ति नहीं, वरन्‌ आत्मा की प्राप्ति है । कला रूप के 
प्रकाशन की अपेक्षा विचार की अभिव्यक्ति अधिक हैँ । भारत ने रूप 
की, केवल रूप के लिए, कभी पूजा नहीं की | कला का भारतीय सिद्धान्त 
हीगल से इस विचार से सहमत हैँ कि “बाह्य आकृति, जिससे उसकी 
अन्तर्व॑स्तु प्रत्यक्षयोग्य बनाई जाती है, केवल मन और आत्मा के लिए 
होती है ।* कला का उद्देश्य आत्माभिव्यक्ति है, और यह प्राप्त की 
जाती है मूतिकला तथा चित्रकारी एवं संगीत तथा कविता-जेसी कलाओं 
से । सौन्दर्य उस अभिव्यक्ति का प्रधान तत्त्व होता हैं और इसलिए 

यह विचार किया जाता है कि सौन्दर्य की उत्पत्ति कहां का लक्ष्य है, 
“जबकि कला में सौन्दर्य साधनमात्र रहा है, उसकी पूर्ण और अन्तिम 
महत्ता नहीं ।' कला के लक्ष्य के रूप में सौन्दर्य-संबंधी यह धारणा है, 
जिसके कारण कुछ लोग यह कल्पना करने लगते हैं कि वस्तु की अपेक्षा 
ढंग अधिक महत्त्वपूर्ण है। कवित्व-प्रतिभा अपने-आपमें एक विधि-संहिता 
है, जो अपने नियम अपने-आप बनाती हैं और साधारण रूढ़ियों का 
उल्लंघन करती हूँ । परम्परा कविता के लिए अभिशाप तथा अंत्यानु- -: 
प्रास कविता की आत्मा की स्वच्छन्द उड़ान में बाधक हें--यह अनुभव 
करके रवीन्द्रनाथ ने लयवाले उस गद्य का प्रयोग किया, जिसका दि 
सांग ऑव सोलोमन' तथा ह्विठमेन के 'लीग्ज आँव ग्रास' में सफल 
प्रयोग हुआ है। रवीन्द्रनाथ के काव्य की आत्मा ने किस खूबी से अपने 
शरीर को रूप प्रदान किया हैँ, इस बात की परीक्षा उनकी किसी भी 
कविता से की जा सकती हैं | हमें उनकी कविताओं में संगीत और 
सुरीलापन तो मिलता ही है, माधुर्य और प्रकाश भी उनमें हैं । उस 
कविता से क्‍या लाभ, जहां आत्मा की स्वतन्त्रता मृत रूपों के रेगिस्तान 
में खो गईं हो । कोई कविता तबतक कविता की श्रेणी में नहीं आती, 
जबतक जीवन का प्रश्वास रेगिस्तान की रेत के ऊपर नहीं बहता और 
मरुभूमि को फल-फूलों से नहीं खिला देता । 


(६) 

काव्य का दर्शन से यदि इतना घनिष्ठ सम्बन्ध है, तो उन दोनों 
के परम्परागत पारस्परिक विरोध का क्‍या कारण हे ? दर्शन की एक 
मिथ्या धारणा ही इसके लिए उत्तरदायी हैं । दर्शनवेत्ता उस व्यक्ति 
को माना जाता है, जो मनुष्य के सर्वांगीण विकास की परवाह न करके 
उसकी बुद्धि के ही विकास का प्रयत्न करता है । वह मनुष्य के हृदय 
और उसकी नैतिक प्रवृत्ति के विकास की सर्वथा उपेक्षा कर देता हे । 
इस विचारधारा का प्रतिनिधि (दि साइकल आँव स्प्रिंग! का पंडित 
. है, जो स्वार्थ-त्याग तथा बुद्धिमत्ता की ऊंची-ऊंची बातें करता हैं, किन्तु 
अत्यधिक स्वार्थी है। वह 'कंचनपुर के समृद्ध प्रदेश को बदले में लेकर' 


१ पसंनेलिटी, पृष्ठ ९० 


१२६ रवीद्ध-दर्शन 


अपनी विद्वत्ता को थोड़ी-थोड़ी करके राजा को दे डालना चाहता है; 
जबकि कवि प्रेम और दयादान के प्रचार के बदले में वास्तविक अना- 
सक्ति के कारण “पारितोषिक को बिल्कुल स्वीकार नहीं करता है।”* 
पंडित, 'जो आधुनिक युग के लोगों” की तरह सत्य को समझने की 
अपेक्षा भारी राशि के संगृहीत करने के लिए अधिक उत्सुक हे,* 
चीजों के बाह्य तलू की अपेक्षा उनको अधिक गहराई से नहीं देख सकता 
और उसका दृष्टिकोण, स्वार्थपृण भौतिकतावादी और उपयोगिता- 
वादी है। उसके लिए---- 

यदि बांसों से केवल बांसुरियां ही बनाई जातीं, 

तो वे लज्जा से ही झुक जाते और मर जाते । 

वे आकाश में अपना सिर ऊंचा रखते हें, 

क्योंकि वे अनेक प्रकार से उपयोगी हें ।* 

उसे खेद हैं कि “आकाश में आधी रात में व्यर्थ लटकते हुए 
असंख्य तारे गलियों को प्रकाशित करने के लिए पृथ्वी पर नीचे नहीं 
उतरते और इस प्रकार करदाता की सहायता नहीं करते हैं ।/* पंडित 
के सम्मख उपयोगिता का आदरशे रहता हैं जबकि कवि के सम्मुख आनन्द 
का । एक यांत्रिकता के सामने झुकता है, जबकि दूसरा व्यक्तित्व की 
पूजा करता है । एक का ध्येय व्यवहारतः सांसारिकता से ओत-प्रोत 
रहता है, जबकि दूसरे का बच्चे-जेसा अबोध और अलौकिक । 

विशुद्ध बुद्धि जिस तरह एक ईमानदार व्यपारी या अच्छा शासक 
बना सकती है, उस तरह महाकवि नहीं बना सकती। ब्रेडले के 
अनुसार, विभिन्नताओं और विरोधों में आनन्द अनुभव करनेवाली 
बुद्धि हमें निष्प्राण कोटि के अपा्थिव नृत्य का प्रदर्शत तो करा सकती 
है, जीवन के मूर्त वैभव का विकल्प नहीं हो सकती । समन्वयात्मक सूझ 
और सामंजस्य स्थापित करनेवाली दृष्टि के लिए हमें अन्तद्‌ ष्टि के 

द्वारा बुद्धि से बहुत ऊंचा उठना पड़ता है। “पाप और पुण्य के संघर्ष 

में मेंने बहुत-से घण्टे व्यतीत किये हैं, किन्तु अब खाली दिलों के मेरे 
मित्र का आनन्द मेरे हृदय को अपनी ओर आदद्नष्ट करने में है ।* 
अन्तद्‌ ष्टि वह कुंजी है, जिससे उस मन्दिर का दरवाजा खुलेगा जिसमें 
“अदृश्य राजा' विद्यमान है। “मृत शब्दों की धूल तुझे चिपटी है, 
मौन से अपनी आत्मा को धो ! ”* इसलिए यदि दर्शनवेत्ता शब्द का अर्थ 
_बुद्धिवादी अध्यात्मशास्त्री के अर्थ में लिया जाय, जो ताकिंक बुद्धि का 
पुजारी तो है पर अन्‍्तद्वष्टा नहीं, तब काव्य का दर्शन से कोई 
विशेष सम्बन्ध नहीं रहता । दि विक्ट्री' की कथा में रवीन्द्रनाथ ने खोदे 
और खरे कवि में भेद बतछाते हुए खरे कवि का वर्णन किया है । 
बौद्धिक कवि पुण्डरीक का, नारायण नामक राजा के सच्चे कवि 
शेखर से, विरोध दर्शाया है । राजा ने ससम्मान पुण्डरीक का स्वागत 
किया और कहा, “हे कवि, में तुम्हारा स्वागत करता हूं *” पुण्डरीक 
ने अभिमान से उत्तर दिया “श्रीमन्‌, में युद्ध चाहता हूं ।” किन्तु, 
“राजा का दरवारी कवि शेखर यह नहीं जानता था कि कविता की 
देवी प्रतिभा का युद्ध केसे लड़ा जाता है ।? यहांपर संसार-निर्माता 
के अभिमान और सच्चे कवि की निरभिमानता में अन्तर दिखाया 
गया है: “कांपते हृदय से शेखर प्रात:काल अखाड़े में प्रविष्ट हुआ। 
अपने सिर को ऊंचा करके और छाती को फुलाकर उसने (पुण्डरीक 
ने) गरजती हुईं वाणी में राजा नारायण का स्तुतिगान प्रारम्भ किया। 
जिस प्रवीणता से उसने नारायण नाम के विभिन्न अर्थ बतहाये और 
सब प्रकार की रचना के अपने पद्यों के जाल में उसके प्रत्येक अक्षर को 
गंथा, उससे उसके चकित श्रोता हक्‍कें-बक्के रह गये ।” श्रोताओं पर 
इस प्रदर्शन का प्रभाव यह हुआ कि वे शब्द-रचयिता और तुक्कड़ की 
बौद्धिक गूढ़ता पर विस्मयान्वित हो गए । किन्तु शेखर ने ठीक इससे 
विपरीत प्रभाव पेदा किया। जब उसने शुरू किया, वह ऐसी भावना से 
भरपूर था, जो फूट पड़ने के लिए तेयार हो : “उसका चेहरा पीला था, 
१ गीतांजलि, ८९ 
_* स्ट्रे बर्ड स, पृष्ठ १४७ 
3 हंग्रीस्टोन्स, पृष्ठ ३२ 

उसका लजीलापन मानो स्त्रियों जेसा था, उसकी सुकोमल, 
क्षीण, युवा-आकृति उस वीणा के समान थी, जिसके तार अच्छी 
तरह खींच दिये गए हों और जो संगीत में ज़रा से स्पर्श से भी ट्टने के 
लिए तेयार हो ।” और जब शेखर ने समाप्त किया, तो उसका क्‍या 
असर हुआ ? “श्रोताओं की आंखें आंसुओं से भरी थीं और पत्थर की 
दीवारें विजय के नारों से कांप रही थीं ।” जब सच्चा संगीत सुनाई 
पड़ता है, बांस संगीतमय गृंजन करने लगते हैं, सांप गाने लगते हें, पत्थर 
भी पिघल जाते हैं, और सारा संसार नाचने लगता है; और कविता से 
ऐसा ही प्रभाव बहुत-से कवि पैदा करना चाहते हैं । पुण्डरीक 
महान्‌ विद्वत्ता का प्रतिनिधि है और अपने ज्ञान के अभिमान में वह 
पूछता है, “शब्दों से बढ़कर क्‍या है ?” उसके लिए “शब्द 
आदि-रूप था और शब्द ही परमात्मा था । किन्तु शेखर ने 
क्या सिद्ध किया ?“अगले दिन शेखर ने अपना गीत शुरू किया । 
यह उस दिन का गीत था, जिस दिन प्रेम की बंसी ने वृन्दावन की शान्‍्त 
वायु को पहली बार चौंका दिया था । गोपियों को पता नहीं था कि 
बजानेवाला कौन हैँ और संगीत कहां से आ रहा है | कभी तो यह 
दक्षिणी वायु के हृदय से आता मालम पड़ता था, कभी पर्वंत-शिखरों 
पर भटकते हुए बादलों से । यह सूर्योदय के प्रदेश से प्रगयस्थल का संदेश 
लेकर आता था ओर यह अस्ताचल की सीमा से शोक की आह के 
सांथ तरता हुआ-सा जाता था। तारे उस वाद्य-यंत्र की खूंटियां मालूम 
पड़ते थे, जिन्होंने रात्रि के स्वप्तों को अपनी मधुर तान से आप्लावित 
कर दिया था। मालम होता था मानो संगीत चारों ओर से, खेतों और 
कुंजों से, छायादार गलियों तथा निर्जन रास्तों से, नीलाकाश से और 
घास की चमकती हुईं हरियाली से एक साथ फूटा पड़ता हो । न तो वे 
उसंका अर्थ समझते थे और न अपने हृदयों की इच्छाओं को अभिव्यक्त 
करने के लिए शब्द ही प्राप्त कर सकते थे । आंसुओं ने उनकी आंखों 
को भर दिया और उनका जीवन उस मृत्यु की कामना करने लगा जो 
कि उसका उत्कर्ष हो सकती थी ।” सच्चा कवि अपनी कविता में 
अपनेको भूल जाता है। “शेखर अपने श्रोताओं को भूल गया, अपने 
प्रतिदवन्द्दी से अपनी शक्ति की परीक्षा को भूल गया | वह अपने उन 

विचारों के बीच अकेला खड़ा था, जो उसके चारों ओर ग्रीष्मऋतु की 
वायु में पत्तों की तरह खड़खड़ा और कांप रहे थे, ओर जो बांसुरी का 
संगीत गा रहे थे ।” उसे वह उत्कर्ष और स्वाधीनता प्राप्त हुईं, जिसमें 
व्यक्ति आत्मचेतना से मुक्त हो जाता है । संसार के फंदे खुल गये और 
उसे चीजें वैसी दिखाई देने लगीं जेसी कि वे होती हें और वह अपनी 
_ अनुप्राणित कविता को गाने रूगा । उसे सारा संसार समस्वर और 
सारी प्रकृति संगीत अनुभव होने लगी । वह शब्दों का नहीं, भावनाओं 
से पूर्ण मनुष्य हो गया । जब शेखर बेठा, “उसके श्रोता उस अनिर्वेचनीय 
आनन्द की व्यथा से कांपने छगे, जो विस्तृत और अस्पष्ट है और वे 
करतलथध्वनि से उसका अभिनन्दन करना भी भूल गये ।” दूसरे शब्दों 
में यह कहां जा सकता हे कि वे स्वाधीनता और निश्चित आनन्द से 
भरपूर थे । पुण्डरीक ने अपनी प्रतिद्वन्द्दी को यह बतलाने के लिए 
चुनौती दी कि कौन प्रेमी था और कौन प्रेमपात्र, और “तब उसने 
उन नामों की मूल धातुओं का विश्लेषण प्रारम्भ किया । उन नामों 
के प्रत्येक अक्षर को उसने उसके साथी अक्षर से पृथक किया और उसके 
बाद वह उसे कठोर तकंशास्त्र का विषय बनाता रहा, जबतक कि 
वे उलझन की धूल में नहीं मिल गये और उन्हें फिर से ऐसे अर्थ से पूर्ण 
बनाने के लिए उठाया, जिसकी पहले कभी शब्दों के किसी भी जादूगर 
ने कल्पना नहीं की थी ।” शब्दों की इस आइचर्यंजनक कलाबाजी की 
प्रशंसा करनेवाले कौन मनुष्य थे ? “पंडितों को अत्यन्त आनन्द 
हुआ ।” एक सूक्ष्म कठोर और सीधा दृश्य था, जिसकी बुद्धिवादियों 
ने कल्पना की। “वायुमण्डल संगीत के जादू से पूर्णतया रहित कर 
दिया गया था और चारों ओर के संसार का दृश्य सुकोमल हरियाली 
की अपनी ताजगी से चूणित पत्थरों से समतल और कठोर बनाये हुए 
ऊंचे मार्ग की दृढ़ता में बदला हुआ मालम पड़ता था ।” किन्तु राजा 
ने घोषणा की कि पुण्डरीक जीत गया । शेखर घर लौठा और उसने 
अपनी रचनाओं को आग में फेंक दिया, क्योंकि वे “केवल शब्द 
और बच्चों की-सी तुकबन्दी” थे । रात के समय “उसने अपने बिस्तर 
पर चमेली के उन सफेद फूलों को फेलाया, जो उसे प्रिय थे और उसमें 
$ राधा और कृष्ण 

अपनी खिड़कियों को पूरा खोल दिया । और एक विषेला रस पी 
लिया । तब वहां अजिता प्रकट हुई “और उसे प्रतीत हुआ मानो उस 
छाया से बनी एक सजीव प्रतिमा उसके अंतिम क्षणों में उसके चेहरे 
को देखने के लिए बाह्य संसार में प्रकट हुई है जिस (छाया) को वह 
अपने हृदय के गुप्त मंदिर में सिंहासन पर प्रतिष्ठित रखता था ।” 
“राजकुमारी ने कान में चुपचाप कहा : “राजा ने तुम्हारे साथ न्याय 
नहीं किया है, मेरे कवि, तुम ही प्रतिद्वन्द्रिता में विजयी हुए थे और में 
तुम्हें विजय के मुकुट से आभूषित करने आयी हूं ।” जब वह गा रहा था, 
विश्व का रहस्य--आनन्द--उद्घाटित हो रहा था । पुण्डरीक अपने 
श्रोताओं को केवल शब्दों से परास्त करता है, अपनी बौद्धिक सूक्ष्मताओं 
और चातुर्य से उन्हें मृक बना देता है और उन्हें यह्‌ विश्वास दिला देता 
है कि चीजों का नाम रख देना और संबंधों के वर्ग बतला देना, उन्हें 
स्पष्ट कर देना है। अपने अभिमान में वह यह अनुभव करता हे कि 
विश्व का रहस्य उसकी बास्केट की जेब में प्राप्त किया जा सकता है । 
उसका विचार हैं कि उसके पास ऐसी कुंजी है, जिससे वह स्व और 
पृथ्वी की सारी समस्याओं के दरवाजों को खोल सकता है और बहुत-सी 
ऐसी समस्याओं के दरवाजों को भी, जो इन दोनों से ही सम्बन्ध 
नहीं रखती हें। स्वर्ग के तारों से लेकर पृथ्वी के घोंघों तक प्रत्येक चीज 
का उसकी संसार-योजना में एक नियत स्थान हेँ। किन्तु दयनीय बात 
यह है कि बौद्धिक जादृगरी में सत्य और काव्यत्व नहीं होता । काव्य 
आत्मा की पुकार है और इसका उन दावों से कोई संबंध नहीं होता, जो 
पुस्तकों पर पलते हैं, क्योंकि इनसे आत्मा का पोषण नहीं होता । राजा 
के साथ जिन लोगों ने उसका अभिनन्दन किया, उसका कारण यह 
था कि उन्हें “इस निश्चय का भ्रम हो गया था कि उन्होंने उस दिन 
 सचाई के उन परदों की अन्तिम छीर देख ली थी जिनकी बुद्धि के आइचयें- 
जनक व्यक्ति ने धज्जियां उड़ा दी थीं । किन्तु वे यह पूछना भूल गये 
थे कि क्या आखिरकार उसके पीछे कोई सत्य था ? ”? पुण्डरीक के सीने 
से विजय की किरणें मुस्करा रही थीं और उन्होंने राजा के हृदय को 

प्रभावित किया। लोगों ने राजा से संकेत ग्रहण किया और उनके ऊपर 
१ हंगरी स्टोंस, अध्याय २ 

: पुण्डरीक की प्रशंसा का जादू चढ़ गया। उन्होंने न सोचा, न प्रश्न किया, 
किन्तु वे ज्वार-भाटे में बह गये, उन्होंने अपने ठोप उछाले, उसका 
अभिनन्दन किया और आनन्द से उछल पड़े । इसमें आइचर्य नहीं कि 
पुण्डरीक की विजय हुईं | इस प्रकार रवीन्द्रनाथ ने यह निर्देश किया 
है कि बौद्धिक काव्य! यह शब्द आत्म-विरोधी हैँ । इसलिए यदि दर्शन- 
वेत्ता से हमारा अभिप्राय अंतद्‌ ष्टि से संपन्न द्रष्टा से है, जो अपने तुच्छ 
व्यक्तित्व से ऊंचा उठ गया है, जिसने चेतना की सच्ची स्वतन्त्रता 
प्राप्त कर ली है तो वह उस कवि के साथ एक और अभिन्न हे जो आत्मा 
की कानाफसी को सनता है और उसे वाणी प्रदान करता है। 
इस बात का प्राय: समर्थन किया गया हैँ कि काव्य और दहन 
विरोधी हें, क्योंकि काव्य के विषय जीवन, अस्तित्व और संचलन हूँ, 
जबकि दर्शन के विषय शान्ति, विश्वान्ति और अपरिवतेनशीलता हैं । 
देन को सृक्ष्म, निर्जीव और अतात्त्विक के रूप में प्रकट किया गया है 
जबकि काव्य को समृद्ध, आनन्दप्रद और दीप्तिमान माना गया है । 
किन्तु हमने देख लिया हें कि दशन का यह वर्णन अन्यायपूर्ण और 
एकतरफा है । जबकि कुछ दरश्शन-प्रणालियां यह परिणाम निकालती 
हैं कि केवल सत्ता ही यथार्थ है, सत्ता का ग्रहण नहीं । दर्शन का प्रयत्न 
सत्ता और सत्ताग्रहण दोनों को ही एक संपूर्ण अवयवी के रूप में संगठित 
करना है । मूर्ते आदशेवाद की आधुनिक प्रणालियां हमारे सामने इस 
प्रकार के समन्वय करनेवाले अवयवी को प्रस्तुत करती हैं । न तो दर्शन, 
न ही काव्य चीजों को उस रूप में अपना विषय बनाते हें, जिस रूप में वे 
प्रतीत होती हैं; किन्तु इनका संबंध चीजों के उस रूप से है, जो कि 
वास्तव में उनका हैं । काव्य और दशेन, दोनों ही पहली दृष्टि 
में देखें तो जीवन की आलोचनाएं या उसकी व्याख्याएं हें । दोनों ही उस 
आलस्य' के विरुद्ध विरोध प्रकट करती हैं, “जो चीजों को उसी रूप 
ग्रहण करता है जैसी कि वे हैं और आत्मा की उस दीनता” का भी 
विरोध करते हैं, “जो प्रथम दृष्टि में देखे रूपों से ही सन्तुष्ट हो जाती 


ह | 
(७) 
कवि परमात्मा की, सौन्दर्य की आत्मा के रूप में पूजा करता हैं, 

जबकि दाशेनिक उसे सत्य के आदशे के रूप में श्रद्धांजलि अपित करता 
है । दर्शन सत्य का मन्दिर है, जबकि काव्य सौन्दर्य का तीथ्थ है। ये 
दोनों परस्पर-विरोधी नहीं हैं, क्योंकि सत्य सौन्दर्य है और सौन्दर्य सत्य | 
सत्य निरपेक्ष है, यद्यपि उसकी प्राप्ति के अनेक उपाय हैं। दशन हमें 
यह बतलाता है कि किस तरह वह सारग्राही दृष्टि सत्य है, जो सारे 
पदों और सम्बन्धों को एक मूर्ते आध्यात्मिक अवयवी में एक साथ 
बांध देती है। काव्य दर्शन की दृष्टि को व्यक्तित्व प्रदान करता है । 
रवीन्द्रनाथ चिन्तनशील विचारक हूँ, किन्तु उनकी दृष्टि में तक॑ और 
चिन्तन, दोनों, कल्पना और भावना से गौण हैं। उनके दाशेनिक विचार 
आध्यात्मिक दृष्टि में पकड़े जाते हैँ और उनकी काव्य-क्ृतियों में 
बंदी बना लिये जाते हैं । उनकी कविता की आत्मा उनके जीवन की 
आत्मा हैं। अमूर्त और बौद्धिक कोटियां उन चीजों की चमक और 
उष्णता से आप्लावित हो जाती हैं, जो देखी और अनुभव की जाती हैं । 
यदि उदाहरणों की आवश्यकता है तो रवीन्द्रनाथ का उदाहरण इस 
'चिल्लाहट को असत्य सिद्ध करेगा कि रहस्यवाद अच्छी कविता से 
असंगत हैं । इन आलोचकों को इस बात की भी परवाह नहीं कि दांते 
तथा गेटे और धर्मेप्रधान एशिया के बहुत-से प्राचीन कवियों का मत 
इसके विरुद्ध था. . .और वे इस सिद्धान्त का दावा करते थे और उसे 
व्यवहार में छाते थे कि सारी सच्ची कविता रहस्यवादी हैँ । उपनिषदों 
के रचयिता कवि-दाहश निक थे। ईरान के बहुत-सें महाकवि सूफी अर्थात्‌ 
रहस्यवादी दाशेनिक थे, जिनका उद्देश्य उस आध्यात्मिक पूर्णता की 
स्थिति को प्राप्त करना था, जहां आत्मा सांसारिक सुखों से पृथक 
रहती हुईं पवित्र चिन्तन में विलीन हो जायगी, जो अन्ततः इन कवियों 
के नेत्रों और दृष्टियों में विद्यमान है। दशेन और धर्म उन सर्जनात्मक 
शक्तियों में गिने जाते हैं, जिन्होंने एशिया की कला और काज्य को 
डाला हैं। श्री हावेल ने लिखा हैं, “भारतीय कला, सौन्दर्य को सौन्दर्य 
के ही रूप में कठिन प्रयत्न से प्राप्त करने के योग्य नहीं समझती, इसलिए 
सौन्दर्य के लिए जानबुझकर किये गए प्रयत्न से उसका कोई सरोकार 
नहीं; सान्त के द्वारा अनन्त को प्राप्त करने की अनुभूति के लिए हमेशा 
इंसका प्रधान प्रयास रहता हु और इससे हमेशा यह विश्वास होता है 

कि पाथिव सौन्दर्य के आध्यात्मिक उद्गम की अभिव्यक्ति के लिए 
निरन्तर प्रयत्न के द्वारा मानव-मन इंश्वर के पूर्ण सौन्दर्य को अधिका- 
घिक ग्रहण करेगा ।”* यही बात श्री लारेन्स बिन्यन ने भी स्पष्ट की 
हैं । “नग्न मानव रूप का वेभव नहीं, जो पाइचात्य कला की दृष्टि से 
सबसे अधिक उदात्त और भावप्रदर्शक प्रतीकों में से एक है, न मानव- 
व्यक्तित्व का अभिमान और चेतन स्वीकृति; किन्तु इन सबके बदले 
अपने-आपमें से निकालकर हमें सार्वभौम जीवन में ले जानेवाले 
सारे विचार अनन्त के संकेत, रहस्यमय स्रोतों से कानाफूसियां-- 
पर्वतों, जलों, कुहरों, खिलते हुए पेड़ों, जो-कुछ भी हमें अपनी अपेक्षा 
अधिक शक्तिशाली की शक्तियों और विद्यमानताओं से परिचित 
कराता हैं; ये सब वे विषय हैं, जिनमें तल्लीनता रही है, जिन्हें दिल में 
स्थान दिया गया है और जिन्हें सबसे अधिक पसन्द किया गया हैं ।”* 
भारतीय कला का उद्देश्य दृश्य तथा अदृश्य का, भौतिक तथा आध्यात्मिक 
का कल्पना की सहायता से वर्णन करना हैं । कला का कार्य मनृष्य के 
सच्चे संसार का निर्माण करना है । मनुष्य सत्य हैँ जहां वह अपनी 
अनन्तता का अनुभव करता है, जहां वह दिव्य होता है, और जहां 
दिव्य सत्ता उसकी सुजनशक्ति होती हू ।”? स्वानुमूतिमूलक कवि 
के बारे में बतलाते हुए ब्राउनिग ने कहा हूँ कि वह “श्रत्यक्ष की हुईं 
वस्तु को, इतना अधिक उनके सम्बन्ध से नहीं जो बहुत अधिक संख्या 
में नीचे है, किन्‍्तु उस एक के सम्बन्ध से जो ऊपर है, मूर्तरूप प्रदान 
करने के लिए, उकसाया जाता है. . . .वह नहीं जिसे मनुष्य देखता हें, 
किन्तु वह, जिसे परमात्मा देखता है... .इनके प्रति वह संघर्ष 
करता है ।” द 
(८) 


जबकि दर्शन तथा काव्य दोनों का उद्देश्य एक ही है, उनक 
प्रारम्भ किये जाने के स्थान भिन्न-भिन्न हैँ । वे यथार्थता को भिन्न-भिन्न 


१ आइडियल्स ऑफ़ इंडियन आठें, पष्ठ ३२ 
* पेंटिंग इन दी फ़ॉर ईस्ट, पृष्ठ २२ 
3 पसनेलिटी, पृष्ठ ३१ 

दृष्टिकोणों से अपना विषय बनाते हैं । जबकि दर्शन का उद्देश्य उस 
समन्वय का बोध कर लेना है जिसमें विश्व के सभी पहल इकटठे हो 
जाते हूँ, काव्य का उद्देश्य उस दिव्य दशन को प्राप्त कर लेना होता है, 
जिसमें कवि संसार के सौन्दय की वस्तुओं को अखण्ड रूप में देखता है । 
दर्शन विचार द्वारा संसार की अखण्ड रूप में कल्पना का प्रयत्न हैं । 
इसका लक्ष्य विश्व के सिद्धान्त को स्थिर करना है, और यदि उस 
सिद्धान्त में भावना की विशेष प्रबलता और गहराई से विश्वास किया 
जाय, यदि यह केवल बौद्धिक रूप में स्वीकार्य होने के स्थान पर संपूर्ण 
चेतना पर अधिकार कर ले, तो दाशनिक दृष्टि सर्जनात्मक और 
काव्य-गुण-संपन्न हो जाती हैं । जो विचार भावना से और चेतना के 
दूसरे तत्त्वों से आप्लाबित हो जाता है, मनन द्वारा ऊंचा उठ जाता है । 
इस मनोदशा में आत्मा को अपनी स्वतः-प्रधत्ति और सजेनात्मकता 
द्वारा कल्पना-प्रवण दिव्य दृष्टि की प्राप्ति होती है । किन्तु जबतक 
सिद्धान्त केवल बौद्धिक विश्वास-मात्र बना रहता है, तबतक दर्शन 
और कविता के बीच भेद बना रहता है। दाशनिक उन विभिन्नताओं 
को दुढ़ता से अपनाये रहता है जो विचार के समन्वय में एक-दूसरे के 
अनुकूल बना दी जाती हूँ, किन्तु उनकी अनुकुलता अमूर्ते और कल्पनात्मक 
रहती हूँ । कवि तक नहीं करता, किन्तु उसे सहज ज्ञान होता है । वह 
सत्य के सम्बन्ध में अनुमान नहीं करता, किन्तु सत्य को गहरी 
वास्तविकता और सार्थकता के साथ अनुभव करता हैँ | वह जीवन 
व्यतीत करता है और जीवन द्वारा अपने सिद्धान्तों का अभिख्रावण- 
शोधन करता है । जीवन की सजीव एकता अपनी सारी अवयवधानता 
और मूतंता के साथ कविता में प्रकट की जाती हैँ, जबकि दार्शनिक 
निबन्धों में इसपर केवरू तक॑ हो किया जाता है। सच्चा दार्शनिक 
सच्चे कवि के साथ सहज ज्ञान की प्रणाली का ही अनुसरण करता है। 
दोनों में ही आत्मविस्मरण और स्वतःप्रवृत्ति की विशेषता होती है। 
प्लेटो ने कवि का यह वर्णन किया है कि वह तक॑ से रहित होता है, किन्तु 
इंश्वरत्व से भरपूर होता है; यही बात दाशेनिक के संबंध में भी 
सत्य है। 

(९) 

दर्शन हमें बतलाता है कि संसार तकंसंगत है; काव्य बतलाता है 
कि वह सुन्दर है। दर्शन हमारी बुद्धि से संसार को समन्वित करता है, 
काव्य हमारी भावनाओं से । दशेन अव्यवस्था और अताकिकता 
को सहन नहीं कर सकता; काव्य प्रकृति तथा समाज की कुरूपता 
तथा उनके प्रति विरक्ति को स्वीकार नहीं कर सकता । सबसे बड़ी 
दुर्घेटनाएं प्रथम दर्शन में ही भयावह होती हैँ; कवि को उनमें कल्याण के 
संसार का अनुभव होता है। वह हमें दिखाता है कि केसे शोक “शोक 
नहीं है, किन्तु आनन्द है ।”* परिणामतः संसार प्रेम के योग्य है । काव्य 
संसार से हमारी आत्मा का स्वरैक्य उत्पन्न करता है । और हमें यह 
अनुभव कराता है कि संसार जीवन बिताने के योग्य स्थान है । यह 
कुछ वह विचारों और युक्‍तियों से नहीं करता, वरन्‌ संगीत और 
कल्पनाप्रवण भावना से करता है | काव्य कल्पना को साक्षात्‌ रूप 
से प्रभावित करके हमें आनन्दित करता है और वह बुद्धि का नहीं, 
बल्कि आत्मा का समाधान करता है । दाशैनिक जिस दिव्य दर्शन 
को देखता है, कवि उसे तरोताजा करता है। काव्य में दशेन जीता है । 
यह मांसलछता को धारण करता है। यह हमें दार्शनिक विचार ही नहीं 
देता, अपितु वह विचार जैसे जीता है या विचार को जीवन भी देता 
हैं। दर्शन तथा सत्य ज्ञान के प्रसार के लिए कविता से अच्छा कोई 
माध्यम नहीं । यह अधिक शान्ति से सत्य का प्रसार करती है। इसके द्वारा 
सत्य अनजाने में, बिना प्रयत्न के, सरलता से मन में प्रवेश कर जाता 
है। बर्डसवर्थ ने कहा हैं: “जो कुछ हृदय से आता हे, हृदय में चला 
जाता हैं ।” काव्य सत्य का कथन करने के लिए अभिप्रेत नहीं हे, 
केवल अनुभव की अभिव्यक्ति है।यह जो-कुछ हृदय में होता है, 
उसे अभिव्यक्त करता है । आत्मा को संवेगों से आप्लावित करके, मनो- 
वृत्ति को आनन्द से संसिक्त करके, काव्य पाठक को कवि-हृदय के 
संपर्क में लाता है, उसे उसकी प्रकृति से सहानुभूति करने के लिए प्रेरित 
करता है और उस वातावरण को उपस्थित करता है जो उसकी आंखों 


१ बड़ सबर्थ . 

के सामने तेरता रहता है और जिसमें कवि रहता है, संचालित होता 
है, और अपनी सत्ता को धारण करता हैं । यह मन को तथ्यों और 
सिद्धान्तों से बुरी तरह नहीं लादता है, बल्कि यह इसके लिए दिशा 
का निर्देश करता हैं । यह सिखाता नहीं, वरन्‌ हृदय को स्पर्श करता 
है, संवेगों को उत्तेजित करता है और समस्त मन को सांचे में ढाल देता है। 
ज्ञान के प्रचार के साधन रूप में यह दर्शन की अपेक्षा अधिक उपयोगी 
हें; क्योंकि जब दाशेनिक द्वारा किया हुआ अनुमान बुद्धि के लिए अपनी 
सिफारिश कर सकता है, तब बहुत सम्भव हैँ कि वह मनुष्य-जीवन के 
दूसरे पहलुओं को सन्तुष्ट करने में असमर्थ समझा जाय । दशेन मनुष्य 
के ज्ञातारूप को संतुष्ट करता है, किन्तु वह “पूर्णतया वही (ज्ञाता ही) 
नहीं '  है। काव्य में हमें इस प्रकार का डर नहीं होता; क्योंकि 
उसमें मनुष्य के सारे व्यक्तित्व को प्रभावित करने का प्रयत्न किया 
जाता है। “मनुष्य के अनुभवज्ज्ञान के सांचे में संसार जो 
रूप धारण करता है, वह उसकी इन्द्रियों और मन का केवल आंशिक 
संसार ही होता है । यह अतिथि की तरह होता है, भाई-बंधु की तरह 
नहीं । तब यह पूर्णतया हमारा अपना हो जाता है । जब यह हमारे 
संवेगों की पहुंच में आ जाता है।* कविता “हमें उन विचारों से परि- 
चित कराती ह जो भावनाओं से अनुप्राणित होते हें, और जो हमारी 
प्रकृति का जीवन-तत्त्व बनने के लिए तेयार होते हैं ।”* हमें यह विश्वास 
होता हैं कि कवि जिस बात को वाणी प्रदान कर रहा है, उसे वह जीवन _ 
में अनुभव कर चुका है, क्योंकि वह सीधे जीवन ही से बोलता है। 
“जाने या अनजाने में मेने बहुत-सी ऐसी बातें की होंगी, जो असत्य थीं; 
किन्तु मेंने अपनी कविता में ऐसी कोई बात नहीं कही, जो असत्य हो । 
यह वह पवित्र मंदिर है, जहां मेरे जीवन के गम्भीरतम सत्य प्रकट 
होते हें ।/* कवि की कृति पर उसके जीवन और व्यक्तित्व की छाप 

होती हैं और जो-कुछ एक मनुष्य के जीवन का अंग है, वह निश्चय 
ही दूसरों के जीवनों में भी प्रविष्ट हो सकता है। इसके अतिरिक्त 
सारी सच्ची कविता कवि के संदेश को स्वीकार कराती है, वयोंकि 
वह इसे इतने आवेग और भावना, शक्ति और पूर्णता से अभिव्यक्त 
करता है कि उसे पढ़ना ही उसमें विश्वास करना है । कलाकार की 
प्रेरणा उन्हें मौन सहमति के लिए बाध्य करती है, जो दर्शन के 
तक को समझने में असमर्थ हें । यदि संसार का सत्य तर्क और सिद्धि 
के हथोड़ों से मनुष्य के मस्तिष्क में नहीं ठँसा जा सकता तो कवि 
की कविता की सुन्दरता उसके हृदय पर विजय प्राप्त करके रास्ता 
निकाल सकती हैं; और जहां तक॑ असफल हुआ, वहां वह सफल हो 
सकती हैं । कविता की कल्पना तथा सुगन्ध और संगीत तथा स्वर के 
सम्मुख मनुष्य अपनेको निस्सहाय अनुभव करता है, वहां उसकी 
आलोचनात्मक शक्ति मौन धारण कर लेती है । कविता कल्पना को 
जाग्रत करती हैँ । तकं-शास्त्र शुरू हो जाता है और विवेक विश्वाम 
करने लगता है । कवि के साथ आत्मा विचारती है, अनुभव करती 
है और मनोरंजन में मग्न हो जाती है। काव्य सत्य के जीवन के साथ 
आत्मा की स्वरेक्यता उत्पन्न करता है और पाठक मन की आंख से 
सत्य का दर्शन करता है और आत्मा के श्रोतों से इसे सुनता है । 
अपने संगीत और स्वर-माधुय से कविता स्वीकृति के लिए प्रेरणा देती 
है, आलोचना को निरस्त्र कर देती है और आत्मा को अभिभूत । हम 
कविता में प्रमाण नहीं मांगते हैं, क्योंकि कविता स्वयं अपना प्रमाण 
है, सत्य स्वयं अपना साक्षी है । यदि रवीर्द्वनाथ ने भारतीयों के हंदयों 
को प्रभावित किया है तो केवल इस कारण कि वह प्रथम ओर प्रधान 
रूप से कवि हें, दाशेनिक नहीं । किन्तु अपनी सारी क्ृतियों में उन्होंने 
प्राचीन हिन्दू कला के महान्‌ आदर को ध्यान में रक्खा है। वह आदझोे 
है, “हिन्दूधर्म और दर्शन के केन्द्रभूत विचारों को सारे हिन्दू धर्मावल- 
म्बियों के लिए बुद्धिग्म्य बनाना--अक्षर-न्ञान से शून्य किन्तु ज्ञान 
से अशून्य हिन्दू किसान और बुद्धिसम्पन्त ब्राह्मण, दोनों को ही सन्तुष्ठ 
करना ।”* हिन्दृदशेन और धर्म के अत्यधिक सूक्ष्म विचारों ने उनके 
५ हावेल, दी आइडियल्ज ऑफ दी इंडियन आटठें, इण्ट्रोडक्शन १८ 

गीतों में अपनी शास्त्रीय विविक्तता को छोड़ दिया है और वे मनुष्य 
के सामान्य जीवन के अंग बन गये हैं। रवीन्धनाथ ने भारत के उन 
महर्षियों की परम्परा का अनुसरण किया है, जिन्होंने उपनिषदों 
तथा अपनी कतियों के प्रगीतों में वही गाया, जो कुछ उन्होंने अनुभव 
किया । भारत के भक्तिमय तथा काव्यपूर्ण 8 साहित्य ने कविता और. 
संगीत के रूप में शरीर धारण किया है। भारत के महाकाव्यों--- 
रामायण तथा महाभारत--के द्वारा पुरोहित तथा किसान, और. 
राजकुमार तथा कर्ंकार, सभी उस भारतीय दशेन तथा धर्म की. 
तत्त्विक बातों से परिचित हो गये हूँ, जिन्हें भारत के ऋषियों ने विचार 
के द्वारा प्राप्त किया था। कला भारत के राष्ट्रीय जीवन में इतनी 
गहराई से प्रविष्ट हो गईं कि वे भारतीय किसान जो अक्षर-ज्ञान-शून्य 
होने के अथ में अशिक्षित हैं, संस्कृति की दृष्टि से संसार के किसी भी 
प्रदेश के किसानों से अपनी तुलना को चुनौती दे सकते हैं । गीतांजलि 
की भूमिका में श्री यीट्स ने टिप्पणी की है, “जिस परम्परा में काव्य 
ओर धर्म एक ही चीजें हें, वह शिक्षितों और अशिक्षितों से रूपक और 
संवेगों को एकत्र करती हुईं शताब्दियों से चलती रही और फिर से 
विद्वानों और कुलीनों के विचारों को जनता तक पहुंचाती रही हे ।”' 
जबकि यह सत्य है कि काव्य उपदेशात्मक नहीं है और न ही शिक्षा 
देता है, तो भी यह यथार्थ जीवन को पुलकित करता हैँ और अपने 
विचारों को मनुष्य की संवेगात्मक प्रकृति में देदीप्यमान करता हे । 
रवीन्द्रनाथ की कृतियां प्लटाक के उस कथन के अनुरूप हैँ जिसके 
अनुसार, “कविता को हमें देन में दीक्षित करना चाहिए, और यही 
कारण हैँ कि ये बहुतों को आध्यात्मिक जीवन की सम्भावनाओं के 
प्रति सजग बना रही हें। उनके गीत राष्ट्रीय गीत बन गये हें, 
जिनमें ऐसे शब्द हें जो अनुप्राणित करते हैं, और ऐसे विचार हें, 
जो तीत्र उत्साह पैदा करते हें। उनके शब्द कानों को अच्छे लगते 
हैं, उनके विचार हृदय में डूब जाते हैं। उनकी कविता वह प्रकाश 
है; जो मन को आलोकित करता है; वह संगीत है, जो रक्त को 

आन्दोलित करता है; वह तुक है, जो हृदय को हिला देती है । 
प्रतिभा के आवेश से कांपती हुईं और अपनी सारी जाति को गौरवा- 
न्वित करती हुईं रवीन्द्रनाथ की वाणी भारत के ड्बते हुए हृदय में, 
अपने प्रति, अपने भविष्य के प्रति और संसार के प्रति उसके भविष्य 
में विव्वास को धीरे-धीरे स्थापित करती हैं । 


हर 
भारत को रवीन्द्रनाथ टेगोर का संदेश 


गायक का अपनी कला के समर्थन में 
यह कहना निरर्थक नहीं है : 
वह गीत जो राष्ट्‌ के हृदय को हिला दें 
स्वयं एक ओजस्वी रचना हें। 
--टेनीसन 


अरब को प्राचीन जातियां अपने उत्सव मनाने ठाट-बाट तथा 
उल्लास के साथ एकत्र होतीं, गाती-बजातों, (होली की-सी ) शरि 
जलातों, सम्मानसूचक मुकुट पहनती, और श्रद्धापुबंक इस बात के लिए 
देवताओं का धन्यवाद करतीं कि उनकी जाति में भी कवि ने अवतार 
लिया है। जसा कि सचमच उन्हें करना चाहिए था, क्योंकि किसो समय 
या परिस्थिति में अधिक-से-अधिक दया का कार्य करते हुए देवता और 
अधिक उपयोगी--में उसे अधिक उदात्त या दिव्य तो नहीं बताऊंगा--- 
क्या चीज़ किसी जाति या राष्ट के लिए भेज सकते थे। 
द “-कारलाइल 


ऐसे महान्‌ पुरुष, जो किसी भी युग में विरल हूँ, जो अपने देश 
का मानस गढ़ते हैं और जिनका मल्यांकन अपने ही जीवनकाल में 
पूरी तरह नहीं होता, हमारे युग में उनका जन्म लेना असाधारण 
बात है । रवीन्द्रनाथ ठेगोर ऐसे ही महामानव हें, आधुनिक भारत 
जिनका ऋणी है, और उस ऋण को मापने की धृष्टता हम नहीं कर 
सकते । उनकी शिक्षा दूर-दराज भारत के कोनों में पहुंची है, उनके 
कार्य से हमारे देश की कितनी नेतिक पुनर्जागृुति और सामाजिक 
उन्नति होगी, यह कहना अभी बहुत कठिन है। वास्तव में वह एक 
राष्ट्रीय कवि हूँ । भारत उनके हृदय में जो भाव भरता है, वह और 
. कोई नहीं भर सकता । भारत की आवश्यकता को वह जानते हैं और 
हमें उसका ध्यान दिलाते हैं । वह भारतीय आत्मा की आन्तरिक 

वेदना का अनुभव हैं, उसमें उठते उद्वेगों को, आशंकाओं को समझते हें 
जिन कठिनाइयों में वह घिरी है, उनसे मुक्ति दिलाने और आत्म-शांति 
प्रदान करने के लिए वह विकल हो उठते हैँ । उनकी पुस्तकों में भारतीय 
जीवन के सुख और दुःख, आशा और निराशा, संशय और विश्वास 
समाविष्ट हैं । जॉनसन के अनुसार हम यह कह सकते हें कि “रवीद्ध- 
नाथ की रचनाएं ऐसी भावुकता से परिपूर्ण हें, जिसकी प्रतिध्वनि 
हर भारतीय हृदय से उठती और गुंजती हैँ । वह ऐसी आशंकाओं को 
शब्द देते हें, जो भारत के किसी समय के उज्ज्वल विद्वास को आज 
अन्धकारमय बनाये हुए हें। 

उनका जन्म ऐसे समय में हुआ, जब अन्धविश्वास का बोलबाला 
था और सामाजिक अव्यवस्था पराकाष्ठा को पहुंच चुकी थी; जब 
ऐसी अराजकता फंली थी जेसा ज्ायद पहले कभी नहीं देखी गई । 
भारत के राष्ट्रीय कवि के नाते उन्होंने भारतीय समाज की व्याख्या 
की और उसके विचारों को सुधारा । उभरते हुए अविश्वास की 
गहराई में जाकर इंश्वर और भारत के भविष्य के प्रति दृढ़तर 
आस्था के आधारों को निर्माण करने का कार्य धीरे-धीरे कवि की 
कृतियों ने किया । 

वह एक ऐसी विरल आत्मा थी, जिसने संसार को मानवता 
का संदेश दिया । पुनीत मानवता की दृष्टि से उनका संदेश महत्तम 
था । उनकी रचनाएं केवल राष्ट्‌ की संकुचित सीमा में नहीं बँधीं, 
किन्तु उन्होंने एक विशाल दृष्टिकोण को अपनाया। उनमें बसी 
भारत की आत्मा केवल भारतीयों से नहीं, समस्त संसार से कुछ 
कहती हे । ब्रिटिश साम्राज्य से उन्हें एक विशेष शिकायत है, जिसे 
वह छिपाते नहीं । डा० संडरलंड ने 'क्रिश्चियन रजिस्टर' के एक लेख 
में लिखा हें--“संसार के किसी भी देश ने धर्म और जीवन की 
सभी समस्याओं पर इतने महान्‌ विचारक पैदा नहीं किये, जितने 
प्राचीन भारत ने । आज के भारत में मि० टेगोर से अधिक मेधावी, 
दयाल, उदार और महान्‌ शिक्षक नहीं है । ऐसा भी कोई नहीं, जो 
उनसे अधिक हमसे उसे, जो कुछ भी हम दे सकते हूँ, ग्रहण करने को 
उत्सुक हो तथा अपनी ऐतिहासिक भूमि के उच्चतम ज्ञान को हमें 

देने में समर्थ हो। रवीन्द्रनाथ भारत की प्राचीन प्रज्ञा की व्याख्या 
विश्व के सामने करते हैं। उनके काव्य और संगीत से रूपांतरित तथा 
उनके मेधावी मस्तिष्क और संस्कृति द्वारा पुन:संशोधित आद्यतन बनायी 
हुईं वह प्रज्ञा आत्मिक क्षुधा को तृप्त करने की क्षमता रखती हे। 
विश्व उनका सम्मान केवल इसीलिए नहीं करता कि उनका व्यक्तित्व 
वेभवपूर्ण है और प्रकृति के विविध रूपों का वर्णन उनकी कविता में 
हुआ है, अपितु इसलिए भी करता है कि उनकी क्ृतियों में आध्या- 
त्मिक संदेश है ।” 

- (२) 


आज भारत के सामने महान्‌ समस्या देश के धामिक भविष्य 
की है । धार्मिक स्थिति को हमें इस प्रकार संभालना होगा, जिससे 
देश की आध्यात्मिक शक्ति का विकास हो तथा यहां फंले हुए देशी 
और विदेशी सभी धर्मों, विश्वासों और मतों के प्रति न्याय हो और 
सब इस भूमि में फल-फूल सकें । रवीन्द्रनाथ एक स्वप्न देखते हें और 
हमारे सामने भारत का एक ऐसा चित्र उपस्थित करते हें, जिसके 
अनुसार भातीय जनता अंधविश्वासों से ऊपर उठकर आपस की मिथ्या 
धारणा को त्याग कर और सब प्रकार के झगड़ों को मिटाकर या 
अपने-अपने ढंग से एक ईश्वर की पूजा करें | उनके धर्म का अथ्थ हैं, 
इंइवर के प्रति गहरी भक्ति । उनका पथ ज्ञानमार्ग का नहीं, वरन्‌ 
आत्मा की अनुभूति का हैँ । पूजा की बाह्य विधियां विभिन्न हो सकती 
हैं, किन्तु धर्म का गहरा आन्तरिक अनुभव एक ही होता है। सूफी 
फकीर, ईंसाईं पादरी और हिन्दू ऋषि सब स्वीकार करते हूँ कि यह 
सृष्टि परमात्मा द्वारा शाश्वत सौंदर्य का प्रकाशन है, उसकी रचना 
मनुष्य है, जिसकी पूर्णता उसी परमात्मा से एकाकार होने में है। 
रवीन्द्रनाथ का दशन पूर्णतया ठोस ढंग का आदशेवाद है। उनका परमात्मा 
निराकार नहीं जो विश्व से विछुग रहता हो; वह इस विश्व के जीवन 
की ऐसी केन्द्रीय शक्ति है, जो हवा में तृफान और सागर में लहरें 
पैदा करे । जन्म और मुत्यु के तांडव नृत्य का यह एक अन्तिम सत्य 
हैं । रवीन्द्रनाथ की पूर्ण दृष्टि ऐसी है जो शरीर और मन, जड़ और 
चेतन, व्यक्ति और समष्टि, जाति और राष्ट्र तथा साम्राज्य और 


4॥#००, 

संसार, इनका एक-दूसरे से पूर्ण विभाजन सहन नहीं कर सकती ॥ 
संसार-भर के रहस्यपूर्ण अनुभवों के पीछे यही दर्शनतत्त्व निहित है । 

रवीन्द्रनाथ का धामिक संदेश सहज है: “धर्मों में आपसी भेद भले ही 
रहें, किन्तु तुम धर्मनिष्ठ रहों। आनन्द उनके लिए है, जो आत्मा की इस 
एकता और पूर्णता का अनुभव करते हैँ । वह उनके लिए है, जो अन्तरात्मा 
में निहित उस दिव्यात्मा की आवाज सुनते हैं ।”! इस लक्ष्य पर पहुंचने 
के लिए आवश्यक नहीं कि परम्परागत मार्ग का ही अनुसरण किया जाय, 

क्योंकि भक्ति का मार्ग पदचिद्धों से निर्दिष्ट मार्ग नहीं है ।* रवीन्द्रनाथ 
हमें शुद्ध धर्म बताते हैं, जो सभी युगों और कालों में एक-सा है, जिनमें 
मनुष्य की विशुद्ध बनी आत्मा अपने अनुरूप घर प्राप्त कर सकती 
हे । उनका धर्म मनुष्य के बने नियमों-उपनियमों या चर्च के आदेशों से 
प्रतिबद्ध नहीं, जो बाधाएं उपस्थित करता रहे। “जब धर्म को धामिक 
संगठनों के लिए रास्ता देना होता है, तब उसकी स्थिति रेतीले मेदान 
में बहती नदी के जैसी होती है; उसका प्रवाह स्थिर हो जाता है और 
उसका रूप रेगिस्तान के जैसा हो जाता है।* स्वतंत्र और पवित्र होने पर 
धर्म का आध्यात्मिक सम्बन्ध सभी सम्प्रदायों और मतों से होता है। सभी: 
प्रकार की आत्माएं इसमें मौलिक आध्यात्मिक संतोष पा सकती हैं। 

रवीन्द्रनाथ विभिन्नताओं में एक बुनियादी एकता का दशेन करते हैँ 
और इसलिए उनका धर्म सबको अपील करता है । उनके बोलपुर-स्कूल 
में ब्रह्मसमाजी, इंसाईं और हिन्दू सभी हैं । धामिक विद्वासों की: 
विभिन्नता वहां कोई कठिनाई प्रस्तुत नहीं करती, क्योंकि कोई भी व्यक्ति 

किसी विशेष सम्प्रदाय के सिद्धान्त पर नहीं चलता। कविवर एक: 
निराकार परब्रह्मै की ही उपासना पर जोर देते हैं, चाहे उपासना की 
विधि कोई भी हो । उनके एक लेख “इंसा की भारत को अपील' (दि. 
अपील आँव क्राइस्ट टु इंडिया ) से ज्ञात होता हैं कि उनका धर्म ईसाई 
धर्म के कितना समीप है । उसमें वह पूछते हैं, “उसके (ईसा) सिवा 


१ फ्रूट गैदरिंग, ७ 

२. फ्रूट गदरिंग, ६, १४, १६ 

किसने हर रूप से मनुष्य को चमकाया है ?” उनकी यह आशा है कि 
भारत की भूमि पर संसार के जिन विभिन्न धर्मों का सम्मिलन हुआ है, 
वे एक-दूसरे से टकराना छोड़ देंगे और आपस में मेल-मिलाप स्थापित 
करेंगे। “हिन्दू, बौद्ध, मुसलमान और ईसाई कोई भी भारत की भूमि 
पर आपस में नहीं लड़ेगा, वे सब यहां एक समन्वय की खोज करेंगे 
और उसे प्राप्त करेंगे। वह समन्वय अहिन्दू नहीं होगा । वह अनूठे रूप 
से हिन्दू होगा। उसका ऊपरी स्वरूप कुछ भी हो, उस परिणाम की एक- 
रूपता में भारतीय आत्मा का ही निवास होगा ।) 

रवीन्द्रनाथ ने मत, प्रान्त या भाषा के आधार पर नहीं, वरन्‌ 
विश्व-बन्धुत्व जेसे आध्यात्मिक दृष्टिकोण के उदात्त आधार पर भारत 
के निर्माण का कार्य किया है। देश के नवनिर्माण के लिए भारतीयों को 
कटिबद्ध होना चाहिए, क्योंकि वे सभी भारतीय हैं, इसी धरती के बच्चे 
हैं और भारतीय ऋषि-मुनियों के वंशज हैँ । जसे हिन्दू के लिए, बसे ही 
मुसलमान के लिए भी भारत उसके वंशजों का घर है, उसके साधुओं ओर 
फकीरों के रजकण इसी धरती में मिले हैं, यही धरती उनके धर्म और 
सदाचार का केन्द्र हे, उसकी उन्नति में उसकी आश्ाओं का वास हे । 

रवीन्द्रनाथ की यह दृढ़ और सच्ची धारणा हैँ कि आधुनिक 
सभ्यता, धर्म ओर संस्कृति के भयंकर आक्रमण के विरुद्ध हिन्दू धर्मे 
तभी टिका रह सकता है, जब वह स्वयं अपनी कट्टरता और अन्ध- 
विश्वासों से छुटकारा पा ले। विशुद्ध और पवित्र आये-धर्म, भारत में 
बाहर से आनेवाली अनेक विचारधाराओं को आत्मसात्‌ कर उन्हें 
एकता प्रदान कर सकता है। किन्तु यदि वह स्वयं अपने अन्दर पैदा हुईं 
गन्दगी को दूर नहीं करेगा तो वे विचारधाराएं भारतीय आस्था और 
विश्वास पर छा जायंगी । हमें अब उन पुरानी रूढ़ियों, व्यर्थ की बातों 
ओर दकियानूसी सूत्रों से, जो आज भी हमें घेरे हुए हें, छटकारा 
प्राना चाहिए । रवीन्द्रनाथ टेगोर का वह आध्यात्मिक धर्म, 
जिसका आदर्श विशुद्ध ह्दय और ऊंचा चरित्र है, जिसका 
सिद्धान्त ईश्वर के प्रति प्रेम और मानव की सेवा है, वह कभी 
) 'ॉडन रिव्यू', जून १९१३ 
* “मॉडन रिव्यू, दिसम्बर १९१९ 

भी पंडित-पुरोहितों की कट्टरता, पुराने रीति-रिवाजों, कट्टरपंथी 
सिद्धान्तों और अंबविश्वासों, असभ्यता और दंभ, जाति, पद और 
अधिकार के बड़प्पन, वर्ग-विशेष के स्वार्थ और जातीयता के 
आधार पर राष्ट्रों की श्रेष्ठता से समभौता नहीं कर सकता । भारत 
की आत्मा को इन पापों से मुक्त कराना होगा । 


(३) 


उन बुराइयों में, जो हमारे राष्ट्रीय जीवन के मूल स्रोत को 
विषाक्त कर रही हूं, प्रमुख जाति-प्रथा है । रवीन्द्रनाथ इसके उद्देश्य को 
और उन सिद्धान्तों को नहीं भूले हैं, जिन पर यह आधारित है । जब 
आये लोग पहले-पहल भारत आये, तब देश के निवासियों से उनकी मुठ- 
भेड़ हुईं । आये लोग आध्यात्तमिक प्रेरणा से प्रभावित थे, इसलिए उन्होंने 
यहां के आदिम निवासियों को जड़ से उखाड़ फेंकने या उन्हें गुलाम बनाने 
जैसे निकम्मे तरीके नहीं अपनाये, बल्कि उन्होंने आध्यात्मिक एकता 
ओर जातीय विभिन्नताओं के आधार पर सामाजिक व्यवस्था की 
स्थापना की। जाति-प्रथा की स्थापना सामाजिक एकता के रूप में हुईं, 
जिसमें विभिन्न प्रकार के छोग अपने मतभेदों के रहते हुए भी पूर्ण 
स्वतंत्रता और आपसी मेल-जोल के साथ रह सकते थे। भारत की 
सामाजिक व्यवस्था पारस्परिक मेलजोल के आधार पर बनी है, न कि 
फूट पर । “यूरोप में ऐसा नहीं है, वहां सभी वर्गे अपना-अपना कायें 
करते हुए सामाजिक संगठनों को बनाये रखने के लिए सामूहिक रूप 
से प्रयत्नशील नहीं रहते; इसके विपरीत वे आपस में लड़ते रहते हें और 
प्रत्येक वर्ग सदा इस आशंका से घिरा रहता है कि कहीं दूसरा वर्ग उससे 
अधिक मजबूत न हो जाय । इस प्रकार सामाजिक सामंजस्य की भावना 
नष्ट-भ्रष्ट हो जाती है. . भारत ने ऐसी भावनाओं को समन्वित करने का 
यत्न किया है, जो एक-दूसरे के विरुद्ध हें; वह समाज की परस्पर-विरोधी 
शक्तियों को सीमाबद्ध करता रहा है, और इस प्रकार समाज का एक ऐसा 
संगठन बनाता रहा है, जिससे एक रहते हुए वह भिन्न कार्य करने में समर्थ 
बन सके ।”' ब्राह्मण वर्ग के लिए उनका मत है कि प्रत्येक समाज में 
१ मॉडर्न रिव्यू, सितम्बर १९१७, पृष्ठ ३३७ 


१४६ रवीन्द्र-दर्शन 


इस प्रकार का एक वर्ग होना चाहिए। भारतीय समाजिक व्यवस्था में 
ब्राह्मण सर्वोपरि हैं, और समाज के नेता माने जाते हें । यद्यपि भारत 
अपनी राजनीति के चक्र में कईं परिवर्तनों में से होकर गृज़रा, तथापि 
समाज में भारी परिवर्तन नहीं आये, क्योंकि उसके आदर्श और परम्पराओं 
को इस वर्ग ने संभाले रखा। ब्राह्मण इसकी परम्परा के ट्स्टी और उसकी 
आध्यात्मिक शकित के संरक्षक हैं । इस आदशे के अनुसार ब्राह्मण ग़रीबी 
को अपना विशेषाधिकार, ज्ञान को अपनी वृत्ति मानते हैं और आत्म- 
त्याग तथा अनासक्त भाव से आध्यात्मिक आदशों का पालन करते हैं । 
धन की लिप्सा से रहित और निदा-स्तुति से परे रहकर आध्यात्मिक 
शक्ति का विकास ही उनके जीवन का प्रमुख ध्येय रहा है । 
श्रम-विभाजन को आजकल केवल अर्थशास्त्र में ही नहीं, अपितु 
समाज-व्यवस्था तथा अन्य बातों में भी, एक प्रबल सिद्धान्त के रूप में 
मान्यता मिल गई है । यदि हम अपने कपड़े या अपने जूते स्वयं तैयार नहीं 
कर सकते, यदि विशेष रूप से प्रशिक्षित व्यक्ति इन कामों को हमसे 
अधिक अच्छी तरह कर सकते हैं, तो क्यों न हम कलात्मक सुन्दर उत्पादन 
और आध्यात्मिक खोज के लिए एक वर्ग बना दें ? इस वर्ग के लोग कला के 
उस आनन्द और आध्यात्मिक सौन्दर्य की खोज करेंगे और उसे समाज 
के सामने प्रस्तुत करेंगे । इस कारण यह वर्ग अपने-आप ही अन्य वर्गों की 
अपेक्षा ऊंचा मान लिया जाता हूँ, क्योंकि व्यापारी और दृक़ानदार 
मनुष्य की भौतिक आवश्यकताओं की पूर्ति करते हैँ, जबकि इस श्रेणी 
के लोग आध्यात्मिक स्वास्थ्य और समाज के आनन्द के लिए सामग्री 
जुटाते हैँ। ये समाज के नेता हैं जो उन बातों का नियमन करते हैं जिनसे 
समाज को सुख मिले और ये समाज़ के उन लोगों पर बड़ा नेतिक प्रभाव 
डालते हैं, जो संसार के भमेलों में इतने फंसे हें कि उन्हें अपने तथा 
समाज के कल्याण के लिए तथा जीवन में कुछ ऊंची बातों के संबंध में 
सोचने का अवकाश नहीं। किन्तु इस प्रकार उन्होंने आजकल के पतित 
और गिरे हुए ब्राह्मण-वर्ग का बचाव नहीं किया है, जिसने भलाई 
करते के बजाय ईश्वर के नाम पर बहुत ब्राई की है । क्‍योंकि ऐसे 
ब्राह्मणों ने अपने पुराने आत्म-त्याग और आध्यात्मिकता को खो 
दिया है, इसलिए वे अन्य वर्गों के आदर-सम्मान के अधिकारी 


की 

नहा 


नहीं रहे हैं। इसका कारण यह है कि उन्होंने बलपूर्वक दूसरे वर्गों 
पर अपना आधिपत्य जमाया और उन्हें निम्न श्रेणी का बताया । इसी 
कारण उनका प्रभाव तथा आदर कम हो गया। उन्होंने शूद्रों के मस्तिष्कों 
को पंगु बना दिया और इसीलिए आज स्वयं उन्हें अपमान मिल रहा है 
और स्वयं उनके मस्तिष्क कुचल जा रहे हैं। “जब शूद्व ने अपनेको ब्राह्मण 
से नीचा मानकर आत्म-समपंण में ब्राह्मण के आगे हाथ जोड़ दिये, उसी 
दिन ब्राह्मण के लिए गढ़ा खूद गया।$ वे पुराने ब्राह्मणों का अधि 
कार और सम्मान तो चाहते हैं, किन्तु उनके जीवन में वे आदर्श और 
वह आध्यात्मिक द्क्ति नहीं, जिससे वे अपने पूर्वजों की तरह लोगों 
का आदर पा सकें । 

जाति-परम्परा के अनुसार समाज के विभिन्न वर्गों में जो गुण 
तथा मूल्य रोपित किये गए हें, उस व्यवस्था के ठीक न होने का प्रइन ही नहीं 
उठता। सर्वोच्च स्थान उस दाशनिक को दिया गया है, जो सत्य की खोज, 
कलात्मक रचना और नैतिक प्रयत्नों में अपना जीवन ऊूगा दें। जबतक 
दाशैनिक के कार्य को सारे समाज की मान्यता प्राप्त है, राजनेतिक 
स्थिरता और आर्थिक आधार भी सुरक्षित हैं । शांति की सुरक्षा और 
राजनेतिक व्यवस्था का कार्य क्षत्रिय जाति का है। व्यापार और क्ृषि- 
व्यवस्था के लिए भी वर्ग बने हैं । यह एक ऐसी सामन्‍्ती वर्णे-व्यवस्था हे 
जहां हर कार्य का अपना महत्त्व है और उसका मूल्यांकन धन से नहीं 
होता, अपितु आत्मा के विकास से होता है । समाज का मान धन के 
घटने-बढ़ने पर निर्भर नहीं, बल्कि आत्मा की उन्नति पर निर्भर हैं। 
हमें मूल्यों के इस प्रकार के निर्णय का त्याग नहीं करना चाहिए । आधु- 
निक सभ्यता, जो धनवानों की सभ्यता है, व्यक्ति की प्रतिष्ठा को भौतिक 
द्रव्य से मापती है। इस प्रकार के भौतिक उद्देश्य और आधार से, स्वार्थ 
और स्पर्धा बढ़ती है। किन्तु भारतीय प्रणाली में संपत्ति के आधार पर 
सम्मान का कोई विचार नहीं हैं। विश्वबन्धुत्व और प्रेम ही हमारी 
वर्ण-व्यवस्था का उद्देश्य है । स्वतंत्रता ही उसका आधार और 
स्वतंत्रता ही उसका अन्त है। मनृष्य अपने-आप में उद्देश्य है, क्षणिक 
प्राणी नहीं, जिसे हम जब चाहें उपयोग में छायें और जब चाहें 
फेंक दें । वर्तमान वर्ग-व्यवस्था का दृष्टिकोण भौतिक है, जबकि वर्ण- 

व्यवस्था आध्यात्मिक है। यह अनुभव करने पर कि आधुनिक जीवन 
का भौतिकवाद अपने अन्दर तुच्छ विश्वास को छिपाये है और 
मनृष्य की अधिक महत्त्वपूर्ण आवश्यकताओं को पूरा नहीं कर 
सकता, हमें वर्ण-व्यवस्था से एक सबक सीखना होगा और प्रेम तथा 
भाईचारे, स्वतंत्रता तथा साहचये के आधार पर आध्यात्मिक सभ्यता 
का निर्माण करना होगा । इसका यह अर्थ नहीं कि हम भारत में इस 
समय प्रचलित जाति-प्रथा का समर्थन करते हें । अपरिवर्तनशील और 
कट्टर जाति-प्रथा का समय लूद चुका और अब उसका अन्त होना ही 
चाहिए । रवीन्द्रनाथ लिखते हें, “बर्ण-व्यवस्था ने संकी्णता और अस- 
हिष्णुता से स्वतंत्र होने में अपना पर्याप्त योगदान दिया है, यह हिन्दू धर्म 
की विशेषता है और इसने विभिन्न संस्क्ृतियोंवाली जातियों को इतना ही 
नहीं, परस्पर-विरोधी सामाजिक तथा धामिक रीतियों और आदशों 
को भी, एक साथ शान्तिपूर्वक रहना सिखाया है... .किन्‍्तु इस 
मेलजोल ने ही, जो समाज-व्यवस्था के अनुसार किसी भी परिस्थिति 
को स्वीकार करने की प्रवृत्ति को बढ़ावा देता है, मनुष्य के निजी 
व्यक्तित्व को कुचल दिया है और इसी कारण शताब्दियों से हम न केवल 
किसी भी सत्ता के आगे अपनेको समपित करने के आदी हो गए हैं, 
बल्कि कभी-कभी हम उस शक्ति का सम्मान करने लगते हैं, जिसका हम 
पर आधिपत्य है । मेरी दृष्टि से भारतीय जनता का पुनजंन्म, प्रत्यक्ष 
तथा पूर्ण रूप से इस स्थिति को दूर करने पर ही आधारित है।” 
जात-पांत की इस प्रथा ने अभीतक एक उद्देश्य की पूति की, किन्तु आज 
वह मनृष्य की आध्यात्मिक आस्था और बाह्य रूप से सामाजिक उन्नति 
में निश्चित रूप से बाधक है। जाति-प्रथा जीवन के प्रवाह को समभने 
में असफल रही है और वह मन के विकास तथा मानवीय गुणों की परि- 
वर्तेनशीलता को स्वीकार नहीं कर सकी है। उसे यह समझ में नहीं 
आया कि “मानव-स्वभाव में जो भेद हैं, वे पर्वेतों की तरह अविचल नहीं 
हें, वरन्‌ वे जीवन-प्रवाह की तरह गतिमान हैं और अपने पथ, आकार 
और विस्तार को बदलते रहते हैं ।” वर्ण-व्यवस्था की जो आत्मा थी, 


* 'मॉडन्न रिव्यूट, अगस्त १९१० और फरवरी १९११ 


भारत को रवीच््रनाथ ठेगोर का संदेश १४९ 


वह मर चुकी हैं; भारत आज भी जिसकी आदर-सम्मान के साथ पूजा 
कर रहा है, वह केवल उसका शव हैं। मनुष्य ने जिस विशाल सामाजिक 
यंत्र की रचना की थी, वह आज आत्मा को कुचल रहा है। स्वतंत्र विचार- 
दक्ति और निजी प्रतिभा दब गई है । यदि पोस्ट आफिस' के बालूक 
अमल की तरह हम अपने मानस को विक्ृत कर दें और अपनी स्वतंत्रता 
को बन्द जेलखाने में सीमित करके संकुचित कर दें और परम्परा-प्राप्त 
दास्त्र-रूप डाक्टरों से ही दवा लेते रहें तो हम अपने भअ्रमों से कभी 
छुटकारा नहीं पा सकते । जेसे बच्चा बाहर जाने को उत्सुक हो उठता 
है, वेसे ही मानव-मन स्वतंत्रता के लिए अकुलाता है; किन्तु हमें 
परमात्मा के प्रकाश और खुली हवा को भीतर आने के लिए अपने 
बन्द घर के दरवाजे तोड़कर खोल देने होंगे और दीवारें गिरा देनी 
होंगी, जिससे हम प्रकाश पा सकें । 

रवीन्द्रनाथ समय की सामाजिक समस्याओं को आथिक अथवा 
उपयोगितावाद के संकीर्ण दृष्टिकोण से नहीं देखते । वह अपनी 
आध्यात्मिक दृष्टि से उन सामाजिक समस्याओं का अवलोकन करते हैं 
और उन्हें आदर्श के अधिक ऊंचे स्तर पर ले जाते हैं । उनके प्रति उनका 
व्यवहार जन्म, आदत या शिक्षा द्वारा निश्चित नहीं होता, वरन्‌ 
आध्यात्मिक दृष्टिकोण द्वारा निश्चत होता है, जो उनके जीवन का 
प्रमुख सिद्धान्त हैं तथा जिसके लिए वह अपना सारा जीवन लगा 
रहे हें। यदि लोग जीवन के प्रति सही दृष्टिकोण को अपना लें और 
मनुष्य में छिपे ईश्वरत्व का आदर करना सीख लें, तो वर्तमान सामा- 
जिक अशांति दूर हो जायगी । 

जीवन के भौतिक दृष्टिकोण के कारण हम गरीबी से डरते हैं 
किन्तु अध्यात्म-प्रधान राष्ट्रों में गरीबी सामाजिक असंतोष 
का कारण नहीं है । भारत बहुत गरीब हे, किन्तु सदियों के आध्यात्मिक 
अनुशासन ने भारतीय जनता को इतना नियमन और आत्म-संयम दे 
दिया हैं कि यद्यपि भारत में सबसे अधिक गरीबी है, फिर भी अधिक 
धनवान देशों में सामाजिक असंतोष और संघर्ष भारत से कहीं 
अधिक हैँ । जब बहुत बड़ा अकाल देश में छा जाता है या प्लेग जैसी 
महामारी फैलती है, तब भारत के लोग बड़े दीन भाव से उसके आगे 

झुक जाते हैं। दु:ख और आपत्ति में वे दया की भीख मांगते और प्रार्थना 
करते हैं, तड़पते और व्याकुल होते हैं और अन्त में रोते हुए, ईश्वर को 
आत्म-समर्पण करते हुए मूक रहकर ही मर भी जाते हैँ । हम भारत में 
हड़ताल और दंगे, खिड़कियों को तोड़ने और बम गिराने, सामूहिक 
आन्दोलनों और भूखी स्त्रियों तथा बच्चों द्वारा प्रदर्शनों की बातें नहीं 
सुनते। उनका विपत्तियों और तकलीफों को शान्तिपूर्वेक स्वीकार कर लेता 
संसार के लिए आइचये की बात हे। उनकी आत्मिक सहिष्णुता ईसा के 
उस महान्‌ बलिदान की याद दिलाती है, जो परिस्थिति और बुराई के 
थपेड़ों के जवाब में बुद्धमत्ता और देवी गुणों के अमिट विरोध हैं। 
जीवन का भौतिक दृष्टिकोण सामाजिक असंतोष का मूल कारण हे 
और उसका समाधान आध्यात्मिकता में है । प्रोफेसर एल० बी० जेक्स 
कहते हें--/सबसे अधिक सामाजिक असंतोष सबसे अधिक गरीब 
देशों में नहीं पाया जाता, बल्कि सबसे धनवान राष्ट्रों में पाया जाता 
है... -और इसका मुख्य कारण भी व्यक्तियों का यह पारस्परिक वैषम्य 
नहीं होता कि कुछ व्यक्तियों के पास अधिक हैँ और कुछके पास कम । 
इसमें शक नहीं कि यह भी एक कारण है, पर यही मुख्य कारण नहीं । 
इसका मूल कारण यह है कि जिस जाति का लक्ष्य धनोपाज॑न हैं 
और जो आशिक व्यवस्था द्वारा ही उस उद्देश्य को पूरा करने में लगी 
रहती है, उसके द्वारा उसके किसी भी सदस्य को संतोष नहीं होता, 
जबकि “उस व्यवस्था के विरुद्ध सभी मनृष्य अपने उच्च मानव- 
स्वभाव के कारण विद्रोही बन जाते हैं ।' धनी राष्ट्रों की 
कठिनाइयां उनके अर्थपरायण होने की प्रमुखता के कारण होती हें । 
अपने उद्देश्य की पूतति के लिए वे आथिक कुशलता को अपनाते हैं । 
अधिक-से-अधिक उत्पादन ही उनका प्रमुख उद्देश्य होता है और मनुष्य 
उस बड़ी मशीन का एक छोटा पूुर्जा बनकर रह जाता हैँ । इस मशीन 
की वेदी पर मानव की बलि दी जाती है। पुरुष, स्त्री और बच्चों का 
और आत्मा का वहां कोई मूल्य नहीं होता । आज हम देखते हैँ कि लोग 
इस विनाश के प्रति जागरूक तो हैँ, किन्तु संसार की समस्त शुभेच्छाओं 


) इंटरनेशनल क्राइसिस, पृष्ठ ९९ 

के होते हुए भी वे औद्योगीकरण की कठिनाइयों से छट नहीं पाते, क्योंकि 
वे उनको आथिक समस्याएं समभते हें और उनका उपचार भी आथिक 
उपायों में ही खोजते हूँ । किन्तु जबतक हम उस आकर्षक आर्थिक चक्र 
में घूमते रहेंगे, हम इसकी बुराइयों को दूर नहीं कर सकते। बुराइयों 
के रूप में इनकी निन्‍्दा कराने में प्रमुख कारण आथिक पहल 
नहीं, वरन्‌ वह है हमारा मनुष्य-स्वभाव। तब हम उससे बड़ा 
आधार दूँ 5 निकालते हैं, क्योंकि आथिक नीति को उनकी आवश्यकता 
है, इसलिए हमें उन्हें उचित बताना पड़ता है । इनका एकमात्र हर 
अधिक ऊंची मानवता और आध्यात्मिक दृष्टिकोण को अपनाकर 
ही हो सकता है | भारत के पास ये आध्यात्मिक आदर्श थे और आज 
वह समाज-व्यवस्था को कुछ इधर-उधर बदल देने अथवा कौंसिलों 
में कुछ अधिक सीटे पा लेने या ग्रामोद्योगों के स्थान पर कुछ अन्य 
उद्योग खड़े कर देने मात्र से ही अपनी पुरानी कीति तथा भव्यता को 
पुनः प्राप्त नहीं कर सकता । यदि भारतीय आत्मा स्वतन्त्र हो जाय 
और वह अपनी आध्यात्मिक प्रतिभा सुरक्षित रवखे तो उसे अन्य सब 
कुछ भी मिल सकता है । “तब भारत में प्रान्त से प्रान्त मिल जायगा, 
जाति का जाति से मेल होगा, ज्ञान ज्ञान से मिलेगा। और सब मिलकर 
नवनिर्माण के लिए प्रयत्नशील होंगे, तब भारतीय इतिहास का वतेमान 
अध्याय पूरा हो जायगा और वह संसार के अधिक महान इतिहास 
में प्रवेश करेगा ।”' 

आज के शिक्षित भारतीय रवीन्द्रनाथ के इस आदर्श से सहमत 
नहीं कि भारत अपनी विशेषता को बनाये रवखे; वे यह अनुभव करते हैं 
कि भारत का हल उन्नत राष्ट्रों की नकल करने में है। अपनी चमड़ी 
बचाने की फिकर में वे यह भूल जाते हैं कि आत्मा की रक्षा ही अन्त 
में अधिक लाभदायक होगी । यदि शिक्षित वर्ग यह अनुभव नहीं करता 
तो यह इस बात की निशानी है कि रोग कहांतक फैल गया है और 
रोगी की दशा कितनी खराब हो गई है । जबतक कोई स्वयं प्राचीन 
भारत की उस प्रेरणा से परिचित न हो, तबतक उसके लिए यह 





_विश्वास करना असंभव है कि किस हद तक भारत हर प्रकार से भौतिक 
१ दि फ्यूचर ऑफ़ इंडिया द 

प्रभाव के नीचे दब गया है। ये भारतीय यह कहकर अभिमान करते हैं, 
कि वे व्यवहारपटु हैँ । व्यवहारपटु होने की कितनी बड़ी कीमत 
आज चुकानी पड़ती है ! इसकी कीमत के रूप में उन्हें अपनी आत्मा 
देनी पड़ती है। आत्मा को खोकर राजनंतिक सभ्यता के बाह्य रूपों 
को प्राप्त करने का कोई लाभ नहीं । रवीन्द्रनाथ के अनुसार, नकल 
हमारी हड्डियों के ढांचे को दूसरे व्यक्ति की चमड़ी से ढंकने के समान 
है, जो प्रत्येक पग पर चमड़ी और हडिडियों में शाइवत उपद्रव पैदा 
करती है ।' यदि भारत की राजनेतिक मुक्ति उसकी आत्मा को 
बेचकर प्राप्त होती है तो बेहतर है कि हम इस भौतिक व्यवस्था को 
छोड़ दें, पर आत्मा की रक्षा करें। तब भारत अपनी आत्म-शक्ति 
को पुनःस्थापित करेगा । और यदि उसके भाग्य में विनाश ही लिखा 
है, तो वह उस शान से मरेगा और इस मरण में आत्मा की विजय 
होगी । “किन्तु हमें दृढ़ रहना चाहिए और साहसपूर्वक सत्य, भलाई, 
मानव में बसे उस अमर ईश्वर, तथा उस स्वर्ग के लिए, जो हृदयों के 
मिलन में है, और आत्मा की उस स्वतन्त्रता के लिए सबकुछ सहन 
करना चाहिए ।”* इन सब बातों का अर्थ यह नहीं लगाना चाहिए कि 
रवीन्द्रनाथ को भारतीयेतर वस्तुओं से कोई सहानुभूति ही नहीं । 
उन्हें पूरा विश्वास है कि पश्चिमी सभ्यता अन्य सभ्यताओं की तरह 
ही उस अलौकिक शक्ति की सृष्टि हैं। केवल उसकी आत्मा की 
कलम भारतीय आत्मा की कलरूम में नहीं लग सकती । उम्रवादी 
सुधारक यह समझते हैं कि यह प्रक्रिया आसान है; क्‍योंकि वे सोचते 
हैं कि भारत देश सहसा किसी भूगर्भ-विज्ञान-संबंधी हलूचल के 
फलस्वरूप समुद्र की तह से उभरा है और इसका ऊपरी स्तर मोम 
जसा स्वच्छ और चिकना है, जिसपर हर चीज का प्रतिबिम्ब 
अंकित हो जाता है। किन्तु भारत एक प्राचीन देश है, जिसकी 
अपनी परम्पराएं हें। सभी जगह इतिहास में अपनी आध्यात्मिक 
सभ्यता, आत्मा की महानता, अपनी गहरी पवित्रता, 
अपने शोर्य-पराक्रम तथा सहिष्णुता और आतिथ्य-सत्कार के लिए 
+ जेनकिज्म, पृष्ठ ५४ 
+ इंडिआज़ प्रेयर 

उसका आदर हुआ है। ये सभी गुण प्रत्येक भारतीय के जीवन का अंग 
बन गए हैं। जो उसके स्वभाव में रम गया है, उसे छोड़ देना संभव 
नहीं । वह बाह्य को अपनाकर आन्तरिक शक्ति को ही खो सकता है । 
विदेशी सभ्यता के गुणों की अपेक्षा दुर्गुगों को अपनाना अधिक 
आसान है। वास्तव में देखा जाय तो पश्चिम के संपर्क ने भारत के 
धर्म और सादे जीवन को हिलाया हैँ । ईश्वर में उसकी गहरी आस्था, 
पुण्य और त्याग की उसकी आत्म-शक्ति धीरे-धीरे भौतिकवाद और धन 
की पूजा के आगे झुक रही है । अदृश्य वस्तुओं के प्रति जो उद्बेग था, 
उसका स्थान अब धनवान्‌ बनने की भयंकर उत्सुकता ले रही है । जो 
आंखें स्वर्ग को देखने के लिए बनी थीं, वे अब धूल चाट रही हैं। जो 
हृदय भगवान्‌ के ध्यान से भरने को था, वह अब आराम और क्नत्रिमता 
पर जमा है। कृति और जीवन के उल्लास को अब छीन-झपट और 
संग्रह का बुखार चढ़ा है । इस देश के लोग, जिन्होंने गरीबी का कभी 
तिरस्कार नहीं किया, आज गरीब होने से डरते हैं । वे लोग, जो एक 
उद्देश्य के लिए आनन्द और शात्तिपूर्वक अपनेको न्‍्योछावर करना 
जानते थे, आज मृत्यु के डर से पीले पड़ जाते हें और आत्मा का बलिदान 
देकर भी जीवन से प्यार करते हैं । उनके मन बौद्धिक भोजन के बिना 
कुंठित हो रहे हैं। उनकी आत्माएं आध्यात्मिक अकाल से संकुचित हो 
रही हैं। भौतिक प्रभाव धीरे-धीरे बढ़ रहा है और भारतीय आत्मा के 
असली तत्त्व का ही भक्षण कर रहा है । 

यदि रवीन्द्रनाथ भारत की राजनेतिक अधीनता के विरुद्ध 
हैं, तो उसका उद्देश्य किसी प्रकार का स्वार्थ नहीं। वह पाश्चात्य 
भावना से डरते हें, जो भारतीय आत्मा को धीरे-धीरे दबा 
रही है और उसके जीवन को शुष्क बना रही है। उदाहरण 
के लिए, पर्चिम द्वारा आज के भारत का दृष्टिकोण कितना 
बदला है, इसका उदाहरण देते हुए रवीद्धनाथ कहते हैं कि आधुनिक 
भारत हर प्रकार की सहायता के लिए सरकार की ओर देखता है । 
यद्यपि बहुत-से आक्रमणकारी भारत पर छा गये, किन्तु भारत के लोगों 
पर उसका कोई असर नहीं हुआ, क्योंकि वे बहुत-से क्षेत्रों में अपना काम 
स्वयं चला रहे थे। शिक्षा और सफाई, कृषि और उद्योग सभी विषय 

लोगों के नियंत्रण में थे । सरकार नाममात्र के लिए लोगों के ऊपर थी 
उनका एक अंग नहीं बनी । इसलिए जब-जब सरकार बदली तो लोग 
ने उसकी कभी चिन्ता नहीं की । किन्तु आज हर चीज सरकार द्वार 
दी जाती है। प्राथंना और आवेदनपत्र, स्मृतिपत्र और प्रस्ताव, आत्मीर 
विरोध और निरर्थक क्रोध आज प्रतिदिन देखने में आते हैं । राज्य,जं 
केवल एकता का प्रतीक था, आज सब कुछ बन गया है । 
रवीन्द्रनाथ यह अनुभव करते हूँ कि उस आध्यात्मिक आदइ 
और भौतिक आदशो का एक-दूसरे से संघर्ष है, उनके बीच बड़ा अन्तः 
है । पूरे की सभ्यता, जो धामिक है धर्म-निरपेक्ष नहीं, उसे अपनाकः 
हमारे लिए भगवान्‌ के दरबार में प्रवेश करना आसान है । पूर्वे र 
बिल्कुल ही नहीं, फिर भी मुख्य रूप से संग्रह की अपेक्षा जीवन, बुद्धि 
की अपेक्षा आत्मा की आवाज, विज्ञान की अपेक्षा धर्म और आदेश क॑ 
अपेक्षा स्वतन्त्रता पर अधिक जोर है । भारत इस आदर का प्रतिनि 
घित्व करता है, इसी कारण रवीन्द्रनाथ भारत के सपृत होने में गौरः 
का अनुभव करते हैं। “में भारत में गरीबी, दु:ख और पिछड़ापन होः 
हुए भी बार-बार यहीं जन्म लगा, में भारत को सबसे ज्यादा प्रेम करत 
हूं।। 
“मेरा जन्म सार्थक हुआ, क्योंकि मेने इस देश में जन्म लिया: 
मां, मेरा जीवन साथंक हुआ, व्योंकि मेने तुझे प्यार किया ! 
में नहीं जानता कि तेरे पास इतना धन और संपत्ति है या नहीं 
जिससे तू रानी बन जाय ; में तो इतना जानता हूं कि तेरी छाया के तर 
खड़े होकर मेरे शरीर की सारी थकावट दूर हो जाती हे ! 
में नहीं जानता कि किस कुंज में ऐसे फूल खिलते हैँ, जिनक 
सुगंध आत्मा को पागल बना देती हे । में ऐसा आकाश नहीं जानत' 
जहां चन्द्रमा ऐसी मधुर मुस्कराहट के साथ उदित होता हो । 
मेरी आंखें पहले-पहल तेरे प्रकाश में खुलीं ओर अन्त में उस 
प्रकाद में बन्द होंगी ! 
रवीन्द्रनाथ को उनके साथ कोई सहानुभूति नहीं, जो ऐसी ह 
वस्तु की, जो पुरानी और सुस्थापित हो, खिल्‍ली उड़ायें, औ 
तिरस्कार करें और भारत के अतीत को अन्धकार और अकमंण्यता व 

एक लम्बां युग समभें। न ही वे उन लोगों से सहमत हैं जो बड़ी आसानी 
और लापरवाही के साथ हर पुरानी और परम्परागत वस्तु की पूजा 
करते हैं और उतनी ही कट्टरता से नई और बिना आजमाई हुईं वस्तु 
से परहेज करते हें । किन्तु जब शिक्षित भारतीय नवीन प्रवरतंन के 
प्रवाह में वहुकर अपने अधिक सचेत भाइयों की ओर घृणा और तिरस्कार 
के भाव से देखते हें और उन्हें प्रगति का शत्रु मानते हैं )...और जब 
बन जाती है, उस समय रवीन्द्रनाथ उन्हें सावधान और शान्त होने 
तथा धीरज रखने और आत्म-निरीक्षण करने की सलाह देना अपना 
कर्तेव्य समझते हूँ; किन्तु वह ऐसे पुराणपन्थी नहीं हें कि वह किसी भी 
प्रकार की दकियान्सी चीज को केवल इसलिए कि वह चमकीली और 
रंगीन है, अपनायें । उनके लिए प्रगति और सुधार का अर्थ है, प्राचीन 
आदशों की सुरक्षा और उन्हींके आधार पर समाज का नवनिर्माण। 
भारतीयता की रक्षा करते हुए हम पश्चिम में जो भी अच्छा और उत्तम 
हैं, उसे ग्रहण कर सकते हैँ। रवीन्द्रनाथ प्राचीन और नवीन, पूर्व और 
पश्चिम की समन्वयात्मक एकता की मांग करते हैं । “यह एक भिखारी 
की वृत्ति हैं कि हम अपना फेंक दें और जो विदेशी हैं उसके लिए हाथ 
पसारें।” और उसके साथ ही “यह गरीबी का क्ष्‌द्र लक्षण है कि विदेशी 
वस्तु का तिरस्कार कर हम अपनेको छोटा बनाये रकक्‍खें |” रवीन्द्र- 
नाथ कहते हूँ कि “मरे हुए की शरण लेना स्वयं अपनी मृत्यु हैं और 
जीवन के लिए आखिरी क्षण तक जोखिम उठाना ही जीना है ।” 
भारत ने अपनी शक्ति को संभाल रकक्‍्खा है, क्योंकि जब भी वह विदेशी 
सभ्यताओं के संपर्क में आया, उसने अपने बुनियादी आद्शों को न 
छोड़कर, उनमें जो भी अच्छाइयां थीं, अपनेमें खपा लीं । हम दूसरों से 
जोकुछ भी ग्रहण करते हैं, उसे अपने जीवन और अपनी आवश्यक- 
ताओं के अनुसार बना लेना होता हैं । भारत की अपनी विशेषता, 
अपना जीवन और अपनी आत्मा है । वह आधुनिक तरीकों और 
प्रवृत्तियों को एकत्र करने मात्र से नहीं, बल्कि उन्हें अपनेमें खपाकर 
$ मॉडन रिव्यू”, फरवरी १९१७ 

सह , 


ही मजबूत और शक्तिशाली बन सकता है । वह जिसपर भी अपना 
हाथ रखता और जिसे भी स्वीकार करता है, उसपर उसे 
अपनी प्रतिभा की छाप डालनी चाहिए, अन्यथा उसका कार्य 
रचनात्मक नहीं, पुनरावतंन-मात्र होगा । इतिहास के आरंभ से ही 
आत्मसात्‌ करने की समन्वयात्मक प्रवृत्ति भारत की एक विशेषता 
रही है । जब आदि आर्य सबसे पहले हिमालय की तलह॒टी में बसे, 
तब द्रविड़ सभ्यता बहुत हृद तक अपनाली गईं। “किन्तु किसीको यह 
कल्पना करने की आवश्यकता नहीं कि अनायों ने भारतीय जीवन के 
प्रति किसी प्रकार का योगदान ही नहीं दिया हैँ । उनके संपर्क ने हिन्दू 
सभ्यता के रूप को विविध रंग और उसकी आत्मा को गहराई दी है। 
द्रविड़ धामिकतावादी नहीं था, किन्तु वह कल्पना, संगीत और निर्माण- 
कला में कुशल था | ललित कला में वह निपुण था । आर्यों के विशुद्ध 
आध्यात्मिक ज्ञान और द्रविड़ों के भाव॒क स्वभाव तथा सौंदर्यशास्त्र 
के निर्माण की शक्ति के मेल से ऐसा सुन्दर संयोग बना, जो न आये 
रहा और न अनायें, वह हिन्दू बन गया ।”' बाद में जब बौद्धमत 
हिन्दूधर्म से मिल गया, तब भी वही प्रक्रिया हुईं । हिन्दूधर्म ने सभी 
विदेशी प्रभावों को, जो प्रत्येक नये आक्रमण के साथ बाहर से आये, 
आत्मसात्‌ कर लिया और उन्हें अपने आदर्शों के अनुकूल बना लिया । 
भारत ने विदेशी प्रभाव का सदा स्वागत किया हूँ । हिन्दूधर्म चिर 
प्राचीन और चिर नवीन रहा है । वह उत्पादक और रचनात्मक दोनों 
रहा है । “राष्ट्‌ के स्वावलम्बन की शक्ति पर आप संदेह न कीजिये, 
यह निश्चित जानिये कि अब समय आ गया है। याद रखिये कि किस 
तरह भारत ने सबको मिलाने की अपनी शक्ति को सदा कायम रक्‍्खा 
हैं। उसने सदा अनेक कठिनाइयों और संघर्षों के बीच एक सामंजस्य 
स्थापित किया है और इसीलिए आज भी वह जीवित है। मुझे उस _ 
भारत में पूरा विश्वास हैं। अभी भी वह भारत प्राचीन और नवीन 
व्यवस्था के बीच धीरे-धीरे मेल बिठा रहा है । हम सबको ज्ञानपूर्वक 
इस कार्य में लग जाना चाहिए तथा मेरी यह प्रार्थना है कि हम जड़ता 

अथवा विद्रोह की आड़ में इस प्रवृत्ति का कभी विरोध न करें ।** यदि 
भारतीय राष्ट्रीयता को जीवित रहना है और लकीर का फकीर नहीं 
बनना तो उसे अपनेको अन्दर से सबल होना चाहिए। उसकी आशाएं 
उसीके अन्दर निहित हैं । महान भारत की बुनियाद और आधार 
उसकी आत्मा के स्वास्थ्य और अपने राष्ट्रीय जीवन के लिए पुन: 
आत्मविश्वास प्राप्त करने में है । यदि भारत अपनी आत्मा की शक्ति 
और आध्यात्मिकता को पुनः पा ले, जो उसके जीवन का रहस्य हे, 
तब संसार की कोई ताकत इस नवीन शक्ति पाये हुए भारत के विरुद्ध 
नहीं टिक सकती । यदि उसकी आत्मा ही रोग-पग्रस्त है तब जजरित 
होकर उसकी मृत्यु अवव्यंभावी है, भले ही उसे बचाने के लिए हम 
बाहरी उपाय क्‍यों न करें; किन्तु यदि उसकी आत्मा स्वस्थ है, तो 
वह विपत्ति का सामना कर सकेगा, विनाश को रोक सकेगा और सभी 
बाह्य विरोधों के रहते हुए अपनी प्रतिष्ठा पुनः स्थापित कर सकेगा । 
उसे दबाने की किसीमें शक्ति नहीं | आत्मा के वेग के विरुद्ध कोई भी 
दक्ति ठहर नहीं सकती । आदशों की शक्ति के साथ किसी भी राष्ट 
की आत्मा को जीता नहीं जा सकता । यदि भारतीयों की आत्मा में यह 
विश्वास अविचल रहेगा, तो एक दिन भारत का पुनरुदय अवश्य 
होगा । 

उपनिषद्‌ ने कहा हें--“बलहीन इस आत्मा को प्राप्त नहीं कर 
सकते ।* आत्मा को स्वस्थ रखना बड़ा कठिन कार्य है। इसके लिए' 
हमें बड़े कठिन समय से होकर गुजरना पड़ सकता है | इसके लिए 
शायद हमें “अपने माता, पिता, पत्नी और बच्चों को भी छोड़ना 
पड़े ।” जिस ऊंचाई पर हम चढ़ना चाहते हें, इस भौतिक दृष्टिकोण के 
साथ वहां पहुंचने में चक्कर आ सकते हें और वह चढ़ाई हमें भयंकर 
लग सकती हैँ | हम गिर सकते हैं, --पहली चढ़ाई में तो यह निश्चित 
हे--किन्तु ऐसे पतन भारत की उन्नति के लिए आवश्यक हें । यह 
विचार कितना ही भयावह क्‍यों न हो, असम्भव नहीं है; क्योंकि भारत 
की आत्मा अभी मरी नहीं है, वह सोई भले ही हो । उसके हृदय की 

गति धीमी पड़ती जा रही है, पर अभी वह बन्द नहीं हुईं । हमने आध्या- , 
त्मिक जीवन की शिखा को इतने वर्षों की मुसीबतों और कठिनाइयों 
के बावजूद मन्द होते हुए भी अभी जलाये रक्‍्खा हैँ । अध्यात्म के 
इसी आत्मबल ने, जिसे हमने युगों की सादगी के द्वारा प्राप्त किया हे, 
संसार के बाहरी आक्रमणों से भारतीय सभ्यता को बचाये रक्‍खा है । 
इंदवर अयोग्य राष्ट्रों को रवीन्द्रनाथ टेगोर-जेसे महा पुरुष नहीं देता। 
उनकी उपस्थिति इस तथ्य का प्रत्यक्ष प्रमाण हे कि जिन आदर्शों के 
लिए भारत जीता है, वे अभी ओझल नहीं हुए और उसके गीत मौन 
नहीं हुए । ऊंचे विचार अभी भी उसे हिला देते हें और वे उसके जीवन 
की प्रेरणा तथा कविता के दवास हूँ । रवीन्द्रनाथ को भारत के उज्ज्वल 
भविष्य में पूरा विश्वास है और वह उस ज्वलंत आस्था से, जो भविष्य- 
वक्‍ता को उत्तेजित करती हे, प्रेरित होकर कह उठते हैं, “क्या 
संपूर्ण देश और हमारी जाति के प्रत्येक सदस्य के बीच देनिक कड़ी 
जोड़ने के लिए पांचजन्य' के महान्‌ विचारों का उपयोग असंभव है ? 
क्या हममें से प्रत्येक व्यक्ति अपने देश के नाम पर एक पैसा या एक 
मुट्ठी चावल का दान नहीं कर सकता ? क्‍या हिन्दूधर्म हम सबको, 
जीवन के प्रत्येक दिवस को भारत के प्रति भक्ति के सीधे बन्धन से बांध 
नहीं सकता ? क्या इस स्वर्गीय भूमि भारतवर्ष के साथ, जहां परमात्मा 
का निवास हैँ, जो प्राचीन ऋषियों की तपस्या-भूमि हे और जो हमारे 
पूर्वेजों की पोषक मां हे, हमारा सम्बन्ध प्रत्येक को एक निजी नेह 
की कड़ी से नहीं जोड़ सकता ? ”* 


(४) 
भौतिकवाद की जो लहर आजकल देश-भर में आईं है, उसे रोकने 
के लिए यह आवश्यक हैँ कि हम अपनी शिक्षा के आदरशों में उचित 
परिवर्तेन करें । आधुनिक शिक्षित भारतीय पश्चिम की एक झूठी 
नकल-मात्र है । उसकी आवाज केवल एक प्रतिध्वनि है, उसका जीवन 
एक उद्धरण, उसकी आत्मा केवल मस्तिष्क, और उसकी स्वतन्त्र 
आत्मा वस्तुओं की दास-मात्र है। रवीन्द्रनाथ इन आधुनिक शिक्षितों 

को देखकर इतने उत्तेजित हो जाते हैं कि वह फूट पड़ते हैं: “हमारा 
देश वास्तव में भगवान्‌ के भरोसे है। अपनी इच्छाशक्ति को सुरक्षित 
. रखना हमारे लिए वास्तव में कठिन है। वास्तव में हमें कोई सहायता 
नहीं मिलती । मीलों तक ऐसा कोई नहीं, जिससे बात कर हमें शक्ति 
मिले । कोई भी व्यक्ति सोचता हुआ, अनुभव करता हुआ या काम 
करता हुआ नहीं दिखाई देता । किसीको भी महान्‌ प्रयत्नों का अनुभव 
नहीं और न ही वास्तविक और सच्चे जीवन का । वे खाते-पीते, मौज 
करते हैँ, दफ्तर का काम करते हूँ, धुआं उड़ाते हैं, सोते हैं और निरर्थक 
बातें करके दिन गंवा देते हैं । जब भावना का स्पश्ञे होता है, तो 
भावुक बन जाते हैं और जब वे तक॑ करते हैं तब उनमें छिछोरायन 
होता है । आज एक पूर्ण परिपक्व, सुदृढ़ और सुयोग्य व्यक्तित्व की 
हम चाहना करते हैं, ये सब इतनी तरह की छाया हैं, जो संसार से अछती 
रहकर इधर-उधर घमती हें ।* पश्चिमी शिक्षा की यह उपज मानव- 
समाज नहीं, उसकी छाया-मात्र है । आधुनिक शिक्षा ने गुलाम मस्तिष्क 
का विकास किया है । डा० कुमारस्वामी के साथ हम यह कह सकते हें, 
“बे कला को संग्रहालय और कलावीथियों में, ज्ञान को पुस्तकालयों 
तथा पुस्तकों की दूकानों में, धर्म को रविवारीय धर्म-सम्मेलनों और 
धर्मशास्त्रों में और संगीत को ग्रामोफोन तथा नाटकघरों में खदेड़ 
देने में सफल हुए हैं ।” भारत की प्रगति इतनी मानव-जीवन में नहीं, 
जितनी नीली पुस्तकों (8]7८ 80०७) में दिखाई देती है। शिक्षित 
भारतीय अपने-आपको सस्ती और कष्टप्रद नकहू बनाकर अपने 
विक्षा-प्रदाता से बदला ले रहा है। वह मानवता की एक टूटी डाल के 
समान है, जिसकी कोई जड़ नहीं । सच्ची शिक्षा मानव-स्वभाव की. 
गहराई में से प्रस्फुटित होनी चाहिए, किन्तु आज का शिक्षित भारतीय 
अपने भूतकाल, अपनी प्राचीन अविस्मरणीय परम्पराओं, प्रेम और 
संयम से अलग हो गया है जो उसे अपने वंशजों और देश से बांधे 
रखते हैं। आज जो शिक्षा दी जा रही है, वह मानव को पूर्ण नहीं 
बनाती । आधुनिक स्कूल एक कारखाने के समान है, “जो एक-सी वस्तुओं 

को गढ़ने के लिए विशेष रूप से बनाया गया हो ।”'' व्यक्तिगत विविध- 
ताओं का कोई हिसाब ही नहीं रखा गया । असंख्य प्रकार के मानव- 
मस्तिष्कों की मानसिक आवश्यकता के लिए एक ही प्रकार की प्रणाली 
काम में लाईं जाती है। आत्मा के विकास या उदार विचार के लिए कोई 
स्वतन्त्रता नहीं। धामिक और कलात्मक तथा नेतिक और आध्यात्मिक 
पहल वैज्ञानिक सूत्रों और सामाजिक कानूनों में डब जाते हैं । मस्तिष्क 
का यंत्रीकरण और बौद्धिक बीज-भूमि की अनुवेरता आज की शिक्षा- 
नीति की निरंकुशता का परिणाम हैँ । बौद्धिक दृष्टि से भी इस 
प्रणाली से शिक्षा पाया हुआ व्यक्ति आदर नहीं पाता । हम यह नहीं 
कह सकते कि उसमें ज्ञान के लिए उत्साह, अपनी संस्क्ृति के लिए मान, 
या किसी भी प्रकार के स्वतन्त्र विचार के लिए प्रेरणा होती है । परीक्षाओं 
की योजनाएं उसके मन को विक्कत कर देती हैं । वह सचाईं जानने की 
परवाह नहीं करता, उसे चिन्ता होती हैं केवल अधिक नम्बर प्राप्त 
करने की । उसके अध्ययन का प्रमुख ध्येय ज्ञान की प्राप्ति नहीं, परीक्षा 
में सफलता पाने के लिए ज्ञान प्राप्त करने का होता है। विद्यार्थी-जीवन 
में ही उसकी दृष्टि अपने भावी जीवन पर होती है और उसकी महत्त्वा- 
कांक्षाएं उसके अध्ययन में बाधा पहुंचाती है । वह जानता है कि भारत 
में केवल क्लर्क और मिस्त्रियों के लिए ही एक धंधा है। यहां बुद्धि के 
के लिए न कोई बड़ा क्षेत्र हे और न ही वह स्वतन्त्रता से सांस ले सकती 
है । इसमें कोई आदइचर्य नहीं कि वह अपने-आपको परिस्थितियों के 
अनुकूल ढालता है । 
वर्तमान भारत को उसके महान्‌ साहित्य में छिपी मानव की 
आत्मानुभूति की गहरी व्याख्या नहीं समझाई जाती । भारतीय 
वंश-परंपरा के आन्तरिक आध्यात्मिक जीवन के वृत्तों की उपेक्षा 
होती है । महान्‌ साहित्य के समान कुछ भी ऐसा नहीं, जो शक्ति को 
. जगा दे, आध्यात्मिक प्रेरणा की ज्योति जला दे, और आत्माओं को धनुष 
की तरह तान दे । भारतीय मन और उसकी कल्पना को उभारनेवाली 
और स्फुरित करनेवाली, उसके प्राचीन साहित्य से बढ़कर शक्तिशाली 
..._$ पर्सनेलिटी, पृष्ठ ११४ 

और कोई वस्तु नहीं । इससे आधुनिक शिक्षित भारतीय एकदम अनजान 
है । भारतीय बच्चे अपने अतीत को भूल रहे हैं, और वे अपनी ही 
प्रकृति को समझने में असमर्थ हैं, “वे उनके प्राचीन इतिहास के शिखरों 
से बहंनेवाले स्रोत को रोके खड़े हैँ,” और इससे देश के भविष्य को 
जीवन का वह जल नहीं मिलेगा, जिसने उसकी संस्कृति को सौंदर्य 
की समृद्धि और शक्ति से इतना उपजाऊ बनाया है। 
अतीत में भारत के पास जो आदशी था, उसे ज्यों-का-त्यों न सही, 
तत्त्व-रूप में फिर से प्राप्त करना चाहिए । श्रेष्ठ शिक्षा वह नहीं, 
जो केवल जानकारी दे। सच्ची शिक्षा वह है, जो हमारे जीवन और 
वातावरण में सामंजस्य स्थापित करे ।”* “शिक्षा का उद्देश्य मनुष्य 
को सत्य की एकता देना है । पहले जब जीवन सादा था, मनुष्य का 
अन्य सब बातों में एक-दूसरे से पूरा मेल था। किन्तु जब बुद्धि आत्मा 
ओर दरोीर से पृथक्‌ हो गईं, तब शिक्षा का सारा ध्यान मनुष्य के बौद्धिक 
ओर शारीरिक विकास की ओर रहा । हम यह जाने बिना कि इस 
प्रकार करने से बौद्धिक, शारीरिक और आध्यात्मिक जीवन के बीच 
तनाव बढ़ता जाता है, अपने बच्चों को ऐसी शिक्षा दिये चले जा रहे 
हें ।* किन्तु आध्यात्मिक जीवन का विकास किस प्रकार हो ! यह 
इंइवर और उसके अस्तित्व के विषय में सुनिश्चित पाठों को पढ़ाकर 
नहीं, वरन्‌ सबको अपने-आप और अचन्‍्तः:प्रेरणा से विचार व्यक्त 
करने की स्वतन्त्रता देकर ही हो सकता हैँ। रवीन्द्रनाथ विद्यार्थी 
की मूल प्रवृत्ति में और आश्रम के वातावरण में विश्वास करते हें 
जहां आध्यात्मिक प्रेरणा जगती है और आध्यात्मिक जीवन का विकास 
होता है । “प्रत्येक श्वास के साथ हमें सदा इस सत्य का अनुभव 
करना चाहिए कि हममें परमात्मा का निवास है ।3 प्राचीन भारत में 
यह संभव था; क्योंकि आश्रम में जहां एक ही स्थान में घर, विद्यालय, 
मंदिर और वन सभी कुछ था और जहां के शिक्षक ऐसे थे, जो प्रत्येक 
क्षण ईइंब्वर के अस्तित्व का अनुभव करते थे और उसीके लिए जीते थे । 
१ दि स्पिरिट ऑफ़ जापान, पृष्ठ ११६ 

इसलिए उनके विद्यार्थी भी ईश्वरीय सत्ता का अनुभव उसी तरह करते 
थे, जैसे वे पृथ्वी की हरियाली या आकाश की नीलिमा का। जिस 
शिक्षा का उद्देश्य आत्मा का विकास और मानव को उसके आन्तरिक 
संघर्षों से मकत करना है, वह जीवन, स्वास्थ्य और आत्मा की बरबादी 
से, जो देश में प्रतिदिन हो रही है, उनकी आंखें खोलेगी, उन्हें अवसर 
की संपूर्ण अवसरवादिता का दर्शन करायेगी; और तब हर तरह के 
अन्याय से लड़ने के लिए हृदय में साहस और मन में शक्ति पंदा 
करेगी । अपने बोलपुर-विद्यालय में, जो केवल सांस्कृतिक विद्यालय 
नहीं है अपितु कला और संस्कृति का भी पुण्यधाम है, रवीन्द्रनाथ शिक्षा 
के आधनिक प्रयोगों को प्राचीन भारत के आत्मिक संस्कार के आदर्शों से 
मिला रहे हैं। उनकी दृष्टि से आदर्श विद्यालय एक आश्रम होना चाहिए 
जहां मनष्य जीवन के उच्चतम लक्ष्य के लिए एकत्र होते हैं, प्रकृति 
के शान्‍्त वातावरण में रहते हैँ; जहां जीवन केवल ध्यान-धारणा के लिए 
नहीं, वरन विविध प्रवृत्तियों से पूर्ण है; जहां लड़कों के मस्तिष्क 
केवल इसी विचार से नहीं भरे रहते कि राष्ट्‌ का आदशे संकीर्ण 
देशभक्ति को ही प्रोत्साहन करना है और वही उनके लिए स्वीकार 
करने योग्य है; जहां उन्हें यह अनुभूति होती है कि मनुष्य का संसार ही 
इंश्वर का साम्राज्य है, जिसकी नागरिकता के लिए उन्हें प्रयत्त करना 
है; जहां प्रतिदिन सूर्योदय और सूर्यास्त, तारों की मौन दिव्यता का 
ध्यान रहता है; जहां प्रकृति के खिलते फूलों और फलों के उत्सवों से 
मनष्य उल्लसित होता है, और जहां युवा और वृद्ध, शिक्षक और 
विद्यार्थी एक ही साथ खाना खाते हैं और एक ही साथ आध्यात्मिक 
जीवन का भोजन भी पाते हैं ।* 
क्षेत्रीय भाषाएं शिक्षा का माध्यम होनी चाहिए। यह गंभी रता- 
पूर्वक नहीं कहा जा सकता कि सारे भारत की सामान्य भाषा अंग्रेजी 
हो | यदि यह संभव भी हो तो भी वांछनीय नहीं है। हम अंग्रेजी भाषा 
में किसी महान साहित्य के विकास की बात नहीं सोच सकते । वर्तमान 
शिक्षित वर्गों की बहुत-सी क्ृृत्रिमता और उनमें अत्यधिक खपा लेने 
_की प्रतिभा होते हुए भी मौलिकता का जो अभाव है, वह दो भाषाओं 

में विचार करने की त्रुटि के कारण हैं। “हमारी आज की विदेशी 
शिक्षा केवल सकल या कालेजों की शिक्षा बनकर रह जाती है। वह 
'साइनबोडं' की तरह ट८ंगी रह जाती है, हमारे जीवन का एक अंग नहीं 
बन पाती या फिर हमारी नोटबुकों में लिखी रह जाती है, विचार और 
क्रिया में नहीं समा पाती ।९ रवीन्द्रनाथ सोचते हें कि प्रारंभिक वर्षो 
में अंग्रेजी सीखने पर जोर देना, समग्र शिक्षा-पद्धति की जड़ को 
ही काट देना है और इससे बच्चे अपने देनिक जीवन में प्रफुल्लता के 
बजाय थकान और नीरसता का अनुभव करने छगते हें । वह कहते 
हें, “शिक्षा को जहां तक हो सके, भोजन की प्रक्रिया की तरह अपनाना 
चाहिए । जब पहले ही कौर में स्वाद आने लगता है, तब पेट भरने से 
पहले ही वह पाचन-क्रिया के लिए तेयार हो जाता है और इस तरह 
पाचन-यंत्र अपना काम पूरी तरह करता हैं। किन्तु जब बंगाली 
बच्चे को अंग्रेजी में शिक्षा दी जाती है, तब ऐसा नहीं होता । पहला ही 
कौर मुंह में जाते ही दोनों जबड़ों को हिला देता है, मानो मुंह में भूकम्प- 
सा आ गया हो, और जबतक उसे पता लगता है कि जो उसने मुंह में 
डाला है पत्थर नहीं, सुपाच्य खाद्य पदार्थ है, तवतक उसकी आधी उम्र 
बीत चुकी होती है | आरंभ में व्याकरण और स्पेलिंग से जी घुटता 
रहता है और सारा समय इन्हींसे जूझने में बीतता है और आन्तरिक 
ज्ञान की दृष्टि से वह भूखा रहता हैँ । जब अन्त में भाषा में उसकी 
रुचि पैदा होती है, तवतक उसकी भूख मिट गई होती है । यदि आरंभ 
में मन पूरी तरह काम नहीं करता, तो मानसिक शक्तियां सदा के लिए 
अविकसित रह जाती हैं ।”* कविवर ने अपनी सारी कृतियां पहले 
बंगला में लिखीं और उसके बाद उनमें से कुछ का अनुवाद अंग्रेजी में 
किया । अंग्रेजी उनकी दूसरी भाषा थी, किन्तु हमारे स्कूलों में क्षेत्रीय 
भाषा दूसरी भाषा है। चूंकि क्षेत्रीय भाषाएं शिक्षा का माध्यम नहीं, 
अतः शिक्षित और अशिक्षित के बीच खाईं बन गईं है। अंग्रेजी शिक्षा ने 
एक उच्च शिक्षित वर्ग को जन्म दिया है, जो जनसाधारण के दृष्टिकोण 
से एकदम अपरिचित है। इस शिक्षा ने उन्हें विचार दिये हें, जिन्हें वे 
“5 समानक्सज, पृष्ठ ५९ 
+ 'मॉडने रिव्यू, अक्तूबर १९१७ 

पूरा नहीं कर सकते, क्योंकि वे नहीं जानते कि उन्हें प्रा किस प्रकार 
किया जाय | यह अभियोग कि यह शिक्षित वर्ग भारतीय जनता का 
सच्चा प्रतिनिधि नहीं, निराधार नहीं कहा जा सकता । शिक्षित लोग 
यह अनुभव करते हूँ कि वे पृथक वर्ग हैं । उनके परम्परागत विचार 
अस्थिर और धामिक धारणाएं शिथिल हैं। उनमें 'यूरेशियन' मनोवृत्ति 
आ गईं है, यद्यपि हमारे जनसाधारण हिन्दुस्तानी हैं । कांग्रेस और 
सभाओं में अंग्रेजी भाषा प्रमुख होती है। अंग्रेजी जाननेवाले व्यक्ति 
के साथ अच्छा और आदरपूर्ण व्यवहार होता है। सरकार को आवेदन- 
पत्र देने में वे बहुत कुशल हूँ, किन्तु अपने देशवासियों में उद्देश्य, इच्छा 
और भावना की एकता जगाने में जो राजनैतिक प्रयास के लिए अधिक 
आवश्यक है, वे इतना उत्साह नहीं जताते । लोगों के हृदय को स्पशे 
करने का सच्चा रास्ता यही होगा कि क्षेत्रीय भाषाओं को ज्ञान के 
विस्तार का साधन बनाया जाय। भारत के हर कोने में इस शुभ समा- 
चार को पहुंचाने का एकमात्र यही उपाय है। यदि हम पवित्र संस्कृत 
भाषा और भारत की अन्य सुन्दर भाषाओं को सुरक्षित नहीं रकखेंगे, 
ओर उपयोग द्वारा उनका विकास नहीं करेंगे, तो उच्च भारतीय जीवन 

के स्रोत ही सूख जायंगे । 
कला और उद्योग, सौंदर्य और उपयोग के पुनर्जीवन के लिए 
घामिक भावना के पुनरुद्धार की आवश्यकता है । मशीनें भारतीय 
उद्योगों का स्थान ले रही हैं। यद्यपि रवीन्द्रनाथ मशीनों की स्थापना 
के विरुद्ध नहीं हैं, फिर भी जिस भावना से उनका उपयोग होता है और 
इसके जो परिणाम होते हैं, उसकी वह निन्‍्दा करते हैं । 'एक संपूर्ण 
संकल्प! (ए रिजोल्व एकाम्पलिश्ड) की कहानी में मशीन द्वारा 
हाथकरघे का स्थान ले लेने के सम्बन्ध में जो लिखा गया है उसके संदर्भ 
में वह इस प्रकार कहते हैं, “किन्तु कुछ दृषित आत्माओं ने, जो मानो 
समुद्र की लहरों से उठ खड़ी हुईं हों, बेचारे करघों पर अंगारे बरसा 
दिये। उन्होंने गरीब बुनकरों को भूखों मार डाछा और उस समय जो 
मशीनों से सीटी बजती थी, वह उनकी करुण दशा पर हँसती और 
_अपनी विजय मनाती थी ।”* जबकि उन्हें यह विश्वास हैँ कि भारत में 

* रजनीरंजनसेन, ग्लिम्ससेज ऑफ़ बंगाल लाइफ 

 औद्योगीकरण होना चाहिए, वह मानते हैं कि भारत में औद्योगीकरण 
की बुराइयों का प्रवेश नहीं होना चाहिए । वह समझते हैं कि पूर्वीय 
विचारधारा का पर्चिमीय सभ्यता के यंत्रवाद से मेल हो सकता हैं।” 
“पूर्व में हमने भौतिकवाद की अवहेलता का प्रयत्न किया, भूख और 
प्यास की परवाह नहीं की ताकि उनके अत्याचारों से बच सकें 
और अपना उद्धार कर सकें; किन्तु अब वह कम-से-कम सारे राष्ट्‌ 
के लिए तो संभव नहीं । पश्चिम में आपने भौतिक जगत्‌ पर विजय 
पाने का निश्चय किया है, और विज्ञान का पवित्र कार्य सभी मनुष्यों को 
उनकी भौतिक आवश्यकताओं की पूर्ति के लिए भरपूर साधन जुटाने 
में समर्थ बनाना है और भौतिकता को अपने अधीन करके आत्मा की 
स्वतन्त्रता प्राप्त करना है । पूर्व को भी उसी रास्ते पर चलना 
होगा और अपनी सहायता के लिए विज्ञान का सहारा लेना होगा ।** 
हमें जिस बात से अपने-आपको बचाना है वह है कला को उद्योग से 
अलग करने की लालसा। हमें यह देखना चाहिए कि कहीं हम मशीन 
के कारण अपने आत्मिक और चारित्रिक विश्वास को न खो बेठें । 
यदि हम कला को उद्योग से और धर्म को जीवन से विछुग करने 
की पश्चिमी प्रवृत्ति की नकल करेंगे, तो भारत को औद्योगीकरण 
के इस युग की बुराइयों को सहना होगा, जो उसके भारी हाथों 
द्वारा पुरानी कड़ियों को तोड़कर नई जंजीरों को निमंत्रण देना- 
जैसा होगा । गन्दी बस्तियों का जघन्य जीवन, बेकारी, श्रम के 
लंबे घंटे, और शराबखोरी--सभीका भारत की भूमि पर आगमन 
होगा । किन्तु यदि भारतीय दृष्टिकोण अपनाया जाय कि आ्िक, 
बौद्धिक और सामाजिक सभी प्रकार के जीवन में धामिक भावना 
का प्रतिबिम्ब पड़े तो कका और उद्योग साथ-साथ चलेंगे और भारत 
निर्जीव कलाविहीन औद्योगीकरण से बचा रहेगा । प्राचीन भारत में 
मनुष्यों ने जोकुछ भी बनाया, वह कुशलतापूर्वक बनाया और अपने 
आपको भूलकर बनाया; क्‍योंकि परिश्रम का आनन्द वे जानते थे, 
ऐसा परिश्रम, कला ही जिसकी अभिव्यक्ति है । तब सभी कामों में 
उत्पादक शक्ति और अभिव्यक्ति की इच्छा को परितुष्टि मिलती थी । 
.._$ लेक्चर्स इन अमेरिका द 

अब वे जीवन का आनन्द भूल गये हैं । उनके व्यवहार का अत्यधिक 
भद्दापन और कला की पशुता मन की गलत स्थिति के परिचायक 
हैं । वह इसलिए होता है, क्योंकि जो काम एक मजदूर करता है, वह 
उसकी रुचि के अनुकल नहीं होता, क्योंकि उसमें उसका मन और 
उसकी बुद्धि का उपयोग नहीं होता, उसकी आत्मा का हनन होता 
है, उसका जीवन कटु बन जाता हैँ और उसकी क्षमता क्षीण हो जाती 
है । आधुनिक भारतीय कला की आलोचना करना व्यर्थ होगा । 
हमें वर्तमान जीवन और समाज की स्थितियों की आलोचना करनी 
चाहिए, जिन्होंने इसे संभव बनाया है । यदि गर्मी और धूल पक्षियों 
के उन्मुक्त गाने में बाधक होते हैं तो हम पक्षियों को दोष नहीं दे सकते । 
इसमें संदेह नहीं कि ब्रिटिश सरकार प्राचीन स्मारकों इत्यादि को 
सुरक्षित रखने के लिए बहुत-कुछ कर रही है, किन्तु इस तरह वे जड़ 
वस्तुओं को सुरक्षित रखने का यत्न कर रहे हें; जबकि उन मस्तिष्कों को, 
जो उन्हें बना सकते हूँ, प्रोत्साहन नहीं देते । ज्वाला को बुझाकर उसकी 
राख को संग्रहालय में संगृहीत करते हें। सजीव आस्था और राष्ट्रीय 
भावना का धीरे-धीरे ह्वास हो रहा है। उत्पादक कल्पना को, 
जिसपर कला का विकास निर्भर हैं, बुद्धि के असंतुलित विकास 
ने मौन कर दिया हे, जो थोथे सूत्रों और शुष्क धारणाओं में ही प्रकट 
होती है । आधुनिक शिक्षा द्वारा प्राप्त बौद्धिक उत्तेजगा उसे जीवन 
प्रदान नहीं करती है। उसका परिणाम यह होता है कि मनुष्य का मन 
भौतिकवादी और उसके जीवन का दृष्टिकोण व्यापारी बन जाता 
है । सौंदर्य, जीवन और आत्मशक्ति का स्थान सस्तेपन, उपयोगिता 
और व्यापारी मनोवृत्ति ने ले लिया है । किन्तु यदि धामिक भारतीय 
यह याद रखें कि उद्योगों में भी जीवन होना चाहिए, मिलों और 
कारखानों की बनी चीजें केवल उपयोगी ही नहीं, सुंदर भी होनी 
चाहिए और वे शरीर की भौतिक आवश्यकताओं को ही संतुष्ट न 
करें, बल्कि आत्मा की आध्यात्मिक आवश्यकताओं की भी पूर्ति करें, 
तब कला राष्ट्रीय जीवन को प्रेरणा का स्थान ले सकेगी और उसमें सौंदये 
भर सकेगी । विलियम मौरिस का कथन है, “में आपसे यह विश्वास 
करने के लिए कहूंगा कि प्रत्येक वस्तु जो उस वातावरण को, जिसमें हम 

रहते हैं, बनाने के लिए वाहर जाती है, या तो सुंदर होनी चाहिए या 
भद्दी, ऊंचा उठानेवाली होनी चाहिए या हमें गिरानेवाली । या तो उसके 
बनातेवाले को उसे बनाने में थकावट और बोझा महसूस होना चाहिए 
या आनन्द ओर सान्‍्त्वना मिलनी चाहिए ।” मनुष्य की यह धारणा 
सामान्य अन्तःप्रेरणा होती है कि वह उन वस्तुओं से घिरा रहे, 
जिनसे वह आनन्द प्राप्त कर सकता हो और जिनसे वह संतुष्ट 
होता हो; किन्तु अब हम ऐसी उपयोगी वस्तुओं से घिरे होते 
हैं, जो आंखों को चुभती हें । उद्योग का उद्देश्य कलात्मक उत्पादन 
का होना चाहिए जो मानवात्मा की स्वतंत्रता और उत्पादनशक्ति की 
उन्मुक्त अभिव्यक्ति को लिये हो । प्रत्येक कर्मकार को यह महसूस 
होना चाहिए कि उसका कतंव्य उस वस्तु को उपयोग करनेवाले की 
केवल शारीरिक आवश्यकताओं की पूति नहीं, उसके आध्यात्मिक 
कल्याण के प्रति कुछ योगदान देना भी है। तभी हम जीवन में काम 
के महत्त्व को समझ सकते हैं । तब श्रम आनन्द, आशा और विश्वास 
के साथ हो सकेगा और आत्माभिव्यक्ति का कारण बनेगा । अपनी 
उत्पादक प्रेरणा को काम में लाकर उसके लिए काम नीरस 
होने के बदले आनन्द और मनोरंजन का साधन बन जायगा। संस्था 
आत्मा के हनन के बदले आन्तरिक सौंदर्य को प्रकट करेगी, “क्योंकि 
सौंदर्य की लय अन्‍न्तरात्मा है, जबकि उसका बाहरी स्वरूप है 
संस्था ।”' 

आधुनिक भारतीय जीवन में कला के महत्त्व को भूल रहा हे । 
कला जीवन के बंधे-बंधाये ढरें से मुक्त करानेवाली महान्‌ वस्तु है । 
यह हमें बाहरी प्रभावों से अछता रखती है । वह हमें उस पदें को चीर 
अंदर झांकने को बाध्य करती है, जहां वह शाश्वत हमारे अन्दर छिपा 
है । वह हमें उसका दर्शन कराती है । आज की कला, जिसपर भौतिक- 
वाद का धक्का लगा है और जिसमें उस शान और गरिमा की कमी 
है, आज के युग का दर्पण है, जिसका कोई केन्द्रबिन्दु नहीं, कोई 
स्थायी मूल्य नहीं, जो इस बुद्धिमूलक प्रवाह का विरोध कर सके या 


१ दि स्पिरिंट ऑफ़ जापान 

उसे रोक सके । पाशविक आवश्यकताओं की पूर्ति के अतिरिक्त आधु- 
निक भारत का जीवन सामाजिक सफलता और आथिक समृद्धि के 
लिए उत्सुकता और सतत संघर्ष का जीवन है । जीवन में विक्रान्ति 
का कोई स्थान नहीं, महत्त्वाकांक्षा और लालसा के कारण केवल 
अनथक प्रयत्न करते रहना हैं। जीवन काम के अत्यधिक भार से दबा 
हुआ है । मनुष्य के पास पाशविक आनन्द के लिए तो समय है, किन्तु 
आध्यात्मिक उल्लास के लिए नहीं । यदि वह किसीकी पूजा करता 
है तो वह है अर्थ, जिसे वह देवता मानता है। वह समझता है कि केवल 
वही उसके जीवन को जीने-योग्य बनाता है । कला से अर्थ को अधिक 
मूल्यवान्‌ मानकर वह यथाथर्थवाद के संसार में रहता है और आदर्शों 
को भूल जाता है। वह अपने ही घर में अजनबी बन जाता हैं। क्‍या 
इन परिस्थितियों में महान्‌ कछा का जन्म हो सकता है ! जल्द- 
बाजी और शोरगुल के वातावरण में कला का निर्माण हो सकता है ! 
भारत की गरीबी एक दूसरी बाधा है । यदि हम खेल सकते हैं तो हमें 
काम करना छोड़ देना चाहिए; यदि हम अच्छी जिन्दगी बसर कर 
सकते हों, तो हमें जीवन के विषय में चिन्ता करना छोड़ देना 
चाहिए । जब हम जीवन के अभावों और चिन्ताओं से इतने ग्रस्त 
हों तब अपने दृष्टिकोण और सतत योवन को ताजा कंसे रख सकते 
हैं ! जीवन के झंझटों में उलझकर, मनुष्य उस अदृश्य के विषय में 
क्षणभर सोच भी नहीं सकता, जो जीवन का मूल है । घड़ी की तरह बन 
जाता है, उस मशीन-जेसा हो जाता है, जो एक चालक शक्ति 
से चलती है और जो शीघ्र ही भुखमरी से बचने के लिए या 
सामाजिक मान्यता प्राप्त करने के लिए किये गए उद्योग के कारण 
थककर चकनाचर हो जाती है । 

यह कहा जाता हे कि भारत प्रगति कर रहा है। यह स्वीकार 
किया गया हैँ कि हमारें यहां अव्यवस्था और अराजकता, ठगी 
और डाका तथा पाप और खून-खराबी बहुत कम परिमाण में है । किन्तु 
हम यह नहीं कह सकते कि नेतिकता के सही शब्द की दृष्टि से हमारी 


१ लेक्चसे एण्ड ऐसेज़, पृष्ठ १७१ 

उन्नति सच्ची हैँ । सीले ठीक ही कहते हैं: “एक नगर जहां चित्र-दीर्घाएं, 
थिएटर और सुन्दर भवन न हों, जहां कोई काव्य की रचना न करता 

हो या उन्हें न पढ़ता हो, अथवा जहां साहित्यिक चर्चा न होती हो, में 
कल्पना करता हूं कि वह एक वीरान, उदास स्थान से भी कहीं बदतर 
होता होगा । इस दृष्टि से सामान्यतया शायद उसका अनैतिक स्थान 
होता आवश्यक नहीं । यह आवश्यक नहीं कि उसमें चोरी और खून- 
खराबी की जो वारदातें होती हों, वह उतने ही बड़े किसी अन्य नगर 
की अपेक्षा अधिक हों । किन्तु ऊंची दृष्टि से में समझता हूं कि वह 
अनेतिक होना चाहिए, उसका स्तर बहुत निम्न माना जायगा, वहां 
जीवन नीरस होगा ओर गुण शिथिरू पड़ जायगा, अर्थात्‌ प्रगतिहीन 
बन जायगा।” आज भारत के अनेक हिस्सों में जिन्दगी इस प्रकार मलिन, 
तुच्छ और आननन्‍्द-विहीन है । जीवन और कला के पुनर्जीवन के लिए 
धारमिक संचलन की आवश्यकता है | धर्म जीवन का श्वास है, और 
धर्म के साथ सम्मिश्चित कला महान्‌ है । भारत एक सुन्दर देश था, 
क्योंकि वह प्रत्येक वस्तु, उसके आकार, अभिव्यक्ति और गति में 
परमात्मा के दर्शन करता था । यदि यह भावना पुनर्जीवित कर ली 
जाय, तो संपूर्ण जीवन एक ऐसी कला बन जायगा, जो सभी ओर से 
कलात्मक संभावनाओं के विकास के लिए हमें बाध्य करेगा । 


(५) 

हमारी उन राष्ट्रीय त्रुटियों में, जो भारत को उसकी उच्चतम 
मंजिल तक पहुंचने से रोकती हैं, अतिरंजित अलौकिकता की 
भावना और भाग्यवादिता हू ? यह पहले ही लिखा जा च॒का है कि 
भारत की महान्‌ आत्माएं कंसे संसार की व्यावहारिक बातों की चिन्ता 
किये बिना, दत्तचित्त होकर आध्यात्मिक जीवन का विकास करती थीं। 
वे भूल जाते हेँ कि मानवीय साहचर्य ही मनुष्य को परमात्मा का सच्चा 
ज्ञान करा सकता है । “आनन्द और व्यथा में में मनुष्य की शरण नहीं 
लेता, पर तेरी शरण में आता हूं ।”) रवीन्द्रनाथ चाहते हैं कि जीवन 
की कला में हम व्यापक सामंजस्य ओर व्यापक व्यक्तित्व की भावना 


१ गीतांजलि, पृ० ७७ 

को अपनायें, न कि एकांगी विरोधों को | तपरचर्या और हठयोग ईश्वर 
की निन्‍्दा करने के समान है, जो सभी प्राणियों का रचयिता हैं । 
अपमानित प्रकृृति हमसे बदला लेती है । अवकाश और सहज ध्यान तथा 
भवित के जीवन से बढ़कर बलिदान का जीवन हैं। इमसेन के साथ 
हम कह सकते हैं, “हमारा हाथ सदा कर्म के जगत में होना चाहिए 
और हमारा सिर झंझावात से ऊपर ।” “प्रभो, हमें प्रेम करने, पूर्ण 
प्रेम करने और अपने जीवन के सुख-दु:ख से, उसके छाभ-अलाभ से, 
उसके उतार-चढ़ाव से प्रेम करने की शक्ति दो ! हमें बल दो कि हम 
संसार को देख और सुन सकें और उसमें पूरी शक्ति के साथ काम 
कर सकें ! ”* 

मध्ययुगीन भारत में, धर्म बहुत हृद तक एक ऐसा मादक द्रव्य, 
एक ऐसी शक्ति था, जिससे मनुष्य अपने दुःख भूल जाते थे। रवीन्द्रनाथ 
संसार से पलायनवाद की प्रवृत्ति का विरोध करते हें-- 

“नहीं, मेरे मित्रो, में घरबार छोड़कर कभी जंगल के एकान्त में 
वास करने नहीं जाऊंगा। ऐसे एकान्त में, जिसके प्रतिध्वनि पेदा करने- 
वाले कुंजों में आनन्द की किलकारियां नहीं गंजतीं, जहां केसरी ओढ़नी 
के आंचल हवा में नहीं उड़ते, और जहां की एकान्त शांति मेरे कान में 
चुपके-से कुछ नहीं कहती, वहां में कभी नहीं जाऊंगा। 

में कभी संनन्‍्यासी नहीं बनूंगा ।* 

रवीन्द्रनाथ के अनुसार, धर्म प्रतिदिन के जीवन की प्रेरणा 
बन जाता है। वह उन लोगों को एक शक्ति प्रदान करता है, जो 
संसार में अन्याय से लड़ते हें । उनका वराग्य ऐसा झूठा आकारविहीन 
और नकारात्मक नहीं, जो बहुत समय से भारत में प्रचलित था। उनका 
वराग्य तो साधु पुरुष की उस कठिन तीब़ तपस्या की तरह है, जो अपनी 
सोंदर्य-दृष्टि से इसी धरती पर अधिक अच्छे संसार को, उसे त्याग 
करके नहीं, उसीमें रहकर और कष्ट उठाकर, संघर्ष करके, सफलताओं 
द्वारा और मानवता के कल्याण के लिए काम करते हुए, उसे उज्ज्वल 

बना देता है। 

कम में विश्वास को भाग्यवाद की परिभाषा मानकर भारतीयों 
ने अपनी अन्तःस्फूति, लगन और प्रयत्न को खो दिया है। किन्तु कर्म 
मानव के अतीत का नाममात्र है और आत्मा के रूप में मानव का 
उसपर अधिकार हें 

भाग्य की तरह मुझे आगे कोन धकलता हें, 

में स्वयं अपनी पीठ पर सवार होकर लम्बे डग भर रहा हूं।' 

अपने अतीत के प्रभाव से मनुष्य विधि की ओर अनिवार्य रूप से 
बढ़ता हूँ । किन्तु मनुष्य अपने कर्मों की अपेक्षा अधिक बलवान हैं। 
जबकि उसका दरीर और संपत्ति कर्म या आवश्यकता के कानून के 
अधीन हैं, मनष्य का मन स्वतन्त्र है। जबतक वह व्यर्थ की आशाओं और 
भय की दया पर जीता है, जबतक वह अपने-आपको सृष्टि से, जिसका 
वह अंग है, अछग मानता है और अपने हित को उससे अलग समझता 
हैं, तबतक वह बंधन में फंसा रहता है । जब विश्व में अपने स्थान को 
वह जान लेता हे और अपने जीवन में उसका अनुभव करता है, तब वह 
स्व॒तन्त्र हो जाता हैं । उसकी स्वतन्त्रता उसकी निःस्वार्थता के अनुपात 
से घटती-बढ़्ती है। मनुष्य में दिव्यता की चमक उसकी स्वतन्त्रता और 
रोमां रोलां के शब्दों में, “भाग्यवाद, संकल्प-रहित आत्माओं का एक 
बहाना-मात्र है । रवीन्द्रनाथ लिखते हें--“संभव असंभव से पूछता 
है--तेरा निवास-स्थान कहां है ?' उत्तर मिलता हैं--नपुंसकों के 
स्वप्तों में ।/* मनुष्य अपनी आत्मा का कप्तान &, और सभीको कर्मों 
का फल मानकर प्रयत्न छोड़ देना मूर्खता है। 

रवीन्द्रनाथ हमें भारतीय आत्मा की महान्‌ शक्तियों को अधिक 
ऊंचे उद्देश्य में लगाने को कहते हूँ । संसार की सब शक्तियों में सबसे 
महान्‌ वे हैं, जिनका वास जनता के हृदय और चरित्र में होता है । वह 
भारतीयों को अपनी समस्त शक्तियों को झूठे वैराग्य और भाग्यवादिता 
के वश में न करके देशहित में लूगा देने का आवाहन करते हूँ । 

(६) 
भारत की राजनैतिक स्थिति के विषय में रवीन्द्रनाथ के विचारों 

) स्ट्र ंबडस 
२ स्ट्रे बडे स, १२९ 


भा 

को बताये बिना यह रेखाचित्र अधूरा रह जायेगा। अच्छी सरकार के 
सभी लाभ होते हुए भी भारत स्वतन्त्र नहीं कहा जा सकता । क्योंकि 
स्वतन्त्रता का अर्थ जीवन से अछगाव या सामथ्थ्य का दमन नहीं, वरन्‌ 
आत्मा की उन्नति, व्यवितत्व का विकास और जहांतक हो सके सामर्थ्यं 
तथा इच्छा का विस्तार है । यह तभी हो सकता हैं जब हमारी अपनी 
सरकार हो, क्योंकि “स्वाधीनता मानव का सबसे बड़ा अधिकार है ।' 
किन्तु भारत, “जो स्वाधीनता के अनुशासन और आत्म-रक्षा के 
साधनों से वंचित हे, स्वतन्त्र नहीं है ।* भारत की वतेमान स्थिति 
का जिम्मेदार जितना ब्रिटेन है, उतना ही वह स्वयं है । इतिहास का 
तक भी एक वस्तु है। संसार अन्धी असंगति के हाथ में नहीं है । यदि 
राष्ट्‌ को कष्ट सहन करना पड़ता है, तो वह अकारण नहीं। भारत का 
पतन औसत भारतीय के संकुचित दृष्टिकोण के कारण हुआ है। जात- 
पांत के झगड़े, घुणा और तिरस्कार, पंतुक जमीन पाने की वृत्ति और 
देश की आध्यात्मिक संपत्ति का विनाश, सभीने भारत के पतन में 
सहयोग दिया हैँ। लोगों ने अपनी समुद्ध आध्यात्मिक विरासत छोड़ 
दी और वे अत्यधिक स्वार्थी बन गए, जिसका परिणाम है वर्तमान 
दुगति। भारत जबतक अपनी भोतिकता और स्वार्थ नहीं छोड़ देता, 
वह स्वतन्त्रता प्राप्त नहीं कर सकता। “जबतक हम व्यक्तिगत या 
सामूहिक अज्ञान के कारण अपने देशवासियों के साथ मनुष्यता का 
व्यवहार नहीं करते, जबतक हमारे जमींदार अपने काइतकारों को 
भी अपनी संपत्ति का अंग मानेंगे, जबतक बलवान्‌ कमजोरों को 
कुचलना जन्मसिद्ध अधिकार मानते रहेंगे, ऊंची जातियां नीची 
जातियों को जानवर से भी बदतर मानती रहेंगी, यही नहीं, जबतक 
हम अंग्रेजों द्वारा सदव्यवहार के अधिकारी नहीं बनते, और जबतक 
हम अपने में अंग्रेजी नेतिक चारित्र्य को जगाने में असफल रहेंगे, 
तबतक भारत अपने अधिकार से वंचित रहेगा और अपमान सहता 

रहेगा ।१ 

राष्ट्रों के सबसे बड़े शत्रु उनके विदेशी दुश्मन नहीं, वरन्‌ वहां 
के समाज में पायी जानेवाली दुष्प्रवत्तियां हूँ । राष्ट्रों को इनसे बचना 
चाहिए । भारत की उन्नति में वास्तविक बाधाएं उन भागों में है जहां 
ब्रिटिश सरकार की कोई सत्ता नहीं। अन्धविद्वास, रीति-रिवाजों 
की रूढ़िवादिता, मूर्तिपूज और संघर्ष को जन्म देनेवाली प्राचीन 
रीतियां, भारत के आधुनिक अधःपतन का कारण हैं। भारत पराधीन 
देश क्‍यों है ओर साझेदार क्यों नहीं ? गूट से बाहर व्यक्तित्व रक्खे बिना 
वह गुट में क्यों शामिल है ? ब्रिटिश साम्राज्य के देशों में उसकी स्थिति 
एक अछूुत के समान क्यों है ? इन प्रव्नों के उत्तर में टेगोर स्वयं यह पूछते 
हें, “हमने अपने देश में चार करोड़ हरिजनों को दबाकर क्‍यों रक्खा है ? 
वे हिन्दू होते हुए भी हिन्दू-समाज से बाहर क्‍यों हें ? हम उन्हें अछत 
क्‍यों मानते हैं ? भारत अपने पुराने कर्मों का फल भोग रहा है। जैसा 
व्यवहार भारत अपनी दलित जातियों से करेगा, वसा ही व्यवहार 
विजेता राष्ट्‌ भारत से करेंगे । जबतक हमारे देश से जातपांत की भावना 
और धामिक दंभ मिट नहीं जाते, तबतक बाहरी संसार में हमें वर्णभेद 
और जातीय द्वेष के विरुद्ध शिकायत करने का कोई अधिकार नहीं । 

“जबतक हम अपने समाज में निरंकुशता को सहन करते हूँ, तब- 
तक हमें पूर्ण राजनेतिक स्वतन्त्रता मांगने का कोई अधिकार नहीं । 
मानव-जीवन को टुकड़ों में नहीं काटा जा सकता । हम यह नहीं कह 
सकते हैं कि धामिक मामलों में हम स्वाधीन होंगे, राजनेतिक 
स्वाधीनता के लिए लड़ेंगे, किन्तु सामाजिक जीवन में गुलाम बने रहेंगे । 
इंदवर सदियों तक राष्ट्रों को यातनाएं देकर उन्हें अपनी आत्माओं 
का उद्धार करने में सहायता करता हे । यद्यपि तारे सदा आकाश में 
रहते हैं, पर मनुष्य उन्हें केवल रात को देख पाता है। भारत की इस 
समय जो दुर्गति हो रही है, वह शाइवत तारों को देखने में उसकी सहा- 
यता करेगी । वे जेसे आकाश में चमकते हें, वेसे ही लोगों के दिलों में 
चमकेंगे। भारत को व्यापार, विछासिता और ऐश्वर्य के झूठे देवताओं 
से हटाकर ईदवर की ओर प्रवृत्त करने के लिए विपत्तियों से होकर 
गुजरना आवश्यक है । शताब्दियों से चले आये भ्रष्टाचार का मूल्य 
भारत को इन यातनाओं द्वारा देना होगा । इनके द्वारा भारत की 

आत्मा उज्ज्वल बन रही है और उसका उद्धार हो रहा है। दुःख-दर्द 
और दासता के दबाव से राष्ट्र व्यक्तियों के समान आध्यात्मिक शिखरों 
तक पहुंच सकते हैं । भारत करवट बदल रहा हैं। वह अपने अध:पतन 
के कारणों को समझ रहा है तथा अपने प्राचीन आदर्शों और प्रेरणा 
के सत्य में विश्वास करने जा रहा है । 

“शास्त्रों में, धर्म में ओर समाज में भारत आज सभी क्षेत्रों में 
अपने-आपको धोखा दे रहा है और अपनेको अपमानित कर रहा है। 
सत्य और बलिदान के बल पर वह अपनी आत्मा को नहीं जगा रहा । 
यही कारण है कि दूसरे राष्ट्रों से उसे जो मिल सकता था, वह भारत 
प्राप्त नहीं कर सका । इसीलिए पश्चिम से भी उसका समन्वय अधूरा 
हैं। इस संपर्क का पूरा फल भारत को नहीं मिल सका, उसे मिली है 
केवल लज्जा और पीड़ा ।”* रवीन्द्रनाथ की कृतियों में वेदना का भाव 
उनकी इस धारणा के कारण हैं कि भारत को जो करना चाहिए, वह 
नहीं किया जा रहा | भारत की दशा से उनके दिल को ठेस पहुंचती है । 
“राजनतिक आन्दोलन के हमारे प्रयत्न मुझे एकदम झूठे और अपनी 
विवशता में दयनीय रूप से कमजोर दिखाई देते हैं । मंने अनुभव किया 
है कि यह भगवान्‌ की बहुत बड़ी कृपा हैँ कि भिक्षा मांगता लाभदायक 
वृत्ति नहीं और केवल उसीको कुछ मिलता है, जिसके पास पहले ही कुछ 
होता हैँ । मेने अपने दिल में कहा कि हमें अपनी विरासत को फिर से 
प्राप्त करना चाहिए और इस प्रकार ही संसार में अपना यथोचित 
स्थान लेना चाहिए ।” वह विरासत क्‍या है ? “जीवन की सादगी, 
आध्यात्मिक दृष्टिकोण की स्पष्टता, हृदय की विशुद्धता, संसार से 
सामंजस्य और समस्त प्राणि-जगत में असीम ब्रह्म के अस्तित्व की 
चेतना ।* वह जानते हैं कि देश की परिस्थितियां कसी हैं और आत्मा 
की ज्योति जगाये जाने में किन कठिनाइयों का सामना करना पड़ रहा 
है। हमारे देश की भयंकर गरीबी, निरक्षरता और लोगों की अज्ञानता, 
भौतिकवाद का उदय और आदशवाद की अवनति, आध्यात्मिक जीवन 
की बढ़ती हुईं दुबंछता, आपसी कलह और झगड़े, शिक्षा और स्वच्छता 
.._* शान्तिनिकेतन, परिचय, पृष्ठ २-३ 

* दि फ्यूचर ऑफ़ इंडिया 

का इतना निम्न स्तर जो महामारी अथवा भुखमरी के समय भयंकर 
रूप धारण कर लेता हे--यह भारत का ऐसा चित्र हे जो अधिक-से- 
अधिक आश्ावादी व्यक्ति को भी उदास बनाये बिना नहीं रह सकता। 
रवीन्द्रनाथ की कृतियों में निराशावाद का कारण, भारत में अध्यात्म- 
विरोधी शक्तियों का उनका ज्ञान हे। भारत के उज्ज्वल भविष्य के 
सम्बन्ध में उन्हें संदेह नहीं, यदि वह अपने अतीत को पुनर्जीवित कर ले। 
किन्तु अभी तक ऐसा न होने का उन्हें दुःख हैं। अतीत के गौरव से 
उनकी भविष्य की कल्पना प्रेरित हुईं है, किन्तु उन्हें वर्तमान में भावी 
महानता के बीज दिखाई नहीं देते । अध्यात्म की ओर लोगों की, उदासी- 
नता और देवालय में मौन हैं। वेदी अभी तक भी स्टथिर है, किन्तु 
भग्न और दूषित | किसी समय अध्यात्मवाद का गढ़ अब भौतिकवाद की 
ओर झुक रहा हैं; किसी समय का गौरवशाली और प्रतिभापूर्ण, शक्ति 
तथा जीवन का पुंज अब स्वार्थ और अकर्मण्यता में खो गया है । हम 
देश में चारों ओर कहीं घम जायं, हमें कहीं उदार सहानुभूति अथवा 
सच्चे उत्साह और आध्यात्मिक प्रेरणा के दर्शन नहीं होते । गद्यपूर्ण 
गणना और स्वार्थवृत्ति सभी चीजों पर छा गई है और उसके कारण 
मानव-समाज विक्ृत, पतित और वियुक्त हो गया है । जब वह चारों 
ओर संसार को और अध्यात्म की स्थिति को देखते हें तो उन्हें क्षोभ 
होता है और उनका दिल बंठता है । कल्पनाशील रवीन्द्रनाथ की यह 
धारणा है कि धार्मिक अभ्युदय भारत को उसकी वर्तमान स्थिति से अपर 
उठायेगा। ऐसा अभ्युदय ही उसमें नया जीवन भर सकता हैँ और वहां 
आशा का संचार कर सकता है जहां निराशा छायी हो | चूंकि वह हमें 
मुक्ति का शुभ समाचार देते हूँ, उनके संदेश में आनन्द, आशा, उत्साह 
और आशावादिता है। 
(७) 


रवीन्द्रनाथ को इस बात से खुशी है कि भारत अस्थायी रूप से 
ब्रिटेन के आधिपत्य में आ गया, क्योंकि भारत को राष्ट्रीय जीवन के 
प्रति उत्साह और पुनर्जीवन उसके सम्पर्क से ही मिला । सामाजिक, 
धारमिक और नैतिक सभी विषयों में लोगों के हृदय में संदेह और प्रइन 
उठने रूगे। छोग पूछते हैं कि भारतीय सभ्यता में क्‍या न्यूनता है, जिसके 


१७६ रवीन्द्र-दशेन 


कारण कुछ क्षेत्रों में वह असफल रही । भारत को वतंमान आर्थिक 
दरिद्रता और राजनेतिक अधीनता की स्थिति का कारण कया है ? 
पश्चिम के संपर्क के परिणामस्वरूप सब बातों में एक प्रकार की विफलता 
हो गई और उसने भारतीय सभ्यता के कुछ पुराने सूत्रों को फिर से 
ढालने का अवसर दिया। रवीन्द्रनाथ भारत में अंग्रेजों हरा किये गए 
कार्यों को स्वीकार करते हैं। उनका यह निश्चित मत है कि यदि भारत 
पर किसी विदेशी सत्ता का शासन होना ही था तो अन्य किसी भी सत्ता 
की अपेक्षा ब्रिटिश राज्य ही अच्छा था। ब्रिटेन ने महंगा किन्तु कुशलू 
शासन दिया, प्रभावशाली कानूनी सत्ता दी जिससे जीवन और संपत्ति 
सुरक्षित रह सके और इस प्रकार राष्ट्रीय उन्नति और एकता की नींव 
रक्‍्खी। स्वतन्त्रता के राजनेतिक आदशों के लिए भारत ब्रिटेन का ऋणी 
है। जब अंग्रेजों ने भारत में पैर रक्खा, उन्होंने जाने-अनजाने भारत में 
ऐसी क्रान्ति जगा दी, जो बिना स्वाधीनता-प्राप्ति के शान्त नहीं होगी । 
“अभी अंग्रेज पश्चिम से आये ही थे कि उन्होंने भारतीय इतिहास में 
प्रमुख स्थान ले लिया। यह घटना आवांछनीय या केवल आकस्मिक 
नहीं हैं। यदि भारत पश्चिम के संपर्क में न आया होता तो उसकी पूर्ण 
अधोगति हो गई होती । यूरोप का दीया अभी भी जल रहा है, हमें 
उसकी ज्योति से अपने बुझे दीपक को जलाकर समय के रास्ते पर 
फिर से चलना शुरू कर देना चाहिए । हमें अंग्रेजों के संपर्क के उद्देश्य 
को पूरा करना चाहिए। हमारा काम महान्‌ भारत का निर्माण है ।” 
ब्रिदेत के साथ के संपर्क ने हमारी आत्मा को मुक्त किया हैं और 
व्यक्तियों को स्वाधीनता की ओर अग्रसर किया हैं। इस महान्‌ काये 
को हमें तक-संगत परिणाम तक पहुंचाना हैं, केवल उसके हनन के लिए 
आत्मा को मुक्त करने से कोई लाभ नहीं । आत्मिक मुक्ति राजनैतिक 
स्वतन्त्रता का बुनियादी सिद्धान्त है और दोनों एक-दूसरे के पर्यायवाची 
हैं। इंग्लेंड ने बहुत हृद तक पहले में योग दिया है, किन्तु अभी दूसरे को 
प्राप्त करना है । उसने नागरिकता, देशभक्ति और राजनैतिक 
स्वतन्त्रता के आद्शों की रचना की है, जिन्हें वह पूरा करके रहेगा। 
रवीन्द्रनाथ की राय में, यह शिकायत करना बेकार है कि 
भारतीयों द्वारा जिम्मेदार सरकार, अंग्रेजों द्वारा अच्छे शासन का स्थान 

नहीं ले सकती । क्योंकि राजनेतिक दृष्टि से हमारे लोग बहुत पिछड़े हुए 
हैं और इसलिए वे गलतियां करेंगे । यूरोपीय सभ्यता ने इस अभियोग 
का उत्तर देना हमें यों सिखाया है : “गरूतियां करना इतना भयंकर नहीं 
है, जितना कि अपने शासन से वंचित रहना । हम भूलें करके ही सत्य के 
पास पहुंच सकते हें । अभी हमें और कुछ कहना है : हम अपने शासकों 
को याद दिला सकते हें कि यद्यपि वे अब जनतंत्रवाद की गाड़ी को बड़े 
अभिमान से खींच रहे हैं, किन्तु हम उन्हें स्मरण दिला सकते हैँ कि जब 
इस मार्ग पर उन्होंने पहले-पहल चलना शुरू किया था, जब इस गाड़ी के 
पहिये अटक-अटककर चल रहें थे और जब एक के बाद दूसरे पूर्व- 
दृष्टान्त तक पहुंचने में उसे धचके खाते पड़ रहे थे, उस समय जनतंत्रवाद 
के वाहन की यात्रा इतनी संगीतमय नहीं थी, जितनी वह आज है । उस 
समय उसका मार्ग प्रशस्त नहीं था, वह समय था जब वहां की लोक-सभा 
एक के बाद दूसरे हित में उलझकर रह जाती थी--कभी बादशाह का 
हित, कभी धर्म का, कभी सामंतों का, कभी शराब निकालनेवालों का, 
ओर इस प्रकार विद्वेष, भ्रष्टाचार, अकुशलूता, लड़ाई-झगड़े का बोल- 
बाला रहा। क्या ऐसा भी एक समय नहीं था, जब लोकसभा के सदस्यों 
को जुर्माने के भय से ही सभा में बुलाया जा सकता था ? जहांतक 
गलतियों का सवाल है, आयरलंड और अमेरिका के साथ इसके 
सम्बन्धों से लेकर डाडंनल और मेसोपोटेमिया में इसके हाल के कार- 
नामों तक, लोकसभाओं की जननी (ब्रिटिश पालियामेंट ) द्वारा की 
गई गलतियों का ब्यौरा बहुत ही हतोत्साह करनेवाला है। ब्रिटेन की 
लोकसभा ने भारत में जो गलतियां की हूँ, उनकी सूची तो और भी बड़ी 
हैं । स्वायत्त शासन का परिणाम कार्यकुशलता और जिम्मेदारी की 
भावना ही नहीं होती, इसके द्वारा मानवीय आत्मा का भी उत्थान 
होता है। व्यापक अर्थों में मानवता का आभास तभी होगा जब देहातों 
में रहनेवाले जनसाधारण को विचार करने और निष्पक्ष व्यवहार 
करने के सुअवसर मिलेंगे । अवसर के अभाव में इस देश का प्रत्येक 
व्यक्ति अविकसित रहता है । इसलिए सभी गलतियों, खतरों और 
जोखिम के बावजूद हमें स्वराज्य के लिए अवश्य मांग करनी चाहिए । 
“भारत में जो राष्ट्रीय बुराइयां हैँ, उत सबका एकमात्र हल स्वराज्य 

की प्राप्ति ही है । इसके उत्तर में अपने देश के इतिहास का हवाला 
देकर अंग्रेज हमसे कह सकते हूं, स्वायत्त शासन का मूल्य हम अनेक 
संघर्षों और असीम परिश्रम के बाद समझ पाये हेैं। में यह स्वीकार 
करता हूं कि प्रत्येक अग्रगण्य राष्ट्‌ कष्टों, गलतियों और बलिदानों के 
बीच से गुजरकर ही सत्य-विशेष तक पहुंच पाया है । किन्तु जो लोग 
बाद में आते हैँ, उनके लिए यह आवश्यक नहीं कि उस पथ का अनुसरण 
करते हुए वे भी उन्हीं यातनाओं और कष्टों को सहन करें। यूरोप को 
संपन्न होने और परिपक्व बनने में सदियां छूगीं, किन्तु जापान उस 
संपन्नता के वक्ष को अपनी भूमि में थोड़े से समय में ही लगा सका । 
इसलिए यदि स्वराज्य के लिए आवश्यक गुणों का हममें अभाव है, तो 
यह विश्वास करने का और भी कारण है कि व्यवहार और अभ्यास 
शीक्ष-से-शीक्ष आरंभ किया जाना चाहिए । पहले अधिकारी बनो और 
तब इच्छा करो'--यदि इस सिद्धान्त में कुछ भी सचाई होती तो कोई 
भी राष्ट स्वाधीनता प्राप्त न कर सकता । पश्चिम आज जनतंत्रवाद 
की डींग मारता है। में नहीं चाहता कि उस घृणित कीचड़ को उछाल, 
जो पश्चिमी राष्ट्रों की ऊपरी चमक-दमक के नीचे दबी है । यदि कोई 
ऐसी सर्वोपरि सत्ता होती, जो यह आदेश देती कि गलतियों के रहते 
स्वायत्त शासन की कोई मांग नहीं कर सकता, तो पहले का-सा भ्रष्ट 
वातावरण आज भी यथापूर्व बना होता और उसमें सुधार की आशा 
विलीन हो गईं होती । हमारे सामाजिक जीवन और व्यक्तिगत दृष्टि 
कोण में निस्सन्देह दोष हे, फिर भी हमें अपना स्वामी स्वयं बनना चाहिए। 
मानव का त्योहार सजधज से मनाया जा रहा है, किन्तु किसी भी देश में 
सभी चिराग नहीं जले हूँ । फिर भी उत्सव बराबर मनाया जा रहा है। 
यदि हमारा चिराग कुछ समय के लिए बुझ गया हैं, तो ब्रिटेन के दीये से 
हम अपनी बत्ती बाल लें तो कया हर्ज हैँ ! इससे ब्रिटेन के दीपक की 
ज्योति मन्द नहीं होगी, किन्तु संसार में अधिक उजाला हो सकेगा ।”* 
रवीन्द्रनाथ की यह धारणा है कि स्वाधीनता मिलने पर भारत के 
लोग अधिक तेजी से उन्नति कर सकेंगे । यदि भारत में अंग्रेजों के प्रति- 
_निधि यहां के विकास और लोगों के विचारों में परिवर्तन का स्वागत 


'१३+३क१ 2० ३४७ इक. कमी. 


१ मॉड्न रिव्यू', सितम्बर १९१७ 


भारत को रवीद्धनाथ ठेगोर का संदेश १७९ 


नहीं करते, बल्कि कड़े हाथों से उसका दमन करने का यत्न करते हैं तो 
रवीन्द्रनाथ के विचार से, भारत की प्रगति के लिए वह भी आवश्यक 
है; क्‍योंकि वह कहते हें : 

“जितनी अधिक वे अपनी पेंटी कसेंगे उतनी ही जल्दी वह 
टूटेगी; जितनी ही अधिक उनकी आंखें लाल होती हें, 
उतनी ही हमारी आंखें खुलेंगी। 

अब आपके लिए काम करते का समय हे, मीठे स्वप्न देखने का 
नहीं, और जितने ही वे गरजेंगे, उतनी ही जल्दी हमारी' 
तन्द्रा दूर हो जायगी । 

सावधानी सिद्धान्तों और विश्वास को कुचलती नहीं, उन्हें 
पोषित करती है । कठोर उपाय शासकों में शंका और अविश्वास की 
भावना पैदा करते हें और इससे दो व्यक्तियों के बीच सामंजस्य की 
भावना में उचित तालमेल बढ़ने के बजाय मेल-मिलाप टूट जाता है । 
उसका परिणाम होता है कटुता और अन्याय की भावना में वृद्धि । 
रवीन्द्रनाथ कहते हैं, “अतिवाद सरकार की नीति के रूप में बहुत ही 
गलत है। उद्देश्य तक पहुंचने के लिए कानून का लम्बा रास्ता कभी-कभी 
भूलभुलेया-सा लूग सकता है, परन्तु जेसे बेल्जियम के अधिकारों पर अति- 
क्रमण का फल हुआ, उसी तरह “न्याय के मार्ग को छोड़कर अतिवाद के 
छोटे मार्ग को अपनाना कभी सुखद नहीं होता । ९ रवीन्द्रनाथ का यह दृढ़ 
विश्वास हैँ कि ब्रिटेन भारत को स्वराज्य अवश्य देगा। वह जानता है 
कि यूरोपीय युद्ध उसे स्मरण दिलाता हैँ कि यदि साम्राज्य के अधीन 
जातियों का राष्टूमंडल बन जाता हैँ तो वह अधिक टिक नहीं सकता। 
यदि उसका अर्थ है स्वतंत्र देशों का राष्ट्मंडल, तब उसके स्थिर रहने 
की संभावना है। ब्रिटेन की जनता इस दूसरे विचार के लिए केन्द्रीय 
शक्तियों के विरुद्ध, जो विश्व-आधिपत्य या विश्व के पतन में विश्वास 
रखती हैं, लड़ रही है । विश्व-स्वामित्व एक झूठा स्वप्न हैँ । साम्राज्य 
का आधार नैतिकता होना चाहिए । वह एक आध्यात्मिक इकाई 
है। ब्रिटेन का उद्देश्य संसार में विभिन्न जातियों और धर्मोवाले 
स्वतन्त्र राष्ट्रों के एक राष्ट्रमंडल की स्थापना का महान्‌ प्रयोग 
१ 'मॉडन रिव्यू", दिसम्बर १९१७ क्‍ 

करना हैं। यही वह आध्यात्मिक उद्देश्य है, जो आज साम्राज्य के 
. विभिन्न लोगों को विरोधी सिद्धान्तों के विरुद्ध लड़ाई करने में बांधे 
हुए हैं । केवल सत्ता ही ब्रिटिश शासन की महान्‌ वस्तु नहीं । उनके 
कुछ ऐतिहासिक आदशे हैं, जिनपर ब्रिटेन खड़ा है और भारत में 
ब्रिटिश शासन को उन आदर्शों को झुठलाना नहीं चाहिए । ब्रिटिश 
राष्ट्मंडल के स्वतन्त्र लोगों को यह कहना कि वे भारत में हिन्दु- 
स्तानियों को गुलाम बनाने के लिए हैं, उनका अपमान करना 
होगा । रूस की क्रान्ति ने यह प्रमाणित कर दिया है कि एक सरकार, 
चाहे वह कितनी ही मजबूत और शक्तिशाली क्‍यों न हो, वह राष्ट की 
सामान्य इच्छा की अवहेलना नहीं कर सकती यूरोप में जो बात एक 
मृत अंधविश्वास बन चुकी है, वह भारत में एक जीवित. वास्तविकता 
नहीं बन सकती, यद्यपि विचारों को यूरोप से एशिया तक पहुंचने में बड़ी 
देर लगती है । होनहार होके रहेगी और ब्रिटेन का यह गौरवपूर्ण अधि- 
कार रहेगा कि वह भारत को उसकी मंजिल तक पहुंचाने के लिए मार्ग- 
दर्शन करे । आज भारत को कटु आलोचना अथवा व्यापारिक शोषण 
की नहीं, बुद्धिमानीपूर्ण सहानूभूति और व्यवहारशील मार्गदर्शन की 
आवश्यकता है । यदि ब्रिटेन यह देता है तो उसे उसके बदले भौतिक 
तथा आध्यात्मिक दोनों दृष्टि से हजार गुना अधिक मिलेगा; यदि वह 
नहीं देता है तो यह उसके प्रति विश्वासघात, सभ्यता के प्रति गुनाह 
और मानवता के प्रति पाप होगा। यदि ब्रिटेन और भारत में सम्बन्ध- 
विच्छेद हुआ तो वह एक भयंकर बात होगी, क्योंकि वह दोनों ओर से 
समझदारी की हार की स्वीकृति होगी । ऐसी विपत्ति का अर्थ है समझ- 
दारी की असफलता और दो राष्ट्रों के बीच सदभावना का अन्त; किन्तु 
जबतक एक ओर भी राजनीतिज्ञता है, ऐसी घटना नहीं घटेगी । 
पश्चिम में राष्ट्रीयता के सम्बन्ध में रवीन्द्रनाथ कहते हें, 
“हमारा एकमात्र निकट का राष्ट्रीय अनुभव केवल ब्रिटिश के साथ ही 
है, और जहांतक जनतंत्र की बात है, यह मानने के कारण हैं कि वह 
प्रणाली सबसे अच्छी है। तब फिर हमें यह सोचना है कि पश्चिम 
पूर्वे के लिए आवश्यक है । हम एक-दूसरे के पूरक हैं, क्योंकि जीवन के 
भ्रति हमारे दृष्टिकोण भिन्न हूँ, जिन्होंने हमें सत्य के विभिन्न पहल दिये 


भारत को रवीन्रनाथ टेगोर का संदेश १८१९ 


हैं । इसलिए यदि यह सच भी हो कि पश्चिम की भावना हमारे क्षेत्र में 
एक तूफान के रूप में आईं तो भी वह बिखरे हुए उन जीवित बीजों के 
समान है, जो अमर हैं । और जब हम भारत में, पश्चिमी सभ्यता में जो 
स्थायी है, उसे अपने जीवन में आत्मसात्‌ कर सकेंगे, जब हम उन दो 
महान्‌ संसारों में समझौता कराने की स्थिति में होंगे, तब एकतरफा 
शासन, जो आज फेल रहा है, उसका अन्त होगा । इससे भी अधिक, 
हमें यह स्वीकार करना होगा कि भारत का इतिहास केवरू एक जाति- 
विशेष का इतिहास नहीं। यह उस निर्माण के क्रम का इतिहास है, जिसके 
बनाने में द्रविड़, आर्य, प्राचीन ग्रीक और ईरानी, पश्चिम और मध्ये- 
एशिया के मुसलमान--आदि संसार की विभिन्न जातियों का योगदान 
हैं । अब जब अंत में इसके जीवन के निर्माण में योगदान देने की अंग्रेजों 
की बारी आई है, हमें न यह अधिकार है और न ही हमारी ताकत है कि 
हम उन्हें भारत के भाग्य-निर्माण के कार्ये से अलग कर दें।”* रवीन्द्रनाथ 
अनुभव करते हैँ कि उनका कतंव्य हे कि वह इस संयोग को हर प्रकार 
से बढ़ायें, और वह ऐसे किसी भी दल के विरुद्ध हें, चाहे वह अंग्रेजों का हो 
या भारतीयों का--जो ऐसे उद्देश्यों के प्रति, जो दोनों को समीप लाने में 
सहायक होते हैं, उनके खिलाफ कायें करे । ब्रिटिश साम्राज्य के आदशों 
के प्रति वफादारी की यह मांग है कि हम अपने शासकों को, जब वे अपने 
कर्तव्य से च्यूत हों, तो उन्हें उनके कर्तेव्य की याद दिलायें। कनाडा की 
भूमि पर पदापंण करने से इन्कार करके रवीन्द्रनाथ ने उस देश में 
भारतीयों के प्रति जो दुष्यंवहार हुआ, उसके विरुद्ध मौन ओर जोरदार 
किन्तु सभ्य प्रतिवाद द्वारा, यह प्रमाणित कर दिया कि भारतीयों के 
आत्म-सम्मान के विषय में उनकी आस्था कितनी गहरी है । वह नहीं 
चाहते कि वे गाली खायें या अपमान सहें, या उस हाथ को चाटे जिसने 
उन्हें मारा हो । 

“हमें यह जानना चाहिए कि उस हृदय में, जो दासता का अपसान 

सहता है, तेरा प्रकाश मन्द हो जाता हैं; 
कि जीवन जब फमज़ोर हो जाता है तो तेरे सिहासन को धीरें- 
से असत्य के सुपुर्द कर देता हे; 

.._; 'मॉ्डर्न रिव्यू, जून १९१७ 

क्योंकि निर्बेलता उस विद्रोही के समान है, जो हमारी आत्मा 
को धोखा देता है ।”' 


(८) 

अब हम रवीन्द्रनाथ के उन विचारों को देखेंगे, जो उन्होंने देश के 
पुनरुत्थान के लिए आवश्यक उपायों के सम्बन्ध में व्यक्त किये हें । यह 
प्रश्न महत्त्वपूर्ण हे, क्योंकि इस पर बहुत-सी मिथ्या धारणाएं फेली 
हुईं हैं । यह कहा जाता हैं कि रवीन्द्रनाथ का गीत अराजक प्रवत्तियों 
को प्रेरणा देता है, और उसकी थोड़ी-बहुत सहानुभूति “चीन, जापान 
और अमेरिका की चापलसी ' के साथ हैँ, जिसके सम्बन्ध में हम विदेशी 
पत्रों में सुनते हैं । यह कहना बड़ा विचित्र लगता हैँ कि भारत के कई 
भागों में इससे विरुद्ध मत प्रचलित है, जहां यह कहा जाता है कि 
रवीन्द्रवाथ ने अपने पुराने राष्ट्रीय दृष्टिकोण को ही त्याग दिया है । 
हम उनको स्थिति स्पष्ट कर दें। 

रवीन्द्रनाथ की सहानुभूति कांग्रेस के उन नरमदलीय लोगों 
के साथ नहीं, जिनके राजनेतिक विश्वास मध्य-विक्टोरियन युग में 
प्रचलित बृद्धिवाद, प्रबोधन, प्रगति और स्वाधीनता जैसे नारों पर 
आधारित हें और जिनकी कार्यविधि समाचारपत्रों और मंच पर 
भाषणों के द्वारा शांतिपूणं वधानिक आन्दोलन करने तक सीमित है 
भारत की प्राचीन भावना के प्रति यदि घृणा नहीं तो उदासीनता का 
भाव उनमें अवश्य है । वे मिल और मोल, वर्क और ब्राइट के सम्बन्ध 
में बड़ी चिकनी-चुपड़ी बातें करते हें और यदि बाकी सारा भारत उनका 
अनुसरण करे और बिना रुचि अथवा बुद्धि के उनकी नकल करे, तो 
उन्हें बड़ी खुशी होगी। उनके कार्यक्रम की कोई आध्यात्मिक बुनियाद 
न होने से वह नरमदल किसीको आकर्षित नहीं करता । रवीन्द्रनाथ 
समझते हैं कि इन नरमदलीय लोगों ने राजनीति में भिखारीवृत्ति को 
सुन्दर कला के रूप में विकसित कर दिया है । इस 'भिक्षा-वृत्ति' पर 
चलनेवालों के पास देश के भविष्य के सम्बन्ध में कोई स्पष्ट विचार नहीं 
हें। वे नहीं जानते कि सफलता का मार्ग कौन-सा है, और यदि वे जानते 

भी हैं तो उसपर चलने का उनमें साहस नहीं । उग्रवादी बम फेंकने- 
वाले और रेल की पटरियां उतारनेवाले नहीं, बल्कि वे हैँ जो कर्म की 
स्वतन्त्रता का समर्थन करते हैं । जबकि नरमदलीय समझते हें कि बातें, 
दबाव और अन्य ऐसे सस्ते और आसान तरीकों से राजनेतिक उद्देश्य 
की प्राप्ति हो सकती है, तव उग्रवादी इस विचार के हें कि बिना सहन 
किये और जोखिम उठाये कोई महान्‌ वस्तु प्राप्त नहीं हो सकती। 
उनके अन्दर समस्याओं पर विचार करने और इन घटनाओं का सामना 
करने की सच्ची इच्छा होती है और वे सुखद भ्रमों से अपने-आपको 
बहलाने में संकोच करते हैं। उनका (उम्रवादियों का) यह अनुरोध है कि 
राजनैतिक समस्याएं शब्दाडंबर से नहीं सुलझ सकतीं, जबकि नरम- 
दलीय शासकों को तक से मनाने का प्रयत्न करते हैँ । उमग्रवादी यह 
अनुभव करते हैं कि सच्चा आध्यात्मिक कार्य ही शासकों को उनके 
उद्देश्य की न्‍्यायसंगति का कायछ कर सकेगा । ये लोग पाखण्ड छोड़ 
वास्तविकता की ओर मुड़ते हैं और वे उन छोगों से, जिनके हृदय में 
ज्वाला है, जिनका चरित्र ऊंचा है, अपील करते हैं। वे उनसे देश के लिए 
जीवन और घर, तथा धन-संपत्ति के त्याग की मांग करते हूँ । वे कभी 
कभी वैधानिक आन्दोलन को भी अपनाते हैं, किन्तु बहादुरी और साहस 
के साथ । किन्तु इस विचारधारा के लोग भी गलती करते हैँ, क्योंकि वे 
भूल जाते हैं कि भारत की समस्या केवल राजनैतिक नहीं, वरन्‌ जीवन 
की सभी प्रकार की समस्याएं उसके सामने हैं ।” वे इस स्वतःसिद्ध तथ्य 
को स्वीकार नहीं करते कि हमारी सामाजिक व्यवस्था में ऐसे कारण 
विद्यमान थे, जिन्होंने भारतीयों को दुश्मनों से लड़ने में असमर्थ बना 
दिया ।”* वह पूछते हैं, “यदि किसी भी कारण से अंग्रेजों को यहां से 
हटा दिया जाय, तो हमें क्या करना चाहिए ? हम तब किसी दूसरे 
राष्ट्‌ के अधीन हो जायंगे। भारत में हमें जो बात सोचनी है, वह यह है 
कि हम उन सामाजिक रिवाजों और आदर्शों को हटा दें, जिन्होंने हममें 
आत्म-सम्मान की कमी और अपने से उपर के लोगों के आश्वित बन जाने 
की भावना को जन्म दिया है--और जिसने भारत में जाति-प्रथा के 

आधिपत्य के फलस्वरूप आज के युग में उन परम्पराओं पर अन्धे और 

आलसी होकर प्री तरह निर्भर हो जाने के कारण ऐसी स्थिति पेदा कर 
दी हैं।* रवीन्द्रनाथ की दृष्टि में भारत में जात-पांत का प्रभाव उतना 
ही शरारतभरा है जितना पश्चिम का। दोनों ही यंत्रवादी, मृत और 
निर्जीव, लोचनहीन और आत्माविहीन संगठन हैं । उनकी इच्छा 
यह है कि भारत के सभी सेवकों को आध्यात्मिक स्वतन्त्रता के रचनात्मक 
आदर से प्रेरित होता चाहिए, और उसी विचार को ध्यान में रखकर 
लोगों को नागरिक, सामाजिक और राजनेंतिक निरंकुशता से बचाना 
चाहिए । 
नवजीवन के लिए इच्छुक एक देश में, जहां अधिक उज्ज्वल 
संसार और अधिक निर्मल आकाश की सामान्यतया उत्कृष्ट अभिलाषा 
हो, वहां मनुष्य के उद्गेग विभिन्न रूप धारण कर लेते हें । वहां जबकि 
कुछ ऐसे व्यक्ति होते हैँ, जो हिसात्मक कार्यों से डरते हैं, तो दूसरे ऐसे 
भी होते हैं जो खुशी से उनका आवाहन करते हैं। इनमें से कुछ जो दूसरी 
श्रेणी में आते हें, वे हें दुर्भाग्गशाली और गलत दिशा में गये हुए युवक, 
जो अपने अन्धे आवेश में आकर सारे राष्ट्‌ को एक सूत्र में गूंथनेवाली 
कड़ियों को तोड़ डालते हेँ और इस प्रकार राजनेतिक गुनाह करते हैं । 
परिस्थिति का निराशाजनक विचार उनमें औचित्य और न्याय के 
स्थान में अविश्वास को जन्म देता है, और सफलता के मोड़ पर पहुंचने 
की गलत घारणाएं तथा साहस के साथ सस्ते समझोते उनपर हावी हो 
जाते हूँ । सीधे व्यवहार के प्रेमी रवीन्द्रताथ इस विचारधारा के 
विरुद्ध बड़े आवेश से दलील देते हें, “मेंने सदा इस बात पर जोर 
दिया है कि गलत काम की कीमत आगे जाकर कभी भी लाभदायक 
नहीं होती, क्योंकि पाप का कर्ज हमेशा अधिक भारी होकर ही समाप्त 
होता है । में इस बात पर बहुत दृढ़तापूर्वक जोर देता हूं कि उमग्रवाद, 
जो न तो उचित है, न वेध और न खुला, जिसका अर्थ है सीधे रास्ते का 
ओर जल्‍दी से पथ के एक विशेष छोर को पाने की आशा में टेढ़े-मेढ़े 
रास्तों को अपनाना, हमेशा नितान्त निन्दनीय है ।” वह अपनी सारी 
दक्ति लगाकर भारत के छोगों को यह बताना चाहते हें कि पाप 

रास्ता नहीं, वहां पहुंचने के लिए तो शक्ति और सहिष्णुता का राज- 
मार्ग ही है। दो स्थानों के बीच एक सीधी रेखा ही सबसे छोटी होती है 
जो दो बिन्दुओं के बीच स्थान और जामद्री में ही नहीं, जीवत और 
भावना के बीच भी खींची जा सकती हैँ। टेढ़ी-मेढ़ो रेखाएं कुछ देर 
के लिए छोटी भले ही दिखाई दें, किन्तु अन्त में वे अपनी अत्यधिक 
लम्बाई को प्रकट करके रहेंगी। कुछ समय के लिए हम दूसरों को 
अपना शिकार बनाकर अपने-आपको विजयी भरे मान लें, किन्तु 
विजय और शिकार बनाने की प्रक्रिया हमें जीत की ओर नहीं 
ले जाती। इस तरह हम अपना लक्ष्य भले ही प्राप्त कर लें, किन्तु 
वह अधिक स्थायी नहीं होगा। गुण, जिसका अर्थ है त्याग, वही 
मुवित का मार्ग है । इन स्थितियों में अच्छे और बुरे, सही और गलत, 
सच ओर झूठ में कोई समझौता नहीं। हम एक के द्वारा दूसरे को नहीं पा 
 सकते। हमारी सारी क्रियाएं तक॑ के निष्ठुर अधिकार में हैं | जीव में 
कमे-जेसी एक वस्तु है, जिसे हम आत्म-हानि के बिना नहीं मार सकते । 
हर गुनाह का हमें प्रायश्चित्त करना होगा । अधिकारों का प्रत्येक 
खंडन अपने साथ दु:ख और यातना के अवश्यम्भावी परिणामों को साथ 
लेकर चलता है, जिन्हें कोई रोक नहीं सकता। प्रत्येक अपराध किसी 
ह॒द तक एक तरह की अनेतिकता पैदा करता है, जो राष्ट्रीय हृदय की 
दक्ति ओर गुण को क्षीण करता है । नेतिक कानून यह बताता है कि जब 
हम दूसरों को मारते हैँ, वह चोट हमपर ही वापस आती हे। भ्रष्टाचार 
नवजीवन की ओर नहीं, मृत्यु की ओर ले जाता है । बहुत-से प्रभावशाली 
युवक हिसात्मक अराजकता को अपनाकर कमजोर और क्रूर बन जाते 
हैं, क्योंकि देर-सवेर नैतिक संकट आ खड़ा होता है; जब वह ज्योति जो 
साहस और विश्वास को प्रेरित करती है और जो आत्मा में सेवा और 
त्याग की भावना को मजबूत करती है, हमेशा के लिए बुझ जाती है; 
शंका और अविश्वास से दृष्टि पर अंधेरा छा जाता है, आत्मा विषाइत 
बन जाती है और इसलिए मर जाती है, और पुनीत उद्देश्य यदि नष्ट 
न भी हो तो कमजोर अवश्य पड़ जाता है । परमात्मा द्वारा भारत को 
सौंपा हुआ महान्‌ कार्य गलत रास्तों पर चलकर और जल्दबाजी के झूठे 
उपायों को अपनाकर पूरा नहीं हो सकता, वरन्‌ शाइवत सत्य को 

पूजा करके और सादगी के गुण को अपनाकर, आत्मा का पसीना 
बहाकर और शरीर के त्याग से ही प्रा किया जा सकता है। राजनेतिक 
चालबाजी और अवसरवादिता को अपनाकर हमें अपनी आत्मा की 
स्वच्छता को खोकर उसे अपवित्र नहीं करना चाहिए । हमें यह विश्वास 
करना चाहिए कि हार अनादर की अपेक्षा, कष्ट-सहन दुःख देने की 
अपेक्षा, और वेदना घ॒णा की अपेक्षा श्रेष्ठतर है। हमें तिरस्कार के बिना 
सह लेना और दु:ख के बिना त्याग करना सीखना चाहिए। आत्मा को 
धर्म-परायणता, जो पर्वत की तरह सदा स्थायी हे, छोड़कर किसी सत्ता 
के आगे नहीं झुकना चाहिए । रवीद्रनाथ हर प्रकार के आतंक का 
तिरस्कार करते हें और अपने देशवासियों का, भारत, जिसके पास पवित्र 
और निष्कलंक अन्त:करण की सम्पत्ति है, उसके पुनरुद्धार के कार्य के 
लिए आवाहन करते हूँ । उनकी यह उत्कट इच्छा हैं कि नवीन देशभक्ति 
की भावना को, जो नवीन भारत के जीवन का बहुंत शक्तिशाली तत्त्व 
हैं, पवित्र और साफ रखना चाहिए, अपराध या अनुचित प्रेम के धब्बों 
से उसे गन्दा नहीं होने देना चाहिए । 
जहां रवीन्द्रनाथ विनाश की इस प्रवृत्ति का, जिसने देश में कुछ 
'भटके हुए जवानों को जकड़ दिया है, विरोध करते हैं, वहां वह यह भी 
बताते हैँ कि इस प्रवृत्ति का कारण पश्चिम का प्रभाव है। भारत का धर्म 
सदा न्याय पर खड़ा रहा है । अनुचित उपायों द्वारा हमें अस्थायी 
सफलता मिल सकती है, किन्तु अन्त में विनाश अवश्यंभावी है। भारतीय 
धर्मशास्त्र घोषित करते हूँ, “मनुष्य अधर्म द्वारा पनपते हूँ | अधर्म में 
उनको कल्याण दिखाई देता है, अधर्म से वे शत्रुओं को उखाड़ फेंक्रते हूं, 
किन्तु वे स्वयं जड़ से नष्ट हो जाते हैं । 
संसार के प्रगतिशील देशों का इतिहास भारतीय युवक को 
सिखाता हे कि प्रेम, युद्ध और राजनय में सभीकुछ ठीक हैँ । वह सीखता 
है कि राष्ट्रों का आदर उसके अनादर में नष्ठ हो जाता है। वह देखता है 
कि इतिहास के कठोर तथ्य हूँ नैतिक कानून का तिरस्कार, मानव-जीवन 
के प्रति अनादर और कमजोर राष्ट्रों के अधिकारों के प्रति उदासीनता । 
राजनय की गणना प्रगतिशील राष्ट्रों में व्यवहारशील नेतिकता को 
प्रेरित करती मालम होती है, जिसके कारण समय-सपय पर संसार 

के कमजोर लोगों को बेचा और खरीदा गया है। उनकी अवहेलना और 
अपमान हुआ है । उनके साथ धोखा किया गया है और उनको पराधीन 
बनाया गया है। वह देखता है कि स्वतन्त्र राष्ट्रों में भी दलों और गटों के 
जघन्य झगड़े और सत्तालोलप राज्यों और व्यक्तियों के बीच संघर्ष रहते 
हँ। इन सबके बावजूद यदि वे सफल हुए, तो इसका अर्थ वह यह लगाता 
हैं कि यह सफलता विचारहीनता का ही परिणाम है । इतिहास उसे 
अपराधों और बुरे कामों का रजिस्टर दिखाई देता है और वह पूछता 
है, हमें इतिहास उसी तरह क्‍यों नहीं बनाना चाहिए जिस तरह वह 
बनता है ? यदि राजनैतिक दृष्टि से स्वतन्त्र राष्ट मनष्यों के पत्र खोल 
लेते हें--जो कारलाइल के अनुसार “लोगों की जेब कतरने के बरावर 
है --मोहर तोड़ते हैं, गोपनीयता का खंडन करते हैं और व्यक्तित्व 
के निजी जीवन पर आघात करते हैं, और यदि उसे इस बात का उचित 
दंड न मिले तो उसमें अपने धर्मशास्त्रों की शिक्षा को फेंक मारने की 
प्रवृत्ति जग॒ती है और वह नैतिक कानन के अस्तित्व में ही सन्देह करने 
लगता है । रवीन्द्रनाथ कहते हैं, “हम अपने कुछ यूवकों द्वारा अपनाये 
गए उन उपायों के कारण, जिनकी शरण उन्होंने देश की प्रगति में आने- 
वाली बाधाओं से छुटकारा पाने के लिए ली, बड़े शर्मिन्दा हैं । हम इस 
कारण और भी अधिक शर्मिन्दा हैं क्योंकि उचित और तत्काल आवश्यक 
का भेदभाव हमें पश्चिम ने सिखाया हैं। राजनय के खुले और गुप्त, 
झूठ, सच और प्रशासन द्वारा अनुमोदित डकैती को पश्चिम में अनिवार्य 
रूप से उस पुरस्कार का एक अंग माना जाता है, जिसके बल पर राष्ट्‌ 
दृढ़ बनते हैं । इसलिए हम अब यह समझ पाये हैं कि जहां देशभक्तिपूर्ण 
स्वार्थ सिद्ध होता हो, वहां धर्म-परायणता की चिन्ता करना एक दुर्बलता 
है, मूतापूर्ण बात है और निरर्थक भावुकता है ।* इस प्रकार औचित्य 
की अखंडता, आत्मा की पवित्रता, संपत्ति के प्रति आदर ये सब भारतीय 
आदरशों हमारे नौजवानों के दिलों में पश्चिम से संघर्ष के कारण--- 
मिट्टी में मिल जायंगे । समय आ गया है कि राष्ट्‌ अपने दिलों से साब- 
जनिक और निजी नेतिकता का अनैतिक भेदभाव मिटा दें और बर्क की 

इस मान्यता की कि, राजनीति के सच्चे सिद्धान्त वास्तव में व्यापक 
» नेशनेलिज्म, पृष्ठ ८७ 

नतिकता से बढ़कर और कुछ नहीं, पोषण करें । पृथक आदर्शों के 
आधार पर जीवन को विशेष टबकड़ों में बांटने का रवीन्द्रनाथ विरोध 
करते हें । हीं कह सकते कि कौटम्बिक जीवन पहली, व्यापारिक 
कार्य दूसरी और अच्तर्राष्ट्रीय राजनीति तीसरी वस्तु है। यह हो सकता 
है के यूरोप के राष्ट्‌ इन विभागों के बंटवारे के अभ्यस्त हों, किन्तु 
यरोप को उन्हींके सिक्‍कों में चकाने की लालसा से भारत को बचना 
चाहिए। “हमें यूरोप की वर्णभेद की नीति की, अर्थात्‌ यह पीली या 
लाल जाति है, भ्री या काली है, नकल हमें नहीं करती चाहिए ।”' 
यूरोप का यह सबसे बड़ा दुर्गुण है, जो वहां के लोगों के व्यवहार में 
प्रदर्शित होता है, और इस प्रकार ईश्वर और मनुष्य, सत्य और नेतिक 
कानन में विश्वास नहीं खोना चाहिए। यह सोचना गलत हैँ कि पश्चिम 
ने अपना यह वर्तमान महत्त्व विचारहीनता को अपनाकर पाया हैं। 
पश्चिमी सभ्यता में भी एक जीवित आत्मा बसती है, जो मनुष्य में 
निहित गहरे अविश्वास, उन पुनीत अधिकारों के लिए कुटिल घणा, जो 
सरकारों की नीतियों में अभिव्यक्त हुए हैँ और जो अपने निजी स्वार्थों 
की पूति के लिए अधिकारों के उल्लंघबन और विश्वासब्रात करने में नहीं 
हिचकती, उन सबका प्रतिवाद करती हैँ। यूरोप की महानता उसकी 
सत्ता की पूर्णता में इतनी नहों, जितनी निःस्वार्थे आदर्शों के प्रति आदर 

की भावना है।* 
. अच्छी सरकार के लिए यह आवश्यक हैँ कि वह ऐसे उपायों 
की खोज करे, जिससे राष्ट के उत्साह और त्याग की शक्ति को 
बुद्धिमत्तापूर्ण मार्गदर्शन मिल सके। क्योंकि समझ्नदारी से रहित और 
निराशा में डूबा हुआ उत्साह पागलपन के छोर तक पहुंच जाता है 
जिसका परिणाम शासकों और शासित दोनों के लिए अवांछनीय होता 
हैं । जिन बातों को वे उचित मानते हैं, उनके प्रति इन उम्रवादियों 
की असीम आस्था और उन्हें प्राप्त करने के लिए उनमें पूर्ण आस्था, 
आत्मसमर्पण की शक्ति और मृत्य्‌ तथा भय की निर्भय स्वीकृति को 
देश की मूल्यवान्‌ निधि के रूप में परिणत किया जा सकता है और यह 
..._$ तेशनेलिज्म, पृष्ठ ८७ 
* नेदनेलिज्म, पृष्ठ ८७ 

उस सरकार का कतंव्य है, जो राजनेतिक गुनाह को दवाकर जो भी _ 
श्रेयस्कर है उसे भले काम में लाने के मार्ग खोल देना चाहती है । 
क्योंकि जब उनके सामने देश-सेवा के मार्ग खुले नहीं होते तो वे गुप्त 
ओर बुरे रास्ते अपना लेते हें तथा छिपे और अनजान देवताओं की 
पूजा करने छगते हैँ । जीवन एक हलचल है और हम उसे रोक नहीं 
सकते । यदि हम उसके बहते प्रवाह को रोकते हूँ, तो वह दूसरे मार्ग 
ढूंढ लेता हैं, और ऐसा करने से वह विस्फोट की तरह फूट निकलता हैं । 
आत्मा स्वतन्त्रता तथा रचना के आनन्द के लिए हैँ। दुनिया-भर की 
शक्तियां स्वतन्त्रता के लिए अविराम खोज, जीवन के प्रति रुचि और 
जीने के उल्लास का अवरोध नहीं कर सकतीं । “शाही सरकार की 
विस्तृत योजना में केवल मुंशीगिरी की नौकरी के मार्ग खुले रखना ही 
पर्याप्त नहीं हु--यदि साहसी कार्यों का कोई मार्ग खुला नहीं होगा, 
तो मनुष्य की आत्मा मुक्ति के लिए तड़पेगी और उसके लिए गुप्त 
मार्गों की खोज होगी, जिसके रास्ते बड़े खतरनाक होंगे और उसका 
अन्त क्या होगा, इसकी कल्पना भी कठिन है ।”* 


* रेमिनिसेन्सज, पृष्ठ १४३ 

मेंने स्वप्त देखा, स्वप्न सें मेने ऐसा नगर देखा, जो समस्त शेष 
पृथ्वी द्वारा किये गए आक्रमणों से अजेय था; 
मेंने स्वप्न देखा कि वह मित्रों का नया नगर था । 
तीन तथा पुष्ट प्रेम के गुग को अपेक्षा वहां कुछ भी अधिक 
महान्‌ ओर उदात्त नहीं था, दूसरे गुण इसके पोछे चलते थे । 
यह गुग उस दहर के मनुष्यों की क्रियाओं में प्रत्येक क्षण 
दिखाई पड़ता था, 
और उनको दृष्टियों और शब्दों में भी । 
-“व्हिटमैन 
किन्तु तब हमारे लिए कौन-सी सम्पत्ति बच रहेगी, 
जब खुले आम अपने सित्र को खरीदने के लिए, 
और विक्रीत की चिन्ता से ग्रस्त होने के लिए, 
कोई भो सुवर्ण का संचय नहीं करेगा ? 
कुछ भी नहीं संचय करेगा सिवाय मनोहर नगर के; 
ओर पव्वत पर बने छोटे घर के; 
ओर ऊसर तथा वनप्रदेश के सोन्दर्य के; 
और उन आननन्‍्दप्रद खेतों के जिन्हें हम जोतते हें; 
और प्राचीन कथाओं के उद्गम-प्रदेशों के; 
और दिवंगत महापुरुषों की समाधियों के; 
और आहइचर्यों की खोज करनेवाले बुद्धिमानों के; 
और विचारों से छलकते हुए कवि के मस्तिष्क के; 
और चित्रकार के चमत्कार करनेवाले हाथ के; 
और वीणा आदि के वादक अद्भुत संगीतज्ञ के; 
ओर गायक-मंडल के समवेत गान के; 
वे सब जो कर्मशील तथा ज्ञानशील हें । 
-“विलियम मौरिस 

पंश्चिम को प्रेरित करनेवाली आत्मा और आदर के प्रति रवीद्ध- 
नाथ के विचारों के संबंध में हमने कुछ कहा। हमने उस मनोभाव 
तथा आदशी के सम्बन्ध में रवीद्धनाथ के विचारों का उल्लेख 
किया हे जिनसे पाइ्चात्य अनुप्राणित हें । यह कहना ठीक नहीं कि 
रवीन्द्रनाथ पश्चिम के गुणों अथवा पूर्व के दोषों की अवहेलना करते हैं। 
स्वाधीनता और सत्य के आदर्श सन्त की भांति उन्होंने सभी पाखण्डों 
का खंडन किया है, चाहे वे पूर्वी हों या पश्चिमी । रवीन्द्रनाथ यह मानते 
हैं कि पश्चिम में उन्होंने समाज-सेवा का जो भाव देखा, उससे वह बहुत 
प्रभावित हुए । वह कहते हैँ, “इससे मुझे प्रेरणा मिली ।”१ कानून, 
व्यवस्था और स्वाधीनता के पद्िचमी आद्शों के वह प्रशंसक हैं । 
“मशीनगनों के धृंए और बाजारों के गदे-गुबार के पीछे पश्चिम की 
नेतिकता की ज्योति चमकती है, जिसकी जड़ें सामाजिक परम्पराओं 
से अधिक गहरी हैं और जिसकी परिधि विश्वव्यापी है। . . . .यूरोप हमें 
जनकल्याण के उन उच्च कतंव्यों को सिखलाता है, जो परिवार और 
कबीले के कत्तेव्यों से अधिक श्रेष्ठ हें और हमें उस कानून की पवित्रता 
की शिक्षा देता रहा है जिससे समाज को स्वतन्त्र आधार मिला है, 
जिससे प्रगति की सुरक्षा हो सकती है और जिससे सभी वर्गों और 
श्रेणियों के मनुष्यों को न्याय का आश्वासन मिलता है । इन सबसे 
बढ़कर यूरोप ने हमारे सामने सदियों के बलिदानों और सफलताओं 
के फलस्वरूप हमारे दिलों में आजादी का झंडा फहराया हें--आत्मा 
की आजादी, विचार और कर्म की आजादी, कला और साहित्य के 
विचारों की आजादी का ।* 


(२) 


पाइचात्य सभ्यता आध्यात्मिक की अपेक्षा अधिक यांतिक 
और धामिक की अपेक्षा अधिक राजनंतिक हूँ | शान्ति की अपेक्ष 
इसमें शक्ति का अधिक ऊंचा स्थान है। यह राजनैतिक प्रवृत्ति क 
प्रकार से व्यक्त होती है । नारी की समस्या उसका एक लक्षणहह 






$ पर्सनेलिटी, पृष्ठ १७७ 
+ गेल हेमिल्टन, 


: ५: 
विश्व को रवीन्द्रनाथ टेगोर का संदेश 


मेंने स्वप्त देखा, स्वप्न में मेने ऐसा नगर देखा, जो समस्त दोष 
पथ्वी द्वारा किये गए आक्रमणों से अजेय था; 
मेंने स्वप्न देखा कि वह मित्रों का नया नगर था। 
तीत् तथा पुष्ठ प्रेम के गुग को अपेक्षा वहां कुछ भी अधिक 
महान्‌ और उदाक्त नहीं था, दूसरे गुण इसके पीछे चलते थे । 
यह गुग उस शहर के मनुष्यों की क्रियाओं में प्रत्येक क्षण 
दिखाई पड़ता था, 
और उनकी दृष्टियों और शब्दों में भी । 
--व्हिटमैन 
किन्तु तब हमारे लिए कौन-सी सम्पत्ति बच रहेगी, 
जब खुले आम अपने मित्र को खरीदने के लिए, 
ओर विक्रीत की चिन्ता से ग्रस्त होने के लिए, 
कोई भी सुबर्ण का संचय नहीं करेगा ? 
कुछ भी नहीं संचय करेगा सिवाय सनोहर नगर के; 
ओर पवबंत पर बने छोटे घर के; 
ओर ऊसर तथा वनप्रदेश के सौन्दर्य के; 
और उन आनन्‍्दप्रद खेतों के जिन्हें हम जोतते हें; 
और प्राचीन कथाओं के उद्गम-प्रदेशों के; 
और दिवंगत महापुरुषों की समाधियों के; 
ओर आइचर्यों की खोज करनेवाले ब॒द्धिमानों के; 
ओर विचारों से छलकते हुए कवि के मस्तिष्क के; 
और चित्रकार के चमत्कार करनेवाले हाथ के; 
और बीणा आदि के वादक अद्भुत संगीतज्ञ के; 
ओर गायक-मंडल' के समवेत गान के; 
वे सब जो कर्मशील तथा ज्ञानशील हें । क्‍ 
द -“विलियम मौरिस 

पंश्चिम को प्रेरित करनेवाली आत्मा और आदी के प्रति रवीन्द्र- 
नाथ के विचारों के संबंध में हमने कुछ कहा । हमने उस मनोभाव 
तथा आदशें के सम्बन्ध में रवीचद्धनाथ के विचारों का उल्लेख 
किया है जिनसे पाद्चात्य अनुप्राणित हैं । यह कहना ठीक नहीं कि 
रवीन्द्रनाथ पश्चिम के गुणों अथवा पूर्व के दोषों की अवहेलना करते हैं। 
स्वाधीनता और सत्य के आदर सन्त की भांति उन्होंने सभी पाखण्डों 
का खंडन किया हे, चाहे वे पूर्वी हों या पश्चिमी । रवीन्द्रनाथ यह मानते 
हैं कि पश्चिम में उन्होंने समाज-सेवा का जो भाव देखा, उससे वह बहुत 
प्रभावित हुए । वह कहते हूँ, “इससे मुझे प्रेरणा मिली ।१ कानून, 
व्यवस्था और स्वाधीनता के पश्चिमी आद््ों के वह प्रशंसक हैं । 
“मशीनगनों के धुंए और बाजारों के गदें-गुबार के पीछे पश्चिम की 
नेतिकता की ज्योति चमकती है, जिसकी जड़ें सामाजिक परम्पराओं 
से अधिक गहरी हैँ और जिसकी परिधि विदश्वव्यापी है। . . . .यूरोप हमें 
जनकल्याण के उन उच्च कतंव्यों को सिखलाता हैँ, जो परिवार और 
कबीले के कत्तेव्यों से अधिक श्रेष्ठ हें और हमें उस कानून की पवित्रता 
की शिक्षा देता रहा है जिससे समाज को स्वतन्त्र आधार मिला हैं, 
जिससे प्रगति की सुरक्षा हो सकती है और जिससे सभी वर्गों और 
श्रेणियों के मनुष्यों को न्याय का आश्वासन मिलता हैँ । इन सबसे 
बढ़कर यूरोप ने हमारे सामने सदियों के बलिदानों और सफलताओं 
के फलस्वरूप हमारे दिलों में आजादी का झंडा फहराया हँे--आत्मा 
की आजादी, विचार और कर्म की आजादी, कछा और साहित्य के 
विचारों की आजादी का ।* 


(२) 


पाइचात्य सभ्यता आध्यात्मिक की अपेक्षा अधिक यांत्रिक 
और धामिक की अपेक्षा अधिक राजनैतिक है । शान्ति की अपेक्षा 
इसमें शक्ति का अधिक ऊंचा स्थान है । यह राजनैतिक प्रवृत्ति कई 
प्रकार से व्यक्त होती है । नारी की समस्या उसका एक लक्षण हैं 

और यरोपीय यद्ध दूसरा । 'पर्सनेलिटी' में रवीन्द्रनाथ ने नारी 
की समस्या को एक पूर्ण अध्याय दिया है । जीवन के दो पहल हँ-- 
विश्राम और हरलूचल, अथवा होना और बने रहना। इनमें से नारी की 
प्रवत्ति में होने! का पक्ष अधिक बलवान है। नारी का सम्बन्ध गहस्थ 
जीवन और प्रत्येक व्यक्तिगत तथा मानवीय वस्तु से है। स्वयं वस्तुओं में 
उसकी दिलचस्पी अधिक नहीं, उसकी दिलचस्पी का केन्द्र पुत्र, पिता 
और पति है । “जब कभी ऐसी चीज सामने आती है, जो स्पष्ट रूप से 
व्यक्तिगत अथवा मानव-सम्बन्धी हो, वह नारी-जगत्‌ की परिचायक 
होती है। गृहस्थ जीवन में प्रत्येक व्यक्ति का अपना स्थान है । इसलिए 
वह अपना मूल्य बाजार में नहीं, बल्कि किसीके प्यार में खोजता हे 
अर्थात्‌ उस प्यार में, जिसे ईश्वर ने अपने वरदानस्वरूप सभी प्राणियों 
को दिया हें । भारतीय विचारधारा में स्त्री और पुरुष के संबंधों 
की तुलना कर्ता और कर्म, रूप और तत्त्व तथा पुर्ष और 
प्रकृति से की गई है। ये सब एक-दूसरे से संबद्ध हैं और एक-दूसरे के प्रक 
हैं । प्रचलित विचारधारा अधिकतर यह मानकर चलती है कि पुरुष 
और नारी में लगिक भेद के अतिरिवत और कोई भेद नहीं; मानो वे दो 
गेंदों की तरह हैं, एक सफेद और दूसरी काली, जिनमें एकमात्र अन्तर 
रंग का हैँ । किन्तु कुछ मौलिक भेद हैँ, जिनके कारण यह उदाहरण 
दूषित हो जाता है । पुरुष और स्त्री एक-दूसरे की नकल नहीं, एक- 
दूसरे के पूरक हूं । भाव, भावना और भावकता नारी के प्रधान 
गुण हैं, जबकि विचार, मनन और चिन्तन पुरुष के गुण हैं । सहिष्णुता 
ओर आत्मसमपंण नारी के आनन्द के विषय हैं और क्रियाशीलता को 
दक्तियुवत करना पुरुष का गुण है। नारी विवाह के लिए और पुरुष 
व्यापार के लिए हँँ। यदि पुरुष आल्स्य से घर पड़ा रहे तो उसे 
निखट्ट कहते हैं और यदि नारी विवाह नहीं करती तो उसे बेकार 
कहते हैं। 

आजकल नारी यह नहीं मानती कि उसका क्षेत्र घर की चार- 
दीवारी है। वह बेचेन है। वह शादी करने और बच्चे जनने से डरती है। 
वह व्यापार में पुरुष के एकाधिकार से संघर्ष करती है। दुकानों, कार- 
खानों और दफ्तरों में काम करके वह अपना विलगीकरण कर रही 

है । वह पुरुष की नकल कर रही है और अपने जीवन को अस्वाभाविक 
तथा कृत्रिम बना रही हूँ । वह पुरुष के गुणों और जीवन में उसकी 
स्थिति को प्राप्त करने के लिए तड़प रही है। सच्ची नारी न इस बात 
को इच्छा करेगी और न उसमें इनकी क्षमता होगी । विवाह की चाह 
का मूल नारी के हृदय में है । देखिये, एक नारी क्‍या कहती है--- 
“दस लाख में एक भी ऐसी नारी न होगी, जो विवाह कराना न चाहे, 
यदि उसे अवसर मिले । में यह बात कैसे जानती हूं ? ठीक उसी तरह, 
जैसे में यह जानती हूं कि इस समय आकाश में तारे चमक रहे हैं, यद्यपि 
अब दोपहरी है । मेने दोपहर के समय कभी तारे नहीं देखे, किन्तु 
आकाश में चमकना तारों का स्वभाव है और उन्हें रखना आकाश 
का स्वभाव हे ।”* 

नारी के विद्रोह का कारण अंततोगत्वा हम आधुनिक सभ्यता की 
पौरुषपूर्ण विशेषताओं में देखते हें । शक्ति और हलचल इस सभ्यता के 
प्रधान गुण हैं । “यह शक्ति की सभ्यता है, जिसमें नारी को एक तरफ 
हटा दिया गया है ।”* नारी के विद्रोह के लिए पुरुष उत्तरदायी है 
“किन्तु चूंकि अपने दंभ के कारण पुरुष जीवित वस्तुओं की और मानवीय 
सम्बन्धों की खिल्ली उड़ाने लगे हूँ, अनेक नारियां यह सिद्ध करने के लिए 
तिलमिला उठी हैँ कि वे नारियां नहीं हें और शक्ति तथा संगठन के 
प्रतिनिधियों के रूप में भी वे सच्ची हें । आज के युग में वे यह महसूस 
करती हें कि जब उन्हें केवल जाति की माता, मानव की आवश्यक 
जरूरतें और सहानुभूति तथा स्नेहरूपी आध्यात्मिक आवश्यकता पूरी 
करने के साधन के रूप में माना जाता है, तो उनके आत्म-सम्मान को ठेस 
पहुंचती है ।”* मानव की अत्यधिक व्यस्तता के कारण नारी का कार्य- 
क्षेत्र दिनों-दिन संकुचित होता जा रहा है । पुरुष की धत और शक्ति की 
असाधारण लिप्सा के कारण नारी कई कामों से वंचित हो गईं और 
दिन-पर-दिन घर का स्थान दफ्तर ले रहा है। “आज के जीवन में नारी 
के लिए बहुत कम स्थान रह गया है। नारियों के स्वच्छन्‍्द विकास के 

* पसंनेलिटी, पृष्ठ १७२ 

* पसनेलिटी, पृष्ठ १-२९ 

शक के 


मार्ग में पुरुष तरह-तरह की बाधाएं डालता है । आधुनिक सब्यता में 
'होना' अथवा जीवन का आधारभूत पहल आंखों से एकदम ओझल हो 
गया है और इस प्रकार जीवन अपना सन्तुलन खो बेठा हैं और एक से 
दूसरे युद्ध तक छलांगें मारकर आगे बढ़ रहा है । इसे संतुलन पर फिर 
से वापस लाने के लिए यह आवश्यक है कि नारी इस जीवन में प्रवेश करे 
और इस सत्ता के उन्‍्माद को अपने जीवनदायी संगीत से सींचे । सच्ची 
नारी के लिए व्यक्ति पवित्र है; सेनाओं, नौसेनाओं, दूकानों और कार- 
खानों की अपेक्षा अधिक पवित्र । जब नारी जीवन में अपने कर्तव्य 
का पालन करेगी, तब पुरुष समझ सकेगा कि स्नेह सत्ता की अपेक्षा 
अधिक मूल्यवान हैं। नारी जीवन में अपना सच्चा स्थान तभी हे 
सकती है जब प्रतियोगिता पर आधारित आर्थिक सभ्यता का स्थान 
सहयोग पर आधारित आध्यात्मिक सभ्यता ले ले। संसार में दुबेलों 
की सुनवाई तभी होगी । 


(३) 


यूरोपीय युद्ध ने, जो ईश्वर के शरीर के रक्‍तप्रवाह के समान 
हु--कवि के हृदय के मर्माहृत कर दिया और यूरोप की आध्यात्मिक 
दुर्बलता के सम्बन्ध में उनके जो विचार थे उन्हें पुष्ट कर दिया। जीवन की 
इस भयंकर क्षति ने उनके हृदय को क्षोभ से भर दिया और उनके होठों 
से करुणा के स्वर फूट पड़े, “ओ सुन्दर, उल्लास से उन्मत्त होकर जब 
उन्होंने इतनी धूल उड़ाई कि तेरा परिधान मेला हो गया, तो उससे 
मेरा हृदय व्यथित हो उठा ।”' 

अनुचित व्यवहार और राष्ट्रीयता की हिसात्मक भावना 
यूरोप के प्रढयकारी विनाश के कारण हैं । रवीन्द्रनाथ की यह 
राय है कि यूरोप अब अपनी सामूहिक छालसा का, जिसे वे राष्ट्रीयता 
कहते हैं, फल पा रहा हे । “इस युद्ध में राष्ट्‌ की मृत्यु-पीड़ा शुरू 
हुईं है । असत्य के उत्पीड़न का यह पांचवां काम है ... . संसार में 
एक नेतिक कानून है, जो व्यक्ति और मनुष्यों की संगठित संस्थाओं---- 
_ दोनों पर लागू होता है। आप अपने राष्ट्ू के नाम पर इन कानूनों का 

खंडन नहीं कर सकते, फिर भी व्यक्तिगत रूप से उनका फायदा 
उठाते हैं । हम अपनी सुविधा के लिए सत्य को भूल सकते हैं, किन्तु 
सत्य हमें नहीं भूलता । नैतिक आधार के बिना संपन्नता टिक नहीं 
सकती । जबतक मनुष्य अपनी पूर्ण सम्पन्नता और मानवता के बीच 
जो बड़ी दीवार है, उसे देख नहीं सकता है, जबतक वह मानव की 
एकता का अनुभव नहीं कर सकता, उस बरबरता का जिसे आप सभ्यता 
कहते हैं, अस्तित्व रहेगा । भौतिकता को गद्दी पर विठाया गया हैं, 
विज्ञान विनाश का मित्र बना है और लालरूच के जोझा में एक राष्टू 
दूसरे राष्ट्‌ को निर्देयतापूर्वक नष्ट कर रहा है। 

“संसार के सारे काले पाप बढ़कर अपना किनारा तोड़ चुके हैं। 

युगों से इंब्वर के हृदय में बढ़ती आग-- क्‍ 

निर्बेल की कायरता, 

शक्तिवान की उद्दंडता, 

विपुल संपत्ति का लालच, 

पीड़ित की कटुता, 

जाति का अभिमान, 

और' मनुष्य का अपसान--- 

इन सबने ईश्वर की शांति को भंग कर दिया है, जो कोध से 

कांप रहा है ।”' 

युद्ध इस बात का लक्षण है कि आधुनिक सभ्यता जीवंत नहीं, 
वह सावधान नहीं, गतिहीन है; आध्यात्मिक नहीं यांत्रिक हैँ । वह 
मनुष्य को आत्मा नहीं, यंत्र मानती है । वह यंत्र की तरह चलनेवाले 
भौतिकवाद के लिए है, आनन्दमय जीवन के लिए नहीं । वह अन्त:- 
प्रेरणा और आत्मा की कीमत पर बुद्धि को ऊंचे चढ़ाती है। “इस प्रकार 
मनुष्य अपनी नैतिक शक्ति के अनुपात से कहीं बढ़कर अपने मानसिक 
और भौतिक बल का विस्तार कर बैठा है। और वह एक ऐसे बेतुके 
जिराफ के समान है, जिसका सिर सहसा मीलों लम्बा हो गया हो और 
उसका तथा बाकी शरीर का संबंध शिथिल पड़ गया हो। उसका 

लाऊची सिर अपने बड़े-बड़े जबडों में संसार के बड़े-से-बड़े पत्तों के 
गच्छों को चबा रहा है, किन्तु उसके पाचक यंत्रों को पोषण मिलने में 
बहुत देर हो रही है, और उसका हृदय खन की कमी के कारण तकलीफ 
उठा रहा ह ।” रवीन्द्रनाथ जब वर्तमान सभ्यता की भावना पर 
विचार करते हें तो उनका हृदय घणा से भर जाता है। “यरोप की 
वरतंमान सभ्यता की बड़ी महत्त्वाकांक्षा शेतान को पूर्णतया अपने बह 
में करने की है। उसकी सारी सेना और राजतन्त्र इस उद्देश्य से संचालित 
होते है। किन्तु शतान की इतनी महंगी पूजा समृद्धि के रास्ते से प्रछयकारी 
विनाश की ओर ले जाती है। आतंक का क्रोध, जो ईश्वर के इस संसार 
पर पश्चिम द्वारा व्याप्त हुआ है, अब उसीको डरा रहा है और उन्हें 
अधिकाधिक भयंकरता की तैयारी के लिए उकसा रहा हैं। राजनीति 
के इस शतान की पूजा के लिए वह अन्य देशों की बलि चढ़ा रहा है-- 
शताब्दियों की सभ्यता के बाद, राष्टू, रात के समय भटकते हुए जंगली 
जानवरों की तरह एक-दूसरे से डरकर, आतिथ्य के लिए अपने दरवाजे 
बन्द कर रहे हैं, केवल आक्रमण या बचाव के लिए ही एक-दूसरे से मिलते 
हैं, अपने कोनों में व्यापार के भेद, राज्य और सेना के रहस्यों को छिपाये 
रखते हैं; एक-दूसरे के भौंकते हुए कुत्तों के आगे शांति-समझौते के टुकड़े 
फेकते हैं, ऐसे मांस के टुकड़े जो उनके नहीं, ऐसी गिरी हुईं जातियों को 
जो अपने पैर पर खड़ा होना चाहती है, दवाये रखते हें, दाहिने हाथ 
से कमजोर लोगों को धर्म का दान करते हैं, जबकि बाएं हाथ से उन्हें 
लटते हें--क्या इनमें एक भी ऐसी वस्तु है, जो हमारे लिए ईर्ष्या का 
विषय बन सके । /* पद्चमी लोग झूठे ईश्वर के आगे झुकते हैँ) वह 
झठा ईश्वर हैँ वह प्रबल बौद्धिक भाव, जिसे राष्ट्‌ कहा जाता हैं । 
“राष्ट्रीयता अपने-आपमें बुरी नहीं, किन्तु जब उसका अथ झूठ, स्वार्थ 
और आतक्रमणकारी के रूप में लगाया जाता है, तब वह एक दृषित 
सिद्धान्त बन जाती है । जेसा कि जी० एल० डिकिन्सन ने कहा है 
“राष्ट्रीवता एक ऐसा देव है, जिसके दो मंह हें । जहां तक यह लोगों 

लिए स्वशासन के अधिकार की मांग करता है, यह स्वाधीनता क 

ष ३५-३६ 

पक्षपाती हैं । इसरी ओर जब यह अन्य राष्ट्रों पर अधिकार जमाने 
की बात करता है, उन्हें नष्ट कर अपने सांचे में ढालने की बात 
सोचता है, तो यह आधिपत्य का समर्थक होता है। राष्ट्रीयता जब 
अपनी सुरक्षा के लिए तत्पर हो तो वह आदर-योग्य होती है, जब वह 
अपनी स्वाधीनता के लिए युद्धरत हो तो वह पवित्र होती हे; किन्तु 
जब वह दूसरों पर अधिकार जमाने के लिए लड़ती हो, तो वह 
अभिशाप हे ।! क्‍ 

पश्चिम में और अब पूर्व में भी राष्ट्रीयता को संकीर्ण और स्वार्थ- 
परता के अर्थों में समझा जाता है। इसके कारण निजी देश के प्रति अनुदार 
भक्ति की भावना पदा होती है, जो अनन्य देशभक्ति को जन्म देती है। धर्म 
और नेतिकता ऐसी दृढ़ अपील पैदा नहीं करते, जैसे भाव किसीमें अपने 
राष्ट के जगगण और उनकी जन्मभूमि के प्रति होते हँ । जब एक 
राष्ट्‌ के लोग ईमानदारी और दृढ़ता से यह अनुभव करते हूँ कि उनका 
देश सर्वोत्तम है, कि वह सच्ची संस्कृति और सभ्यता का अग्रदूत हैं, 
वह प्रगति और आजादी का पोषक है, तब यह वहुत आइचर्य की बात 
नहीं, यदि वे बलपूर्वक अपना प्रकाश और सद्वृत्तियां दूसरे देशों में 
फेलायें, चाहे वे ऐसा चाहते हों अथवा नहीं । हमारे पास रोशनी है 
और देश से बाहर के लोग अंधेरे में मर रहे हैं, तब उन्हें प्रकाश और 
मुक्ति देना हमारा कत्तंव्य हो जाता हैँ। प्रगतिशील राष्ट्‌ स्वाभाविक 
रूप से यह अनुभव करते हें कि वे इंश्वर के चहेते हें और भगवान्‌ ने 
उन्हें यह अधिकार दिया है कि बे अन्य देशों में घुस जायं, संभव हो तो 
बलपूर्बक, और इस प्रकार अन्य राष्ट्रों को ठीक रास्ते पर लायें । इस 
प्रकार अचेतन में और स्वाभाविक रूप से राष्ट्रीयता की भावना का 
परिणाम बलपूर्वक धर्मपरिवर्तेन, हिंसात्मक विस्तार और डाकुओं 
का साम्राज्यवाद होता हैं । “नागरिक अथवा सामन्‍्तशाही राष्ट्र 
राष्ट्रीय बनता है और राष्ट्रीय से साम्राज्यवादी ।”* पोल, फिन और 
अल्सेशियन जैसे अनैच्छक राष्ट्रों को अधिक संख्या और शक्तिशाली 

राष्ट्रों में बलपूर्वक खपाने के यत्न किये जाते हैं। प्रत्येक व्यक्ति अपने 
देश से प्रेम करता हैं और जब आबादी में इतनी व॒द्धि हो जाती है और 


तो देश की भूमि का विस्तार करने के अतिरिक्त अपनी जरूरतों को 
पूरा करने का कोई उपाय दिखाई नहीं देता। पृथ्वी के अधिक 
से-अधिक भाग पर अधिकार कर लेने की इच्छा एक प्रबल प्रेरणा बन 
जाती हे । “संसार में सभी जगह हम यूरोप के लोगों को फंला देखते हैं 
और उन्होंने श्वेत जातियों के सामन्‍्ती समाज का विकास किया है। वे 
राष्टर, जिन्होंने इस होड़ में हिस्सा नहीं लिया, उनका भाग्य भविष्य में 
दयनीय होगा । किसी भी बड़े राष्ट्‌ के लिए उपनिवेशीकरण की चाह 
आज एक जीवन-मरण का प्रश्न है ।” इस समय तक यूरोप के राष्ट्रों 
के बीच गेर-यूरोपीय भूमि की रूट-खसोट में जर्मनी को बहुत कम हिस्सा 
मिला हैँं। फिर भी प्रथम श्रेणी के राष्ट्‌ के रूप में हमारा अस्तित्व इस 
बात पर बहुत निर्भर करेगा कि हम विदेशों में समुद्र-पार एक बड़ी सत्ता 
बन सकते हूं या नहीं ।! जबकि वे अपने साम्राज्य को अपने स्वार्थ 
के लिए बिस्तृत करने को उत्सुक हैं, वे अपना अभिप्राय साफ-साफ 
नहीं बतलाते । वे ऐसे मर्ख नहीं हैँ कि संसार की नेतिक भावना को व्यर्थ 
में चुनौती दें । अपने विचारों का आधार वे उच्च-सें-उच्च मानवीय 
आदर्शो को मानते हूँ और यह दावा करते हूँ कि पृथ्वी की पिछड़ी 
जातियों को सभ्य बनाना उनका ध्येय है । यदि उनके एक हाथ में मार्ग 
बनाने के लिए तलवार देखते हूँ, तो दूसरे हाथ में अपनी महत्त्वाकांक्षाओं 
पर परदा डालने के लिए वे बाइबल लिये हुए हैं। एक और भी समस्या 
है, अर्थात्‌ यदि बहुत-से भूभाग अविकसित रह गए तो उससे मानवजाति 
को बहुत नुकसान होगा । यदि पिछड़ी हुईं जातियों के पास अपने क्षेत्रों 
का विकास करने के साधन नहीं तो यह बड़ी और सभ्य जातियों का 
कर्तव्य है कि वे उन क्षेत्रों का विकास करें। यह कोई असाधारण बात 
नहीं । प्रकृति के इतिहास के प्रत्येक पृष्ठ पर यह बात अंकित है 
अर्थात्‌ योग्यतम के अवशेष का सिद्धांत । जो अधिक कार्यकरुशल हैं, वे 
_कौदशलहीन जीवों का स्थान ले लेते हें, इसलिए फालतू आबादी के 

लिए स्थान ढूंढ़ने का, अधिक विकसित लोगों द्वारा दूसरों को सभ्य 
बनाने का, भूमि के अविकसित भागों को उन्नत करने का और अपने 
राष्ट्‌ के भविष्य तथा उच्चतर उद्देश्य में अन्धविश्वास का प्रइन उठता 
हे--और ये सव प्रश्न साम्राज्यवाद में समा जाते हें । 

“रीअछ पोलिटिक' की विचारधारा गत चार-पांच शताब्दियों 
से अन्तर्राष्ट्रीय संबंधों के नियमन में एक प्रवल प्रभाव रही है। इसका 
मोलिक सिद्धान्त हे, “जब में तुम्हारी गाय चुराता हूं, तो यह अच्छा हैं; 
पर जब तुम मेरी चुराते हो तो यह बुरा है। निजी स्वार्थ ही सबकुछ है 
पशुबल साधन हू और आत्मा के लिए स्थान नहीं । “संसार के प्रत्येक 
भाग में, जहां अंग्रेजी हित खतरे में हें, में आगे बढ़ने और उनकी रक्षा 
करने के पक्ष में हूं, चाहे विदेशी राष्ट्रों को अपने में मिल्ाना पड़े अथवा 
युद्ध का खतरा उठाना पड़े । बस, एक ही शर्ते हैं । जिस देश को हम 
अपने में मिलाना चाहें या संरक्षण में लेना चाहें और उसके प्रति हम जो 
दावा करें या किसी भी आदशे को अपनाना चाहें, वह देश ऐसा होना 
चाहिए जिससे ब्रिटिश साम्राज्य को प्रत्यक्ष लाभ प्राप्त हो ।* हम 
देखते हूँ कि यहां 'रीअल पोलिटिक' का स्पष्ट शब्दों में समर्थन किया 
गया हैँ और तदनुसार ही साम्राज्यवाद की परिभाषा की गई है । 
तुम्हारा एकमात्र उद्देश्य साम्राज्य का विस्तार करना हैँ । ऐसा करते 
समय कोई चिन्ता मत करो, यदि उससे साम्राज्य का कुछ लाभ होता 
हो । यदि तुम्हारे राष्ट्रीय हित दूसरे देश पर कब्जा अथवा युद्ध या अन्य 
राष्ट्रों के दमन की मांग करें तो ऐसा करने में संकोच मत करो । 

एक झूठे आदश के प्रति जो आस्था हम प्रदर्शित करते हूँ, उसीके 
दण्डस्वरूप आधुनिक युद्ध हमारे सामने आया है। यूरोपीय राष्टू, जिनका 
एकमात्र उद्देश्य पिछड़े हुए देशों पर अपने हित तथा स्वार्थ के लिए 
अधिकार जमाना था, उन यूरोपीय राष्ट्रों की पारस्परिक होड़ तथा 
ईर्ष्या का युक्तिसंगत परिणाम यह युद्ध है । 

पश्चिम के सागर-तट पर 

स्मशान की ज्वाला भभक रही हे; 

ओर एक स्वार्थों तथा नष्टप्राय सभ्यता की 

चिता से अन्तिम शिखाएं उठ रही हूं । 

रण के मंदान में अथवा कारखानों में, 

शक्ति की पूजा होती है । । 
हे विश्व के रक्षक, यह तेरी पूजा नहीं ! /* 


साम्राज्यवाद एक कपटी शक्ति हे, जो विभिन्न रूप धारण 
करती रहती है । जब हम इसकी निंदा करना चाहते हैं, तो हम इसे 
राष्ट्रीय दंभ कहकर दबाते हैं । जब हम इसका समर्थन करना चाहते 
हैं तो प्रकाश और सद्प्रवृत्तियों के विस्तार का एकमात्र साधन यही 
दिखाई देता है । यदि साम्राज्यवाद युक्तिसंगत माना जाय, तो 
यह राष्ट्रीयताीि की पराजय होगी। साम्राज्यवाद का अर्थ है 
राष्ट्रवाद अथवा बलवान की स्वाधीनता और कमजोर का शोषण 
या उसकी गुलामी । जब हम साम्राज्यवाद को युक्तिसंगत मानते 
हें अर्थात्‌ बलवान द्वारा कमजोर का स्थान ले लेने को उचित कहते 
हैं, तो युद्धों को भी हम युक्तिसंगत स्वीकार करते हैँ । शोषित जातियां 
इसे ओर अपनी दासता को अन्यायपूर्ण कहेंगी और अपनी स्वाधीनता 
के लिए संघर्ष करेंगी । यदिवेआज के जमेनी की तरह अयवा १९ वीं 
सदी के इटली की तरह मजबूत होती हूँ, तो वे विदेशी सत्ता को उखाड़ 
फेकती हैं और स्वाधीन हो जाती हैं ।और यदि पोलेंड और आज के 
चीन की तरह कमजोर होती हैं तो पददलित होती रहती हें। इसमें 
ऐसे राष्ट्‌ शामिल हैं, जो राजनैतिक प्रतिभा और विजेताओं-जेसी 
. श्रेष्ठता के अभाव के कारण दूसरे राष्ट्रों द्वारा नियंत्रित होते हैँ । जब- 
तक इन गुलाम राष्ट्रों के साथ उदार राजनीतिज्ञता की भावना से 
बर्ताव नहीं किया जायगा, तबतक ये सदा कांटों की तरह चुभते रहेंगे। 

साम्राज्यों को केवछ सैनिक बल द्वारा सुरक्षित रक्‍्खा जा 
सकता है। सेना और दबाव से विश्व-ऐक्य स्थापित करने की बात 
संसार के बहुत से देशों ने की है, जेसे--मिख्र, बेबीलोन, ईरान, ग्रीस, 

१ रवीद्धनाथ (दि ब्लड रेड लापन; “इंडिपेण्डेण्ट' में प्रकाशित । 

रोम, स्पेन, फ्रांस इत्यादि, किन्तु उन्हें सफलता नहीं मिली । जब ये सब 
असफल रहे, तो आज का कोई राष्ट्‌ सफल होने की आशा नहीं कर 
सकता । 

कई लोग यह गलत कल्पना करते हें कि राष्ट्रीयता के सिद्धान्त 
के आधार पर यूरोप का नक्शा फिर से बनाकर वे स्थायी शान्ति 
स्थापित कर सकेंगे । रवीन्द्रनाथ के विचार इस मामले में सुस्पष्ट हैं कि 
इसका कोई उपयोग नहीं । “आप कहते हैं कि भय के षड्यंत्र पर आधा- 
रित ये मशीनें पारस्परिक रक्षा के लिए आपस में समझौता कर लेंगी । 
क्या वाष्पयंत्रों का समूह आपको ऐसी आत्मा दे सकेगा, जिसके पास 
सद्विवेक हो और जिसका ईश्वर हो ? संसार के उस बड़े भाग का क्‍या 
होगा, जहां आपको संयम में रखने के लिए भय का कोई हिस्सा न हो ? 
भय और कमजोरी पर आधारित शान्ति लम्बे समय तक नहीं टिक 
सकती । सारी रीति-तीति इस दृष्टिकोण पर चलती है कि एक राष्ट 
की प्राप्ति दूसरे राष्ट्र की हानि है। जबतक भौतिक आधार और उद्देश्य 
दूर नहीं होते, तबतक युद्ध और फिर ताजे युद्ध होते रहेंगे । वे तबतक 
होते रहेंगे, जबतक संसार ठंडा न हो जाय और अन्तिम मनुष्य भी 
चिरनिद्रा में न सो जाय । युद्ध अधिक उपजाऊ क्षेत्रों में भूमि के लाभ, 
व्यापारिक उन्नति और अपने माल की खपत के लिए मंडियों को काबू 
में रखने की इच्छा से ही पनपते हँँ। जब यूरोप के स्वतन्त्र राष्ट्‌ अपने 
पूर्ण विकसित व्यक्तित्व के साथ एक-दूसरे के आमने-सामने खड़े होते 
हैं, तो उनका एकमात्र अभिप्राय गेरयूरोपीय संसार से, जितना हो सके, 
अधिक-से-अधिक लूटने-खसोटने के लिए प्रयत्न करना ही रहता है । 
पृथ्वी पर एक भी काला धब्बा है, जो यूरोपीय राष्ट्रों के कब्जे में नहीं 
आया, तबतक सबकी आंखें उसीपर लगी रहेंगी। और तब निश्चय ही 
प्रतिस्प्षियों में लड़ाई होगी । न तो पृथ्वी असीम हे और न ही उसमें 
असीम संपत्ति, जो सब समय सब राष्ट्रों को संतुष्ट कर सके । मान 
लीजिये कि सारे संसार को विभिन्न शक्तियों में बांद दिया जाय, तब 
भी युद्ध नहीं रुकेंगे। यदि यूरोप के चरणों में दूसरा ग्रह आकर नहीं 
पड़ा, जो उसे व्यस्त रखे, तो विश्व के आधिपत्य के लिए स्पर्धा 
होगी । इस स्पर्धा में केवल एक ही राष्ट्र सबसे ऊपर रह सकता 

है और सभी यूरोपीय शक्तियां उस सर्वोपरि स्थान को प्राप्त करने के 
लिए लड़ेंगी। कोई भी राष्ट्‌ आसानी से उस स्थान को नहीं पा सकता, 
क्योंकि य्रोपीय राष्ट्रों की शिक्षा सेनिकीकरण के तरीकों से हुईं हैं; 
और जबतक उन्हें इतना कुचल नहीं दिया जाता कि वे फिर से उठ 
ही न सकें, तबतक वे अपने में से किसी एक का सबसे आगे बढ़ जाना 
सहन नहीं करेंगे । वे इस प्रकार की सत्ता का ऐसा नाजुक संतुलन हढूंढ़ 
निकालेंगे, जिसे छोटे-से मतभेद भी बिगाड़ देंगे। यदि साम्रराज्यवाद हमें 
कभी शांति दे सकता है तो तभी जब सारा संसार केवल एक राष्ट्‌ की 
सत्ता के नीचे आ जाय, क्‍योंकि लड़ने के लिए कम-से-कम दो की तो 
आवश्यकता होती ही है । एक विश्व के इस उच्च आदश की प्राप्ति तब- 
तक नहीं होगी, जबतक संसार ध्वस्त होकर एक मलबे का ढेर नहीं 
बन जाता । प्रो० केम्ब कहते हैं, “इतिहास के प्रकाश में, विश्व-शांति 
एक ऐसा दुःस्वप्न प्रतीत होता है, जो तभी संभव हो सकता हैँ जब सूरज 
में बरफ रह सकेगा ओर तारे ग्रह-पथ छोड़कर पूर्ण अंधकार में भटकने 
लगेंगे ।”+ इसी संबंध में त्रीत्स्के लिखते हैं, “इतिहास के अन्त तक युद्ध 
होता रहेगा । मानव-विचार और मानव-स्वभाव के नियम और किसी 
भी विकल्‍प को सामने नहीं आने देते और न ही कोई विकल्प वांछनीय 
है।* 
राष्ट्रीयता एक अभिशाप बन जाती है, वह राष्ट्रों को एक-दूसरे 
से विलूग करती हे । उनके संबंध न तो प्रेम और न ही आदशेवाद से 
संचालित होते हैं; भय और ईर्ष्या बढ़ती जाती है। सैनिकीकरण और 
नाविकों, बमों और हवाई जहाजों में राष्ट्रों का विश्वास रहता हे । 
“उन देशों में जहां राजनेतिक सभ्यता होती है वहां भौतिक संपत्ति की 
प्राप्ति के लिए एक राष्ट दूसरे राष्ट्‌ का शिकार करने को तैयार रहता 
है और इससे वे राष्ट भय, छालूच और आतंक के वातावरण में रहते हूं । 
कमजोर राष्ट्रों के खून से पलनेवाली उनकी सभ्यता नरभक्षी और 
मांसाहारी होती है। उसका एक विचार अपनी सीमाओं से बाहर की हर 
महानता का खंडन करना है । पहले ऐसे ईर्ष्या-देष और विश्वासधात 

कभी नहीं थे। इन सबको देशभक्ति कहा जाता है, जिसकी पोषक राज- 
नीति है ।”* इस देव की पूजा के फलस्वरूप जो शरीर का बलिदान, 
मानसिक हानि और आत्मा का हनन सहना पड़ता है, वह बहुत भयावह 
है । अत्यधिक सभ्य यूरोप अपनी इस नीति के कालष्य को नहीं 
समझता, क्योंकि वह परम्परागत विजय और आधिपत्य का अभ्यस्त 
है। उसी हवा में वह वह श्वास लेता हैं और इसलिए वह बेहोश नहीं 
होता । लेकिन बाहर के लोग इस विष का अनुभव करते हैं। जबतक 
साम्राज्यवाद के इप्त उपदेश का, जो जनतंत्रवाद और मानवता की 
जड़ों को काटता हैँ, सदा के लिए अन्त नहीं कर दिया जाता, तबतक 
संसार के लिए कोई आशा नहीं है। यदि राष्ट्रीयता की भावना समाप्त 
नहीं हुईं, तो जल्दी ही राष्ट्रों का अन्त हो जायगा । इस स्पष्ट आदरशों 
की प्राप्ति में यदि कोई भी बाधा आईं तो मानवता की आशा के टुकड़े 
हो जायंगे और इस पागलूपन की पुनरावृत्ति होती रहेगी । 

राष्ट्रीयता वह है, जहां शासितों की राय से राज्य चलाया जाए। 
इस सिद्धान्त को गेर-यूरोपीय देशों पर भी छागू करना चाहिए | आज के 
युग में राष्ट्रीयता का सिद्धान्त जाति और वर्णभेद को स्वीकार करता है, 
किन्तु जबतक इन अनिश्चित भेदों को तोड़ नहीं दिया जाता, तबतक 
स्थायी शान्ति की कोई संभावना नहीं । जनतंत्र इस बात पर जोर देता 
हैँ कि न केवल मनुष्य के द्वारा दूसरे मनृष्य का शोषण न हो, किन्तु एक 
राष्ट द्वारा दूसरे राष्ट्र का शोषण भी नहीं होना चाहिए । यूरोप व्यक्ति 
के जिस सर्वोच्च आत्म-विकास को आवश्यक मानता हें, वह राष्ट्रों 
पर भी लागू होना चाहिए, क्योंकि रवीन्द्रनाथ के अनुसार व्यक्तित्व 
राष्ट्रों और व्यक्तियों दोनों में पाया जाता हैँ । “राष्ट्र ऐसे जीवित 
प्राणी हैं, जिनके अपने विशेष व्यक्तित्व हैं ।/* उनकी अपनी आत्मा 
और प्रज्ञा है, जिसे पूर्ण अभिव्यक्ति और पूरी तरह स्वतनन्‍्त्रतापूर्वेक 
विकास का अवसर मिलना चाहिए । चाहे वे कमजोर राष्टु हों अथवा 
मजबूत, जहां भी यह व्यक्तित्व हो, हमें उसे स्वीकार करना चाहिए । 
यदि हम स्वीकार नहीं करते तो युद्ध होंगे । 

..._ ५ नेशजिज्म, 
९ 'सॉडर्न रिव्य', जुलाई १७ पृष्ठ, १ 

राज्य रुप्णावस्था या अव्यवस्थित दशा में हे और युद्ध इस रोग 
के बाहरी लक्षण हूँ । प्लेटो ठीक कहते हैँ कि जब राज्य अन्दर से रोगी 
बन जाते हैं तब युद्ध छिड़ जाते हैं । जितने ही बे अन्दर से विक्षिप्त होते 
हें उतने ही बाहरी संघर्षों में फंसते हूँ। राज्यों का व्तेमान रोग है उनकी 
यंत्रवादी विचार की गुलामी, और वे अपनी आत्मा की बीमारी, अधीन 
जातियों और छोटे राष्ट्रों को दबाकर और उनमें इर्ष्या-दहेष को पेदा करके 
तथा अत्याचारों को बढ़ाकर प्रदर्शित करते हैं । वे उसे अपनी महत्त्वा- 
कांक्षा और अहंकार, आत्मश्छाघा और भूमि की लिप्सा में दिखाते हैं । 
एक आदर्श राज्य युद्ध का विरोधी होगा । उसके लक्ष्य का केन्द्र राष्ट्‌ 
नहीं, संसार के लोग होंगे। 'राष्ट्रीयता' पर अपने भाषणों में रवीन्द्रनाथ 
'राष्ट! और 'जनता” के बीच एक रेखा खींचते हैँ और बताते हैं कि 
'राष्ट' आधुनिक पश्चिमी तरीके का हैं और जनता प्राचीन पूर्वी आदर्श 
हैं। पश्चिम में आज राष्ट्‌ का जो अर्थ लगाया जाता है, उसके अनुसार 
वह एक भयंकर मशीन बन गया है, जो सबको मारता है, सारा विज्ञान 
जिसके अपने स्वार्थ के लिए हैं और अन्त में जिसके कारण सारे लोग उन 
ऊंचे आदर्शों को खोकर केवल राज्य के हित के लिए काम करते हैं । 
रवीद्धनाथ राष्ट्‌ की परिभाषा सामूहिक उदर-पूति के आधार पर 
संगठित समाज के रूप में करते हूं । वह एक मृत और आत्मा-विहीन 
मशीन है, जो मानव-संगठनों को, जो उसके अंग हें, अपने जीवन और 
आत्मा को खोकर उस मृत मशीन के जीवनहीन संगठन बन जाते हैं । 
किन्तु जनता एक जाग्रत आत्मा हैँ । वह आध्यात्मिक और जिन्दा हें । 
पूर्व के लोग सत्ता के लिए अपने संगठन नहीं बनाते, बल्कि पूर्णता पाने 
के लिए बनाते हैं। वे घृणा नहीं करते, मारते नहीं, संदेह और ईर्ष्या 
नहीं करते, बल्कि जीते हैं और जीने देते हैं, प्यार और पूजा करते 
हें । एक राष्ट के व्यक्ति यंत्र की तरह काम करते हूँ, किन्तु जनता के 
अन्दर जीवन की लोच और आत्मा की उदारता होती है । पूर्वीय 
राष्ट्‌ अभी भी जनता हैं, यद्यपि धीरे-धीरे वे भी अब पश्चिम की चका- 
चौंध में अपने गुण त्याग रहे हैं। जापान भी एक जनतारूपी राष्ट्र था। 
किन्तु पश्चिम ने उसके दरवाजे पर जाकर गर्जना की “यहां एक राष्ट्र 
बनने दो और इस प्रकार वह राष्ट्‌ बन गया ।” और अब जब उसका 

अस्तित्व है, तब आप क्यों अपने अन्त:करण में आनन्द की उस पुनीत 
भावना का अनुभव नहीं करते और कहते कि वह अच्छा है ? यही दोष, 
जो उसके अपने जीवन में इतने स्वाभाविक और सरल दिखाई देते हें, 
जब वे अन्य राष्ट्रों में दिखाई देते हें तो उसके कारण आइचये, क्रोध 
और क्षोभ की भावना जागृत होती है । इसलिए जब आप अपने ही 
सांचे में ढले जापानी राष्ट््‌ को देखते हैँ, जो राष्ट्रीय आत्मइलाघा के 
मार्ग पर चल रहा है, तो आप सिर हिलाते हैं और कहते हैं, “यह ठीक 
नहीं ।” “अपने गंभीर विचारों के क्षणों में हम महसूस करते हैं कि 
राष्ट्रीय भावगा को विकसित करना ठीक नहीं है, फिर भी संसार 
की राष्ट्रीयता-विहीन जनता के प्रति हमारा आदर नहीं।”' जापान जब 
एक साधारण देश था तब यूरोप ने उसकी कभी परवाह नहीं की। किन्तु 
अब वह उसे खुश करने को सदा चिन्तित रहता हैं और उसके प्रति 
सद्व्यवहार से पेश आता है। “जापान के पास मानवता की सारी पूंजी, 
शोये और सौंदर्य की एकरूपता, उसके आत्मसंयम की गहराई और 
आत्माभिव्यक्ति की बहुलता--सभी कुछ था, फिर भी राष्ट्रीयता पर 
आधारित देशों ने उसका कभी आदर नहीं किया, जबतक कि उसने यह 
नहीं दिखा दिया कि खून के प्यासे शेतानी कुत्ते यूरोप में ही नहीं पलते, 
उन्हें जापान में भी पाछा जा सकता हैं और मानव की विपत्तियों पर 
उन्हें मोटा किया जा सकता है ।" 
(४) 

रवीन्द्रनाथ भविष्य के बारे में निराशावादी नहीं । वह जानते 
हैं कि यूरोप ने समय-समय पर ऐसे “श्रेष्ठ मस्तिष्क” पैदा किये हैं 
जिन्होंने वर्ण और जातिभेद से ऊपर उठकर मानवीय अधिकारों की 
रक्षा की, जिन्होंने मानवता के हित में और युद्धबन्‍्दी के पागलूपन 
के विरुद्ध अपनी आवाज उठाने के लिए अपने ही लोगों से अगणित 
अपमान सहन किये । वे इस बात को प्रमाणित करते हें कि यूरोप में 
अभी शाइवत जीवन-स्रोत सखा नहीं है और इससे समय-समय पर 
उसका पुनर्जन्म अवश्य होगा।”* 

५ नेशनेलिज्म पृष्ठ ३९-४८ 
२ “दि नेशर्ना, मार्डन रिव्यू, १७ जुलाई, 

आशावादी रवीन्द्रनाथ का यह विश्वास है कि युद्ध केवल 
ध्वंसात्मक नहीं, रचनात्मक भी है और वह आशा करते हूँ कि वर्तमान 
युद्धों से एक नये युग का उदय होगा, जो मानवात्मा को, जो वर्षों से 
बोलने को आतुर है, मुक्त कर देगा। यह भयंकर रक्‍तपात सारे 
मेल और धब्बों को साफ कर देगा और यह बलिदान एक ऐसा मार्ग 
दिखायेगा, जो यूरोप को फिर से प्रेम के स्वगें की ओर ले जायगा | इस 
नरक में से गुजरकर जानेवाले मनुष्य इस स्वर्ग की कीमत अधिक अच्छी 
तरह जान सकेंगे । ऐसा दु:ख, जो अहंकार को मिटा दे और इच्छाओं को 
शुद्ध कर दे, विभिन्न व्यक्तियों में एकता की चिनगारी पैदा करेगा । 
अपना छोटा-सा अहम्‌ नष्ट हो जायगा । छोटे-छोटे अहंकार बलिदान 
की पकड़ में आ जायंगे, और मनुष्य का पुनर्जेन्म होगा। 
महान्‌ संघर्ष में पैदा हुआ विश्वास एक नई खोज है। बन्दूकों की 
गड़गड़ाहट और शास्त्रों की झनझनाहट में, घृणा की चीखों और मृत्यु 
की कराहों में, व्यथा के रूून और निराशा की आहों में कवि रवीन्द्र 
ईंबवर की आवाज के गर्जन को स्पष्ट सुनते हैं और भौतिक सभ्यता का 
अनुसरण करनेवालों को ताड़ना देते हूँ और उन्हें बताते हें कि तर्क के 
आधार पर चलनेवाली सभ्यता मानव का जीना दूभर कर देगी । यह 
आशा की जाती है कि जिन्होंने मृत्यु का मुख देखा है, वे जब लौटेंगे तब 
भोतिकवाद के जहर से राष्ट्रों को बचा लेगे । क्‍ 
क्‍या शहीदों क॑ रक्त और माताओं के आंसुओं का मूल्य पृथ्वी 
की धूल में बिल्कुल खो जायगा। क्या वह अपने मूल्य से 
स्वर्ग को मोल नहीं लेगा ? 
ओर' जब मनुष्य अपने मानवीय बन्धनों को तोड़ देगा, तब 
क्या असीम क्षण प्रत्यक्ष नहीं हो जायगा ? * 
युद्ध के बाद संसार का निस्तार पूर्व के आदर्शों को अपनाने में है, 
विशेषकर आत्तमिक प्रेम, सौंदर्य और स्वतन्त्रता, जो हिस्सा बंटाने से 
घटते नहीं । 
में अपने गृह के कोने में बेठा था, यह सोचता हुआ कि वह किसी 
थ नेशनेलिज्म, पृष्ठ ८३ 
४ फ्रूट गेदारिंग, ८४; नेशनेलिज्म, पृष्ठ ६६ 

भी अतिथि के लिए बहुत छोटा है; किन्तु अब जब उसका द्वार 

एक अज्ञात प्रसन्नता से खुल गया है, में देखता हूं कि उसमें 

तुम्हारे लिए और सारे संसार के लिए पर्याप्त स्थान है ।”* 

भारत, जिसे हम पूर्व का सच्चा प्रतिनिधि मान सकते हें, उसने 
कभी भी व्यापार या विजय की इच्छा से किसीपर आक्रमण नहीं किया । 
उसे अपने 'सत्यं शिवं सुन्दरम और समग्र जीवन के मूल स्रोत होने का 
महान्‌ गौर प्राप्त था । 

हां, तेरे प्रकाश और उल्लास की किरणें संसार की आत्मा को 

मुक्त करने के लिए पूर्व में छिपी पड़ी हैं ।* 

आध्यात्मिक आधार पर संसार के पुननिर्माण के लिए हृदय- 
परिवर्तन आवश्यक हैं और वह इस वर्तेमान संघर्ष में तभी संभव है जब 
सभी युद्ध की ऋ्ररताओं से थक जाय॑ । यह संभव है कि मानव-स्वभाव 
स्वयं अब अपने कपट और लिप्सा, आलस्य और स्वार्थ से दूर हो विशुद्ध- 
बन जाय। आदि मानव के देवी-देवताओं को हम दर्शन और धर्म के क्षेत्रों 
से तो निकाल चुके हैं, अब राजनीति से भी उनका निष्कासन करना 
होगा । राज्य के पीछे दौड़ते हुए, और राज्य जो कुछ भी करना चाहे उसे 
न्‍्यायसंगत बताते हुए, धर्म के विचित्र रूप को अब अतीत की वस्तु बन 
जाना चाहिए । धर्म और दर्शन का एक ही भगवान्‌ अब विदव- 
विद्यालयीन चर्चा का विषय न बनकर मानव के जीवित विश्वास का 
आधार होना चाहिए । सब सच्चे धर्मों की तरह ईसाई मत स्वार्थपरक 
राष्ट्रीयता और साम्राज्यवाद का शत्रु है। स्वतंत्रता के विकास में उसका 
सबसे बड़ा योगदान मानव-व्यक्तित्व के अनगिनत मूल्य पर जोर देना 
हैं। जब संसार की चेतना अपने ही अतीत की मोहनिद्रा में पड़कर, 
अपनी गलामी में मतवाली थी और मानव-स्वभाव के पुण्य रहस्य को 
भूल गई थी, तब ईसाई मत का आगमन हुआ और उसने व्यक्ति के 
विकास पर बहुत जोर दिया । ईसाई मत का ऐसे जनतंत्र में विश्वास हैं, 
जहां मनष्य ही नहीं, राष्ट्‌ भी समान माने जाय॑। जनतंत्र सभी राष्ट्रों 
की समान स्वतंत्रता के अधिकारों पर उसी तरह जोर देता हं जैसे प्रत्येक 

राष्ट्‌ का अपने-आप एक होने का अधिकार है। इस तरह ईसाई मत ने 
विस्तार की नीति का कड़ाई से खंडन किया। “तू अपने पड़ोसी की जमीन 
का लोभ नहीं करेगा । तू अपने पड़ोसी के समुद्र का लारूच नहीं करेगा 
का भी नहीं, उसके जहाजों का भी नहीं और ऐसी किसी वस्तु का नहीं, 
जो उसकी है । 
संसार सब राष्ट्रों के लिए यदि वे अपने जातीय अभिमान और 

शत्रुता को छोड़ दें तो एक साथ शान्तिपूर्वक रहने के लिए काफी बड़ा हैं। 
विश्व को एक बड़े परिवार की तरह मानना होगा, विभिन्न राष्ट्‌ जिसके 
सदस्य होंगे और प्रत्येक उस समस्त परिवार के कल्याण के लिए अपना- 
अपना योगदान देगा। तब सभीको स्रज में स्थान मिलेगा। रवीन्द्रनाथ 
की कल्पना में, “मानवता उस गुलाब के फूल की तरह है, जो अपनी सब 
पंखुड़ियों को खोलने पर प्रत्येक की विभिन्नता बताते हुए भी एक ही हैं; 
उसी तरह मानवता का पुष्प तभी पूरा माना जायगा, जब विभिन्न 
जातियां और राष्ट अपनी पूर्ण विशेषताओं सहित भिन्न होते हुए भी 
स्नेह के बन्धन द्वारा मानवता की एक ही लड़ी में पिरोये होंगे 
नहीं समभते कि हर संगठन की राष्ट्रीय आत्मा की सरक्षा' मानव के 
भाईचारे के खिलाफ काम करेगी । वह नहीं समभते कि प्रत्येक इकाई 
की राष्ट्रीय आत्मा की सरक्षा और विश्वबन्ध॒त्व में विरोध है। यांत्रिक 
एकरूपता का मृतप्राय स्तर, जो सब राष्ट्रों को एक-जेसा बना दे, 
अवांछनीय है और उसका स्थान विभिन्न पहुलओं और विविध सौंन्दर्य- 
सहित आध्यात्मिक सौंदय को लेना चाहिए । संसार को हर प्रकार की 
संस्क्रृति का अपना-अपना योगदान मिलना चाहिए। शिथिल विश्व 

ववाद किसी काम का नहीं। “हम यह महसूस करेंगे कि 
जातीय व्यक्तित्व के विकास द्वारा ही वास्तव में सार्वभौमता प्राप्त हो 
सकती है, और इस सार्वभौमता की भावना से ही हम व्यक्तित्व को 
पूर्ण बना सकते हैं ।* रवीन्द्रनाथ एकता और सामंजस्य के आदर्श का 
समथन करते हूं, न कि समानता और साद्श्य का ; क्योंकि यदि दूसरा 

विचारों और उद्देश्यों की नीरस एकस्वरता को छा बिठायेगा । 
इसके अलावा, सभी जातियों को एक ही ढांचें में ढालने का आदर्श 
प्रकृति के स्वभाव के विरुद्ध है और वह प्राप्त नहीं हो सकता । रवीन्द्रनाथ 
मानव-जाति के लिए एक प्रस्ताव सामने रखते हैं, जिसके अनुसार वह 
राष्ट्रों के एक परिवार के आदर्श का समर्थन करते हें जहां हर सदस्य 
अपनी विशेषता को लायगा। अन्तर्राष्ट्रीय एकता और राष्ट्रीय स्वातंत्र्य 
का यह आदशोे राष्ट्रों की सीमाओं को तोड़कर उनमें सामंजस्य स्थापित 
करेंगा। तब सभ्यताओं को संसार की संपूर्णता और एकता के विचारों 
से प्रेरणा मिलेगी। तब हम जानेंगे कि विश्व के एकाधिपत्य-जैसी कोई 
वस्तु वहां नहीं है । सब जगह किसी भी एक राष्ट की प्रधानता नहीं । 
यदि एक राष्ट्‌ राजनीति में सर्वोच्च हैँ, तो दूसरा धर्म में, तीसरा कला 
में और इस प्रकार सब किसी-न-किसी क्षेत्र में सर्वोपरि हो सकते हैं । 
सभी एक समान महान हैं और जीवन के संगीत तथा संसार की एक- 
स्वरता के लिए समान रूप से आवश्यक हैं । इस चित्र-विचित्र संसार 
के लिए सब राष्ट्रों का स्वतंत्र और स्वाधीन अस्तित्व आवश्यक है । 
सभी राष्ट्‌ अपने लिए और एक दूसरे के लिए सुप्रतिष्ठित हूँ, क्योंकि वे 
उस संपूर्ण के लिए सुप्रतिष्ठित हेँ। प्रत्येक इस विश्व की संपत्ति की 
समृद्धि में योगदान देता है और उससे लेता भी है। इसलिए एक राष्ट 
को अपने अस्तित्व के लिए दूसरे से नहीं लड़ना चाहिए। संसार के सभी 
राष्ट्रों को स्वातंत्रय और स्वाधीनता की यही देन, जातियों और राष्ट्रों 
के दीधकालीन कलहों को रोक सकती हू। राष्ट्रों के बीच भाईचारे का 
खोया विश्वास पुनः प्राप्त हो सकेगा । कवि-स्वप्न की तरह काल्पनिक 
नहीं, वह एक जीवित वास्तविकता बन जायगा । तब विश्व एक स्वतंत्र 
साम्राज्य अथवा निःस्वार्थ और आत्म-त्यागी राष्ट्रीयता पर आधारित 
अन्तर्राष्ट्रीय राष्ट्मंडल में परिवर्तित हो सकेगा । 

जैसे व्यक्तिगत संबंधों में नैतिकता का अर्थ होता है, निजी इच्छाओं 
को कतंव्य के कानून के अधीन कर देना, उसी प्रकार अन्तर्राष्ट्रीय 
नैतिकता का अर्थ है राष्ट्रों के निजी हितों को मानवता और विश्व के 
अधिकारों के अधीन सौंप देना । यह सोचना अनुचित हे कि नेतिक 
सिद्धान्तों का राजनीति में स्थान नहीं । ये सिद्धान्त अन्तर्राष्ट्रीय मामलों 

में उतने ही उपयोगी हैँ, जितने मानव के व्यक्तिगत जीवन में । राज्य 
एक जाति की सामान्य इच्छा का प्रतिनिधित्व करता है। सत्य और 
सम्मान उसके लिए उतने ही पुनीत हैँ, जितने व्यक्तियों के लिए। राज्य 
अपने में साध्य नहीं है । वह नेतिक कानून से अधिक ऊंचा नहीं | जब 
मूल्यों के अंकन में यथोचित परिवततेन हो जायगा तब राष्ट्रों के समकदार 
लोग युद्ध की निन्‍्दा करेंगे और उसे बद्धि की असफलता और आत्मा 
की अकर्मण्यता समभेंगे । इस पूर्णाहुति से सच्चे आध्यात्मिक जनतंत्रवाद 
का जन्म हो सकता है । अब लड़ाक्‌ लोग आत्म-परीक्षण के लिए तेयार 
हैं । सभी जगह हमें प्रश्नार्थ चिक्नू मिलता हैँ । बड़ी गंभीरता से हमसे 
पूछा जाता है---“क्या हम भाईचारे के उस धर्म का पालन करते हें जिसे 
बौद्धिक रूप से हमने स्वीकार किया है ? मनुष्यों की वर्तमान पीढ़ी 
को यह एक असाधारण गौरव प्राप्त हैं कि यह एक ऐसे आध्यात्मिक 
जनतंत्र राज्य का संगठन करने जा रही है, जिसकी परिधि में समस्त 
मानवता आयेगी और यह अन्तर्राष्ट्रीय सुरक्षा के हितार्थ एक केन्द्रीय 
शक्ति को जन्म देगी। स्वार्थद्ठीनता और जातपांत के भेदभाव के बिना 
मानव-जीवन के प्रति आदर पर आधारित जबतक ऐसा संगठन तेयार 
नहीं हो जाता, तबतक 'हेग' के प्रासाद, 'शांति-संगठन' और 'समभझोता- 
परिषद्‌” सब बेकार होंगे । 

जब रवीन्द्रनाथ ने पश्चिम की स्वार्थी राष्ट्रीय भावना की कड़े 
शब्दों में निन्‍्दा की, तो उनसे पूछा गया कि राष्ट्रीयता के सिद्धान्त का वह 
किस आधार पर खंडन करते हैं, जबकि इसी भावना के अभाव में भारत 
स्वयं एक पराजित राष्ट्‌ के समान अपमानित और नम्मप्र बनकर घूल 
चाट रहा है ? उन्होंने उत्तर दिया कि वह धूछ, जिसमें भारत के लोग 
भुकाये गए हैं, उन ईंटों से, जो ऐहिक अभिमान और सत्ता के महल बनाती 
हूँ, कहीं अधिक पवित्र हे, क्योंकि “यह मिट॒टी जीवन, सौंदयं और पूजा 
के लिए उपजाऊ हैं । 


“जो अभिमान के सार्ग पर चलते हें, क्षुद्र जीवन को अपने परों- 
तले कुचलते हुए, पृथ्वी की कोमल हरियाली को अपने 
पदचिन्हों के रक्त से ढकते हुए, 


विश्व को रवीन्द्रनाथ देगोर का संदेश २११५ 


उन्हें खुशियां मना लेने दो और ओ भगवान्‌, तुम्हें धन्यवाद देने 
दो, क्योंकि दिन उनका हे.। 

किन्तु में कृतज्ञ हूं कि मेरा भाग्य उन.दीन लोगों के साथ है, जो 
सहते हूँ और सत्ता के भार को वहन करते हूं, जो अपने चेहरे 
छिपाते हैँ और अपनी सिसकियों को अन्धकार में छिपा लेते 
हैं। क्योंकि उनके दुःख की प्रत्येक तड़पन तुम्हारी रात्रि को 
रहस्यमय गहराई में उठी हु और प्रत्येक अपमान तुम्हारे 
महान मोन सें संचित किया गया है । 

ओर कल उनका हे । 

ओ सूर्य, रक्त बहते हुए हृदयों पर प्रभात के खिलते हुए फूलों 
में उदित हो, जब गर्व की मशालोंबाली खुशहालो राख में 
मिल जायगी ॥$ 

रवीन्द्रनाथ भारतीयों को अपनी परिस्थिति से शर्भमिन्दा न होने 

और खुश रहने का सदुपदेश देते हें । 

“मेरे भाइयो, अहंकारी और शक्तिशालियों के साथ सफेद और 
सादे कपड़ों में खड़े होने से शमन्दा न होओ ! 

नम्बनता और आत्मा को स्वतंत्रता को अपना झरुकुट बनने दो ! 

गरीबी के अभाव-रूपी बाहुल्य पर नित्य भगवान्‌ की गद्दी 
बनाओ ! 

यह जानो कि जो बड़ा हैँ, वह महान्‌ नहीं हु और अभिमान 
सदा टिकता नहों । 

(६) 
रवीन्द्रनाथ राष्ट्वादी हैं, किन्तु गलत तरह के नहीं । वह देश से 
प्रेम करते हैं, किन्तु दूसरों से घणा नहीं करते। उनकी देश-भक्ति विश्व- 
प्रेम के अनुरूप हैं। राष्ट्रीय स्वाधीनता सामाजिक विकास का एक 
ऐसा काल है, जिसमें से होकर गुजरना आवश्यक होता है, पर अन्त में 
वह संपूर्ण विश्व की एक विचारधारा में परिवर्तित हो जाता है । जबकि 

२१२ .. रवीख-दर्शन 


रवीन्द्रनाथ भारत के महान्‌ भविष्य का निर्माण राष्ट्रीय आधार पर 
नहीं चाहते, वह चाहते हैं कि भारत स्वतंत्रता प्राप्त करे, जिससे वह 
संसार के कल्याण में अपना योगदान दे सके, जिससे हो सकता है वह अपने 
लक्ष्य को प्राप्त करने की स्थिति में हो और संसार को अपना संदेश दे 
सके । रवीन्द्रनाथ भारत की आत्मा, उसके आध्यात्मिक सिद्धान्त से 
प्रेम करते हैं, न कि जमीन और व्यापार से । वह नहीं चाहते कि भारत 
अपने प्राकृतिक साधनों के लिए अपने जंगलों को बनाये रखने के लिए, 
अपनी खानों को नष्ट होने से बचाने के लिए और इस बड़े देश की समद्धि 
के लिए उसकी भौतिक संपत्ति को सरक्षित रखने के लिए संघर्ष करे । 
उनके लिए यह आवश्यक होते हुए भी निम्न आदश है। इसमें संदेह 
नहीं कि भारत की दृष्टि से यह एक बड़ी बरबादी है कि अन्य देश भारत 
के भौतिक साधनों का छाभ उठायें। किन्तु यह--कुछ करोड़ अधिक 
या कम--कोई बड़ी बात नहीं है । जब एक पेशेवर राजनीतिज्न शिकायत 
करता है कि विदेशी राज्य बरा है, क्योंकि इसके कारण धन बाहर 
जाता है, टैक्स बढ़ते हें, उद्योग नष्ट होते हैं और सकड़ों-हजारों लोग 
अकाल में मर जाते हूं, तब उहें यह बात इतना अधिक प्रभावित नहीं 
करती जितना आत्मा और संस्क्ृति के विचार। भारत की आत्मा, उसका 
आदर्श, उसका विचार, उसका सहिवेक, न्याय और सत्य से प्रेरणान्वित 
आत्मा, वह सब जो मनुष्य को बनाता है, आज खतरे में है । उनका 
कहना है कि राष्ट्रीय संस्क्ृति डगमगाती है, उसकी आत्मा ब॒र जाती 
हैं और वह प्रत्येक वस्तु--विश्वास, उद्देश्य और चरित्र--जो राष्ट्र 
को महान्‌ बनाती है, निश्चय ही क्षीण होती जा रही है । यह मन के 
ऊपर जुआ-रूपी भार है, आत्मा का रोग है, जिसकी ओर वह इंगित 
करते हैं । हम धीरे-धीरे भारत की प्राचीन संस्क्रति खो रहे हैं, “वह 
संस्कृति जो मनुष्य को उसकी सच्ची सम्पत्ति और अन्तरात्मा की 
शक्ति, वह संस्कृति जो अभाव और भय में स्वस्थचित्तता प्रदान करती 
है, लाभ-अलाभ की इच्छारहित आत्म-त्याग, मृत्यु की अवहेलना और 
मानव तथा सामाजिक प्राणियों के प्रति अगणित सामाजिक कतंब्यों 
की स्वीकृति ।”'* 

उनके अनुसार हमारी हानि का यह मापदण्ड और हमारे विनाश 
की सीमा का परिचायक है । भारत की आध्यात्मिक शक्तियां और 
साधन बरबाद हो रहे हैँ, भावता और कल्पना-जेसी दिव्य मानवीय 
शक्तियां, जो मनुष्य की अन्तरतम गहराई तक पहुंचती हैं, न तो उनका 
पूर्ण उपयोग होता हैं और न विकास । विकास का मार्ग भूतकाल की 
जातियों की आध्यात्मिक उपलब्धियों को वर्तमान की नजर के सामने 
रखना हूं, आत्मा और मन की अमूल्य निधियों को सुरक्षित रखना है 
और उन्हें भारत के वर्तमान और भावी नागरिकों के जीवन में इस 
महान्‌ आध्यात्मिक विरासत के रूप में सुरक्षित रखना हैँ । हमें अपने 
बहुमूल्य जातीय गुणों को खोजना है और मानव-समाज के हितार्थ उन्हें 
अपने जीवन में उतारना है। भारत का यह आध्यात्मिक आदर्श है, जो 
मानवात्मा को स्वतंत्रता देगा और उनके संकुचित तथा संकीर्ण वाता- 
वरण के बंधनों को तोड़ देगा । हमें इस बढ़ती हुईं प्रवृत्ति को रोकना है, 
जिसके अनुसार भौतिकवाद आत्मा पर छाया जा रहा हैं । तभी हम उस 
देवीं मिलन के आदशे से पुनः प्रेरित हो सकेंगे । 
“तुने हमें जीने के लिए जीवन-दान दिया हें, 
हमें अपनी पूरी शक्ति और इच्छा से 
इस सम्मान के संरक्षण की दाक्ति दे ! 
क्योंकि हमारी जो भी प्रतिभा हे, वह 
तेरे ही प्रकाश से प्रकाशित है; 
इसलिए हम तेरे नाम से उस शक्ति का 
विरोध करते हैं, जो हमारी आत्मा में 
उसकी पताका फहराना चाहती है ।' 
आत्मा की पावनता के लिए चाह, पूजन के आनन्द, उसकी 
अनथक आध्यात्मिक टोह और धर्मोचित आदों को प्राप्त करने के लिए 
आत्मा के ज्वलंत उद्वेग को अभिव्यक्त करने की स्वतंत्रता भारत को 
चाहिए। आत्मा की उच्चतर स्वाधीनता को पाने के लिए यह एक साधन 
है । भारत को अपनी राष्ट्रीय प्रतिभा के अनुसार अपनी समस्याएं 

कॉल 


सलल्‍ूभानी चाहिए। इसका यह कारण नहीं कि इस पुण्यभमि में हमारे 
तत्त्वदर्शी पृवजों की भस्म मिली है । इसका कारण यह है कि भारत सदा 
शाइवत सिद्धान्तों का समर्थक रहा है । वह सिद्धान्त हैं कि जीवन ए 

आध्यात्मिक प्रेरणा है, भौतिक सृष्टि आत्मा की चेरी है और समस्त 
विश्व-आत्मा में एक है । हमारी प्रेरणा ओर प्रयत्नों का इन्हीं आदर्शों 
द्वारा पथ-प्रदर्शत होना चाहिए। भारतीयों के लिए मानव-जाति और 
उसकी पापपूर्ण तथा पाशविक आदि प्रवृत्तियों के बीच भारत की अमर 
आत्मा है। किन्तु पश्चिम के प्रभाव के कारण भारत के लोग तथाकथित 
आधुनिक ज्ञान के टुकड़ों के बदले अपनी आध्यात्मिक संपत्ति का सौदा 
कर रहे हैं। वे साहस तथा सौजन्य, न्याय तथा पावनता के आदशों के, 
जिन्हें हमने अतीत में प्राप्त किया, आज खो रहे हें। अनन्त जीवन में 
विश्वास, सात्विकता और पवित्रता में आस्था, सभी बाहरी रूपों और 
पाखण्डों से घृणा और इस धारणा में विश्वास कि आत्मा ही सबकुछ 
है और शरीर कुछ नहीं--ये सब बातें आज लुप्त होती जा रही हें । 
इसलिए रवीन्द्रनाथ हमें आत्मिक स्वाधीनता प्राप्त करने को कहते हें 
और आत्मा जो कुछ खो चुकी है, उसे पुनः पाने का आग्रह करते हैं। 
“भारत का अनन्त जागरूक ईश्वर आज हमारी आत्मा सें--उस 
आत्मा से जो अमर हूँ, किन्तु जो आज भूलण्ठित है और बाहरी अन्ध- 
विश्वासों की जंजीरों में जकड़ी है, जो बाहरी आदेशों के अनुशासन में 
फंसी हे--संबोधन करता है। एक के बाद एक ठेस लगाकर और चोट 
मारकर ईश्वर उस आत्मा से कहता है, आत्मानं विद्धि ! --“अपने 
आपको जानो ! ”* स्वाधीनता की भावना के प्रति आज सारा संसार 
जागरूक है, किन्तु भारत कहां है ? क्या वह इस संक्रमण से अछता रह 
सकता है ? क्‍या वह ऐसी सार्वभौम महत्त्वाकांक्षा से, जो सभी मनुष्यों 
को वश में किये हुए है, अछता रह सकता है !? हे भारत, उठ ! पुरानी 
परम्पराओं के जादू को तोड़, अन्धविश्वास के फन्दे को काट और आत्मा 
तथा स्वाधीनता के प्राचीन किन्तु उपेक्षित आदर्श की ओर मड़ ! 

“आखिर वह दिन आ पहुंचा; 
पर भारत कहां हू ? 

हैं देव ! सदा जागरूक देव ! 
तू उसके आत्म-संशय और निराशा पर प्रहार कर ! 
उसे उसका पीछा करनेवाली परछांई के भय से बचा ! * 

